ଉତ୍କଳ ପ୍ରସଙ୍ଗ 


ଡିସେମ୍ବର ୨୦୦୪ 


ଶହେବର୍ଷ ପରେ 


ସଫଳତା ପଥରେ ଥମ ସମବାୟ ଆନ୍ଦୋଳନ 


ଶହେବର୍ଷର ସମବାୟ ତଟିନୀରେ କଳକଳ ନିନାଦିତ ଫେନିଳ ଜଳ 


ରାଶିରେ ସଫଳ ଓ ଅସଫଳତାର ଅସରନ୍ତି ଢେଉ । ସେ ଢେଉର 
ଲହରିରେ ଭାସି ଯାଇଛି ଅନେକ ସ୍ମତି ଆଉ ବିସ୍ମ ତିର ପଦଚିହ୍ନ 
ସବୁ । ଯାହାକୁ ସାଉଁଟିଲେ ସୃଷ୍ଟି ହୁଏ କେତେବେଳେ ସୁଖର ଚେନାଏ 
ହସତ ଆଉ କେତେବେଳେ ଦୁଃଖର ଶୁଖୁଲା ମୁହଁଟିଏ । 


ବୀରପ୍ରସବିନୀ ଓଡ଼ିଶା, ଯେଉଁଠି ଦିନଥୁଲା ପ୍ରତିଟି ସଞ୍ଜ 
ନଇଁଲେ ଅନେକ ସଫଳତା ଘୁଙ୍ଗୁ'ରର ରୁଣୁ ଝୁଣୁ, ଆକାଶକୁ ଶବ୍ଦାୟିତ 
କରୁଥଲା । ଏ ମାଟି ଗୋଡ଼ି 
ପଥରର ଚଟାଣ ତଳେ 
ସେଦିନର ସଫଳତା ଆଜି 
ହୁଏତ ଅବକ୍ଷୟ ହୋଇଯାଇ 
ପାରିଥାଏ, ମାତ୍ର କେବେ ବି 
ତା'ର ସତାକୁ ହରାଇ ବସିନି । 
ସେହି ସଂସ୍କୃତି, ସେହି 
ପରମ୍ପରା, ସେହି ବୀରତ୍ୃବ, 
ସେହି ଅଦ ମନୀୟ 
ସାହସିକତା, ସେହି ଆଦର୍ଶ, 
ସେହି ପରାକାଷ୍ଠା ସବୁକିଛିର ଅତୀତକୁ ଜାବୁଡ଼ି ଧରିଛି ଓଡ଼ିଶାର ଏଇ 
ଶହେ ବର୍ଷର ସମବାୟ ଆନ୍ଦୋଳନ । 


ସମଗ୍ର ଭାରତବର୍ଷ ଯାହାକୁ ଆସନ୍ତାକାଲି ଚିନ୍ତା କରେ, ଏ 
ଓଡ଼ିଆ ଜାତି ତାକୁ ଆଜି ହିଁ ଚିନ୍ତା କରିଥାଏ । ଭାରତର ସମବାୟ 
ଆନ୍ଦୋଳନ କ୍ଷେତ୍ରରେ ଓଡ଼ିଶାର ଅବସ୍ଥିତିକୁ ଯଦି ଆମେ ପରଖ୍ବା, 
ତେବେ ସମଗ୍ର ଭାରତବର୍ଷ ଆମ ପାଇଁ ଚକିତ ହୋଇଉଠିବ । ଏ 
ଜାତିର ଦାୟାଦ ଆଇନଗତ ପ୍ରାସଙ୍ଗିକତା ଥୁବା ଭାରତୀୟ ସମବାୟ 
ଆନ୍ଦୋଳନର ଦୀର୍ଘ ଛଅବର୍ଷ ପୂର୍ବରୁ ଏହି ଓଡ଼ିଶା ମାଟିରେ 
ସମବାୟରୂପୀ ଯେଉଁ ଚାରାଟିକୁ ୧୮୯୮ ମସିହା ଜୁନ୍ନ ୧୧ ତାରିଖରେ 
ରୋପଣ କରିଥୁଲେ, ତାହା ଥଲା କାର୍ଯ୍ୟ ନିପୁଣତା ଓଡ଼ିଆର ପ୍ରଖର 
ବୁଦ୍ଧିମତାର ପରିଚୟ । ଆଉ ସେ ମହାନ ଜନନାୟକ ଥୁଲେ ଉତ୍କଳର 
ଗୌରବ ମଧୁସୂଦନ ଦାସ । 


¶ ଅବିରାମ ସଂଗୁମ, ହୁୃଢ଼ ନେତୃତ, ଜନସେବାର ସାର୍ଥକ ବ୍ରତ, ଦୁର୍ନୀତିର ¶ 
ମୂଳଉପାଟନ, ଲୋକାଭିମୁଖୀ ତଥା ପ୍ରଗତିଶୀଳ ଆଭିମୁଖ୍ୟକୁ ନେଇ ଓଡ଼ିଶାର [| 
ସମବାୟ ଆନ୍ଦୋଳନ ଆଜି ତା'ର ଗତିଶୀଳ ପବାହର ଧାରାକୁ ରଵିମନ୍ତ କରିଛି | || 
ଯେଉଁଠି ଶୋଷିତ ଶୋଷକର ଅତ୍ୟାଚାରର, ପୁଞ୍ଚବାଦର ଦାବାନଳରେ ପୋଡ଼ି 

ଯାଉଥିବା ମଣିଷ୍କୁ ସମାଜବାଦ ଚିନାଧାରା ମଧ୍ୟରେ ଥଇଥାନ କରିବାକୁ ଆଉ 

ସର୍ବୋପରି ଆମ୍ମନିଯୁଲି ପାଇଁ ଯାହା ଆଜିର ଉଦାରିକରଣ ଅର୍ଥନୀତିକ ଦୁନିଆରେ [ 
ଦରଦୀ ମଣିଷର ଅମୋଘ ଅସୁର ଭୁମିକା ସାଜିଛି ତାହା ହେଉଛି ସମବାୟ | [| 


ସୁରମା ପାଢ଼ୀ 


ଆଜି ସମବାୟ ଆନ୍ଦୋଳନର ଶହେବର୍ଷର ଇତିହାସ ଓଡ଼ିଶାର 
ସାମାଜିକ, ଆର୍ଥିକ ଓ ସାଂସ୍କୃତିକ ବିକାଶରେ ଅନେକ କିଛି ପରିବର୍ତନ 
ଆଣିଛି । ଏକବିଂଶ ଶତାବ୍ଦୀର ପ୍ରାରମ୍ଭରେ ଓଡ଼ିଶା ସରକାର ସମବାୟ 
କ୍ଷେତ୍ରରେ ଏକ ବୈପ୍ଳବିକ ପରିବର୍ତନ ଆଣି ସମବାୟକୁ ସଭ୍ୟ ମୁଖୀ 
ଏବଂ ଲୋକାଭିମୁଖୀ କରିପାରିଛନ୍ତି । ଓଡ଼ିଶା ସରକାରଙ୍କର ସମବାୟ 
ବିଭାଗର ଦାୟିତ୍ସ ଗ୍ରହଣ କରି ଯାହାଙ୍କ ଦୃଢ଼ ନେତୃତ୍ଵରେ ଶହେ ପଚାଶ 
ଦିନ ମଧ୍ଯରେ ସମବାୟ ତାହାର ପ୍ରଗତିର ପ୍ରବହମାନ ଚିରସ୍ରୋତକୁ 
ନିନାଦିତ କରିପାରିଛି, ତାହାର ସମ୍ୟକ ଝଲକ ହେଉଛି - 


୧. ଓଡ଼ିଶା ରାଜ୍ୟ ସମବାୟ 
ୟୁନିୟନ କାର୍ଯ୍ୟାଳୟରୁ “ନୂଆ 
ଶତାବ୍ଦୀର ନୂଆ ସମବାୟ” 
ପୁସ୍ତକ ସମବାୟ ମନ୍ତ୍ରୀଙ୍କ 
ଦ୍‌।ର। ଉନ୍୍େୋଚିତ । 
ଯେଉଁଥୁରେ ଏକବିଂଶ ଶତାବ୍ଦୀ 
ପାଇଁ ଏକୋଇଶି ଗୋଟି ନୂତନ 
ସମବ।ୟର ପରି କଳ୍ପନ। 
କରାଯାଇଛି । 


୨. _ ଏକ ଶକ୍ତିଶାଳୀ ଓ ସ୍ପନ୍ଦିତ ସମବାୟ ଆନ୍ଦୋଳନ ଗଢ଼ି ତୋଳିବା 
ପାଇଁ ନିବନ୍ଧକଙ୍କ ଦ୍ଵାରା ରଚିତ ସମବାୟ ସଂକଳ୍ପ ଉନ୍ମୋଚିତ ହୋଇଛି । 


୩. ଜାତୀୟ ଶସ୍ଯ ବୀମା ଯୋଜନାରେ ଓଡ଼ିଶାକୁ ସର୍ବାଧ୍‌କ 
କୃଷିବୀମା ଅର୍ଥ ପ୍ରଦାନ କରାଯାଇଛି । 


୪. ସମଗବାୟ ବ୍ୟାଙ୍କ ଓ ସମିତି କ୍ଷେତ୍ରରେ କ୍ଷୁଦ୍ର ଏବଂ ମଧ୍ୟମ 
ଧରଣ ରଣ ପ୍ରଦାନକୁ ଦୁଇଗୁଣିତ କରାଯାଉଛି । 


୫. ସମବାୟ ଅନୁଷ୍ଠାନଗୁଡ଼ିକର ପରିଚାଳନା ପରିଷଦରେ 
ସଦସ୍ଯତା ପାଇଁ ଦୁର୍ବଳ ଶ୍ରେଣୀର ବ୍ୟକ୍ତିବିଶେଷଙ୍କୁ ଯେକୌଣସି 
ଶ୍ରେଣୀର ସଦସ୍ୟତା ପାଇଁ ନିର୍ବାଚନରେ ଭାଗ ନେବାର ଅଧ୍ବକାର 
ଦିଆଯାଉଛି । 


ଉତ୍କଳ ପ୍ରସଙ୍ଗ 


୬, ବିଭିନ୍ନ ବର୍ଗର ସଦସ୍ୟଙ୍କୁ ଶତପ୍ରତିଶତ ସମବାୟ ପରିଚାଳନା 
ପରିଷଦରେ ଅଂଶଗ୍ରହଣ ପାଇଁ କାର୍ଯ୍ୟକ୍ରମ ଗ୍ରହଣ କରା ଯାଇଛି । 


୭. ସମବାୟ ସମିତିଗୁଡ଼ିକରେ ସ୍ଵୟଂ ସହାୟକ ଗୋଷ୍ଠୀଗୁଡ଼ିକୁ 
ନାମମାତ୍ର ସଭ୍ୟରୂପେ ସଂପୃକ୍ତିକରଣ ପାଇଁ ଆଇନରେ ସଂଶୋଧନ 
କରାଯାଇଛି । 


୮. ଅଡ଼ିଟକୁ ଅଧୁକ କ୍ରିୟାଶୀଳ କରିବାପାଇଁ ସମବାୟ 
ଅଡ଼ିଟରମାନଙ୍କ ସହିତ ଚା ଟାର୍ଡ଼ ଆ କାଉଣ୍ଟାଣ୍ଟମାନଙ୍କୁ ସମବାୟ 
ଅଡ଼ିଟ୍‌ରେ ନିୟୋଜିତ କରାଯାଇଛି । 


୯. ` ସମବାୟ ସମିତିଗୁଡ଼ିକର, ୧୯୬୨ ମସିହା ସମବାୟ ସମିତି 
ଆଇନରେ ଥୁବା ପରିଚାଳନା ପରିଷଦ ପାଇଁ ହରିଜନ, ଆଦିବାସୀ, 
ପଛୁଆବର୍ଗ ଏବଂ ମହିଳାମାନଙ୍କୁ ସେମାନଙ୍କ କ୍ଷେତ୍ରରୁ ବାଧ୍ୟତାମୂଳକ 
ଭାବେ ନିର୍ବାଚିତ ହେବା ପାଇଁ ଆଇନର ସଂଶୋଧନ କରାଯାଇଛି । 


୧୦. ଅଭାବି ଧାନବିକ୍ରୀକୁ ରୋକିବା ପାଇଁ ସମବାୟ ସମିତି 
ଜରିଆରେ କୃଷକମାନଙ୍କଠାରୁ ଧାନ କ୍ରୟ କରାଯାଉଛି । 


୧୧. ଶସ୍ଯବୀମା ପାଇଁ ପଞ୍ଚାୟତକୁ ୟୁନିଟ୍‌ ରୂପେ ଗ୍ରହଣ କରିବାକୁ 
କାର୍ଯ୍ୟକ୍ରମ ନିଆଯାଇଛି । 


୧୨. ରାଜ୍ୟ ସମବାୟ ୟୁନିୟନର ଆର୍ଥିକ ସ୍ଥିତିକୁ ସୁଦୃଢ଼ କରିବା 
ନିମନ୍ତେ ଶିକ୍ଷା ପାଣ୍ଠି ଆଦାୟ ପାଇଁ ଓଡ଼ିଶା ସମବାୟ ସମିତି ଆଇନରେ 
ବ୍ୟାପକ ସଂଶୋଧନ କରାଯାଇଛି । 


୧୩. ସମବାୟ ଶିକ୍ଷା ଓ ତାଲିମକୁ ବୂୃଭିଭିଭିକ ସମାନ ଉପଯୋଗୀ 
କରିବା ପାଇଁ କାର୍ଯ୍ୟକ୍ରମ ଗ୍ରହଣ କରାଯାଇଛି । 


୧୪. ` ସମବାୟର ପ୍ରଚାର ଓ ପ୍ରସାର ପାଇଁ “ସମବାୟ ସମାଚାର” 
ଏବଂ “କଲ୍ୟାଣୀ? ପତ୍ରିକାକୁ ଆହୁରି ଜନାଭିମୁଖୀ କରି ଏହାର ମାନବୂଦ୍ଧି 
ନିମନ୍ତେ ସମସ୍ତ ଆର୍ଥିକ ସହାୟତା ଯୋଗାଇଦେବା ପାଇଁ ସ୍ଥିର 
କରାଯାଇଛି । 


୧୫. _ ସମବାୟରେ ସଭ୍ୟମାନଙ୍କୁ ଶତପ୍ରତିଶତ ସଂପୃକ୍ତି କରିବା ପାଇଁ 
ସମବାୟ ସଭ୍ୟ ଅଭିଯାନ କାର୍ଯ୍ୟକ୍ରମ ରାଜ୍ୟ ସମବାୟ ୟୁନିୟନ ଗ୍ରହଣ 
କରିଛି । 


୧୬. ଗ୍ରାମୀଣ ପରିଚାଳନା କ୍ଷେତ୍ରରେ ସ୍ନାତକୋତ୍ତର \/[&୫୮୦୮ 
]1)୦21୮୦୯ 11 [\ 0141 ?\/[81102.011611 ପାଠ୍ୟକମକୁ ଚଳିତ 
ବର୍ଷଠାରୁ ଓଡ଼ିଶା ରାଜ୍ୟ ସମବାୟ ୟୁନିୟନ ଆନୁକୂଲ୍ୟରେ ଆରମ୍ଭ 
କରାଯିବା ପାଇଁ ସରକାରୀ ନିର୍ଦ୍ଦେଶ ଦିଆଯାଇଛି । 


୧୭. ଓଡ଼ିଶା ରାଜ୍ୟ ସମବାୟ ବ୍ୟାଙ୍କ୍‌ ଦୁଇଗୁଣ କୃଷି ରଣ ପ୍ରଦାନ 
କରିବା ପାଇଁ ପଦକ୍ଷେପ ନେଇଛି । 

୧୮. ଓଡ଼ିଶା ରାଜ୍ୟ ସମବାୟ ବ୍ୟାଙ୍କ୍‌ ତରଫରୁ ରଣୀ ସଭ୍ୟମାନଙ୍କୁ 
ପ୍ରୋତ୍ସାହିତ କରିବା ପାଇଁ କଳିଙ୍ଗ କିଷାନ ଗୋଲ୍ଡଫକାର୍ଡ଼ ଓ କଳିଙ୍ଗ 
କିଷାନ ସିଲ୍‌ଭର୍‌ କାର୍ଡ଼ ଭଳି ଅଭିନବ କାର୍ଯ୍ୟକ୍ରମ କାର୍ଯ୍ୟକାରୀ 
କରାଯାଉଛି । 


୧୯. ଓଡ଼ିଶା ରାଜ୍ୟ ସମବାୟ ବ୍ୟାଙ୍କ୍‌ ତରଫରୁ ଜିଲ୍ଲାସ୍ତରରେ କଳିଙ୍ଗ 
କିଷାନ ଗୋଲ୍ଡଫକାର୍ଡ଼ କ୍ଲବ୍‌ ଗଠନ କରାଯାଇଛି । 


୨୦. ହିସାବର ସ୍ଵଚ୍ଛତା ଓ କାର୍ଯ୍ୟ ଦକ୍ଷତା ପାଇଁ ବ୍ୟାଙ୍କ୍‌ଗୁଡ଼ିକରେ 
କମ୍ପୁଟରୀକରଣ କରାଯାଇଛି । 


୨୧. ତୃଣମୂଳ ସ୍ତରରେ ପ୍ରାଥମିକ ସେବା ସମବାୟ ସ 
ମଧ୍ଯ କମ୍ପ୍ୁଟରୀକରଣ କରାଯାଇଛି । 


୨୨. ସ୍ବୟଂ ସହାୟକ ଗୋଷ୍ଠୀଗୁଡ଼ିକୁ ସମବାୟ ବ୍ୟାଙ୍କରୁ ରଣ 
ପାଇବା ପାଇଁ ସମସ୍ତ କିଛି ସହଜ ଓ ସରଳ ପନ୍ଥା ଅବଲମ୍ବନ 
କରାଯାଇଛି । 


୨୩. ବ୍ୟାଙ୍କ୍‌ରେ କର୍ପୋରେଟ ଗଭର୍ଣ୍ରାନ୍ସର ପ୍ରଚଳନ କରାଯାଇଛି । 


୨୪. ସମବାୟ ଆନ୍ଦୋଳନରେ ଶତପ୍ରତିଶତ ସଭ୍ୟଙ୍କୁ ସଂପୃକ୍ତି 
କରିବା ପାଇଁ ଓଡ଼ିଶା ରାଜ୍ୟ ସମବାୟ ବ୍ୟାଙ୍କ୍‌ ତରଫରୁ ସମବାୟ 
ଆପଣଙ୍କ ଦ୍ବାରରେ କାର୍ଯ୍ୟକ୍ରମ ଗ୍ରହଣ କରାଯାଇଛି । 


୨୫. ଖାଉଟୀ ଦ୍ବବ୍ୟର ସୁଷମ ବଣ୍ଟନ ପାଇଁ ଆଞ୍ଚଳିକ ଓ ପ୍ରାଥମିକ 
ଖାଉଟୀ ଭଣ୍ଡାରମାନଙ୍କୁ ପୁନଃଉଦ୍ଧାର କରାଯାଇଛି । 


୨୬. ଚାଷୀମାନଙ୍କୁ ସବୁ ସମୟରେ ସାହାଯ୍ୟ କରିବା ପାଇଁ ଶସ୍ୟ 
ବ୍ୟାଙ୍କ୍‌ ପ୍ରତିଷ୍ଠା କରାଯାଇଛି । 


୨୭. ଗୃହ ନିର୍ମାଣ କ୍ଷେତ୍ରରେ କ୍ରେଡ଼ିଟ୍‌ କମ୍‌ ସବ୍‌ସିଡ଼୍‌ ସ୍କିମ ମାଧ୍ଯମରେ 
ଆର୍ଥିକ ସୀମାରେଖା ତଳେ ଥବା ବ୍ୟକ୍ତିବିଶେଷ ଘରଟିଏ 
ପାଇପାରୁଛନ୍ତି । 


୨୮. କୃଷକମାନଙ୍କୁ କୃଷିଜାତ ପଦାର୍ଥର ମୂଲ୍ୟ ଦେବା ପାଇଁ କୃଷକ 
ବଜାର ସ୍ଥାପିତ ହୋଇଛି । 


୨୯. ପ୍ରକୃତ ସମବାୟକମାନଙ୍କ ହାତରେ ସଭ୍ୟକେନ୍ଦ୍ରିକ ଏବଂ 


ଆତ୍ମନିଯୁକ୍ତି ଭିଭିକ ସମବାୟ ଗଠନ ପାଇଁ ସ୍ଵୟଂ ସହାୟକ ସମବାୟ 
ଆଇନ ରାଜ୍ୟରେ ପ୍ରଣୟନ କରାଯାଇଛି । 


୩୦. ସମାଜର ଅର୍ଦ୍ରାଧୁକ ଜନସଂଖ୍ୟା ମହିଳାମାନଙ୍କୁ ସମବାୟ 
ଆନ୍ଦୋଳନରେ ପ୍ରତ୍ୟକ୍ଷ ଭାବରେ ସାମିଲ କରିବା ପାଇଁ କାର୍ଯ୍ୟକ୍ରମ 
ଗ୍ରହଣ କରାଯାଇଛି । 


ସମବାୟ ମନ୍ତ୍ରୀ 
ଓଡ଼ିଶା 


ଉତ୍କଳ ପ୍ରସଙ୍ଗ 


ଡିସେମ୍ବର ୨୦୦୪ 


ଏକବିଂଶ ଶତାର|ରେ ସମବାୟ ଆନ୍ଦୋଳନ ଓ 
ସମବାୟଭିଭିକ ଅର୍ଥନୈତିକ ଓ ସାମାଜିକ ବ୍ୟବସ୍ତା 


ଜର୍ମାନୀର ରକ୍‌ଡେଲ୍‌ ପାୟୋ ନିୟରଙ୍କ ଦ୍ଵାରା ଆରମ୍ଭ କରାଯାଇଥୁବା 
ସମବାୟ ଆନ୍ଦୋଳନର ପରିସର ବ୍ୟାପକ ହୋଇ ସମଗ୍ର ପୃଥୁବୀର 
ଅଧୁକାଂଶ ରାଷ୍ଟ୍ରରେ ଏକ ଅପରିହାର୍ଯ୍ୟ ଅର୍ଥନୈତିକ ଆନ୍ଦୋଳନ ଭାବେ 
ସ୍ବୀକୃତ ହେବା ପରେ ଆନ୍ତର୍ଜାତୀୟ ସମବାୟ ଗୋଷ୍ଠୀ ଗଠନ 
କରାଯାଇଥୁଲା । ଏହି ଗୋଷ୍ଠୀ ସମବାୟ ଅନୁଷ୍ଠାନମାନଙ୍କ ଦ୍ବାରା 
ଅନୁସୃତ ନୀତି ନିର୍ଦ୍ଧାରଣ କରିବା ବ୍ୟତୀତ ସମବାୟ ଦର୍ଶନ ଆଧାରିତ 
ଏକ ଅର୍ଥନୈତିକ ଓ ସାମାଜିକ ବ୍ୟବସ୍ଥା ସାରା ବିଶ୍ଵରେ ପ୍ରବର୍ତନ 
କରିବାର ସୀମିତ ପ୍ରଚେଷ୍ଟା ଆରମ୍ଭ କରିଥୁଲେ । ଏକଥା ସତ୍ୟ ଯେ, 
ପାଶ୍ଚାତ୍ୟରେ ଖାଉଟୀ ଆନ୍ଦୋଳନ ତଥା ଆମ ଦେଶରେ କୃଷି ରଣ 
ବ୍ୟବସ୍ଥାକୁ ଭିଭି କରି ଗଢ଼ି ଉଠିଥିବା ସମବାୟ ଆନ୍ଦୋଳନ ନିଜର 
ପରିସରକୁ ବ୍ୟାପକ କରି ଉତ୍ପାଦନ, ବିପଣନ, ଶିକ୍ଷା, ସ୍ଵାସ୍ଥ୍ୟ ପ୍ରଭୂତି 
ପ୍ରତ୍ୟେକ କ୍ଷେତ୍ରରେ ପ୍ରତିଷ୍ଠା ଲାଭ କରିପାରିଛି । ବିକାଶଶୀଳ 
ରାଷ୍ଟ୍ରମାନଙ୍କର ଯୋଜନା ଆଧାରିତ ପ୍ରଗତିକୁ ତ୍ଵରାନ୍ସିତ କରି ଏକ 
ସୁସ୍ଥ ସାମାଜିକ ବ୍ୟବସ୍ଥା ପ୍ରବର୍ତନ କରିବାରେ ଏହି ଆନ୍ଦୋଳନ ପ୍ରମୁଖ 
ଭୂମିକା ଗ୍ରହଣ କରିପାରିଛି । ଗଣତାନ୍ତ୍ରିକ ରାଷ୍ଟରେ ସମବାୟ ଆନ୍ଦୋଳନ 
ଜନସଚେତନତା ସୃଷ୍ଟି କରି ପ୍ରତ୍ୟେକ ନାଗରିକକୁ ଦେଶର ଅର୍ଥନୀତିରେ 
ଅଂଶ ଗ୍ରହଣ କରିବାକୁ ଉତ୍ସାହିତ କରିପାରିଛି । ଏଇଠି ପ୍ରଶ୍ନ ଉଠିବା 
ସ୍ବାଭାବିକ ଯେ, ସମଗ୍ର ବିଶ୍ବର ଅର୍ଥନୈତିକ ଦୂ ଶ୍ୟପଟ୍ଟରେ 
ଯେତେବେଳେ ଉଦାରୀକରଣ ଓ ଜଗତୀକରଣ ପ୍ରଭାବ ବିସ୍ତାର କରି 
ଚାଲିଛି, ସେତେବେଳେ ସମବାୟ ନୀତି ତଥା ଆ ଦର୍ଶର ପ୍ରାସଙ୍ଗିକତା 
ରହୁଛି କେଉଁଠି ! 


ଅର୍ଥନୀତିର ଉଦାରୀକରଣ ତଥା ଜଗତୀକରଣ ବ୍ୟବସାୟ 
ଓ ଶିଳ୍ପ କ୍ଷେତ୍ରରେ ଏକ ଅଭୂତପୂର୍ବ ପ୍ରତିଦ୍ବନ୍ଦିତା ସୃଷ୍ଟି କରିଛି । ଏହି 
ପ୍ରତିଦ୍ବନ୍ଦିତା ଶିଳ୍ପ- ଶିଳ୍ପ ମଧ୍ଯରେ, ଅନୁଷ୍ଠାନ ଅନୁଷ୍ଠାନ ମଧ୍ଯରେ ସୀମିତ 
ନରହି କ୍ରମେ ସାମାଜିକ ବ୍ୟବସ୍ଥାକୁ ପ୍ରସାରିତ ହୋଇଛି । ଅନେକ 
ରାଷ୍ଟ୍ରାୟତ୍ତ ଉଦ୍ୟୋଗ ଏବଂ କ୍ଷୁଦ୍ରଶିଳ୍ପ ଏହି ପ୍ରତିଦ୍ବନ୍ଦିତାର ସମ୍ମୁଖୀନ 
ହୋଇନପାରି ପ୍ରଭୂତ କ୍ଷତି ସହୁଥୁବା ବେଳେ ଅନେକଗୁଡ଼ିଏ ରାଷ୍ଟ୍ର 
ଉଦ୍ୟୋଗ ଘରୋଇ ଉଦ୍ୟୋଗକୁ ହସ୍ତାନ୍ତର ହୋଇ ସାରିଲାଣି । ଏହି 


ଯଜ୍ଞେଶ୍ବର 


ପରିବର୍ଭିତ ଅର୍ଥନୀତିର ପ୍ରଭାବରେ ଆମ ଦେଶର ସାମାଜିକ 
ବ୍ୟବସ୍ଥାରେ ଅସନ୍ତୁଳନ ସୃଷ୍ଟି ହେବା ସମ୍ପୂର୍ଣ୍ଣ ସ୍ଵାଭାବିକ । ରାଷ୍ଟ୍ରୀୟ 
ଉଦ୍ୟୋଗଗୁଡ଼ିକ କ୍ରମ ଅବକ୍ଷୟକୁ ପ୍ରତିରୋଧ କରିବା ସମ୍ଭବ ନହେଲେ 
ମଧ୍ଯ ସମବାୟ ଅନୁଷ୍ଠାନଗୁଡ଼ିକ କ୍ରମେ ସୁଦୃଢ଼ ହୋଇ ଅର୍ଥନୈତିକ ଓ 
ସାମାଜିକ ସନ୍ତୁଳନ ସୃଷ୍ଟି କରିବାକୁ ସକ୍ଷମ ହୋଇପାରିବେ, ଏଥୁରେ 
ସନ୍ଦେହ ନାହିଁ । ଏହି ପରିପ୍ରେକ୍ଷୀରେ ଗୁଜୁରାଟ ଦୁଗ୍‌ଧ ଉତ୍ପାଦନକାରୀ 
ମହାସଂଘ ବା ଅମୁଲ୍‌ର ଉଦାହରଣ ନିଆଯାଇପାରେ । ଗ୍ଳାକ୍ଷୋ, 
ବ୍ରିଟାନିଆ ଓ ନେଶ୍‌ଲେ ଭଳି ଆନ୍ତର୍ଜାତୀୟ କମ୍ପାନୀମାନେ ମଧ୍ଯ ଏହି 
ସଂସ୍ଥା ସହ ପ୍ରତିଦ୍ବନ୍ଦିତା କରିବାରେ ସଫଳ ହୋଇ ପାରି ନାହାନ୍ତି । 
ଏହାର କାରଣ ସୁସ୍ପଷ୍ଟ । ସଭ୍ୟମାନଙ୍କ ପ୍ରତ୍ୟକ୍ଷ ଅଂଶ ଗ୍ରହଣରେ ସମୃଦ୍ଧ 
ଏହି ଅନୁଷ୍ଠାନ ଖାଉଟୀମାନଙ୍କର ଆବଶ୍ୟକତାକୁ ଆଖୁ ଆଗରେ ରଖୁ 
ନିଜର ଉତ୍ପାଦନକୁ ନିୟନ୍ତ୍ରଣ କରିପାରିଛି । ସମବାୟ ନୀତି ଏବଂ 
ଆଦର୍ଶରେ ଅନୁପ୍ରାଣିତ ହୋଇଥ୍ବାରୁ ଏହା ସମ୍ଭବ ହୋଇଛି । 


କେନ୍ଦ୍ର ସରକାରଙ୍କ ଦ୍ଵାରା ଗଠିତ ଚୌଧୁରୀ ବ୍ରହ୍ମପ୍ରକାଶ କମିଟି 
ସମବାୟ ଦର୍ଶନ ଓ ନୀତି ଉପରେ ଆଧାରିତ ଏକ ଆଦର୍ଶ ସମବାୟ 
ଆଇନ ପ୍ରଣୟନ କରିବା ନିମନ୍ତେ ସବୁ ରାଜ୍ୟ ସରକାରଙ୍କୁ ପରାମର୍ଶ 
ଦେଇଥୁଲେ । ଏହି ଆଇନରେ ସରକାରଙ୍କ ସମବାୟ ଅନୁଷ୍ଠାନଗୁଡ଼ିକର 
ଭୂମିକାକୁ ସଂକୁଚିତ କରାଯାଇ ପରିଚାଳନା ପରିଷଦକୁ ବ୍ୟବସାୟ 
ସଂସ୍ଥା ଭାବେ ଚଳାଇବା ନିମନ୍ତେ ଆବଶ୍ୟକୀୟ କ୍ଷମତା ପ୍ରଦାନ 
କରାଯିବାକୁ ପରାମର୍ଶ ଦିଆଯାଇଥିଲା । ଏହି ଆଇନରେ ପରିଚାଳନା 
ପରିଷଦକୁ ସମବାୟ ଅନୁଷ୍ଠାନଗୁଡ଼ିକୁ ବ୍ୟବସାୟିକ ଭିଭିରେ ପରିଚାଳିତ 
କରିବା ପାଇଁ ଆବଶ୍ୟକୀୟ କ୍ଷମତା ଦିଆଯାଇଅଛି । ସରକାରୀ 
ନିୟନ୍ତ୍ରଣରୁ ବାହାରେ ରହି ପରିବର୍ଭିତ ଅର୍ଥନୀତି ସହ ଖାପଖୁଆଇ 
ଏହି ଆଇନ ଅନୁସାରେ ନିବନ୍ଧିତ ସମବାୟ ସଂସ୍ଥାମାନେ ପ୍ରତିଦ୍ବନ୍ଦିତା 
ସମ୍ମୁଖୀନ ହେବାପାଇଁ ଆବଶ୍ୟକୀୟ ପଦକ୍ଷେପ ନେଇପାରିବେ । ଏହି 
ଅନୁଷ୍ଠାନଗୁଡ଼ିକ ସଭ୍ୟମାନଙ୍କର ନିଜସ୍ଵ ଅନୁଷ୍ଠାନ ହୋଇଥୁବାରୁ 
ସମାଜର ପ୍ରତ୍ୟେକ ବର୍ଗର ଲୋକଙ୍କର ଆବଶ୍ୟକତା ପୂରଣ କରିବାର 
ଲକ୍ଷ୍ୟ ନେଇ ଉଦାରୀକରଣ ଓ ଜଗତୀକରଣ ଦ୍ବାରା ସୃଷ୍ଟି ହେଉଥୁବା 


ଉତ୍କଳ ପ୍ରସଙ୍ଗ 


ଅର୍ଥନୈତିକ ଓ ସାମାଜିକ ଅସନ୍ତୁଳନକୁ ଯେ ସଫଳ ଭାବରେ ପ୍ରତିହତ 
କରିପାରିବେ, ଏଥୁରେ ସନ୍ଦେହର ଅବକାଶ ନାହିଁ | 


ବିଂଶ ଶତାବ୍ଦୀରେ ଶେଷ ଦଶକର ଆରମ୍ଭରୁ ଆମ ଦେଶରେ 
ପ୍ରବର୍ଭିତ ମୁକ୍ତ ଏବଂ ବଜାରଭିଭିକ ଅର୍ଥନୀତି ପ୍ରତ୍ୟେକ ସମବାୟ 
ସଂସ୍ଥାକୁ ପ୍ରବଳ ପ୍ରତିଦ୍ଵନିତାର ସମ୍ମୁଖୀନ କରାଇଛି । ଅର୍ଥନୀତିର 
ଉଦ।ରୀକରଣ ଏବଂ ଜଗତୀକରଣ ଦ୍ବାର। ବହୁ ରାଷ୍ଟ୍ରୀୟ 
କମ୍ପାନୀମାନଙ୍କର ବଜାରରେ ଅବାଧ ପ୍ରବେଶ ସରକାରୀ ଉଦ୍ୟୋଗ 
ତଥା ସମବାୟ ସଂସ୍ଥାମାନଙ୍କର ପୁନର୍ଗଠନ ଓ ପୁନର୍ବିନ୍ୟାସ ପ୍ରକ୍ରିୟାକୁ 
ତ୍ବରାନ୍ବିତ କରି ଏହି ପ୍ରତିଦ୍ବଦ୍ଦିତାର ସମ୍ମୁଖୀନ ହେବା ନିମନ୍ତେ ଏକ 
ବାଧ୍ଯତାମୂଳକ ବାତାବରଣ ସୃଷ୍ଟି କରିଛି । ଅନେକଗୁଡ଼ିଏ ରାଷ୍ଟ୍ରାୟତ 
ସଂସ୍ଥା ଏହି ଆହ୍ବାନର ମୁକାବିଲା କରିବାରେ ସକ୍ଷମ ହୋଇ ନପାରିବାରୁ 
କେନ୍ଦ୍ର ତଥା ରାଜ୍ୟ ସରକାର ସେମାନଙ୍କର ଘରୋଇକରଣ କରିବାକୁ 
ସ୍ଵାଭାବିକ ପଦକ୍ଷେପ ନେଉଛନ୍ତି । ଏହି ପ୍ରକ୍ରିୟା ଅବ୍ୟାହତ ରହିଲେ 
ହୁଏତ ଆଗାମୀ କେତେବର୍ଷ ମଧ୍ଯରେ ସରକାରୀ ଉଦ୍ୟୋଗଗୁଡ଼ିକ 
ଘରୋଇ କମ୍ପାନୀ ହାତକୁ ଚାଲିଯିବ । ଏହି ପରିପ୍ରେକ୍ଷୀରେ ଗୋଟିଏ 
ନିର୍ଦ୍ଦିଷ୍ଟ ପ୍ରାସଙ୍କିକ ପ୍ରଶ୍ନ ବୁଛିଜୀବୀମାନଙ୍କୁ ଆନ୍ଦୋଳିତ କରିବା 
ସ୍ଵାଭାବିକ । ମୁକ୍ତ ଏବଂ ବଜାର ଭିଭିକ ଅର୍ଥନୀତିର ପ୍ରଭାବରେ ଯଦି 
ସମସ୍ତ ସରକାରୀ ଉଦ୍ୟୋଗ ଘରୋଇ ଏବଂ ବହୁ ରାଷ୍ଟ୍ରୀୟ 
କମ୍ପାନୀମାନଙ୍କର ନିୟନ୍ତ୍ରଣାଧୀନ ହୁଏ, ଆମ ଦେଶରେ ଦାରିଦ୍ର୍ୟ 
ସୀମାରେଖ। ତଳେ ବସବାସ କରିଥୁବ। ୩୭ ପ୍ରତିଶତ 
ଜନସାଧାରଣଙ୍କର ସ୍ଵାର୍ଥରକ୍ଷା କରାଯିବ କେମିତି ? 


ସ୍ଵାଧୀନତା ପରବର୍ତୀ କାଳରେ ଜନସାଧାରଣଙ୍କ ସ୍ବାର୍ଥକୁ ଆଖ୍‌ 
ଆଗରେ ରଖ୍‌ ଅତ୍ୟାବଶ୍ୟକୀୟ ଶିଳ୍ପୋଦ୍ୟୋଗଗୁଡ଼ିକ ରାଷ୍ଟ୍ର ଅଧୀନରେ 
ରହିଥ୍‌ଲା ଏବଂ ପରବର୍ତୀ କାଳରେ ମୁଖ୍ୟ ଘରୋଇ ବ୍ୟାଙ୍କ୍‌ଗୁଡ଼ିକୁ 
ଜାତୀୟକରଣ କରାଯାଇଥୁଲା । ଏତଦ୍‌ବ୍ୟତୀତ ସମବାୟ ରଣ 
ବ୍ୟବସ୍ଥାର ବ୍ୟାପକ ଭିଭିଭୂମିକୁ ସରକାରୀ ପ୍ରୋତ୍ସାହନ ମାଧ୍ଯମରେ 
ଦୃଢ଼ୀଭୂତ କରାଯାଇ ଗ୍ରାମ୍ୟଭିଭିକ ଅର୍ଥନୀତିକୁ ପୁଷ୍ଟ କରିବା ପାଇଁ 
ଅନେକଗୁଡ଼ିଏ ସକରାତ୍ମକ ପଦକ୍ଷେପ ନିଆଯାଇଥୁଲା । ଉଦାରୀକରଣ 
ଅର୍ଥନୀତିରେ ଏହି ବ୍ୟବସ୍ଥାର ଆମୂଳଚୂଳ ପରିବର୍ଭନ ଘଟିଛି । ୨୦୦୪ 
ମସିହାରେ ଶହେ ବର୍ଷରେ ପଦାର୍ପଣ କରୁଥୁବା ସମବାୟ ଆନ୍ଦୋଳନ 
ଏକ ଅଭୂତପୂର୍ବ ଆହ୍ବାନର ସମ୍ମୁଖୀନ ହୋଇଛି । ଜାତୀୟକରଣ 


ଡିସେମ୍ବର ୨୦୦୪ 


ବ୍ୟାଙ୍କମାନଙ୍କର କୃଷି ରଣ ପ୍ରଦାନ କ୍ଷେତ୍ରରେ ପ୍ରବେଶ, ସୁଧହାର 
ହ୍ରାସ, ପୋଷ୍ଟ ଅଫିସ୍‌ ମାଧ୍ଯମରେ କୃଷିରଣ ଯୋଗାଇ ଦେବାର 
ସରକାରୀ ଘୋଷଣା, ପୁଡ଼େନ୍‌ସିଆଲ୍‌ ନିୟମର ପ୍ରଚଳନ, ସମବାୟ 
ସଂସ୍ଥାମାନଙ୍କରୁ ସରକାରୀ ପ୍ରୋତ୍ସାହନ ଅପସାରଣ, ସମବାୟ ଓ 
ଅନ୍ୟାନ୍ୟ ବ୍ୟବସାୟିକ ଅନୁଷ୍ଠାନ ପାଇଁ ସମାନ ନିୟମର ପ୍ରଚଳନ 
ପ୍ରଭୃତି ସମବାୟ ରଣ ବ୍ଯବସ୍ଥା ତଥା ଅନ୍ୟାନ୍ୟ ସମବାୟ 
ଅନୁଷ୍ଠାନଗୁଡ଼ିକର ପ୍ରାସଙ୍ଗିକତା ଉପରେ ପ୍ରଶ୍ନବାଚୀ ସୃଷ୍ଟି କରିଛି । 
ମୁକ୍ତ ଅର୍ଥନୀତିର ପ୍ରଭାବରେ ସରକାରୀ ଉଦ୍ୟୋଗଗୁଡ଼ିକର 
ଘରୋଇକରଣ କରାଯାଉଥୁବାବେଳେ ଯଦି ସମବାୟ ଅନୁଷ୍ଠାନଗୁଡ଼ିକ 
କ୍ରମେ ଦୁର୍ବଳ ହୋଇ ନିଜର ପ୍ରାସଙ୍ଗିକତା ହରାଇ ବସନ୍ତି, ତେବେ 


< == 


ଆମ ଦେଶରେ ସାମାଜିକ ତଥା ଅଥଥନୈତିକ ବ୍ୟବସ୍ଥାରେ ଏକ ଭୟଙ୍କର 


ଅସନ୍ତୁଳନ ସୃଷ୍ଟି ହେବା ନିଃସନ୍ଦେହ । ଘରୋଇ ଉଦ୍ୟୋଗଗୁଡ଼ିକ 
ଜନସାଧାରଣଙ୍କର ସ୍ଵାର୍ଥ ଅପେକ୍ଷା ନିଜର ମୁନାଫା ଉପରେ ପ୍ରାଧାନ୍ୟ 
ଦେଉଥୁବାରୁ ସମାଜରେ ବିଉ୍ଶାଳୀ ଏବଂ ଦରିଦ୍ରମାନଙ୍କ ମଧ୍ଯରେ 
ବ୍ୟାପକ ଅସାମଞ୍ଜସ୍ୟ ସୃଷ୍ଟି ହେବା ସଂପୂର୍ଣ୍ଣ ସ୍ଵାଭାବିକ । 


ଏହି ପରିପ୍ରେକ୍ଷୀରେ ସମବାୟ ଆନ୍ଦୋଳନର ଏକ ଗୁରୁତ୍ଵପୂର୍ଣ୍ଣ 
ଭୂମିକା ରହିଛି । ଘରୋଇ ଉଦେୟ୍ୟୋଗ ସହ ପ୍ରତିଦ୍ବନ୍ଦିତା କରି 
ଜନସାଧାରଣଙ୍କର ଆଶା ଓ ଆକାଂକ୍ଷା ପୂରଣ କରିବା ପାଇଁ ଗତ 
ଶହେ ବର୍ଷ ଭିତରେ ଏକ ବଳିଷ୍ଠ ଭିଭିଭୂମି ପ୍ରତିଷ୍ଠା ହୋଇପାରିଛି । 
ପରିବର୍ଭିତ ପରିସ୍ଥିତିର ସମ୍ମୁଖୀନ ହୋଇ ମୁକ୍ତ ଓ ବଜାର ଭିଭିକ 
ଅର୍ଥନୀତିର ମୁକାବିଲା କରିବାକୁ ପ୍ରତ୍ୟେକ ସମବାୟ ଅନୁଷ୍ଠାନର 
ପୁନର୍ଗଠନ ଏବଂ ପୁନର୍ବିନ୍ଯାସ ନିତାନ୍ତ ଆବଶ୍ୟକ । ପ୍ରତ୍ୟେକ 
ସଭ୍ୟମାନଙ୍କର ଆବଶ୍ୟକତାକୁ ଆଖୁ ଆଗରେ ରଖୁ ଅନୁଷ୍ଠାନମାନଙ୍କର 
କାର୍ଯ୍ୟଧାରାରେ ବ୍ୟାପକ ପରିବର୍ତନ ଆଣିବାକୁ ହେବ । ସୂଚନା ପ୍ରଯୁକ୍ତି 
ବିଦ୍ୟା ମାଧ୍ଯମରେ ଅନୁଷ୍ଠାନଗୁଡ଼ିକରେ ସମନ୍ଵୟ ଆଣି ଉନ୍ନତମାନର 
ସେବା ଯୋଗାଇଦେବା ଏହି ଆନ୍ଦୋଳନର ଲକ୍ଷ୍ୟ ହେବା ଉଚିତ । 
ଗୋଟିଏ ଶତାବ୍ଦୀ ଧରି ଅନେକ ବାଧାବିଘ୍ନର ସମ୍ମୁଖୀନ ହୋଇ ନିଜର 
ପ୍ରାସଙ୍ଗିକତା ପ୍ରତିଷ୍ଠା କରିଥୁବା ଦେଶର ସର୍ବବୃହତ ସାମାଜିକ ତଥା 
ଅର୍ଥନୈତିକ ଆନ୍ଦୋଳନ ପରିବର୍ଭିତ ପରିସ୍ଥିତିର ସମ୍ମୁଖୀନ ହୋଇ 
ସଭ୍ୟମାନଙ୍କର ଆଶା ଆକାଂକ୍ଷା ପୂରଣ କରିବାରେ ସକ୍ଷମ 
ହୋଇପାରିବ, ଏଥୁରେ ସନ୍ଦେହର ଅବକାଶ ନାହିଁ । 


ଉତ୍କଳ ପ୍ରସଙ୍ଗ 


ଡିସେମ୍ବର ୨୦୦୪ 


ସମବାୟ ଆନ୍ଦୋଳନ ଓ ଉଜଳଗୌରବ ମଧୁସୂଦନ 


ସୁଦର୍ଶନ ନାୟକ 


ଉତ୍କଳଗୌରବ ମଧୁସୂଦନ ଦାସ ଥଲେ ଆଧୁନିକ ଓଡ଼ିଶାର ପ୍ରତିଷ୍ଠାତା । 
ସେ ଥୁଲେ ଯୁଗାନ୍ତକାରୀ ପ୍ରବାଦ ପୁରୁଷ, ଯାହାଙ୍କୁ କାଳ ଗ୍ରାସ 
କରିପାରିନାହିଁ । ତାଙ୍କ ବଳିଷ୍ଠ ବ୍ୟକ୍ତିତ୍ଵ ମାଧ୍ଯମରେ ପ୍ରସ୍ତଟିତ ହୋଇଥୁଲା 
ଅସାଧାରଣ ଜାତୀୟତା ଭାବ ତଥା ବହୁମୁଖୀ ପ୍ରତିଭା । ସେ ଥଲେ 
ଓଡ଼ିଆ ଜାତିର ପ୍ରଥମ ସ୍ନାତକୋତ୍ତର, ପ୍ରଥମ 
ଓଡ଼ିଆ ଓକିଲ, ପ୍ରଥମ ଓଡ଼ିଆ ଯିଏ କି 
ଇଉରୋପ ଗସ୍ତ କରିଥୁଲେ । ଇଂରେଜ 
ଶାସନାଧୀନ ପ୍ରାଦେଶିକ ପରିଷଦର ପ୍ରଥମ 
ଓଡ଼ିଆ ସଭ୍ୟ, ବିହାର- ଓଡ଼ିଶା ପ୍ରାଦେଶିକ 
ସରକାରଙ୍କ ପ୍ରଥମ ଓଡ଼ିଆ ମନ୍ତ୍ରୀ ଏବଂ 
ପ୍ରଥମ ଓଡ଼ିଆ ମନ୍ତ୍ରୀ, ଯିଏକି ନିଜ ଆଦର୍ଶ 
ଓ ଉତ୍କଳୀୟ ସ୍ଵାର୍ଥରକ୍ଷା ପାଇଁ ତାଙ୍କ ମନ୍ତ୍ରୀ 
ପଦରୁ ଇସ୍ତଫା ଦେଇଥୁଲେ । ମଧୁବାବୁ 
ଜଣେ ବିଚକ୍ଷଣ ପ୍ରତିଭାସମ୍ପନ୍ନ ବହୁମୁଖୀ 
ବ୍ଯକ୍ତିତ୍ ଯାହ।ର ପଟ୍ଟାନ୍ତର ନାହିଁ । 
କଲିକତାରେ ଉଚ୍ଚଶିକ୍ଷା ତଥା କେତେବର୍ଷ 
ଓକିଲାତି କରିବା ପରେ ସେ ଯେତେବେଳେ 
ନିଜର ଜନ୍ମମାଟିକୁ ଫେରିଥ୍‌ଲେ ୧୮୮୧ 
ମସିହାରେ ତାହାର ଅର୍ଥନୈତିକ ଉନ୍ନତି 
ସାଧନ ପାଇଁ ତଥା ବିଖଣ୍ଡିତ ଓଡ଼ିଆଭାଷୀ 
ଅଞ୍ଚଳର ମିଶ୍ରଣ ପାଇଁ ତଥା ଦେଶର ସ୍ବାଧୀନତା ପାଇଁ ମଧୁବାବୁ 
ଶୟନେ, ସପନେ ଓ ଜାଗରଣେ ଅହରହ କାର୍ଯ୍ୟ କରୁଥୁଲେ । 
ଉତ୍କଳଗୌରବ ମଧୁସୂଦନଙ୍କ ଅବିସ୍ମରଣୀୟ ଅବଦାନ ଥଲା ଓଡ଼ିଶାରେ 
ସମବାୟ ଆନ୍ଦୋଳନ । ଆର୍ଥିକ ଦୁର୍ବଳ ଶ୍ରେଣୀର ଲୋକଙ୍କୁ ତଥା ଦିନ 
ମଜୁରିଆ ଏବଂ ଖଟିଖୁଆମାନଙ୍କୁ ଏକତ୍ର କରି ସାଂଗଠନିକ ସମବାୟ 
ଆନ୍ଦୋଳନର ବୀଜବପନ କରିଥୁଲେ ମଧୁସୂଦନ । ସେ ୧୮୯୮ 
ମସିହାରେ କଟକଠାରେ କଟକ କୋଅପରେଟିଭ୍‌ ଷ୍ଟୋର୍‌ ନାମରେ 
ପ୍ରଥମ ସମବାୟ ସଂସ୍ଥା ଗଠନ କରିଥୁଲେ । ତେଣୁ ସେ ଓଡ଼ିଶାର 
ସମବାୟ ଆନ୍ଦୋଳନର ଆଦ୍ୟ ପ୍ରବର୍ଭକ ଭାବରେ ଅବିସ୍ମରଣୀୟ । 


ଶିଳ୍ପ ବିପ୍ଲବ ପରେ ୟୁରୋପରେ ଶ୍ରମିକ ଦିନ ମଜୁରିଆ 

ଅକଥନୀୟ ଅର୍ଥନୈତିକ ଦୁର୍ଦ୍ଦଶାର ସମ୍ମୁଖୀନ ହୋଇଥୁଲେ । ପୁଞ୍ଜପତି 

ତଥା ଅର୍ଥନୈତିକ ଅସମାନତା ବିରୁଦ୍ଧରେ ଏକ ସଂଗଠନ ବିଦ୍ରୋହର 

ରୂପ ନେଇ ସମବାୟ ଆନ୍ଦୋଳନ ସୃଷ୍ଟି ହୁଏ । ୧୮୪୪ ମସିହାରେ 

ଇଂଲଣ୍ଡର ରକ୍‌ଡେଲଠାରେ ୨୮ ଜଣ 

ବୁଣାକାର ଶ୍ବମିକ ସଂଗଠିତ ହୋଇ 

ସେମାନଙ୍କ ୬ ମାସର ସଞ୍ଚୟ ଜମାରାଶିକୁ 

ଏକତ୍ର କରି ପ୍ରଥମ ସମବାୟ ସମିତି ଗଠନ 

କରିଥିଲେ । ଏହି ସମିତି ଗଣତାନ୍ତ୍ରିକ ପଦ୍ଧତି 

ଉପରେ ପର୍ଯ୍ୟବସିତ ତଥା ପରିଚାଳିତ 

ଥିଲା । ପ୍ରତ୍ୟେକ ଅଂଶୀଦାରଙ୍କ ସମାନ 

ଅଧୁକାର ଏବଂ ପ୍ରତ୍ୟେକ ସଭ୍ୟଙ୍କ ଗୋଟିଏ 

ଭେ।ଟ, ସଭ୍ଯମାନଙ୍କର ସମିତି 

ପରିଚାଳନାରେ ପ୍ରତ୍ୟକ୍ଷ ଅଂଶଗ୍ରହଣ ଓ 

ପାରସ୍ପରିକ ସହଯୋଗ ଥୁଲା। ଉକ୍ତ 

ସମବା।ୟର ମୂଳମନ୍ତ୍ର। ଡାରଥ୍ଜିନ୍‌ଙ୍କ 

ଯୋଗ୍ୟତମର ଉଦ୍‌ ବର୍ଭନଂ ମତବାଦର 

ବିପରୀତ ବିକଳ୍ପ ଭାବେ ସମବାୟ ପ୍ରସାରିତ 

ହେଲ।। ବିଖ୍ୟାତ ସମାଜତତ୍ତ୍ଵର୍ବତ୍‌ 

କ୍ର ପ୍ଲୋପିନ୍‌ଙ୍କ ପ୍ରତି ଯୋଗିତ।ମୂଳକ 

ପରିସ୍ଥିତିରେ ଦୁର୍ବଳମାନଙ୍କ ସାଙ୍ଗଠନିକ ଶକ୍ତି ସମବାୟ ହିଁ ସଫଳ 

ହେବାର ପ୍ରକୃଷ୍ଟ ମାଧ୍ଯମ । ରବର୍ଟ ଞ୍ଚେନ୍‌ ମଧ୍ଯ ସମବାୟକୁ ଏକ ଯଥାର୍ଥ 

ଅର୍ଥନୈତିକ ଅସ୍ତ୍ର ରୂପେ ଅଭିହିତ କରିଥୁଲେ । କାଳକ୍ରମେ ୟୁରୋପର 

ଅନ୍ୟାନ୍ୟ ସହରରେ ସମବାୟ ସମିତିମାନ ଗଠିତ ହୋଇଥଲା । 

୧୮୯୫ ମସିହାରେ ଆନ୍ତର୍ଜାତିକ ସ୍ତରରେ ସର୍ବପ୍ରଥମେ ଆ ନ୍ତର୍ଜାତିକ 

ସମବାୟ ମୈତ୍ରୀ (ଆଇ.ସି.ଏ.) ଜନୁଲାଭ କରି ସମବାୟକୁ 

ଆନ୍ତର୍ଜାତିକ ତଥା ବିଶ୍ବ ଆନ୍ଦୋଳନର ରୂପ ଦେଇଥୁଲା । ସମବାୟ 

ଆନ୍ଦୋଳନର ୬ ଗୋଟି ମୂଳମନ୍ତ୍ର ଏହି ଆଇ.ସି.ଏ. ଦ୍ଵାରା ପ୍ରଣୀତ 
ହୋଇଥଲା । 


ଉତ୍କଳ ପ୍ରସଙ୍ଗ 


୧. ମୁକ୍ତ ଏବଂ ସ୍ଵେଚ୍ଛାଧୀନ ସଭ୍ୟ, ୨. ଗଣତାନ୍ତିକ ନିୟନ୍ତ୍ରଣ, 
୩. ମୂଳଧନ ଉପରେ ସୀମିତ ଲାଭ, ୪. ସଭ୍ୟମାନଙ୍କର ଲାଭାଂଶ, 
୫. ସମବାୟ ଶିକ୍ଷା ଓ ୬. ସମବାୟ ସଂସ୍ଥାମାନଙ୍କ ମଧ୍ଯରେ 
ସହଯୋଗ । 


ମଧୁବାବୁ ନିଜର ଚିକିତ୍ସା ପାଇଁ ୧୮୯୭ ମସିହାରେ ଇଂଲଣ୍ଡ 
ଯାତ୍ରା କରିଥିଲେ । ଏହି ଯାତ୍ରା ଥୁଲା ଏକ ଏତିହାସିକ ଯାତ୍ରା । ଓଡ଼ିଶାର 
ଅର୍ଥନୈତିକ ଅବସ୍ଥାର ଉନ୍ନତି ପାଇଁ ସ୍ଵଦେଶୀ ଶିଳ୍ପର ପୁନଃ ପ୍ରତିଷ୍ଠା 
ଥୁଲା ତାଙ୍କର ସଙ୍କଳ୍ପ । ଇଂଲଣ୍ଡରେ କିଛି ଦିନର ଅବସ୍ଥାନ ଅବସରରେ 
ସେ ଏକ ଭିନ୍ନ ସଂସ୍କୃତି ଓ ପରମ୍ପୂରା ସହିତ ପରିଚିତ ହୋଇଥିଲେ, 
ଯାହାକି ଥୁଲା ସମବାୟ ସଂସ୍ଥା ଓ ତା'ର କାର୍ଯ୍ୟ । ୧୮୪୪ ମସିହାରେ 
ରକ୍‌ଡେଲ୍‌ ଗୋଷ୍ଠୀଙ୍କ ଦ୍ଵାରା ପ୍ରତିଷ୍ଠିତ ସମବାୟ ସମିତିର ସଫଳତା 
ପରେ ଇଂଲଣ୍ଡ, ଜର୍ମାନୀ ଏବଂ ଇଟାଲୀରେ ଅନେକ ସମବାୟ ସମିତି 
ଗଢ଼ି ଉଠିଥୁିଲା । ୧୮୬୨ ମସିହାରେ ମଞ୍ଚେଷ୍ଟାରଠାରେ ଖାଉଟି 
ସମବାୟ ସମିତିର ପ୍ରାୟ ୩୦ ୦ରୁ ଅଧୁକ ପ୍ରତିନିଧ୍‌ ସମ୍ମିଳିତ ହୋଇ 
କେନ୍ଦ୍ରୀୟ ଖାଉଟି ସମବାୟ ସମିତି ଗଠନ କରିଥୁଲେ । ଅଟାକଳଠାରୁ 
ଆରମ୍ଭ କରି ବିସ୍ଫଟ ତିଆରି ସବୁ ସମବାୟଭିଭିକ ସମିତି ମାଧ୍ଯମରେ 
ସଭ୍ୟମାନେ ତାଙ୍କର ଅତ୍ୟାବଶ୍ୟକ ନିତ୍ୟ ବ୍ୟବହାର୍ଯ୍ୟ ଦ୍ରବ୍ୟମାନ ସୁଲଭ 
ମୂଲ୍ୟରେ ପାଇ ପାରୁଥୁଲେ । ମଧୁବାବୁ ବ୍ୟକ୍ତିଗତ ଭାବେ ରକ୍‌ଡେଲ୍ଵ 
ସମିତି ଏବଂ ଇଂଲଣ୍ଡ, ଫ୍ରାନୁସ୍‌ ଏବଂ ଜର୍ମାନୀରେ ସଫଳ ରୂପେ କାର୍ଯ୍ୟ 
କରୁଥୁବା ଅନ୍ୟ କେତେକ ସମବାୟ ସମିତି ପରିଦର୍ଶନ କରି ଅନୁପ୍ରାଣିତ 
ହୋଇଥୁଲେ । ଇଂଲଣ୍ଡ ଯାତ୍ରା ପରିସମାପ୍ତି ପରେ ମଧୁବାବୁଙ୍କ ସଙ୍କଳ୍ପ 
ଥୁଲା ଭାରତୀୟ କ୍ଷୁଦ୍ର ତଥା ଗ୍ରାମ୍ୟ ଶିଳ୍ପର ଆଧୁନିକୀକରଣ ଏବଂ 
ସମବାୟ ସମିତି ଗଠନ । ଏହି ଉଦ୍ଦେଶ୍ୟରେ ମଧୁବାବୁ କଟକରେ 
ଅନେକ ମଞ୍ଚରେ ତାଙ୍କର ତାପୂର୍ଯ୍ୟପୂର୍ଣ୍ଣ ଅନୁଭୂତିକୁ ପ୍ରକାଶ କରି 
ଲୋକମାନଙ୍କ ମଧ୍ଯରେ ବିଶେଷକରି ଦୁର୍ବଳ ଶ୍ରେଣୀର ସଭ୍ୟ, ଦିନ 
ମଜୁରିଆ, ଶିଳ ଶ୍ରମିକମାନଙ୍କ ମଧ୍ଯରେ ଏକ ନୂତନ ଉନ୍ମାଦନା ତଥା 
ଜାଗରଣ ସୃଷ୍ଟି କରିଥୁଲେ । ସେତେବେଳେ ପ୍ରକାଶିତ ଉତ୍କଳ ଦୀପିକା 
(ଡିସେମ୍ବର ୪, ୧୮୯୭) ରେ ସମବାୟ ସମିତି ଗଠନ କରିବା 
ଉଦ୍ଦେଶ୍ୟରେ ମଧୁବାବୁଙ୍କ ପ୍ରାରମ୍ଭିକ ଭାଷଣ ପ୍ରକାଶିତ ହୋଇଥଲା । 
୧୮୯୮ ମସିହା ଫେବୃଆରୀ ମାସଠାରୁ ପ୍ରତି ଶନିବାର ସନ୍ଧ୍ୟାରେ 
ମଧୁବାବୁ ବିଭିନ୍ନ ବର୍ଗର ବ୍ୟକ୍ତିମାନଙ୍କ ସହ ନିଜର ପ୍ରକଳ୍ପ ସମ୍ବନ୍ଧରେ 
ଆଲୋଚନା କରୁଥୁଲେ ଏବଂ ସମବାୟ ସମିତି ଗଠନ କରିବାକୁ 
ଜନସଚେତନତା ସୃଷ୍ଟି କରୁଥୁଲେ । ୧୮୯୮ ଜୁନ୍‌ ମାସ ୧୧ ତାରିଖ 
ଦିନ କଟକ ଖାଉଟି ଭଣ୍ଡାର ନାମରେ ଭାରତର ପ୍ରଥମ ସମବାୟ 
ସମିତି ମଧୁବାବୁଙ୍କ ପ୍ରଚେଷ୍ଟାରେ ଜନ୍ମଲାଭ କରିଥଲା । ସେ ସମ୍ପର୍କରେ 
ଏକ ବିବରଣୀ ଉଜ୍କଳ ଦୀପିକା ଜୁନ୍‌ ୧୮ ତାରିଖ ୧୮୯୮ 
ସଂସ୍କରଣରେ ପ୍ରକାଶିତ ହୋଇଥଲା, ତାହା ନିମ୍ନମତେ ଉଦ୍ଧୃତ 
କରାଯାଇଛି - 


ଡିସେମ୍ବର ୨୦୦୪ 


ମଧୁସୂଦନ ଦାସଙ୍କ ଘରଠାରେ ୧୮୯୮ ମସିହା ଜୁନ ମାସ 
୧୧ ତାରିଖରେ ହୋଇଥୁବା ଏକ ସର୍ବସାଧାରଣ ସଭାରେ ବହୁସଂଖ୍ୟକ 
ଓକିଲ, ମୁକ୍ତାର ଏବଂ ଅମଲା ଉପସ୍ଥିତ ଥଲେ । ତହିଁରେ ଅଂଶୀଦାର 
ଓ ସର୍ବସାଧାରଣଙ୍କୁ ଚାଉଳ, ଡାଲି, ଘିଅ, ତେଲ, ଲୁଗା, ଜାଳେଣୀ 
କାଠ ଇତ୍ୟାଦି ନିତ୍ୟ ବ୍ୟବହାର୍ଯ୍ୟ ଦ୍ରବ୍ୟମାନ ଯୋଗାଇବା ପାଇଁ ଗୋଟିଏ 
ଯୌଥ ଭଣ୍ଡାର ସ୍ଥାପନ କରିବାକୁ ସ୍ଥିର ହେଲା । 


ଏହି କାର୍ଯ୍ୟ ଟ,.୧୦୦୦୦/- ମୂଳଧନରେ ଆରମ୍ଭ ହେବ, 
ତାହା ୨୦୦୦ ଅଂଶରେ ବିଭକ୍ତ ହେବ । ପ୍ରତି ଅଂଶର ମୂଲ୍ଯ 
ଟ.୫/ - । ଚଳିତ ମାସ ୨୬ ତାରିଖ ପର୍ଯ୍ୟନ୍ତ ଭଲ ଅଂଶମାନ ବଣ୍ଠାଯିବ 
ଏବଂ ଯାହାଙ୍କର ଯେତେ ଅଂଶ ନେବାର ଇଚ୍ଛା ହେବ, ସେ ତାହା 
ଲେଖ୍‌ କଟକ ଚଣ୍ଡୀ ନିବାସୀ ମଧୁସୂଦନ ଦାସ, ଅବନୈତିକ ସମ୍ପାଦକଙ୍କ 
ସମୀପକୁ ଉକ୍ତ ତାରିଖ ମଧ୍ଯରେ ଆବେଦନ କରିପାରିବେ । ଯେ ଯେତେ 
ଅଂଶ ନେବେ ତହିଁର ଅର୍ଦୈକ ମୂଲ୍ୟ ଆଗାମୀ ଜୁଲାଇ ମାସ ୫ 
ତାରିଖ କିମ୍ବା ତହିଁ ପୂର୍ବେ ଦେବାକୁ ଏବଂ ଅବଶିଷ୍ଟ ଟଙ୍କା ଆଗାମୀ 
ଅଗଷ୍ଟ ମାସ ୫ ତାରିଖ ଆଗରୁ ଦେବାକୁ ହେବ । 


ନିମ୍ନଲିଖ୍‌ତ ଭଦ୍ରବ୍ୟକନ୍ତିମାନେ ଡାଇରେକ୍ସର ପଦରେ ନିଯୁକ୍ତ 
ହୋଇ ଅଛନ୍ତି । 


ବାବୁ ହରିଚରଣ ବାନାଜୀ ( ଓକିଲ ) 

ବାବୁ ମଧୁସୂଦନ ଦାସ ( ଓକିଲ ) 

ବାବୁ ଜାନକୀନାଥ ବୋଷ (ଓକିଲ ) 

ବାବୁ ବନମାଳୀ ଦାସ ଅ ମୁକ୍ତାର ) 

ବାବୁ ଯଦୁନନ୍ଦନ ମଜୁମଦାର ( କିଲଟରୀ ନାଜିର ) 

ବାବୁ ଜଗତ ବଲ୍ଲଭ ଘୋଷ ( ଜଜ୍‌ ଅଦାଲତ ସିରସ୍ତାଦାର ) 
ମୁନସୀ ମେହମୁଦ୍‌ ଅଲ୍ଲୀ (ଜଜ୍‌ ଅଦାଲତ ସିରସ୍ତାଦାର ) 


ବାବୁ ମଧୁସୂଦନ ଦାସ ଉକ୍ତ ଯୌଥ ଭଣ୍ଡାରର ସମ୍ପାଦକ 
ଏବଂ ବାବୁ ଜାନକୀନାଥ ବୋଷ କୋଷାଷଧ୍ଧକ୍ଷ ନିଯୁକ୍ତ ହେଲେ । ପ୍ରତି 
୬ ମାସରେ ଅଂଶୀଦାରମାନଙ୍କ ସଭା ହେବ । ଏହା ଥୁଲା କେବଳ 
ଓଡ଼ିଶାରେ କାହିଁକି ସମଗ୍ର ଦେଶରେ ସମବାୟ ଆନ୍ଦୋଳନର 
ଏତିହାସିକ ଅଭ୍ୟୁଦୟ । ମଧୁବାବୁ ସମବାୟ ଆନ୍ଦୋଳନର ପ୍ରତିଷ୍ଠାତା 
ରୂପେ ଆଜି ସ୍ମରଣୀୟ । ସ୍ଵଳ୍ପ ସମୟ ମଧ୍ଯରେ ଏହି ଭଣ୍ଡାର ଅତ୍ୟନ୍ତ 
ଲୋକପ୍ରିୟ ହୋଇ ପାରିଥୁଲା । ୧୮୯୮ ମସିହା ଜୁନ ମାସ ୩୦ 
ତାରିଖ ଦିନ ଏକ ସଭା ହୋଇ ସଭ୍ୟ ଗ୍ରହଣ ତଥା ସମବାୟର ମୂଳନୀତି 
ଅନୁସାରେ ଭଣ୍ଡାରରେ କାର୍ଯ୍ୟ ନିର୍ବାହ କିପରି ହେବ, ସେ ସମ୍ପର୍କରେ 
ସିଦ୍ଧାନ୍ତ ନିଆଯାଇଥୁଲା । ୨୬୦ ଜଣ ପ୍ରଥମେ ଅଂଶ ପାଇଁ ଆବେଦନ 
କରିଥିଲେ । ତନ୍ମଧ୍ଯରୁ ୧୬୦ ଜଣ କଟକ ନିବାସୀ ଥୁଲେ । (ସମବାୟ 
ଆନ୍ଦୋଳନର ଆଦ୍ୟ ପ୍ରବର୍ତକ ମଧୁବାବୁ - ଶ୍ରୀ ସୁରସିଂହ ପଟ୍ଟନାୟକ - 
ସମବାୟ ସମାଚାର ତା. ୧୫ ଏପ୍ରିଲ, ୨୦୦୧) 


ଉତ୍କଳ ପ୍ରସଙ୍ଗ 


ମଧୁବାବୁଙ୍କ ପ୍ରେରଣାରେ ସ୍ଵର୍ଗତ ବିଦ୍ୟାଧର ପଣ୍ଡା, ପ୍ରଧାନ 
ଶିକ୍ଷକ, ସୁବର୍ଣ୍ଣପୁର ମଧ୍ଯ ମାତୃଭାଷା ବିଦ୍ୟାଳୟ, ୧୯୦୩ ମସିହାରେ 
ବାଙ୍କୀଠାରେ ଗ୍ରାମ୍ୟ ରଣ ସମବାୟ ସମିତି ଗଠନ କରିଥୁଲେ । ୧୯୦୭ 
ମସିହାରେ ଆହୁରି ୪ ଗୋଟି ଗ୍ରାମ ସମବାୟ ସମିତି ପ୍ରତିଷ୍ଠା 
କରାଯାଇଥୁଲା । ୧୯୧୦ ମସିହାରେ ୫୦ ଗୋଟି ସମବାୟ ସମିତିକୁ 
ନେଇ ବାଙ୍କୀ ଡମପଡ଼ା କେନ୍ଦ୍ର ସମବାୟ ସଂଘ ପ୍ରତିଷ୍ଠା କରାଯାଇଥ୍ଲା, 
ଯାହାକି କାଳକ୍ରମେ ବାଙ୍କୀ ସମବାୟ ବ୍ୟାଙ୍କ ଭାବେ ନାମିତ 
କରାଯାଇଥୁଲା । ଏହି ଉଲ୍ଲେଖନୀୟ କାର୍ଯ୍ୟ ପାଇଁ ବିଦ୍ୟାଧର ପଣ୍ଡାଙ୍କୁ 
ତତ୍କାଳୀନ ଇଂରେଜ ସରକାର ୧ ୯ ୧୫ ମସିହାରେ ରାଏ ସାହେବ 
ଏବଂ ୧୯୨୪ ମସିହାରେ ରାଏ ବାହାଦୁର ପଦବୀରେ ଅଳଙ୍କୃତ 
କରିଥିଲେ । ଏହା ଥୁଲା ଆମ ରାଜ୍ୟରେ ସମବାୟ ଆନ୍ଦୋଳନର 
ଗୌରବମୟ ଇତିହାସ ଏବଂ ମଧୁବାବୁଙ୍କ ଅବିସ୍ମରଣୀୟ ଦାନ । 


ହରିଜନବର୍ଗର ଲୋକମାନଙ୍କୁ ଏକତ୍ଵ କରି ସେମାନଙ୍କ ମଧ୍ଯରେ 
ଏକ ଆଶାର କିରଣ ସୃଷ୍ଟି କରିଥୁଲେ ମଧୁବାବୁ । କଟକଠାରେ ତାଙ୍କର 
ଚମଡ଼ା କାରଖାନାରେ ସେମାନଙ୍କୁ ନିଯୁକ୍ତି ଦେଇ ଆଧୁନିକ 
ଜ୍ଞାନକୌଶଳରେ ଜୋତା ତିଆରି କରିବା ପାଇଁ ମଧୁବାବୁଙ୍କ ପ୍ରେରଣା 
ଏବଂ ସଙ୍କଳ୍ପ ଅବିସ୍ମରଣୀୟ । ଜୋତା କାରଖାନାର ଶ୍ରମିକମାନଙ୍କୁ 
ସର୍ବଦା ଉତ୍ସାହିତ କରି ସେମାନଙ୍କ ମଧ୍ଯରେ କର୍ତବ୍ୟ ପାଇଁ ଆଗ୍ରହ 
ସୃଷ୍ଟି କରିପାରିଥିଲେ ସେ । ପାଟଣାଠାରେ ୧୯୨୪ ମସିହା 
ଫେବୃଆରୀ ୧୭ ତାରିଖ ଦିନ 7915111/ ୦୮ [ .& ୦11୮ ଉପରେ 
ମଧୁବାବୁ ଦେଇଥୁବା ଭାଷଣରେ କେତେକ ଅଂଶ ଏଠାରେ ଉଲ୍ଲେଖ 
କରାଯାଇଛି । 

ମହାତ୍ମା ଗାନ୍ଧୀ ମଧୁସୂଦନଙ୍କ ଏହି କାର୍ଯ୍ୟରେ ଗଭୀର ଭାବେ 
ଅନୁପ୍ରାଣିତ ହୋଇ ୧୯ ୨୫ ମସିହା ଅଗଷ୍ଟ ମାସ ୧୯ ତାରିଖ ଦିନ 
ତାଙ୍କର ଜୋତା କାରଖାନାର କାର୍ଯ୍ୟ କରୁଥୁବା ମୋଚି ତଥା ହରିଜନ 
କର୍ମଚାରୀମାନଙ୍କ ଜୀବନଶୈଳୀ ଅନୁଧ୍ୟାନ କରିବା ପାଇଁ ଆସିଥୁଲେ । 
ମଧୁବାବୁଙ୍କ ଉତ୍କଳ ଟାନେରୀ ପରିଦର୍ଶନ ପରେ, ମହାତ୍ମା ଗାନ୍ଧୀ 

ସାବରମତୀ ଆଶ୍ରମରେ ମଧ୍ଯ ଏକ ଟାନେରୀ ପ୍ରତିଷ୍ଠା କରିଥୁଲେ । 
(1210-7-63 ) 


ସମବାୟତତ୍ତ୍ଵ ଉପରେ ସେ ଓଡ଼ିଶାରେ ଗଢ଼ିଥୁଲେ ଉତ୍କଳ 
ଟାନେରୀ ଏବଂ ଓଡ଼ିଶା ଆର୍ଟସ୍‌ । ମଧୁସୂଦନ ଦାସଙ୍କ ପ୍ରଚେଷ୍ଟା ଏବଂ 
ପ୍ରେରଣାରେ ଆରମ୍ଭ ହୋଇଥୁବା ଏହି ସମବାୟ ଆନ୍ଦୋଳନ ଆମ 
ରାଜ୍ୟରେ ଦୀର୍ଘ ଏକ ଶତାବ୍ଦୀରୁ ଉର୍ଦ୍ଧ ସମୟ ମଧ୍ଯରେ ନିରବଚ୍ଛିନ୍ନ 
ଭାବେ ତା'ର ଲକ୍ଷ୍ୟ ପଥରେ ଅଗ୍ରଗତି କରୁଛି । ଆଜି ସମବାୟ ଆମ 
ଦେଶର ଅର୍ଥନୀତିର ଏକ ଅବିଚ୍ଛେଦ୍ୟ ସ୍ଵରୂପ । 


ସ୍ଵାଧୀନତା ପରେ ଦେଶର ଅର୍ଥ ନୈତିକ ବିକାଶକୁ ତ୍ଵରାନ୍ସିତ 
କରିବା ପାଇଁ ପଞ୍ଚବାର୍ଷିକ ଯୋଜନା ପ୍ରବର୍ଭନ କରାଗଲା । ପ୍ରଥମ 
ପଞ୍ଚବାର୍ଷିକ ଯୋଜନାରେ ସମବାୟ ମାଧ୍ଯମରେ ଗ୍ରାମ୍ୟ ଅର୍ଥନୀତିର 
ବିକାଶକୁ ପ୍ରାଧାନ୍ୟ ଦିଆଗଲା । ଭାରତୀୟ ରିଜତ୍ଭ ବ୍ୟାଙ୍କ୍‌ ଅଧୀନରେ 
ସର୍ବଭାରତୀୟ ଗ୍ରାମ୍ୟରଣ ଅନୁଧ୍ୟାନ କମିଟି (.^\1| 11014 1\11141 
୦୮୯୯1£ ୭11୮7୦୨' ୦୦୮111160 ) ବସାଯାଇ ଗ୍ରାମ୍ୟ ଅର୍ଥନୀତି 
ତଥା ସମବାୟର ଅଭିବୂଦ୍ଧି ପାଇଁ ଏକ କମିଟି ୧୯୫୨ ମସିହାରେ 
ଗଠନ କରାଯାଇଥୁଲା । ଏହି କମିଟି ୧୯୫୪ ମସିହାରେ ତାଙ୍କ 
ରିପୋର୍ଟ ଉପସ୍ଥାପନ କରିଥୁଲେ, ଯାହାକି ସମବାୟରେ ଯୁଗାନ୍ତକାରୀ 


ଉତ୍କଳ ପ୍ରସଙ୍ଗ 


ପରିବର୍ଭନ ଆଣିବା ପାଇଁ ସକ୍ଷମ ହୋଇଥଲା । ପ୍ରଚଳିତ ମିଶ୍ର 
ଅର୍ଥନୀତିର ସଫଳତା ଏବଂ ବେସରକାରୀ ସଂସ୍ଥା ସହିତ ସମବାୟ 
ଏକ ଅବିଚ୍ଛେଦ୍ୟ ଅଙ୍ଗ ରୂପେ ପରିଗଣିତ ହୋଇଥୁଲା । ସମବାୟକୁ 
ସରକାରୀ ଏବଂ ବେସରକାରୀ ସଂସ୍ଥା ମଧ୍ଯରେ ଏକ ସମତା ରକ୍ଷାକାରୀ 
ଆୟୁଧ ଭାବେ ବିବେଚନା କରାଗଲା । ସମନ୍ବିତ ଗ୍ରାମ୍ୟ ରଣ ଯୋଜନା 
ପାଇଁ ସମବାୟରେ ରାଜ୍ୟମାନଙ୍କୁ ଅଂଶୀଦାର କରିବା ପାଇଁ ଯୋଜନା 


ପ୍ରଣୟନ କରାହେଲା । ଯାହାଫଳରେ ରାଜ୍ୟ ସରକାର ସମବାୟକୁ 
ଆର୍ଥିକ ସାହାଯ୍ୟ ପ୍ରଦାନ କରିବାକୁ ସକ୍ଷମ ହୋଇଥ୍ଲେ । 


ଆଜି ଆମ ରାଜ୍ୟର ଅର୍ଥନୈତିକ ବିକାଶରେ ସମବାୟର 
ଗୁରୁତ୍ଵପୂର୍ଣ୍ଣ ଅବଦାନ ରହିଛି । ସମସ୍ତ ଗ୍ରାମରେ ସମବାୟ ସେବା 
ଉପଲବ୍‌ଧ । ରାଜ୍ୟର ୫୦ ଲକ୍ଷ କୃଷକ ପରିବାର ମଧ୍ଯରୁ ୪୦ ଲକ୍ଷ 
ପରିବାର ସମବାୟ ସଭ୍ୟଭୁକ୍ତ ହୋଇଥୁବାବେଳେ ପ୍ରାୟ ୧୦ ଲକ୍ଷ 
ସଭ୍ୟ ନିୟମିତ ଭାବେ କୃଷିରଣ ସେବା ପରିସରଭୁକ୍ତ ହୋଇପାରିଛନ୍ତି । 
୨୭୪୯ଟି ପ୍ରାଥମିକ ସେବା ସମବାୟ ସମିତିକୁ ୧୭ ଗୋଟି କେନ୍ଦ୍ର 
ସମବାୟ ବ୍ୟାଙ୍କ୍‌ ମାଧ୍ୟମରେ ଏହି କୃଷିରଣ ସେବା ଯୋଗାଇ 
ଦିଆଯାଉଛି । ୨୦୦୨ -୦୩ ବର୍ଷରେ ସମବାୟ ମାଧ୍ଯମରେ ପ୍ରାୟ 
୧୦୦୦ କୋଟି ଟଙ୍କାର କୃଷିରଣ ଯୋଗାଇ ଦିଆଯାଇଛି, ଯାହାକି 
ସମଗ୍ର ରାଜ୍ୟରେ ଦିଆଯାଇଥୁବା କୃଷିରଣର ୭୪ ପ୍ରତିଶତ । 
ବ୍ୟବସାୟିକ ବ୍ୟାଙ୍କ୍‌ ଏବଂ ଗ୍ରାମ୍ୟ ବ୍ୟାଙ୍କ୍‌ ମାଧ୍ମମରେ କେବଳ ୨୬ 
ପ୍ରତିଶତ ରଣ ଯୋଗାଇ ଦିଆଯାଇଛି । ଚାଷୀଭାଇମାନଙ୍କୁ ଆବଶ୍ୟକ 
କୃଷିରଣ ଠିକ୍‌ ସମୟରେ ପ୍ରଦାନ କରିବା ଉଦ୍ଦେଶ୍ୟରେ ୧୯୯୮ 
ମସିହାରୁ କିଷାନ୍‌ କ୍ରେଡ଼ିଟ୍‌ କାର୍ଡ଼ ପ୍ରଚଳନ କରାଯାଇଛି । ଏହି କ୍ଷେତ୍ରରେ 
ସମବାୟ ବ୍ୟାଙ୍କମାନଙ୍କ ଭୂମିକା ଉଲ୍ଲେଖନୀୟ । ସମବାୟ ବ୍ୟାଙ୍କ 
ଏବଂ ପ୍ରାଥମିକ ସେବା ସମବାୟ ସମିତି ମାଧ୍ଯମରେ ପ୍ରାୟ ୧୬ ଲକ୍ଷ 
କିଷାନ୍‌ କ୍ରେଡ଼ିଟ୍‌ କାର୍ଡ଼ ଦିଆ ଯାଇଥୁବାବେଳେ ଜାତୀୟକରଣ ବ୍ୟାଙ୍କ୍‌ 
ମାଧ୍ଯମରେ କେବଳ ୧୫୦୦୦୦ କାର୍ଡ଼ ଦିଆଯାଇଛି । ଚାଷୀ 
ସଭ୍ୟମାନଙ୍କୁ ନିୟମିତ ଭାବେ ରଣ ପରିଶୋଧ ପାଇଁ ଉତ୍ସାହିତ କରିବା 
ଉଦ୍ଦେଶ୍ୟରେ ୨୦୦୧ ବର୍ଷରେ କଳିଙ୍ଗ କିଷାନ୍‌ ଗୋଲ୍ଡ କାର୍ଡ଼ ଏବଂ 
୨୦୦୨ ମସିହାରେ କଳିଙ୍ଗ କିଷାନ୍‌ ସିଲ୍‌ଭର କାର୍ଡ଼ ପ୍ରବର୍ଭନ 
କରାଯାଇଛି । ଏହି ଉତ୍ସାହଜନକ ପଦକ୍ଷେପ ନେବାରେ ଓଡ଼ିଶା ପ୍ରଥମ 
ରାଜ୍ୟ । ପ୍ରାୟ ୬୦୦୦୦ ସଭ୍ୟଙ୍କୁ ସମବାୟ ମାଧ୍ଯମରେ ଗୋଲ୍ଡ 
କାର୍ଡ଼ ଦିଆଯାଇଥୁବାବେଳେ ୧ ଲକ୍ଷ ସିଲ୍‌ଭର କାର୍ଡ଼ ଦିଆଯାଇଛି । 
କୃଷିର ଆନୁଷଙ୍ଗିକ ଉନ୍ନତି ସାଧନ ପାଇଁ ମଧ୍ଯ ସମବାୟ ମାଧ୍ଯମରେ 
୨୦୦୨-୦୩ ବର୍ଷ ଶେଷରେ ୫୫ କୋଟି ଟଙ୍କା ରଣ ଲଗାଣ 
କରାଯାଇଥୁଲା । ବ୍ୟାଙ୍କିଙ୍ଗ୍‌ ସେବା ପ୍ରଦାନ କରିବା ପାଇଁ କେନ୍ଦ୍ର ସମବାୟ 
ବ୍ୟାଙ୍କ୍‌ ଖୋଲାଯାଇ ଅମାନତ ସଂଗ୍ରହ କରାଯାଉଛି । ରାଜ୍ୟର ସଂଗୃହିତ 
ଅମାନତର କେବଳ ୭ ପ୍ରତିଶତ ସମବାୟ ମାଧ୍ଯମରେ ସଂଗ୍ରହ 
କରାଯାଇଥିବାବେଳେ ବ୍ୟବସାୟିକ ବ୍ୟାଙ୍କମାନେ ୯୩ ପ୍ରତିଶତ 


ଡିସେମ୍ବର ୨୦୦୪ 


ଅମାନତ ସଂଗ୍ରହ କରିଛନ୍ତି । ମାତ୍ର ରଣ ଲଗାଣ କ୍ଷେତ୍ରରେ କୃଷିରଣର 
୭୪ ପ୍ରତିଶତ ସମବାୟ ମାଧ୍ଯମରେ ଦିଆଯାଇଛି । ଅମାନତ ସଂଗ୍ରହ 
ଏବଂ ରଣ ଲଗାଣ ହାର ସମବାୟ କ୍ଷେତ୍ରରେ ୧୧୫.୪୬ ପ୍ରତିଶତ 
ଥୁବାବେଳେ ବ୍ୟବସାୟିକ ବ୍ୟାଙ୍କୁମାନଙ୍କ କ୍ଷେତ୍ରରେ ୫୧ ପ୍ରତିଶତ 
ହୋଇପାରିଛି । ସେହିପରି ସମବାୟର ପ୍ରୋତ୍ସାହନ ଦ୍ଵାରା ୧୬୨୦୦ 
ସ୍ବୟଂ ସହାୟକ ଗୋଷ୍ଠୀ ଗଠନ କରାଯାଇ ତନ୍ମଧ୍ୟରୁ ୫୮୩୦ଟି 
ଗୋଷ୍ଠୀକୁ ୮ କୋଟି ଟଙ୍କାର ରଣ ଯୋଗାଇ ଦିଆଯାଇଛି । ଚଳିତ 
ବର୍ଷ ରାଜ୍ୟର ପୁରପଲ୍ଲୀରେ ସଭ୍ୟମାନଙ୍କ ମଧ୍ଯରେ ସମବାୟ ପ୍ରତି 
ସଚେତନତା ସୃଷ୍ଟି କରିବା ପାଇଁ ସମବାୟ ସର୍ବେକ୍ଷଣ ଅଭିଯାନର 
ଶୁଭାରମ୍ଭ କରାଯାଇଛି । 


=: = = < 


କୃଷିଭିଭିକ ଅର୍ଥନୀତିର ଅଭିବୃଦ୍ଧି ପାଇଁ ରାଜ୍ୟ ସମବାୟ କୃଷି 
ଓ ଗ୍ରାମ୍ୟ ଉନ୍ନୟନ ବ୍ୟାଙ୍କ୍‌ ଏବଂ ସବ୍‌ଡିଭିଜନ ସ୍ତରରେ ୫୩ ଗୋଟି 
କୃଷି ଓ ଗ୍ରାମ୍ୟ ଉନ୍ନୟନ ବ୍ୟାଙ୍କ୍‌ ମାଧ୍ଯମରେ କୃଷି ଓ ଆନୁଷଙ୍ଗିକ 
କାର୍ଯ୍ୟକ୍ରମରେ ପ୍ରାୟ ୬ କୋଟି ଟଙ୍କାର ରଣ ଯୋଗାଣ କରାଯାଉଛି । 
ସେହିପରି ସହରମାନଙ୍କରେ ଯୁବକ / ଯୁବତୀମାନଙ୍କ ଆତ୍ମନିଯୁକ୍ତି 
ପାଇଁ ତଥା କ୍ଷୁଦ୍ର ବ୍ୟବସାୟୀମାନଙ୍କୁ, ୧୫ଟି ସମବାୟ ଅର୍ବାନ୍‌ ବ୍ୟାଙ୍କ୍‌ 
ମାଧ୍ଯମରେ ୫୭.୭୪ କୋଟି ଟଙ୍କାର ରଣ ଲଗାଣ କରାଯାଇଥୁଲା | 
ଚାଷୀ ସଭ୍ୟମାନଙ୍କୁ ଖରିଫ ୨୦୦୩ ରତୁରେ ୧୧୫୭୧ (ଏମ୍‌.ଟି.) 
ସାର ଯୋଗାଇ ଦିଆଯାଇ ପାରିଛି । ୧୧୨ଟି ଗୃହ ନିର୍ମାଣ ସମବାୟ 
ସମିତି ମାଧ୍ଯମରେ ୨୦୦୧-୦୨ ବର୍ଷରେ ୧୬୫୨୫ ବାସଗୃହ 
ପ୍ରତିଷ୍ଠା କରାଯାଇପାରିଛି । ୩୧୮ଟି ଖାଉଟୀ ସମବାୟ ଭଣ୍ଡାର 
ମାଧ୍ଯମରେ ୫୫ କୋଟି ଟଙ୍କାର ଖାଉଟୀ ସାମଗ୍ରୀ ସଭ୍ୟମା ନଙ୍କୁ ବିକ୍ରୀ 
କରାଯାଇପାରିଛି । ଆମ ରାଜ୍ୟରେ ସମବାୟ ସମିତି ମାଧ୍ଯମରେ 
୫୦୦୦୦ ଲୋକଙ୍କୁ ପ୍ରତ୍ୟକ୍ଷ ଭାବରେ ନିଯୁକ୍ତି ଦିଆଯାଇପାରିଛି । 
ପରୋକ୍ଷ ଭାବରେ ୫ ଲକ୍ଷ ଲୋକଙ୍କ ପାଇଁ ଆତ୍ମନିଯୁକ୍ତିର ସୁଯୋଗ 
ସୃଷ୍ଟି କରାଯାଇପାରିଛି । ସେହିପରି ପରୋକ୍ଷ ଭାବରେ ସୂତା ଏବଂ 
ଆବଶ୍ୟକତା ସରଞ୍ଜାମ, କୁଟୀର ଶିଳ୍ପ ଓ ହସ୍ତଶିଳ୍ପ କାରୀଗରମାନଙ୍କ 
ପାଇଁ ସେବା, ମତ୍ସ୍ୟଜୀବୀମାନଙ୍କୁ ଜାଲ ଓ ଡଙ୍ଗା ରଣ ଇତ୍ୟାଦି 
ଯୋଗାଇ ଦିଆଯାଇ ସେମାନଙ୍କ ପାଇଁ ଆତ୍ମନିଯୁକ୍ତିର ସୁଯୋଗ ସୃଷ୍ଟି 
କରାଯାଇଛି । ସମବାୟ ଚିନି ଶିଳ୍ପ ମାଧ୍ୟମରେ କେବଳ ଆଖୁଚାଷୀ 
କାହିଁକି ସେହି ଅଞ୍ଚଳର ଲୋକଙ୍କୁ ଆତ୍ମନିଯୁକ୍ତି ପ୍ରଦାନ କରିଛି । ଏଠାରେ 
ଉଲ୍ଲେଖ କରାଯାଇପାରେ ଯେ, ଆମ ରାଜ୍ୟର ଆସ୍କା ସମବାୟ ଚିନି 
କଳ ଭାରତବର୍ଷର ପ୍ରଥମ ସମବାୟଭିଭିକ ଚିନିକଳ । ରାଜ୍ୟର 
ପୁରପଲ୍ଲୀରେ ଦୁଗ୍ଧ ସୁଲଭ ମୂଲ୍ୟରେ ଉପଲବ୍ଧ । ଏହା ଦ୍ଵାର। 
ଖାଉଟୀମାନେ ଯେତେ ଉପକୃତ, ଗାଇ ପାଳନ କରି ଦୁସ୍ଧ ଉତ୍ପାଦନ 
କରି ଚାଷୀମାନେ ମଧ୍ଯ ସେତେ ଉପକୃତ । ଓମ୍‌ଫେଡ଼ ନଥୁଲେ ହୁଏତ 
ଆମ୍ଭମାନେ ସୁଲଭ ମୂଲ୍ୟରେ ପ୍ରତିଦିନ ସକାଳେ ଦାଣ୍ଡ ଦୁଆରେ କ୍ଷୀର 
ପାଇପାରୁ ନଥାନ୍ତୁ କିମ୍ବା ଗୋପାଳନ କରି ବ୍ୟବସାୟ କରୁଥୁବା ଚାଷୀ 


ଉତ୍କଳ ପ୍ରସଙ୍ଗ 


ମଧ୍ଯ କ୍ଷୀରର ପ୍ରକୃତ ମୂଲ୍ୟ ପାଇପାରୁ ନଥାନ୍ତେ କିମ୍ବା ଦୁଗ୍ଧ ଉତ୍ପାଦନ 
ପାଇଁ ଉତ୍ସାହିତ ହୋଇ ନଥାନ୍ତେ । ଓମ୍‌ଫେଡ଼ ଜରିଆରେ ୭୬୧ ଗୋଟି 


୯୪୬ = =. 


ସମବାୟ ସମିତିକୁ ନେଇ ଯେଉ ଭିଭିଭୁମି ପ୍ରସ୍ତୁତ ହୋଇଛି ତାହାର 
ଲାଭାଂଶ ଗୋପାଳନ କରୁଥିବା ସଭ୍ୟମାନଙ୍କ ମଧ୍ଯରେ ଆବଣ୍ଟନ 
କରାଯାଉଛି ତାହା ସମ୍ଭବ ହୋଇ ପାରିନଥାନ୍ତା । ଓମ୍‌ଫେଡ଼ ବଦଳରେ 
ଆମେ ଦେଖୁଥାନ୍ତୁ ବିଦେଶର ଏକ ବହୁରାଷ୍ଟ୍ରୀୟ କମ୍ପାନୀ, ଯେ କି 
ଚାଷୀସଭ୍ୟମାନଙ୍କଠାରୁ ଆରମ୍ଭ କରି ଖାଉଟୀମାନଙ୍କୁ ଶୋଷଣ 
କରିଥାନ୍ତେ ଏବଂ ପ୍ରଚୁର ଲାଭ ଅର୍ଜନ କରି ବିଦେଶରେ ପୁଞ୍ଜ ନିବେଶ 
କରିଥାନ୍ତେ । ଏହା ହିଁ ସମବାୟ ଏବଂ ରାଷ୍ଟ୍ରୀୟ କମ୍ପାନୀ ମଧ୍ଯରେ 
ପ୍ରଭେଦ ଯାହାର ପ୍ରଭାବ ଅର୍ଥନୈତିକ କ୍ଷେତ୍ରରେ ସୁଦୂର ପ୍ରସାରୀ । 


୧୯୯୧ ମସିହାରେ ଆମ ଦେଶରେ ଅର୍ଥନୈତିକ ସଂସ୍କାରର 
ପ୍ରବର୍ଭନ କରାଯାଇ ବିଶ୍ଵ ବାଣିଜ୍ୟ ସଂଗଠନର ଚାପରେ ଯେଉଁ ମୁକ୍ତ 
ବାଣିଜ୍ୟର ପରିବେଶ ସୃଷ୍ଟି କରାଯାଇଛି, ତାହାର କୁପ୍ରଭାବ ଅନେକ | 
ସରକାରୀ ଉଦ୍ୟୋଗ ଧୀରେ ଧୀରେ ଲୋପ ପାଇ ଯାଉଛି । ଉଭୟ 
କେନ୍ଦ୍ର ସରକାର ଓ ରାଜ୍ୟ ସରକାର ଏହି ସରକାରୀ ଉଦ୍ୟୋଗରେ 
ନିୟୋଜିତ ଅଂଶଧନ ପ୍ରତ୍ୟାହାର କରି ନେଉଛନ୍ତି । ଫଳରେ ଜାତୀୟ 
ଅର୍ଥନୀତିରେ କେବଳ ଦୁଇଟି ପ୍ରତିଯୋଗୀ ବିଦ୍ୟମାନ, ବେସରକାରୀ 
ଉଦ୍ୟୋଗ ଏବଂ ସମବାୟ | ଅର୍ଥନୈତିକ ସଂସ୍କାର ଫଳରେ ସରକାରୀ 
ଉଦ୍ୟୋଗଗୁଡ଼ିକୁ ବହୁ ରାଷ୍ଟ୍ରୀୟ କମ୍ପାନୀମାନଙ୍କୁ ଟେକି ଦିଆଯାଉଛି । 
ଫଳ ସ୍ଵରୂପ ସରକାର ତାଙ୍କ ଅଂଶଧନ ଫେରି ପାଉଛନ୍ତି କିମ୍ବା ଅଧକ 
ଅଂଶଧନ ବିନିଯୋଗ କରିବାକୁ ଆବଶ୍ୟକ ପଡ଼ୁନାହିଁ । ଖାଉଟିମାନଙ୍କ 
ଉପରେ ଶୋଷଣ ଦ୍ଵିଗୁଣିତ ହୋଇଛି । ସେବାପାଇଁ ମୂଲ୍ୟ ଅତ୍ୟଧ୍କ 
ହେଉଛି । ଲାଭାଂଶ ଦେଶ ମଧ୍ଯରେ ସୀମିତ ରହି ଓ ଜାତୀୟ ଅଭିବୂଦ୍ଧିରେ 
ପୁନଃ ବିନିଯୋଗ ନହୋଇ ଚାଲିଯାଉଛି ବିଦେଶକୁ । 


ସମବାୟ ଏହି ପରିପ୍ରେକ୍ଷୀରେ ଏକ ବିରାଟ ଆହ୍ବାନର 
ସମ୍ମୁଖୀନ । ମଧୁବାବୁଙ୍କ ବିଚାରରେ ସମବାୟ କଳୁଷିତ ରାଜନୀତିର 
ଶିକାର ହୋଇ ମଧ୍ଯ ତା?ର ଲକ୍ଷ୍ୟ ଦିଗରେ ଆଗେଇ ଚାଲିଛି । ଆହୁରି 
ଅନେକ ବାଟ ଯିବାକୁ ହେବ । ସଭ୍ୟମାନଙ୍କ ମଧ୍ଯରେ ସଚେତନତା 
ସୃଷ୍ଟି, ବ୍ୟବସାୟିକ ଦକ୍ଷତା ତଥା ନିଷ୍ଠାପର ଉଦ୍ୟମ ପାଇଁ ସଙ୍କଳ୍ପର 
ସମୟ ଆସିଛି । ମଧୁବାବୁ ୧୮୯୮ରେ ଯେପରି ସଂକଳ୍ପ ନେଇଥ୍‌ଲେ 


ଡିସେମ୍ବର ୨୦୦୪ 


ସେହିପରି ଆଜି ଆମେ ଅନୁରୂପ ସଂକଳ୍ପ ନେଇ ସମବାୟକୁ ଦକ୍ଷ 
ବ୍ୟବସାୟିକ ତଥା ଲାଭଜନକ ଏବଂ ସଭ୍ୟମାନଙ୍କୁ ଉନ୍ନତ ସେବା 
ପ୍ରଦାନକାରୀ ସଂଗଠନ ଭାବରେ ପ୍ରତିଷ୍ଠା କରିବା ଆବଶ୍ୟକ । ଚାଷୀ 
ସଭ୍ୟମାନେ ଯେପରି ତାଙ୍କ ଉତ୍ପାଦିତ ଶସ୍ୟ ଅଥବା ଦୁଗ୍ଧ ଉପଯୁକ୍ତ 
ମୂଲ୍ୟରେ ବିକ୍ରୀ କରି ଲାଭବାନ ହୋଇପାରିବେ, ଠିକ୍‌ ସମୟରେ 
ରଣ ପାଇପାରିବେ ସେଥୁପ୍ରତି ସତର୍କ ଦୃଷ୍ଟି ଦେବାକୁ ହେବ । 
ଅନ୍ୟପକ୍ଷରେ ଚାଷୀ ଯଦି ନିଜକୁ ସମବାୟର ଏକ ସକ୍ରିୟ ଅଂଶିଦାର 
ଭାବରେ ଜାଣିପାରିବ, ଲାଭାଂଶର ପ୍ରକୃତ ଅଂଶ ପାଇପାରିବ ଏବଂ 
ଏହା ତ ନିଜର ଏକ ସଂସ୍ଥା ବୋଲି ହୃଦୟଙ୍ଗମ କରିପାରିବ, ତେବେ 
ସମବାୟ ଏହି ଅର୍ଥନୈତିକ ବିକାଶରେ ଏକ ବୈପ୍ଳବିକ ପରିବର୍ଭନ 
ଆଣି ଦେଶକୁ ସ୍ବାବଲମ୍ବୀ କରିବାରେ ସହାୟକ ହୋଇଛି ବୋଲି 
ବୁଝିବାକୁ ହେବ । 


୧୮୯୮ରେ ମଧୁବାବୁ ଓଡ଼ିଶାରେ ସମବାୟ ଆନ୍ଦୋଳନର 
ଯେଉଁ ବୀଜ ରୋପଣ କରିଥୁଲେ, ଏକ ଶହ ବର୍ଷରୁ ଉର୍ଵ୍ବ ସମୟ ଧରି 
ତାହାର କଳେବର ବୂଦ୍ଧି ହୋଇ ଆଜି ଏକ ବିଶାଳ ବଟବୃକ୍ଷର ରୂପ 
ନେଇଛି । 


ମଧୁବାବୁ ଯେଉଁ ଆଶା ଓ ବିଶ୍ଵାସ ରଖ୍‌ ପ୍ରଥମେ ସମବାୟ 
ସମିତି ଗଠନ କରିଥୁଲେ, ସେହି ଆଶା ଓ ବିଶ୍ବାସକୁ ନେଇ ସମବାୟ 
ଆନ୍ଦୋଳନ ତା”ର ଲକ୍ଷ୍ୟ ପଥରେ ଅଗ୍ରସର ହୋଇଛି । ଅନେକ 
ବିଫଳତା ଓ ଜଟିଳତା ମଧ୍ଯରେ ଗତିକରି ସମବାୟ ସଫଳତା ମଧ୍ଯ 
ହାସଲ କରିଛି। ସାମ୍ପ୍ରତିକ ପରିସ୍ଥିତିରେ ସଭ୍ୟମାନଙ୍କ ସକ୍ରିୟ 
ଅଂଶଗ୍ରହଣ, ପରିଚାଳନା ପରିଷଦ ତଥା କର୍ମଚାରୀମାନଙ୍କ ନିଷ୍ଠାପର 
ଉଦ୍ୟମ, ଅକ୍ଳାନ୍ତ ପରିଶ୍ରମ, ବ୍ୟବସାୟିକ ଦକ୍ଷତା, ଲକ୍ଷ୍ୟ ହାସଲ କରିବା 
ପାଇଁ ଦୃଢ଼ ମନୋବଳ ଦ୍ଵାରା ହିଁ ଆମ ରାଜ୍ୟରେ ମଧୁବା ବୁଙ୍କର ସ୍ଵପ୍ନର 
ସମବାୟ ସାକାର ହୋଇପାରିବ, ଏହା ନିଃସନ୍ଦେହ | 


ନିବନ୍ଧକ 
ସମବାୟ ସମିତି ସମୂହ, ଭୁବନେଶ୍ଵର, ଓଡ଼ିଶା 


ଉତ୍କଳ ପ୍ରସଙ୍ଗ 


ଡିସେମ୍ବର ୨୦୦୪ 


ଶତାରୀ ବର୍ଷରେ ଓଡ଼ିଶାର ସମବାୟ ଆନ୍ଦୋଳନ 


ବ୍ରହ୍ମାନନ୍ଦ ପରିଡ଼ା 


ଭାରତବର୍ଷରେ ପ୍ରଥମ ସମବାୟ ସମିତି ଅଧୁନିୟମ ତତ୍କାଳୀନ 


ଇଂରେଜ ଶାସକଙ୍କ ସମୟରେ ୧୯୦୪ ମସିହାରେ ଆରମ୍ଭ ହୁଏ । 
ଅବହେଳିତ ତଥା ଶୋଷିତ ବର୍ଗଙ୍କୁ ତଳ୍ରାଳୀନ ସମାଜର ସାହୁକାର, 
ଜମିଦାର ଏବଂ ମହାଜନମାନଙ୍କ ଶୋଷଣରୁ ମୁକ୍ତ କରିବା ଓ ଆର୍ଥିକ 
ଏବଂ ସାମାଜିକ ମାନଦଣ୍ଡକୁ ସୁଦୃଢ଼ କରିବା ଥୁଲା ସମବାୟ 
ଆନ୍ଦୋଳନର ମୁଖ୍ୟ ଲକ୍ଷ୍ୟ । ଆଉ ଏହି ଅନ୍ଦୋଳନ ଭାରତର 
ସ୍ଵାଧୀନତା ପରେ ଆହୁରି ଗତିଶୀଳ ହୋଇପାରିଥୁଲା । ଆଜି ସେଦିନର 
ଜନ୍ମିତ ଛୋଟ ଚାରାଟି ସମଗ୍ର ଦେଶରେ ଅର୍ଥନୈତିକ ବିକାଶର 
ଯୋଜନା ପାଇଁ ଭିଭିଭୂମି ସୃଷ୍ଟି କରି ଏକ ମହାଦ୍ରୁମରେ ପରିଣତ 
ହୋଇଛି । ବିକାଶର ବାତାବରଣ ସୃଷ୍ଟି କରି ଆଜି ଏହି ଆନ୍ଦୋଳନ 
୨୦୦୪ ବର୍ଷରେ ତାର ଶତବାର୍ଷିକୀ ପାଳନ କରୁଛି। ବିଗତ 
ଶତାବ୍ଦୀର ୨ଟି ଆନ୍ଦୋଳନ ଦେଶର ବହୁଳ ଜନସଂଖ୍ୟା ଉପରେ 
ଗଭୀର ପ୍ରଭାବ ପକାଇଥୁଲା । ଭାରତବର୍ଷକୁ ପରାଧୀନତାର କବଳରୁ 
ମୁକ୍ତ କରାଇ ଗୋଟିଏ ଆନ୍ଦୋଳନ ଭାରତୀୟଙ୍କୁ ସ୍ବାଧୀନତା 
ଦେଇଥୁଲା । ଯାହାର ନାମ ଥୁଲା ସ୍ଵାଧୀନତା ଆନ୍ଦୋଳନ । ଆଉ 
ଗୋଟିଏ ଆନ୍ଦୋଳନ ଭାରତୀୟ ଜନସାଧାରଣଙ୍କ ପାଇଁ ଅର୍ଥନୈତିକ 
ସ୍ଵାବଲମ୍ବନଶୀଳତାକୁ ଦେବା ପାଇଁ ସକ୍ଷମ ହୋଇଥଲା, ଯାହାକି 
ସ୍ଵାଧୀନତା ଆନ୍ଦୋଳନ ଭଳି ଏକ ଗଣଆନ୍ଦୋଳନ ଥୁଲା, ଆଉ ସେହି 
ଆନ୍ଦୋଳନ ଥୁଲା ସମବାୟ ଆନ୍ଦୋଳନ । 


ଏହାର ଭାଗୀଦାର ଥୁଲେ କ୍ଷୁଦ୍ରଚାଷୀ, ଭୂମିହୀନ ଚାଷୀ, 
ଭୂମିହୀନ ଶ୍ରମିକ, ମଜୁରିଆ ଦୁର୍ବଳବର୍ଗ, ବୁଣାକାର, ମସ୍ୟଯଜୀବୀ ଏବଂ 
କାରିଗରମାନେ । ଦେଶ ସ୍ଵାଧୀନତା ପରେ ଗରିବ ଜନସାଧାରଣଙ୍କ 
ଉତ୍ତମ ଜୀବନଯାପନ ପାଇଁ କେବଳ ଯେ ସଂଘର୍ଷ ଥୁଲା ତାହା ନୁହେଁ, 
ଏହା ସହିତ ସଂପଦର ସୁବିନିଯୋଗ ପାଇଁ ସମବାୟର ଭୁମିକା ଥଲା 
ଅତ୍ୟନ୍ତ ମହତ୍ସପୂଣ୍ଠ । 


ଭାରତବର୍ଷର ଅର୍ଥନୀତି ମୁଖ୍ୟତଃ କୃଷି ଉପରେ ନିର୍ଭର 
କରିଥାଏ । ଆଉ ସମବାୟ ଆନ୍ଦୋଳନ ଥଲା, କୃଷିର ବିକାଶ କ୍ଷେତ୍ରରେ 
ଏକ ଅଫୁଟରନ୍ତ ଉତ୍ସ । ଖାଲି ସେତିକି ନୁହେଁ, ସମବାୟ ତା'ର ବିଜୟର 


ଧ୍ଵଜାକୁ ପ୍ରତିଟି କ୍ଷେତ୍ରରେ ଉଡ଼ାଇ ଚାଲିଛି । କୃଷି କ୍ଷେତ୍ରରେ ସବୁଜ 
ବିପ୍ଳବ, ଦୁଗୁ କ୍ଷେତ୍ରରେ ଶ୍ଵେତବିପ୍ଳବ, ମତ୍ସ୍ୟ କ୍ଷେତ୍ବରେ ନୀଳ ବିପ୍ଲବ 
ଏବଂ କୁକୁଡ଼ା ପାଳନ କ୍ଷେତ୍ରରେ ପୀତ ବିପ୍ଲବ ସମବାୟ ଆନ୍ଦୋଳନ 
ମାଧ୍ଯମରେ ଦେଶର କୋଣ ଅନୁକୋଣରେ ଆଜି ସମ୍ଭବ ହୋଇଛି । 


ଭାରତବର୍ଷର ସମବାୟ ଆନ୍ଦୋଳନ ସମଗ୍ର ପୃଥ୍ବୀରେ ଏକ 
ବୃହତ୍‌ ଆନ୍ଦୋଳନ । ଏହି ଆନ୍ଦୋଳନ ଦେଶର କୃଷି, ଉଦ୍ୟାନ, ରଣ, 
ବ୍ୟାଙ୍କିଙ୍ଗ, ଗୃହ, ଗ୍ରାମ୍ୟ ବିକାଶ, ଜଳସେଚନ, ପାଣିପଞ୍ଚାୟତ, ଶ୍ରମିକ 
ଦୁର୍ବଳ ଶ୍ରେଣୀ, ଦୁଗ୍ଧ, ଖାଉଟି, ବଣ୍ଠନ ପ୍ରକ୍ରିୟା, ଆଦିବାସୀ, ବାଣିଜ୍ୟ, 
ମାନବ ସମ୍ବଳ, ସୂଚନା ଓ ପ୍ରଯୁକ୍ତି ଭଳି ସବୁ କ୍ଷେତ୍ରରେ ବିଦ୍ୟମାନ । 
ଜାତୀୟ ଅର୍ଥନୀତିରେ ସମବାୟର ଅବଦାନକୁ ପରିଲକ୍ଷିତ କଲେ 
ଏହାର ଆବଶ୍ୟକତା ଅର୍ଥନୈତିକ ସୁଦୃଢ଼ ପାଇଁ କେତେ ଯେ ମହାନଵ 
ତହିଁରୁ କଳନା କରିହୁଏ । ଜାତୀୟ ସ୍ତରରେ ସମବାୟ ଶତପ୍ରତିଶତ 
ଗ୍ରାମରେ ଅନ୍ତର୍ଭୁକ୍ତ ହେବା ସହିତ ଏହାର ସଭ୍ୟ ସଂଖ୍ୟାକୁ ୨୩ କୋଟିରୁ 
ଉର୍ଵ୍ବରେ ପହଞ୍ଚାଇ ପାରିଛି । ଆଜି ୫ ଲକ୍ଷରୁ ଉର୍ଦ୍ଧ୍ବ ସମବାୟ ସମିତି 
୧୯୮୫୪୨.୫ ନିୟୁତ ଟଙ୍କାର କାର୍ଯ୍ୟକାରୀ ମୂଳଧନ ଏବଂ 
୬୫,୪୯,୧୧୯ଟି ସମବାୟ ଅନୁଷାନକୁ ନେଇ ଜାତୀୟ ସ୍ତରରେ 
ସମବାୟ ଆନ୍ଦୋଳନ ଦଣ୍ଡାୟମାନ । ଜାତୀୟ ଅର୍ଥନୀତିରେ ସମବାୟର 
ଅବଦାନ ଆଶାତୀତ ଭାବରେ ବୂଦି ପାଇଛି । ପ୍ରତ୍ୟକ୍ଷ କର୍ମନିଯୁକ୍ତି 
ସୃଷ୍ଟିରେ ଜାତୀୟ ଅର୍ଥନୀତିରେ ସମବାୟ ଅନୁଦାନ ୧. ୧୫ ପ୍ରତିଶତ 
ଏବଂ ଆତ୍ମନିଯୁକ୍ତି କ୍ଷେତ୍ବରେ ଏହାର ପରିମାଣ ୧୪.୯ ପ୍ରତିଶତ, 
ସମବାୟ ରଣ ଅନୁଷ୍ଠାନଗୁଡ଼ିକ କୃଷିରଣ ଲଗାଣ କ୍ଷେତ୍ରରେ ୪୬. ୧ 
ପ୍ରତିଶତ ରଣ ପ୍ରଦାନ କରୁଥିବାବେଳେ ଚିନି ଉତ୍ପାଦନରେ ୫୮ 
ପ୍ରତିଶତ । ରାସାୟନିକ ସାରା ବଣ୍ଟନ କ୍ଷେତ୍ରରେ ୩୬. ୨୨ ପ୍ରତିଶତ, 
ହସ୍ତତନ୍ତ କ୍ଷେତ୍ଵରେ ଏହା ୫୫ ପ୍ରତିଶତ ସେବା ପ୍ରଦାନ କରୁଛି । 
ସମବାୟର କାର୍ଯ୍ୟସୀମା ଏ ତେ ବ୍ୟାପକ ଯେ ଶତପ୍ରତିଶତ ଗ୍ରାମରେ 
ପ୍ରାୟ ୭୫ ଭାଗ ପରିବାରକୁ ଏହି ଆନ୍ଦୋଳନ ସହିତ ସଂପୃକ୍ତ 
କରାଯାଇଛି । ସମଗ୍ର ଦେଶରେ ଗ୍ରାମାଞ୍ଚଳର ରଣ ପ୍ରଦାନ କ୍ଷେତ୍ରରେ 
ସମବାୟ ଏକ ବିସ୍ତୃତ ଆବରଣ ମଧ୍ଯରେ ନିଜର କାୟା ବିସ୍ତାର 
କରିପାରିଛି । ଏହି ବିସ୍ତୃତକାୟା ବିସ୍ତାରରେ ସାମାଜିକ ସ୍ତରରେ ବସବାସ 


ଉତ୍କଳ ପ୍ରସଙ୍ଗ 


କରୁଥୁବା ମହିଳା, ଯୁବ ସଂପ୍ରଦାୟ ଓ ଆଦିବାସୀମାନେ ସମବାୟ 
କାର୍ଯ୍ୟକ୍ରମରେ ଅଂଶ ଗ୍ରହଣ କରିପାରିଛନ୍ତି । 


ଆଧୁନିକ ଭାରତର ମହାନ୍‌ ନିର୍ମାତା ଭାରତର ପ୍ରଥମ 
ପ୍ରଧାନମନ୍ତ୍ରୀ ପଣ୍ଡିତ ନେହରୁଙ୍କ ଭାଷାରେ - ' ଗ୍ରାମ୍ୟ ସମୂଛି ଓ ଦେଶର 
ବିକାଶ ପାଇଁ ସମବାୟର ଏକ ମହତ୍ପପୂର୍ଣ୍ଣ ଭୂମିକା ରହିଛି ।” ତତ୍କାଳୀନ 
୧୯୦୪ ମସିହାରେ ନିଖ୍ଳ ଭାରତ ଗ୍ରାମୀଣ ରଣ ସମିତି ଏହା ଉପଯୁକ୍ତ 
ଭ।ବେ ନିରୀକ୍ଷଣ କରିଥୁଲ। ଯେ, ସମବ।ୟ ଗ୍ର।ମୀଣ 
ଭାରତୀୟମାନଙ୍କର ଆଶା ବିଶ୍ବାସ ପୂର୍ଣ୍ପତାର ଏକ ସର୍ବୋତ୍ତମ ମାଧ୍ଯମ । 
ଏହି ପରିସ୍ଥିତିରେ ୧୦୦ ବର୍ଷର ସମବାୟ ଆନ୍ଦୋଳନ ଗୋଟିଏ ଜାତି 
ପାଇଁ ତା”ର ଅର୍ଥନୈତିକ ଓ ସାମାଜିକ ବିକାଶ କ୍ଷେତ୍ରରେ କେତେଦୂର 
ପ୍ରାସଙ୍ଗିକତାକୁ ବହନ କରୁଛି, ତାକୁ ଆତ୍ମ ସମୀକ୍ଷା କରିବା ଏକାନ୍ତ 
ଆବଶ୍ୟକ । ଏହାର ମୁଖ୍ୟ ପ୍ରସଙ୍ଗଗୁଡ଼ିକ ହେଉଛି, ଗ୍ରାହକ ଓ 
ସଦସ୍ୟମାନଙ୍କ ପାଇଁ ସର୍ବୋତ୍ତମ ସେବା ପ୍ରଦାନ, ବ୍ଯବସାୟିକ 
ପ୍ରତିଯୋଗିତା ବୃଦ୍ଧି, ହିସାବରେ ସ୍ଵଚ୍ଛନ୍ଦତା ଓ ଉତ୍ତମ ପ୍ରଶାସନ । 


ଏହି ପରିପ୍ରେକ୍ଷୀରେ ଓଡ଼ିଶାର ସମବାୟ ଆନ୍ଦୋଳନକୁ ଆମେ 
ଅତ୍ୟନ୍ତ ସୃକ୍ଷ୍ମ ଦୃଷ୍ଟିରେ ଅନ୍ତନିରୀକ୍ଷଣ ବଳରେ ଦେଖୁପାରିବା ଯେ 
ଏହା ଏକ ଆର୍ଥିକ ଦୃଷ୍ଟିରୁ ପଛୁଆ ଥୁବା ଏକ ରାଜ୍ୟର ବିକାଶ ପାଇଁ 
କେତେଦୂର ସହାୟକ ହୋଇପାରିଛି । ଓଡ଼ିଶାର ଶତପ୍ରତିଶତ ଗାଁରେ 
ସମବାୟ ଆଜି ବିଦ୍ୟମାନ । ଖାଲି ସେତିକି ନୁହେଁ, ସମଗ୍ର ଜାତି 


ଯେଉଁ କଥାକୁ ଆସନ୍ତାକାଲି ଚିନ୍ତା କରିଥାଏ, ଏ ଓଡ଼ିଆ ଜାତି ତାକୁ 


ଆଜି ହି ଚିନ୍ତା କରିଥାଏ । ଏହାର ଏକ ଏତିହାସିକ ତଥା ପ୍ରାମାଣିକ 


ତଥ୍ୟ ମିଳିଥାଏ ଉତ୍କଳଦୀପିକାର ୧୮୯୮ ମସିହାର ବୈଶାଖ ମାସରେ 
“ଭକଳୁଳ ସାହିତ୍ୟ'ର ୩୭/ ୧୦ ସଂଖ୍ୟାରେ | ଓଡ଼ିଆ ଜାତିର ସେହି 
ଉତ୍ତୁଙ୍ଗ ପୁରୁଷ, ପ୍ରଚଣ୍ଡ ସ୍ଵାଭିମାନୀ, ଉତ୍କଳର ବରପୁତ୍ର, ପ୍ରଚଣ୍ଡ ଆତ୍ମ 
ସମ୍ମାନ ଏବଂ ବିଚକ୍ଷଣ ପ୍ରତିଭାଧାରୀ ମହାନ ଜନନାୟକ ମଧୁସୂଦନ 
ଦାସ ଏହି ଓଡ଼ିଶା ମାଟିରେ ୧୮୯୮ ମସିହାରେ କଟକଠାରେ ପ୍ରଥମ 
ସମବାୟ ଅନୁଷ୍ଠାନଟିଏ ଖୋଲି ଏ କ୍ଷେତ୍ରରେ ସମଗ୍ର ଭାରତବର୍ଷରେ 
ପଥ ପଦର୍ଶକ ଥୁଲେ । ଯେତେବେଳେ ସମଗ୍ର ଭାରତବର୍ଷ ୨୦୦୪ 
ମସିହାରେ ସମବାୟ ଆନ୍ଦୋଳନର ଶତବାର୍ଷିକ ପାଳନ କରୁଛି, 
ସେତେବେଳେ ଓଡ଼ିଶା ୨୦୦୩ ମସିହାରେ ତା'ର ସମବାୟ 
ଆନ୍ଦୋଳନର ଶତବାର୍ଷିକୀ ପାଳନ କରି, ସମବାୟ ଆନ୍ଦୋଳନ 
କ୍ଷେତ୍ରରେ ଆଗୁଆ ଭାବରେ ନିଜର ଅବସ୍ଥିତିକୁ ଜାହିର କରିପାରିଛି । 
୧୯୦୪ ମସିହାର ଦୀର୍ଘ ୬ ବର୍ଷ ପୂର୍ବରୁ ଏଇ ଜାତିର ନମସ୍ୟ ପୁରୁଷ 
ମଧୁସୂଦନ ଦାସ କଟକଠାରେ “କଟକ ସମବାୟ ଖାଉଟି ଭଣ୍ଡାର” 
ସ୍ଥାପନ କରି ସମବାୟ ଆନ୍ଦୋଳନ କ୍ଷେତ୍ରରେ ସମସ୍ତଙ୍କ ଆଖୁ ଖୋଲି 
ଦେଇଥିଲେ । ଆଜି ଓଡ଼ିଶାରେ ୮୭୪୨ଟି ସମବାୟ ଅନୁଷ୍ଠାନ କାର୍ଯ୍ୟ 
କରୁଥୁବାବେଳେ ଏଥ୍ରୁ ୪୮୮୬ଟି ସମବାୟ ନିବନ୍ଧକଙ୍କ ପ୍ରତ୍ୟକ୍ଷ 
ପରିଚାଳନାଧୀନ ଥୁବାବେଳେ ଅବଶିଷ୍ଟ ସମବାୟ ଅନୁଷ୍ଠାନଗୁଡ଼ିକ 


ଡିସେମ୍ବର ୨୦୦୪ 


ବିଭିନ୍ନ ସ୍ତରରେ କାର୍ଯ୍ୟକରୁଛି । ଓଡ଼ିଶା ହେଉଛି ଏକ କୃଷିଭିଭ୍ରିକ ରାଜ୍ୟ । 
ଓଡ଼ିଶା ଅର୍ଥନୀତିର ଏକ ମୁଖ୍ୟ ଅଙ୍ଗ ରୂପେ କୃଷିର ପ୍ରାଧାନ୍ୟ 
ଅବର୍ଣ୍ଣନୀୟ । ରାଜ୍ୟର କୃଷିଭିଭିକ କାର୍ଯ୍ୟକ୍ରମକୁ ଆଗେଇ ନେବା 
କ୍ଷେତ୍ଵରେ ସମବାୟର ସ୍ଥାନ ହେଉଛି ଅତ୍ୟନ୍ତ ଗୁରୁତ୍ଵପୂର୍ଣ୍ଣ । ଏହା 
କୃଷିରଣ ତଥା ଅଣକୃଷିଭିଭିକ ରଣ ପ୍ରଦାନ କ୍ଷେତ୍ରରେ ୭୫ ପ୍ରତିଶତ 
ରଣ ପ୍ରଦାନକରି, ଏ କ୍ଷେତ୍ରରେ ଏକ ବାସ୍ତବ ସ୍ଥାନ ଗ୍ରହଣ କରିଛି । 
ରାଜ୍ୟର ପ୍ରାୟ ୫୨ ଲକ୍ଷ କୃଷି ପରିବାର ମଧ୍ଯରୁ ୪ ୨ ଲକ୍ଷ ପରିବାରକୁ 
ସମବାୟର ସଭ୍ୟ ଭୁକ୍ତ କରାଯାଇପାରିଛି । ରାଜ୍ୟରେ ଦିଆଯାଉଥୁବା 
କୃଷିରଣର ୭୫. ୬୪ ପ୍ରତିଶତ ରଣ କେବଳ ସମବାୟ ମାଧ୍ଯମରେ 
ଦିଆଯାଇପାରିଛି । ଚାଷୀମାନଙ୍କୁ ଶୋଷଣରୁ ସହାୟତା ଯୋଗାଇ 
ଦେବା ପାଇଁ ସମବାୟ ଏକ ଗୁରୁତ୍ଵପୂର୍ଣ୍ଣ ସ୍ଥାନ ଅଧ୍କାର କରିଛି । 
ସମବାୟ ମାଧ୍ଯମରେ ଧାନ ସଂଗ୍ରହ କରାଯାଇ ଏହାର ଉଚିତ ମୂଲ୍ୟକୁ 
ଚାଷୀମାନଙ୍କୁ ଦିଆଯାଇ ସେମାନଙ୍କ ମନରେ ଏକ ଦୃଢ଼ ଆତ୍ମବିଶ୍ଵାସ 
ସୃଷ୍ଟି କରାଯାଇ ପାରିଛି । ସମଗ୍ର ଓଡ଼ିଶାରେ ସମବାୟ ରଣ ଅନୁଷ୍ଠାନ 
ଓ ବ୍ୟାଙ୍କଗୁଡ଼ିକ ଚାଷୀମାନଙ୍କୁ କଳିଙ୍ଗ କିଶାନ ଗୋଲ୍ଡବକାର୍ଡ଼ ପ୍ରଦାନ 
କରି ଏ କ୍ଷେତ୍ରରେ ଏକ ଅଗ୍ରଣୀ ସ୍ଥାନ ଗ୍ରହଣ କରିପାରିଛି । ଖାଲି 
ସେତିକି ନୁହେଁ, ସମଗ୍ର ଭାରତବର୍ଷରେ ଏ କ୍ଷେତ୍ରରେ ଆଉ ପାଦେ 
ଆଗେଇ ଯାଇ ଆମ କୃଷକ ସମାଜର ଆର୍ଥିକ ବିକାଶର ଭଗୀରଥ, 
“ଓଡ଼ିଶା ରାଜ୍ୟ ସମବାୟ ବ୍ୟାଙ୍କ୍‌” କଳିଙ୍ଗ କିଷାନ ଗୋଲ୍ଡ କାର୍ଡ଼ ଓ 
କଳିଙ୍ଗ କିଷାନ ସିଲଭର କାର୍ଡ଼ ଭଳି ଅଭିନବ ଯୋଜନାମାନ ପ୍ରଣୟନ 
କରି ସମବାୟ ଆନ୍ଦୋଳନ କ୍ଷେତ୍ରରେ ଏକ ବୈପ୍ଳବିକ ପରିବର୍ଭନ 
ଆଣିପାରିଛି । ଗ୍ରାମାଞ୍ଚଳ ହେଉ ବା ସହରାଞ୍ଚଳ ହେଉ ସମବାୟର 
ଜନସଚେତନତା ବା ଜନଜାଗରଣ କ୍ଷେତ୍ରରେ “ଓଡ଼ିଶା ରାଜ୍ୟ ସମବାୟ 
ୟୁନିୟନର ଭୂମିକା ଅତ୍ୟନ୍ତ ଗୁରୁତ୍ଵପୂର୍ଣ୍ଣ । (ଓଡ଼ିଶା ରାଜ୍ୟ ସମବାୟ 
ୟୁନିୟନ” ନିରନ୍ତର ଭାବରେ ସମଗ୍ର ରାଜ୍ୟରେ ପାଠଚକ୍ର, କର୍ମଶାଳା, 
ଆଲୋଚନାଚକ୍ର ଓ ସଭାସମିତି ମାଧ୍ଯମରେ ସମବାୟର ନୀତି, 
ମୂଲ୍ୟବୋଧ ଓ ଆବଶ୍ୟକତାକୁ ଜନସଚେତନତା ମାଧ୍ଯମରେ ବୂଦ୍ଧି 
କରିବା ସହିତ ସମବାୟର ନେତୃତ୍ଵ ବିକାଶ ପାଇଁ ଅନେକ କିଛି 
କାର୍ଯ୍ୟକ୍ରମ ଗ୍ରହଣ କରିପାରିଛି । ଓଡ଼ିଶା ସ୍ବୟଂ ସହାୟକ ସମବାୟ 
ଆଇନ, ଯାହାକି ବାସ୍ତବ ସମବାୟୀମାନଙ୍କ ପାଇଁ ଏକ ଅହେତୁକ 
ବରଦାନ, ସେଭଳି ଏକ ଗୁରୁତ୍ବପୂଣ୍ଠ ଆଇନକୁ ବଦ୍ଭୂମାନର 
ଉଦାରୀକରଣ ଅର୍ଥନୈତିକ ଯୁଗରେ ଏହାର ଆବଶ୍ୟକତା ନିମନ୍ତେ 
ବ୍ୟାପକ ପ୍ରଚାର ଓ ପ୍ରସାର ମାଧ୍ଯମରେ ଜନସଚେତନତା ପାଇଁ ବଳିଷ୍ଠ 
ପଦକ୍ଷେପ ଗ୍ରହଣ କରିଛି । 


ଚଳିତବର୍ଷ ୫୧ତମ ସମବାୟ ସପ୍ତାହ ଉତ୍ସବ ନଭେମ୍ବର 
୧୪ରୁ ୨୦ ତାରିଖ ପର୍ଯ୍ୟନ୍ତ ପାଳିତ ହୋଇଯାଇଛି । ଏ ବର୍ଷର 
ସମବାୟ ସପ୍ତାହର ବିଶେଷତ୍ସ ହେଉଛି “ସମବାୟ ମାଧ୍ଯମରେ ନୂତନ 
ପିଢ଼ିର ଆ ର୍ଥିକ ବିକାଶ” । ଏହି ସପ୍ତାହ ବ୍ୟାପୀ କାର୍ଯ୍ୟକ୍ରମ ଏଇଥ୍ରପାଇଁ 


ଉତ୍କଳ ପ୍ରସଙ୍ଗ 


ଅତ୍ଯନ୍ତ ମହତ୍ଵପୂର୍ଣ୍ଣ ଯେ ଚଳିତବର୍ଷ ସମବାୟ ଆନ୍ଦୋଳନ ତା”ର 
ଶତବାର୍ଷିକ ପାଳନ କରୁଛି । ଭାରତବର୍ଷର ଗ୍ରାମାଞ୍ଚଳରେ ବାସ କରୁଥ୍ବା 
ଦୁଇ ତୃତୀୟାଂଶ ଜନସାଧାରଣଙ୍କ ଆବଶ୍ୟକତାକୁ ମେଣ୍ଟାଇବାରେ 
ସମବାୟ ଏକ ଦୀର୍ଘ ଏବଂ ପ୍ରଭାବଶୀଳ ଭୂମିକା ନିର୍ବାହ କରି ଆସୁଅଛି । 
୧୦୦ ବର୍ଷର ସମବାୟ ଆନ୍ଦୋଳନର ଇତିହାସ ଓ ଏ କ୍ଷେତ୍ରରେ 
ଆମର କାର୍ଯ୍ୟ ତଥା ପ୍ରଗତିକୁ ସିଂହାବଲୋକନ କରି ଆ ଗକୁ ବଢ଼ିବା 
ପାଇଁ ରହିଯାଇଥୁବା ସମସ୍ତ ତ୍ରୁଟିଗୁଡ଼ିକ ପ୍ରତି ଆତ୍ମ ସମୀକ୍ଷା କରିବା 
ଆମର ଦରକାର । ଆମ ରାଜ୍ୟରେ ଏକ ସ୍ଵାଧୀନ, ଆତ୍ମନିର୍ଭରଶୀଳ 


ଡିସେମ୍ବର ୨୦୦୪ 


ସ୍ବତସ୍କୃତଃ ଶକ୍ତିଶାଳୀ ତଥା ସମ୍ମିଳିତ ସମବାୟ ଆନ୍ଦୋଳନ ଗଢ଼ି 
ତୋଳିବା ପାଇଁ ଏହି ଶତବାର୍ଷିକୀ ଅବସରରେ ଆସନ୍ତୁ ସମସ୍ତେ ସଂକଳ୍ପ 
ନେବା ଏବଂ ସାଧୁତା, ଆତ୍ମମର୍ଯ୍ୟାଦା, କ୍ରିୟାଶୀଳ, ପ୍ରତିବେଦନଶୀଳତା 
ତଥା ଅଙ୍ଗୀକାରବଦ୍ଧତା ମାଧ୍ଯମରେ ନିରବଚ୍ଛିନ୍ନ ଅର୍ଥନୈତିକ, ସାଂସ୍କୃତିକ 
ଉନ୍ନତ ସାଧନରେ ସହାୟ ହେବା । 


ଏଡିଟର 
ଓଡ଼ିଶା ରାଜ୍ୟ ସମବାୟ ୟୁନିଅନ୍‌ , ଭୁବନେଶ୍ବର 


ମାଣ 


ଓମ୍‌ ପ୍ରକାଶ ମହାପାତ୍ର 


ମଗୁଶିର ମାସ ଗୁରୁବାର ମାଣବସା ତିଥ୍‌ ପବିତ୍ରର 
ଓଡ଼ିଆଣୀ କରିଥାଏ ମା” ଲକ୍ଷ୍ମୀ ନିମନ୍ତ୍ରଣ ଆସିବାକୁ ତା'ଘର | 
ଲିପିପୋଛି ଚିତାକାଟି ଫଳ ଫ୍ରୁଲ ପୂଜା ଅର୍ଘ୍ୟ ଟେକି ସାଉଁଟି 
ଓଢ଼ଣା ଉହାଡ଼େ ମୁଖରଖ୍‌ ଶଙ୍ଖ ହୁଳହୁଳି ଫ୍ରୁଙ୍କି ଦେଖାଇ ଅଣ୍ଡି । 
ମା” ଲକ୍ଷ୍ମୀ ଆଣିଥାଏ ପାଚ୍ଛୋଟି କୁଟୀରେ ଝାଟିମାଟି 
ପରମ୍ପରା ଉତ୍କଳେ ଏରୁଣ୍ଡି ବଂଧେ ଲକ୍ଷ୍ମୀ ଭେଟାଭେଟି । 
ସାତ୍ଜ୍ରିକ ଆହାରେ ପିଠାପଣା ମହକି ଚମକି 
ଘର ଅଗଣା ଉଠି ପଢୁଥାଏ ଥକି । 
ନୂଆ ଧାନ କେଣ୍ଡା ଖୁରି ପିଠା କାକରା ମଣ୍ଡା 
ଜଗାବଳିଆ ଓଡ଼ିଆ ଘରେ ଘରେ ପେଟ କରିଥାଏ ଥଣ୍ଡା । 
ମାଣ ଏକ ବଂଶ ସଂସ୍କତି ଚିହ୍ନ ଅଳଙ୍କାର ସ୍ଵଣ୍ଝ୍ଁ ହାରର ଆକାର 
ଗୁରୁବାର ମଗୁଶିର ମାସ ଶ୍ରେଷ୍ଠେ ଗଣା ଆମ ସଂସ୍କୃତିର 
ଲକ୍ଷ୍ମୀ ନୁହେଁ ବଡ଼ ବଡ଼ିଆ ଦେଉଳର ଦେବୀ ଚଣ୍ଡାଳର 
ଶ୍ରୀୟା ଚଣ୍ଡାଳୁଣୀ କୁଳଶ୍ରେଷ୍ଠ କୁଣ୍ଡଳିନୀ ଘାଣ୍ଢି ରକ୍ତ ଧମନୀ 
ପାରୁନି ଛିଣ୍ଡାଇ ସମାଜୁ ଆମର ଅସ୍ପୃଶ୍ୟତା ବାସ ଲେଲିହାନ ଧାସ ବିଷର 
ଉତ୍କଳେ ମାଣବସୁ ଲକ୍ଷ୍ମୀ ଠାକୁରାଣୀ ଆସୁ 
ଖେତବାଡ଼ି ହସୁ ସଂସ୍କୃତି ମାଣ ପିଠା ଖୁରି ପରସା ଖସୁ । 


ଉପଶାସନ ସଚିବ 
ସୂଚନା ଓ ଲୋକ ସଂପର୍କ ବିଭାଗ, ଭୁବନେଶ୍ବର 


ଉତ୍କଳ ପ୍ରସଙ୍ଗ 


ଡିସେମ୍ବର ୨୦୦୪ 


ଭାରତରେ ସମବାୟ ଆନ୍ଦୋଳନ 


ଗରିବ ତଥା ଚାଷୀମାନଙ୍କୁ ମହାଜନର ଅତିରିକ୍ତ ସୁଧହାର ରଣରୁ 


ମୂକ୍ତ କରିବ। ପାଇଁ ଇଉରେ।ପୀୟ ଦେଶମାନଙ୍କରେ 
ସମାଜସେବୀମାନେ ଗ୍ରାମାଞ୍ଚଳ ଲୋକମାନଙ୍କୁ ସଭ୍ୟ କରାଇ 
ସେମାନଙ୍କଠାରୁ ସ୍ଵଳ୍ପ ଜମା ସଂଗ୍ରହ କରି ୧୮୪୪ ମସିହାରୁ ରଣ, 
ଖାଉଟି, କୃଷି ଓ ଶିଳପଜାତ ଦ୍ରବ୍ୟର ଉତ୍ପାଦନ, ବିପଣନ ପ୍ରଭୂତି ବିଭିନ୍ନ 
ସ୍ଵନିତ୍ଭରଶୀଳ ସମବାୟ ସମିତିମାନ ଗଠନ କରିଥୁଲେ । 


୧୮୯୧ ମସିହାରେ ଭାରତର ଅବିଭକ୍ତ ପଞ୍ଜାବ ପ୍ରଦେଶର 
ଡାଙ୍ଗ ଜିଲ୍ଲାରେ ପ୍ରଥମେ କୃଷି ଜମି ସମବାୟ ସମିତି ଗଠିତ ହୋଇଥଲା । 
ଉକ୍ତ ଜିଲ୍ଲା ୧୯୪୭ ମସିହା ଦେଶ ବିଭାଜନଠାରୁ ପାକିସ୍ଥାନରେ 
ଅନ୍ତର୍ଭୁକ୍ତ । ଉକ୍ତ ସମିତି ୧୯୨ ୨ ମସିହା ପର୍ଯ୍ୟନ୍ତ ଚାଲୁ ରହିଥୁଲା । 
୧୮୯୪ ମସିହାରେ ମହୀଶୂର ରାଜ୍ୟରେ ଜମି ମାଲିକ କୃଷି ସମବାୟ 
ସଂଘ ଗଠିତ ହୋଇଥିଲା । ୧୯ ୦୧ରେ ମାନ୍ଦ୍ରାଜରେ ନିଧୂ ସମବାୟ 
ସମିତି ଗଠିତ ହୋଇଥିଲା । 


ଉତ୍କଳଗୌରବ ବାରିଷ୍ଟର ମଧୁସୂଦନ ଦାସ ୧୮୯୭ରେ 
ୟୁରୋପୀୟ ଦେଶମାନ ଭ୍ରମଣ କରି ସମବାୟ ଅନୁଭୂତି ପରିପ୍ରେକ୍ଷୀରେ 
୧୮୯୮ ଜୁନ ମାସରେ ଓଡ଼ିଶାର କଟକଠାରେ ପ୍ରଥମ ସମବାୟ 
ଷ୍ଟୋର ଗଠନ କରିଥୁଲେ । ସେହିପରି ମଧୁବାବୁଙ୍କ ଝିଆରୀ ଜୋଇଁ 
ତଦାନୀନ୍ତନ ବାଙ୍କୀର ଡେପୁଟି କଲେକୂର ବାଳମୁକୁନ୍ଦ କାନୁନଗୋ ଓ 
ସୁବର୍ଣ୍ଣପୁର ଓଡ଼ିଆ ନିମ୍ନ ମାଧ୍ଯମିକ ବିଦ୍ୟାଳୟର ହେଡପଣ୍ଡିତ ବିଦ୍ୟାଧର 
ପଣ୍ଡା ମଣିକାଞ୍ଚନ ସହଯୋଗୀ ପରି ବାଙ୍କୀର ସୁବର୍ଣ୍ଣପୁର, ଚର୍ଚ୍ଚିକା ଓ 
ବରପୁଟ ଗ୍ରାମରେ ଯଥାକ୍ରମେ ୧୫, ୨୦ ଓ ୧୫ ଜଣ ସଭ୍ୟଙ୍କୁ 
ନେଇ ଟ. ୧୦୦୦ ଙ୍କା ସରକାରୀ ଅନୁଦାନ ମୂଳଧନରେ ଭାରତ ତଥା 
ଓଡ଼ିଶାର ବାଙ୍କୀରେ ପ୍ରଥମେ ୩ଟି ପ୍ରାଥମିକ ଗାଁ ରଣ ସମବାୟ ସମିତି 
ବ୍ରିଟିଶ ସରକାରଙ୍କ ବନ୍ଧୁତା ସମବାୟ ଆଇନ (୮୮1୩୯1୪ 
0୦ ୦୦୮୦୮୫୮୪୯୦ 4\୦୮ ) ଦ୍ବାରା କରାଇ କୃଷକମାନଙ୍କୁ ରଣ ପ୍ରଦାନ 
କରିଥଲେ । ବାଳମୁକୁନ୍ଦ ବାବୁଙ୍କ ପୁତ୍ର ବିହାରର ପୂର୍ବତନ ଗଭର୍ଣ୍ଣର 
ସ୍ଵର୍ଗତଃ ନିତ୍ୟାନନ୍ଦ କାନୁନଗୋଙ୍କ ସୂଚିତମତେ ଆ ନ୍ତର୍ଜାତିକ ସମବାୟ 
ସଂଘର ତଥ୍ୟ ଅନୁଯାୟୀ ବାଙ୍କୀରେ ଭାରତବର୍ଷର ପ୍ରଥମ କୃଷିରଣ 


ଯୋଗେଶ ରାଉତ 


ସମବାୟ ସମିତି ଗଠିତ ହୋଇଥିଲା । ୨୫.୦୩.୧୯୦୪ ମସିହାରେ 
ପ୍ରଥମ ଭାରତ ସମବାୟ ଆଇନ ଗ୍ବହୀତ ତଥା ପ୍ରଚଳନ ହେବାରେ 
ଭାରତରେ ସମବାୟ ସମିତି ସଂଖ୍ୟା ବୃଦ୍ଧି ପାଇବାରେ ଲାଗିଥୁଲା । 
ଭାରତରେ ୧୯୧୨ ମସିହା କେନ୍ଦ୍ରୀୟ ସମବାୟ ଆଇନ ଗୃହୀତ 
ହେବା ପୂର୍ବରୁ ଉତ୍ତମ ତଦାରଖ, ହିସାବ ସମୀକ୍ଷା ଅନୁଭୂତ ହେବାରେ 
ତଥା ଜମା ସଂଗ୍ରହ ଓ ରଣ ଲଗାଣ ବୂଵି ପାଇ ବାଙ୍କୀର ୫୦ଟି ଗାଁ 
ରଣ ସମବାୟ ସମିତି ଏକତ୍ରିତ ହୋଇ ୨୬.୦୩.୧୯୧୦ରେ ବାଙ୍କୀ 
ଡମପଡ଼ା କେନ୍ଦ୍ର ସମବାୟ ସଂଘ ବା ବ୍ୟାଙ୍କ ପ୍ରତି ଷ୍ପିତ ହୋଇଥୁଲା । 
୧୯୧ ୨ରେ ଭାରତରେ ସଂଶୋଧୂତ ସମବାୟ ସମିତି ଆଇନ ଗୃହୀତ 
ହେବାରେ ଓଡ଼ିଶା ସମେତ ଭାରତର ବିଭିନ୍ନ ସ୍ଥାନରେ କେନ୍ଦ୍ର ସମବାୟ 
ବ୍ୟାଙ୍କ ସଂଖ୍ୟା ବୂବ୍ଧି ପାଇଥିଲା । ବିଭିନ୍ନ ପ୍ରଦେଶରେ ସମବାୟ ଆଇନ 
ଗୃହୀତ ହୋଇ ସେ ରାଜ୍ୟର ସମବାୟ ସମିତିମାନେ ନି ବନ୍ଧିତ 
ହୋଇଥୁଲେ । ସମବାୟକୁ ସଫଳ କରାଇବା ତଥା ତ୍ରୁଟି ସୁଧାରିବା 
ପାଇଁ ଭାରତ ସରକାର ବିଭିନ୍ନ ସମୟରେ କେତେକ କମିଶନ 
ବସାଇଥିଲେ । 


ରିଜର୍ଭ ବ୍ୟାଙ୍କ୍‌ ୧୯୩୫ରେ ପ୍ରତିଷ୍ଠିତ ହୋଇଥୁଲା । ୧୯୩୯ରୁ 
ରିଜର୍ଭ ବ୍ଯାଙ୍କ୍‌ କେନ୍ଦ୍ର ସମବାୟ ବ୍ୟାଙ୍କ୍‌ମାନଙ୍କୁ ପୁନଃରଣ ଲଗାଣ 
କରିଥଲା । 


୧୫.୦୮.୧୯୪୭ରେ ଦେଶ ସ୍ବାଧୀନ ହେବା ପରେ ଭକୁଟ 
ଦାରିଦ୍ର୍ୟର ଦ୍ରୁତ ଦୂରୀକରଣ ପାଇଁ ଦେଶରେ ମିଶ୍ର ଅର୍ଥନୀତି ପ୍ରଚଳନ 
ହେବାରେ ସମବାୟ ଗୁରୁତ୍ଵପୂଣ୍ଠ ଭୂମିକା ବହନ କଲା । ୧୯୪୮ରେ 
ରିଜର୍ଭ ବ୍ୟାଙ୍କ୍‌ ଜାତୀୟକରଣ ହେଲା ଓ ୧୯୪୮ରେ ଓଡ଼ିଶା ସମେତ 
ବିଭିନ୍ନ ରାଜ୍ୟ ସମବାୟ ବ୍ୟାଙ୍କ୍‌ ପ୍ରତିଷ୍ପିତ ହେବାରେ ରିଜର୍ଭ ବ୍ୟାଙ୍କ୍‌ 
କେନ୍ଦ୍ର ସମବାୟ ବ୍ୟାଙ୍କ୍‌ମାନଙ୍କୁ ରାଜ୍ୟ ସମବାୟ ବ୍ୟାଙ୍କ୍‌ ଜରିଆରେ 
କୃଷିରଣ ପୁନଃ ଲଗାଣ କରିଥୁଲେ । ୧୯୫୪ ମସିହାରେ ଗ୍ରାମ୍ୟ 
ରଣ ତନଖ୍‌ କମିଟିର ସୁପାରିଶରେ ସମବାୟ ସମିତିମାନେ ରଣ ପ୍ରଦାନ 
ସହିତ ବହୁବିଧ କାର୍ଯ୍ୟକ୍ରମ ଗ୍ରହଣ କଲେ । ସମବାୟ ସମସ୍ତ ଆର୍ଥିକ 
ବିକାଶ କ୍ଷେତ୍ରକୁ ପ୍ରସାରିତ ହୋଇ କୃଷି, ବିପଣନ, ଖାଉଟି, କୁଟୀର 


ଉତ୍କଳ ପ୍ରସଙ୍ଗ 


ଶିଳ୍ପ, ଯାନ୍ତ୍ରିକ ଚାଷ, ଛେଳି, ମେଞ୍ଚା ପାଳନ, ଦୁଗୁ, ସାର କାରଖାନା, 
ମତ୍ସ୍ୟ, କୁକୁଡ଼ା, ରଣ ସଞ୍ଚୁତ, ହସ୍ତତନ୍ତ, କଳତନ୍ତ, ଛାପାଖାନା, ଗୃହ 
ନିର୍ମାଣ, ଶ୍ମିକ, ବନ, କର୍ମଚାରୀ, ପରିବହନ, ତୈଳବୀଜ, ବିଦ୍ୟୁତ, 
କପା, ଫଳ, ପନିପରିବା, ଫୁଲ, ଭୋଜନାଳୟ, ଛାତ୍ର, ଚିନି କାରଖାନା 
ପ୍ରଭୃତି ବହୁ ସମବାୟ ସମିତି ଗଠିତ ହୋଇଥୁଲା । ସରକାର 
ପରିଚାଳନା କମିଟିରେ ଅଂଶୀଦାର ହେଲେ ଏବଂ ସମିତିମାନଙ୍କର 
ମୂଳଧନ ବୂଦ୍ଧିପାଇଁ ଅଂଶ ପ୍ରଦାନ କଲେ । ସମିତିର ସୁପରିଚାଳନା 
ପାଇଁ ପ୍ରଚଳିତ ସମବାୟ ଆଇନକୁ ଆମୂଳଚୂଳ ସଂଶୋଧନ କରି 
ଓଡ଼ିଶା ସରକାର ନୂତନ ଭାବରେ ୧୯୬୨ ମସିହା ଓଡ଼ିଶା ରାଜ୍ୟ 
ସମବାୟ ଆଇନ ଗୃହୀତ କରାଇଲେ । ଉକ୍ତ ଆଇନରେ ନି ବନ୍ଧକଙ୍କୁ 
ସର୍ବେସର୍ବା କରାଇ ସମିତି ନିବନ୍ଧନ, ଉପବିଧୂ ନିବନ୍ଧନ, ତଦାରଖ, 
ପରିଚାଳନା କମିଟି ନିର୍ବାଚନ, କୁପରିଚାଳନାରେ ପରିଚାଳନା କମିଟି 
ବାତିଲ, ରଣ ଅସୁଲର ପଦକ୍ଷେପ ପ୍ରଭୂତି ବହୁବିଧ କ୍ଷମତା ଉକ୍ତ 
ଆଇନରେ ଦିଆଗଲା । 


ରାଜ୍ୟ ସରକାରମାନେ ବହୁଦିନ ତୁନି ପଡ଼ିଲେ ନାହିଁ ଓ ବିଭିନ୍ନ 
ସମୟରେ ଆଇନ ସଂଶୋଧୁତ କରି ସମବାୟକୁ ନିୟନ୍ତ୍ରିତ କଲେ । 
୧୯୬୭ରୁ ଓଡ଼ିଶା ସରକାର ୧୬ଥର ସମବାୟ ଆଇନ ସଂଶୋଧନ 
କରି ନିବନ୍ଧକଙ୍କ କ୍ଷମତା ପ୍ରୟୋଗରେ ହସ୍ତକ୍ଷେପ କରିଆସୁଛନ୍ତି । 
ଅଦୂରଦର୍ଶୀ ରାଜନେତାମାନେ ଶସ୍ତା ରାଜନୈତିକ ସୁବିଧା ହାସଲ 
ନିମନ୍ତେ ରଣ ନଦେବା ପାଇଁ ଲୋକମାନଙ୍କୁ ମତାଇଲେ । କ୍ରମେ ଖୁଲାପି 
ରଣ ବୃଦ୍ଧି ଫଳରେ ସମବାୟ ସମିତି ଓ ବ୍ୟାଙ୍କମାନେ ଦୁର୍ବଳ ହେଲେ । 
ଫଳରେ ବ୍ୟାଙ୍କମାନେ ରିଜର୍ଭ ବ୍ୟାଙ୍କୁରୁ ପୁନଃ ଲଗାଣ ପାଇଲେ ନାହିଁ । 
ନୂତନ ଓ ଅଣ ଖ୍ଲାପି ରଣୀମାନେ ସୁଲଭ ସୁଧରେ ରଣ ପାଇବାରୁ 
ବଞ୍ଚୁତ ହେଲେ । ଖୁଲାପି ରଣୀ ସଭ୍ୟ ସଂଖ୍ୟା ଆଶାତୀତ ଭାବରେ 
ବୃଦ୍ଧି ପାଇଲା । ୧୯୭୭ରେ ତାମିଲନାଡୁର ନୂତନ ନିର୍ବାଚିତ ସରକାର 
ଦୁର୍ବଳ ଚାଷୀଙ୍କ ରଣ ଛାଡ଼ କରିବା ପାଇଁ ରିଜର୍ଭ ବ୍ୟାଙ୍କୁକୁ ସୁପାରିଶ 
କଲେ । କିନ୍ତୁ ୧୯୮୦-୮୧ରେ ମହାରାଷ୍ଟ୍ର ସରକାର ଖୁଲାପି କ୍ଷୁଦ୍ର 
ଚାଷୀମାନଙ୍କର ୮୦ କୋଟି ଟଙ୍କା କୃଷି ରଣ ଛାଡ଼ କଲେ । 


୧୯୮୫ ମସିହାରେ କେନ୍ଦ୍ର ସରକାର ଶସ୍ୟ ବୀମା ଯୋଜନା 
ପ୍ରବର୍ତନ କରିଥିଲେ । ଫଳରେ କେବଳ ବ୍ୟାଙ୍କର ବୀମା କୃଷିରଣୀମାନେ 
ବନ୍ୟା, ମରୁଡ଼ି ପ୍ରଭୂତି ଦୁର୍ବିପାକରେ ଧାନ, ଗହମ, ତୈଳବୀଜ ପ୍ରଭୂତି 
କେତେକ ନିର୍ଦ୍ଦିଷ୍ଟ ଫସଲ ହରାଇଲେ । ବୀମା କମ୍ପାନୀ, କେନ୍ଦ୍ର ଓ 
ରାଜ୍ୟ ସରକାରଙ୍କ ଅନୁଦାନ ଅର୍ଥରୁ ସେମାନଙ୍କର ରଣ ମଜୁରା ପାଇଁ 
କ୍ଷତି ପୂରଣ ଦେଇ ଆସୁଥୁଲେ । କିନ୍ତୁ ୧୯୯୯ରେ ଭାରତ ସରକାର 
ସମସ୍ତ କୃଷକଙ୍କର ସମସ୍ତ ଫସଲ ପାଇଁ ରାଷ୍ଟ୍ରୀୟ କୃଷି ବୀମା ପ୍ରବର୍ତନ 
କରିଛନ୍ତି । ଓଡ଼ିଶାର ବୀମା ଚାଷୀମାନେ ୧୯୮୫ରୁ ୨୦୦୨ ଖରିଫ 


ଡିସେମ୍ବର ୨୦୦୪ 


ରତୁ ପର୍ଯ୍ୟନ୍ତ କ୍ଷତି ଫସଲ ବାବଦରେ ୪ ଶହ ୮ କୋଟି ୪୨ ଲକ୍ଷ 
ଟଙ୍କା କ୍ଷତି ପୂରଣ ପାଇଲେଣି । ଶସ୍ୟବୀମା ପ୍ରଚଳନ ସତ୍ତ୍ଵେ 
୧୯୮୯ ରେ କୃଷି ରଣୀ ପିଚ୍ଛା ୧୦ ହଜାର ଟଙ୍କା ପର୍ଯ୍ୟନ୍ତ ରଣ ଛାଡ଼ 
ଘୋଷଣା ହେଲା । ଓଡ଼ିଶାର ସମସ୍ତ କୃଷକ ରଣୀଙ୍କର ୧୪ ହଜାର 
କୋଟି ଟଙ୍କା କୃଷି ରଣ ଛାଡ଼ କରିବା ପରିବର୍ତେ କେବଳ ଖ୍ଲାପି 
ରଣୀମାନଙ୍କର ସୁଧ ମୂଳ ମିଶି ୧୦ ହଜାର ଟଙ୍କା ପର୍ଯ୍ୟନ୍ତ ରଣ ଛାଡ଼ 
କରି ସର୍ବମୋଟ ୧୦ ହଜାର କୋଟି ଟଙ୍କା କୃଷି ରଣ ଛାଡ଼ ହେଲା । 
ଫଳରେ ଅଣ ଖ୍ଵଲାପି କୃଷି ଗାତ୍ରଦାହ ହେଲା । ସେମାନେ ଆଉ କୃଷି 
ରଣ ପରିଶୋଧ କଲେ ନାହିଁ । ରଣ ଅସୁଲ ହାର କେତେକ କେନ୍ଦ୍ର 
ସମବାୟ ବ୍ୟାଙ୍କ୍‌ରେ ଶତକଡ଼ା ୪୦ରୁ ଶତକଡ଼ା ୪ ଟଙ୍କାକୁ କମି 
ଆସିଲା । କେରଳ, କଣ୍ତରାଟକ ପରି କେତେକ ରାଜ୍ୟ ସରକାର ମଧ୍ଯ 
କୃଷି ରଣ ଉପରେ ସୁଧ ରିହାତି ଘୋଷଣା କଲେ, କିନ୍ତୁ ସମସ୍ତ ଛାଡ଼ 
ସୁଧ, ବ୍ୟାଙ୍କ୍‌ମାନଙ୍କୁ ତୁରନ୍ତ ପଇଠ କଲେ ନାହିଁ । ଫଳରେ ପୁନଃଶ୍ଚ 
ସମବାୟ ବ୍ୟାଙ୍କ୍‌ ଓ ସମିତିମାନେ ଦୁର୍ବଳ ହେଲେ । କିନ୍ତୁ ଓଡ଼ିଶା 
ସରକାର ୧୯୯ ୬ରେ କୃଷି ରଣୀମାନେ ମୂଳ ଟଙ୍କା ପଇଠ କଲେ 
ସୁଧ ଛାଡ଼ କରିଦେବେ ବୋଲି ଘୋଷଣା କଲେ । ୧୦୨ କୋଟି 
ଟଙ୍କା ମୂଳ ରଣ ଅସୁଲ ହେଲା ଓ ଓଡ଼ିଶା ସରକାର ବ୍ୟାଙ୍କ୍‌ମାନଙ୍କୁ 
୩୩ କୋଟି ଟଙ୍କା ଛାଡ଼ ସୁଧ ମଜୁରା କଲେ । ଅବଶ୍ୟ ଏପରି ପଦକ୍ଷେପ 
ଫଳରେ ଓଡ଼ିଶାର ସମବାୟ ବ୍ୟାଙ୍କମାନଙ୍କର ଆର୍ଥିକ ଦୁର ବସ୍ଥା ସୁଧୁରି 
ଯାଇଥଲା । କେନ୍ଦ୍ର ତଥା ରାଜ୍ୟ ସରକାରମାନଙ୍କର ଏପରି ପୁନଃପୁନଃ 
ରଣ ଛାଡ଼ ଫଳରେ ନିର୍ବାଚନ ଆସିଲେ ରଣ ଛାଡ଼ ପାଇବେ ବୋଲି 
ଚାଷୀମାନେ ଆଉ ରଣ ପରିଶୋଧ କଲେ ନାହିଁ । ରିଜର୍ଭ ବ୍ୟାଙ୍କ 
ତଥା ନାବାର୍ଡ଼ ରଣ ଛାଡ଼ ପଦକ୍ଷେପ ବିରୁଦ୍ଧରେ ରାଜ୍ୟ ସରକାରମାନଙ୍କୁ 
ତାଗିଦ କରି ରାଜ୍ୟ ସମବାୟ ବ୍ୟାଙ୍କ୍‌ମାନଙ୍କୁ ପୁନଃ ଲଗାଣ କରିବେ 
ନାହିଁ ବୋଲି ସତର୍କ କରାଇଲେ । ରାଜ୍ୟ ସରକାରମାନେ ରଣ କିମ୍ବା 
ସୁଧ ଛାଡ଼ ଆଉ କଲେ ନାହିଁ । ସମବାୟ ରଣ ସମିତି ଓ ବ୍ୟାଙ୍କ୍ମାନଙ୍କୁ 
ସଚଳ କରିବା ପାଇଁ ନାବାର୍ଡ଼ ୧୯୯୪ରେ ଓଡ଼ିଶା ସରକାର ଓ ରାଜ୍ୟ 
ସମବାୟ ବ୍ୟାଙ୍କ୍‌ ସହିତ ଚୁକ୍ତିବନ୍ଧ କଲେ । ରଣ ଲଗାଣ ଓ ଅସୁଲ 
ପ୍ରତି ମାସରେ ପର୍ଯ୍ୟାଲୋଚନା ହେଉଛି ଏବଂ ରଣ ଅସୁଲ ତ୍ଵରାନ୍ସିତ 
କରିବାପାଇଁ ବିଭିନ୍ନ ପଦକ୍ଷେପ ନିଆଯାଉଛି । ତଥାପି ୨୦୦୨ରେ 
ଦେଶରେ ବ୍ୟାପକ ମରୁଡ଼ି ହେତୁ ଖରିଫ ଫସଲ ନଷ୍ଟ ହେବାରେ 
କେନ୍ଦ୍ର ସରକାର କୃଷି ରଣକୁ ୫ ବର୍ଷିଆ କିସ୍ତି କରି ସୁଧ ପରିମାଣର 
ଶତକଡ଼ା ୨୦ ଭାଗ ଛାଡ଼ ଘୋଷଣା କଲେ । ସେଥୁପାଇଁ ବଜେଟରେ 
୬ ହଜାର କୋଟି ଟଙ୍କା ବ୍ୟବସ୍ଥା କଲେ । ସରକାରୀ ନିର୍ଦ୍ଦେଶମତେ 
ରଣ ସମବାୟ ସମିତିମାନେ ସଭ୍ୟମାନଙ୍କର ସୁଧ ଛାଡ଼ କଲେ । 
କିନ୍ତୁ ଏପର୍ଯ୍ୟନ୍ତ ସମିତିମାନେ ସୁଧ ଛାଡ଼ ଟଙ୍କା ନପାଇ ଦୁର୍ବଳ 
ହୋଇଛନ୍ତି । 


ଉତ୍କଳ ପ୍ରସଙ୍ଗ 


ପୁରୁଣା ଖୂଲାପି ରଣ ଅସୁଲ ପାଇଁ ରିଜତ୍ଭ ବ୍ୟାଙ୍କ୍‌ ଏକକାଳୀନ 
ରଣ ଅସୂଲ (୦୩୦ 1116© 5§©୮୮୯1111) ପଦ୍ତଁ 
୦୧,୦୪,୨୦୦୧ ମସିହାରୁ ପ୍ରବର୍ତନ କରିଛନ୍ତି । ପୁରୁଣା ଖ୍ଲାପି 
ରଣୀମାନେ ୧୯୯୮ ପୂର୍ବ ଖ୍ଲାପି ରଣର ମୂଳ ଓ ସୁଧ ଶୁଝିଲେ 
ନିୟମ ଅନୁଯାୟୀ ୧୯୯୮ରୁ ସୁଧ ରିହାତି ପାଇବେ । କିନ୍ତୁ ଉକ୍ତ 
ଛାଡ଼ ଟଙ୍କା କେନ୍ଦ୍ର ତଥା ରାଜ୍ୟ ସରକାରମାନେ ବହନ କରୁନାହାନ୍ତି । 
ଉକ୍ତ ଛାଡ଼ ଟଙ୍କା ନିଜେ ବହନ କରୁଛନ୍ତି । ତଥାପି ଘର ପୋଡ଼ିରୁ କୁଟା 
ଖଣ୍ଡେ ବି ପାଇଲେ ଭଲ । ବ୍ୟାଙ୍କମାନେ ମୂଳ ଟଙ୍କା ଅସୁଲ କରି 
ପୁନଃ ଲଗାଣ କରି ସୁଧ ଅର୍ଜନ କରିପାରୁଛନ୍ତି । ବ୍ୟାଙ୍କ୍‌ମାନଙ୍କର ଅଣ 
ଉତ୍ପାଦନକ୍ଷମ ରଣ (1ଏ୦1୮ 7୮61†"10111118  ଥ&5$$୧୮) କମିବାରେ 
ବ୍ୟାଙ୍କ୍‌ମାନଙ୍କର ପତିଆରା ବୂଦ୍ଧି ପାଉଛି । 


ରଣ ଲଗାଣ ଉତ୍ପାଦନତାର ମୂଳପିଣ୍ଡ । କେନ୍ଦ୍ର ତଥା ରାଜ୍ୟ 
ସରକାରମାନଙ୍କର ରଣ ଛାଡ଼ ନୀତି ବ୍ୟାଙ୍କ୍‌ ମାନଙ୍କୁ ଅସୁବିଧାରେ 
ପକାଉଛି । ରଣ ଅସୁଲରେ ଅସ୍ଥି ରତା ସୃଷ୍ଟି କରୁଛି । ଫଳରେ ଖୂଲାପି 
ରଣୀ ସଂଖ୍ୟା ବୃଦ୍ଧି ପାଉଛି । ବ୍ୟାଙ୍କ୍‌ମାନେ ଦୁର୍ବଳ ହେବାରେ 
ଜମାକାରୀମାନେ ଜମା ଫେରସ୍ତ ନପାଇବା ଆଶଙ୍କା କରୁଛନ୍ତି । ରଣ 
ପ୍ରଦାନ ଓ ଅସୁଲ ଏକ ଅବର୍ଭିତ (୪୦1୦) ପାଣ୍ଠି । ଏହାର ଗତିରୁଦ୍ଧ 
ହେବା ଉଚିତ ନୁହେଁ । ସମବାୟ ରଣ ସମିତି ଓ ବ୍ୟାଙ୍କ୍‌ ମାନେ 
ଦେବାଳିଆ ରଣୀମାନଙ୍କୁ ସହାୟତା କରିବା ପାଇଁ ନିଜ ଲାଭରୁ ମନ୍ଦ 
ରଣ ପାଣ୍ଠି ଗଠନ କରିଛନ୍ତି । ଦୁର୍ବିପାକ ଚାଷୀମାନଙ୍କର କୃଷି ରଣ 
କିସ୍ତି କରିବା ପାଇଁ ନିଜ ଲାଭରୁ କୃଷି ସମୀକରଣ ପାଣ୍ଠି କରିଛନ୍ତି । 
ପରନ୍ତୁ ଦୁର୍ବିପାକରେ ଫସଲ କ୍ଷତି ଭରଣା ପାଇଁ ରାଷ୍ଟ୍ରୀୟ କୃଷିବୀମା 
ଯୋଜନା ପ୍ରବର୍ତନ ହୋଇଛି । ଏଣୁ କୃଷି ରଣୀ ସଭ୍ୟମାନଙ୍କର ରଣ 
ଛାଡ଼ ହେବା ଉଚିତ ନୁହେଁ । ଏପରି ରଣ ଛାଡ଼ ଅସୁଲରେ ବାଧା ସୃଷ୍ଟି 
କରୁଛି । ଫଳରେ ସମବାୟ ବ୍ୟାଙ୍କମାନେ ଦୁର୍ବଳ ହେଉଛନ୍ତି । ଅର୍ଥାତ୍‌ 
ବିଭିନ୍ନ ସମୟରେ ରଣ ଛାଡ଼ ସମବା ୟ ବ୍ୟାଙ୍କମାନଙ୍କର ବିପର୍ଯ୍ୟୟର 
ମୁଖ୍ୟ କାରଣ ହୋଇଛି । ବାଣିଜ୍ୟ ବ୍ୟାଙ୍କ୍‌ ମାନେ ମଧ୍ଯ ବାଦ 
ପଡ଼ିନାହାନ୍ତି । ସେମାନଙ୍କୁ ପୁନର୍ଜୀବିତ କରିବାପାଇଁ କେନ୍ଦ୍ର ସରକାର 
ନିଜ ବଜେଟ ୨୪ ହଜାର କୋଟିରୁ ୯ ଶହ ୩୪ କୋଟି ଟଙ୍କା 
ମୂଳଧନ ଦେଲେଣି । 


୧୯୯୮ରେ ଚାଷୀମାନେ ତୁରନ୍ତ କୃଷି ରଣ ପାଇବା ପାଇଁ 
ରତୁ କାଳୀନ ଫସଲ ନୀତି ପରିବର୍ତେ ଭାରତ ସରକାର କିଷାନ 
କ୍ରେଡ଼ିଟ୍‌ କାର୍ଡ଼ ପ୍ରଚଳନ କରିଛନ୍ତି । ଅର୍ଥାତ ଚାଷୀମାନେ ଆଜି କୃଷି 
ରଣ ଶୁଝିଲେ ତତ୍କାଳ ପୁନଃଶ୍ଚ ରଣ ଲଗାଣ ପାଇପାରୁଛନ୍ତି । 


ଅଦ୍ୟାବଧ୍‌ କେନ୍ଦ୍ର ଓ ରାଜ୍ୟ ସରକାରମାନେ କେବଳ ଖ୍ଲାପି 
ରଣୀମାନଙ୍କର ରଣ ଛାଡ଼ କରାଇ ପୁରସ୍କୃତ କରୁଥୁଲେ । କିନ୍ତୁ ଓଡ଼ିଶା 


ଡିସେମ୍ବର ୨୦୦୪ 


ର।ଜ୍ୟ ସମବାୟ ବ୍ୟାଙ୍କ୍‌ ପ୍ରଥମେ ନିୟମିତ କୃଷି ରଣ 
ପଇଠକାରୀ ମାନଙ୍କୁ ପୁରସ୍କୃତ କରିବା ପାଇଁ ପ୍ରଚଳିତ ସୁଧହାରଠାରୁ 
୧ରୁ ୨ ଶତାଂଶ ରିହାତି ସୁଧ ପ୍ରଦାନ କରି ଭାରତରେ ପଥପ୍ରଦର୍ଶକ 
ହୋଇଛି । ୨୦୦୧ରୁ କଳିଙ୍ଗ କିଷାନ ଗୋଲ୍§ଙ କାର୍ଡ଼ ପ୍ରଚଳନ କରିଛି । 
ଉକ୍ତ ଚାଷୀମାନେ ଲଗାତର ୨ ବର୍ଷ କିସ୍ତି ତାରିଖ ପୂର୍ବରୁ ରଣ ପଇଠ 
କଲେ ପ୍ରଚଳିତ ସୁଧ ହାରଠାରୁ ଏକ ଶତାଂଶ ସୁଧ ରିହାତି ପାଇବେ । 
ରାଜ୍ୟ ସମବାୟ ବ୍ୟାଙ୍କ୍‌ ଉକ୍ତ ରିହାତି ସୁଧ ବହନ କରୁଛି । ଦୈବ 
ଦୁର୍ଘଟଣାରେ ବୀମା କମ୍ପାନୀରୁ ୨୫୦୦୦ ଟଙ୍କା କ୍ଷତି ପୂରଣ 
ପାଇବେ । ରାଜ୍ୟ ସମବାୟ ବ୍ୟାଙ୍କ୍‌ ରଣୀ କୃଷକଙ୍କର ବୀମା ଦେୟ 
ଦେଉଛି । କଳିଙ୍ଗ କିଷାନ ଗୋଲ୍ଫ କାର୍ଡ଼ଧାରୀମାନେ କୃଷି ରଣ ସହିତ 
ପ୍ରାଥମିକ ଭାବରେ ୫୦୦୦ ଟଙ୍କା ନଗଦ ପତିଆରା ରଣ ଓ ୩୦୦୦ 
ଟଙ୍କା ଦୀର୍ଘକାଳୀନ ରଣ ପାଇପାରିବେ । ପିଡ଼ିଆ ନିଜ ଇଚ୍ଛା ଅନୁଯାୟୀ 
ଯେକୌଣସି ସଂସ୍ଥାରୁ କିଣି ପାରିବେ । ବ୍ୟାଙ୍କ୍‌ ଖର୍ଚ୍ଚରେ କୃଷିରେ ତାଲିମ 
ପାଇବା ପାଇଁ ଫାର୍ମ ପରିଦର୍ଶନର ସୁବିଧା ପାଇବେ । ପ୍ରତିବର୍ଷ ଲଟେରୀ 
ଉଠାଣରେ ୩ଟି ଗୋଲ୍ଡ କାର୍ଡ଼ଧାରୀ ପ୍ରଥମ ପୁରସ୍କାର ସ୍ଵରୂପ ୫୦ 
ହଜାର ଟଙ୍କା, ଦ୍ବିତୀୟ ପୁରସ୍କାର ସ୍ବରୂପ ୩୦ ହଜାର ଟଙ୍କା ଓ ତୃତୀୟ 
ପୁରସ୍କାର ସ୍ଵରୂପ ୨୦ ହଜାର ଟଙ୍କା ପାଉଛନ୍ତି । ଏହିପରି ୬ଟି ସୁବିଧା 
ପାଇବେ । ସେହିପରି ୨୦୦୨)ରୁ କଳିଙ୍ଗ କିଷାନ ସିଲ୍‌ଭର କାର୍ଡ଼ 
ପ୍ରଚଳନ କରାଯାଇଛି । ଉକ୍ତ କୃଷି ରଣୀମାନେ ଗୋଟିଏ ବର୍ଷ ରଣ 
ଶୁଝିଲେ ପ୍ରଚଳିତ ସୁଧ ହାରଠାରୁ ୧ ଶତାଂଶ ସୁଧ ରିହାତି ପାଇବେ । 
କିନ୍ତୁ ଗୋଲ୍ଭ କାର୍ଡ଼ ଧାରୀମାନଙ୍କ ପରି ଅନ୍ୟାନ୍ୟ ସୁବିଧା ପାଇପାରିବେ 
ନାହିଁ । ଉପରୋକ୍ତ ପଦକ୍ଷେପମାନ ହେତୁ ରଣ ଅସୁଲ ହାର ଶତକଡ଼ା 
୫୫ରୁ ୬୫କୁ ବୂଦ୍ଧି ପାଇଛି ଓ ଖୂଲାପି ରଣୀଙ୍କ ସଂଖ୍ୟା କମିବାରେ 
ଲାଗିଛି । ଅବଶ୍ୟ ବାଣିଜ୍ୟ ବ୍ୟାଙ୍କ୍‌ମାନଙ୍କ ପରି ସମବାୟ ରଣ ସମିତି 
ଓ ବ୍ୟାଙ୍କମାନଙ୍କର ଦେଣାପାଉଣା ଫର୍ଦ୍ଦ ( 3014106 511୮) 
ସମତୁଲ କରିବା ପାଇଁ ଚଳିତ ବଜେଟରେ ଭାରତ ସରକାର ୧୫ 
ହଜାର କୋଟି ଟଙ୍କା ମୂଳଧନ ଯୋଗାଇବା ପାଇଁ ବ୍ୟବସ୍ଥା କରିଛନ୍ତି । 
କିନ୍ତୁ କେନ୍ଦ୍ର ଓ ରାଜ୍ୟ ସରକାର ଉଭୟେ ଉକ୍ତ ଅର୍ଥ ବହନ କରିବା 
ପାଇଁ ନିଷ୍ପତ୍ତି ହୋଇଛି । କିନ୍ତୁ ରାଜ୍ୟ ସରକାରମାନଙ୍କର ଦୁର୍ବଳ ଆର୍ଥିକ 
ଅବସ୍ଥା ଦୃଷ୍ଟେ ସମବାୟ ବ୍ୟାଙ୍କ୍‌ମାନଙ୍କୁ ତୁରନ୍ତ ସବଳ କରିବାପାଇଁ 
ରାଜ୍ୟମାନଙ୍କୁ ଭାଗୀଦାର ନକରି କେନ୍ଦ୍ର ସରକାର ନିଜେ ସମସ୍ତ ଅର୍ଥ 
ବହନ କରିବା ଉଚିତ । ଫଳରେ ବ୍ୟାଙ୍କମାନଙ୍କର ରଣ ଗ୍ରହଣ କ୍ଷମତା 
ବୂଦ୍ଧି ପାଇବ ଓ ଚାଷୀମାନେ ସମବାୟ ବ୍ୟାଙ୍କ ତଥା ସମିତିମାନଙ୍କରୁ 
ସହଜରେ କୃଷି ରଣ ପାଇପାରିବେ । ଉପରୋକ୍ତ ସୁବିଧା ଦୃଷ୍ଟେ କେନ୍ଦ୍ର 
ତଥା ରାଜ୍ୟ ସରକାରମାନେ ଆଉ ରଣ ଛାଡ଼ କରିବା ଉଚିତ ନୁହେଁ । 


୩୧.୦୩. ୧୯୯୯ ସୁଦ୍ଧା ଭାରତର ସମସ୍ତ ଗ୍ରାମ ଓ ଶତକଡ଼ା 
୬୭ ପରିବାର ସମବାୟ ପରିସରଭୁକ୍ତ ହୋଇଥୁଲେ । ୫ ଲକ୍ଷ ୩ 


ଉତ୍କଳ ପ୍ରସଙ୍ଗ 


ହଜାର ୯ ଶହ ୬୨ ସମବାୟ ସମିତିର ୨୧ କୋଟି ସଭ୍ୟ ଥୁଲେ । 
ସମିତିମାନଙ୍କର ୧୭ ହଜାର ୮ ଶହ ୬୮ କୋଟି ଟଙ୍କା ଅଂଶଧନ, 
୧୭ ହଜାର ୯ ଶହ ୧୪ କୋଟି ଟଙ୍କା ରିଜର୍ଭ ପାଣ୍ଠି, ଜମା ୧ ଲକ୍ଷ 
୧୫ ହଜାର ୯ ଶହ ୬୬ କୋଟି ଟଙ୍କା ଓ ୨ ଲକ୍ଷ ୨୭ ହଜାର ୧ 
ଶହ ୧୧ କୋଟି ଟଙ୍କା ମୂଳଧନ ଥୁଲା । ୨୦୦୧-୦୨ ବର୍ଷରେ 
ଉତ୍ପାଦକ ସ୍ଵଳ୍ପକାଳୀନ କୃଷି ରଣ ୪୧ ହଜାର କୋଟି ଟଙ୍କା ଥୁଲା । 
ଅଥଚ ୧୯୫୦-୫୧ରେ ମାତ୍ର ୨୮୧ କୋଟି ଟଙ୍କା କୃଷି ରଣ ଥୁଲା । 


ବିହାର ପ୍ରଦେଶରୁ ବିଚ୍ଛିନ୍ନ ହୋଇ ନୂତନ ଓଡ଼ିଶା ପ୍ରଦେଶ 
୦୧.୦୪.,୧ ୯୩୬ ମସିହାରେ ସୃଷ୍ଠି ହୋଇଥିଲା । ୧୯୦୩ ମସିହାରେ 
ଓଡ଼ିଶାରେ ୩ଟି ରଣ ସମବାୟ ସମିତିର ୫୦ ଜଣ ସଭ୍ୟ ଓ ୧୦୦୦ 
ଟଙ୍କା ମୂଳଧନ ଥୁଲା । ୧୯୩୬-୩୭ ରେ ସମିତି ସଂଖ୍ୟା ବୃଦ୍ଧି ପାଇ 
୨୧୫୪ଟି ସମବାୟ ସମିତିର ୭୪ ହଜାର ସଭ୍ୟ ଓ ୯୮ ଲକ୍ଷ 
ମୂଳଧନ ଥୁଲା । କୁପରିଚାଳନା ହେତୁ ବହୁ ସମବାୟ ସମିତିମାନ 
ଦୁର୍ବଳ ଅଥର୍ବ ତଥା ମୃତ ହୋଇଗଲେଣି । କ୍ଷୁଦ୍ର ସମିତିମାନଙ୍କୁ 
କାର୍ଯ୍ୟକ୍ଷମ କରିବା ପାଇଁ ରିଜର୍ଭ ବ୍ଯାଙ୍କ୍‌ର ୧୯୬୪ କାର୍ଯ୍ୟକ୍ରମ 


\୦୮101 ?1୦£1ଥ811116 ଅନୁଯାୟୀ ବହୁ ସମିତି ମିଶିଯାଇ 
ବୂହତ୍ବକାର ସମିତିମାନ ହୋଇଥୁଲେ । ସମିତି ସଂଖ୍ୟା କମିଯାଇଛି । 
ଏପରି ଉତୁଥାନ ଓ ପତନ ସତ୍ତ୍ଵେ ସମବାୟ ସମିତିମାନଙ୍କର ସଭ୍ୟ 
ସଂଖ୍ୟା ଓ ମୂଳଧନ ବୂଦଵି ପାଉଛି । ଅର୍ଥାତୃ ୨୦୦୦-୦୧ରେ ଓଡ଼ିଶାର 


ସମୁଦାୟ ୬୩ ଲକ୍ଷ ପରିବାର ମଧ୍ୟରୁ ୪୯୮୬ଟି ସମବାୟ 
ସମିତିମାନଙ୍କର ୫ ୭ ଲକ୍ଷ ୨୯ ହଜାର ସଭ୍ୟ ହେଲେଣି । ସେମାନଙ୍କର 
୬୭୧୨ କୋଟି ୫୪ ଲକ୍ଷ ଟଙ୍କା ମୂଳଧନ ହୋଇଥୁଲା । ଉକ୍ତ 
ପରିପ୍ରେକ୍ଷୀରେ ଓଡ଼ିଶାରେ ସମବାୟ ପ୍ରଗତି ପଥରେ ଆରେଇ ଚାଲିଛି । 


ସମବାୟକୁ ରାଜନୈତିକ ତଥା ଅମଲା ତାନ୍ନ୍ରିକକରଣରୁ ରକ୍ଷା 
କରିବା ପାଇଁ ୧୯୯୫ରେ ଆନ୍ଧ୍ର ସରକାର ଏକ ସମାନ୍ତରାଳ ପରସ୍ପର 
ସାହାଯ୍ୟ (?/1101841 ^10) ଆଇନ ପରବର୍ଭନ କରିଛନ୍ତି। ଭକ୍ତ 
ଆଇନରେ ୩୧.୦୩. ୨୦୦୩ ସୁଦା ୫ ହଜାରରୁ ଭର୍ଵ୍ ସମବାୟ 
ସମିତି ନିବନ୍ଧନ ହୋଇ ଆନ୍ଧ୍ର ସରକାରଙ୍କ ବିନା ଆର୍ଥିକ ସାହାଯ୍ୟରେ 
ପରିଚାଳିତ ହେଉଛନ୍ତି । ଆନ୍ଧ୍ଵ ଅନୁକରଣରେ ବିହାର, କର୍ଣ୍ରାଟକ, 
ମଧ୍ଯପ୍ରଦେଶ, ଜାମ୍ମୁ ଓ କାଶ୍ମୀର ସରକାରମାନେ ସ୍ଵ- ନିର୍ଭରଶୀଳ ଆଇନ 
ଗୃହୀତ କଲେଣି । ୨୦୦୨ ରେ ଓଡ଼ିଶା ସରକାର ସ୍ଵ- ନିର୍ଭରଶୀଳ 


ଆଇନ କାର୍ଯ୍ୟକାରୀ କରିଛନ୍ତି। ଉକ୍ତ ଆଇନରେ ୩ ଶହରୁ ଉର୍ତ୍ଧ 

ସମବାୟ ସମିତି ନିବନ୍ଧନ ହେଲେଣି । ଏପରିକି କେତେକ ରଣ 
ସମବାୟ ସମିତି ଉକ୍ତ ଆଇନରେ ନିବନ୍ଧନ ହୋଇ ଦେଶ ଲାଭବାନ 
ହେଉଛନ୍ତି । 


୧୯୦୩ର ସମବାୟ ବୃକ୍ଷଟି ୨୦୦ ୨-୦୩ରେ ଏପରି ବୃହତ୍ବ 
ବରଗଛ ହୋଇ କୃଷକମାନଙ୍କୁ ଛାୟା ତଥା ସୁରକ୍ଷା ପ୍ରଦାନ କଲାଣି । 
୨୦୦ ୨-୦୩ରେ ସମବାୟ ବ୍ୟାଙ୍କମାନେ ଓଡ଼ିଶାର ସମୁଦାୟ କୃଷି 
ରଣର ଶତକଡ଼ା ୭୦ ଭାଗ ବହନ ସ୍ଥଳେ ବାଣିଜ୍ୟ ଓ ଗ୍ରାମ୍ୟ 
ବ୍ୟାଙ୍କମାନେ ମିଶି କେବଳ ୪୦ ଭାଗ ବହନ କରିଥିଲେ । କେବଳ 
ବାଙ୍କୀରେ ୧୯୦୩ରେ ୩ଟି କୃଷି ରଣ ସମବାୟ ସମିତିର ୫୦ ଜଣ 
ସମବାୟ ସଭ୍ୟ ଓ ରଣ ଲଗାଣ ୧ ହଜାର ଟଙ୍କା ଥୁବା ସ୍ଥଳେ 
୨୦ ୦୩ ରେ ବାଙ୍କୀ କେନ୍ଦ୍ର ସମବାୟ ବ୍ୟାଙ୍କ୍‌ ଅଧୀନସ୍ଥ ବାଙ୍କୀର ୨ଟି 
ବ୍ଳକ୍‌ର ୧୫୦ଟି ସମିତିର ୩୦ ହଜାର ସଭ୍ୟ ଓ ଜମା ୧୭ କୋଟି 
ଟଙ୍କା ହୋଇଥୁଲା । ୩୧.୦୩.୨୦୦୩ ସୁଦ୍ଧା ୨ ହଜାର ୭ ଶହ 
୬୦ କୃଷି ରଣ ସମିତିର ଓଡ଼ିଶାରେ ଶତକଡ଼ା ୭୦ ଭାଗ ପରିବାର 
ସଭ୍ୟ ହୋଇଥୁଲେ । ଏହି ତାରିଖ ସୁଦ୍ଧା ରଣୀ ସଭ୍ୟମାନଙ୍କ ଉପରେ 
୧ ହଜାର ୬୨ କୋଟି ଟଙ୍କା ରଣ ଥୁଲା । ବହୁ ପ୍ରତିବନ୍ଧକ ସତ୍ତ୍ଵେ 
ସମବାୟ ଆନ୍ଦୋଳନ ଆଗେଇଛି ଓ ଗ୍ରାମ୍ୟ ଅର୍ଥନୀତିରେ ପ୍ରମୁଖ 
ଅଂଶୀଦାର ହୋଇଛି । କିନ୍ତୁ ଗାନ୍ଧିଜୀଙ୍କ ବାଣୀ ଅନୁଯାୟୀ ଲୋକ ଚରିତ୍ର 
ଠିକ୍‌ ନରହିଲେ ସମବାୟ ଉଧେଇବ ନାହିଁ। ଓଡ଼ିଶାରେ ବାଙ୍କୀ 
ସମବାୟର ଜନ୍ମସ୍ଥଳୀ ହୋଇଥୁବାରୁ ୨୪. ୧୧. ୨୦୦୩ ରେ ଓଡ଼ିଶାର 
ଶତବାର୍ଷିକ ସମବାୟ ଆନ୍ଦୋଳନ ମହାସମାରୋହର ବାଙ୍କୀ କେନ୍ଦ୍ର 
ସମବାୟ ବ୍ୟାଙ୍କ୍‌ ପରିସରରେ ବେଶ୍‌ ଜାକଜମକରେ ପାଳିତ 
ହୋଇଯାଇଛି । 


ଅବିଭକ୍ତ ଭାରତରେ ୧୮୯୧ରେ ପଞ୍ଜାବ ପ୍ରଦେଶର ଡାଙ୍ଗ 
ଜିଲ୍ଲାରେ ପ୍ରଥମେ କୃଷି ଜମି ସମବାୟ ସମିତି ଗଠିତ ହୋଇଥଲା । 
କିନ୍ତୁ ୧୯୦୪ ମସିହା ପର୍ଯ୍ୟନ୍ତ କେତେକ କାଁ ଭାଁ ସମିତିମାନ ଗଠିତ 
ହୋଇଥିଲା । ଭାରତରେ ୨୫.୦୩.୧୯୦୪ରେ ସମବାୟ ଆଇନ 
ପ୍ରଚଳନ ହେବାରେ ସମବାୟ ଆନ୍ଦୋଳନ ବିଧ୍ବଦ୍ଧ ଭାବରେ ଆଗେଇ 
ଚାଲିଥୁଲା ଓ ସମବାୟ ସମିତି ସଂଖ୍ୟା ବୃଦ୍ଧି ପାଇଥୁଲା । ଏଣୁ 
୨୦୦୪ରେ ଭାରତ ସାରା ସମବାୟ ଶଦବାର୍ଷିକ ଉତ୍ସବ ପାଳନ 
ହେବାକୁ ଯାଉଛି । 


ଉତ୍କଳ ପ୍ରସଙ୍ଗ 

ମହିଳା ସଶଲିକରଣ ଓ ସମବାୟ ଆନ୍ଦୋଳନ 


୧୯୦୪ ମସିହାରେ ସର୍ବପ୍ରଥମ ଭାରତବର୍ଷରେ ସମବାୟ ଆଇନ 


ପ୍ରବର୍ତନ କରାଗଲା । ଏହିବର୍ଷ ତାହାର ଶତବର୍ଷ ପୂର୍ଭି । ଇତିହାସ 
ପ୍ରମାଣ କରେ ଯେ, ଧନତାନ୍ତ୍ରିକ ଅର୍ଥନୈତିକ ବ୍ଯବସ୍ଥାରେ ଦରିଦ୍ର 
ଶ୍ରମିକ, କୃଷକ, ସାଧାରଣ କ୍ରେତା ଯେତେବେଳେ ଅର୍ଥନୈତିକ ଚାପର 
ସମ୍ମୁଖୀନ ହେଲେ, ସେତେବେଳେ ୧ ୯୦୪ ମସିହାରେ ଏହି ସମବାୟ 
ଆନ୍ଦୋଳନ ଗଢ଼ି ଉଠିଲା । ଗତ ଶହେ ବର୍ଷ ମଧ୍ଯରେ ଭାରତବର୍ଷ 
ତଥା ଓଡ଼ିଶାରେ ˆ-ସମବାୟ ଆନ୍ଦୋଳନ” ଏକ ଏତିହାସିକ ପଦକ୍ଷେପ 
ନେଇଥୁବାବେଳେ ସମାଜର ଜନସଂଖ୍ୟାର ଅର୍ବେକ ମହିଳାଙ୍କ ମଧ୍ଯରୁ 


ଅଧ୍ଲକାଂଶ ଏହି ଆନ୍ଦୋଳନରୁ ଦୂରରେ ରହିଛନ୍ତି । 


ସମଚିନ୍ତା ଭାବନାରୁ ଉପ୍ନ୍ନ କୌଣସି ପ୍ରକ୍ରିୟାକୁ ଚାଲୁ କରି 
ରଖ୍‌ବାର ଚୂଡ଼ାନ୍ତ ରୂପ ହିଁ ଏହି `ସମବାୟ” । ମଣିଷର କଲ୍ୟାଣ ପାଇଁ 
ସମ୍ମିଳିତ ପ୍ରଚେଷ୍ଟାରେ ଗଢ଼ି ଉଠିଥୁବା, ସର୍ବୋପରି ଜାତୀୟ ସଂପଦ 
ସୃଷ୍ଟି ଓ ଉତ୍ପାଦନ ପ୍ରକ୍ରିୟାର ଏହି ସଂଘବଦ୍ଧ ପ୍ରୟାସକୁ ମର୍ଯ୍ୟାଦା ଦେବାର 
ଧାରଣାରୁ ଏହି ସମବାୟ ଭାବନାର ଉପୂଭି । 


ସଂପ୍ରତି ଏକବିଂଶ ଶତାବ୍ଦୀର ପ୍ରାରମ୍ଭ ଦଶନ୍ଧି ସମୟରେ ଆର୍ଥିକ 
ସଂକଟର ରୂପରେଖ ସମସ୍ତଙ୍କ ଅନୁଭବରେ ଆସୁଛି । ଜଗତିକରଣ, 
ଉଦ।ରୀକରଣ ଓ ଘରେ।ଇକରଣ ପ୍ରକ୍କତିୟାରେ, ସାମାଜିକ 
ପ୍ରତିଫଳନରେ, ବିଶେଷକରି ଆଧୁନିକ ଜଗତିକରଣର ଭୋଗବାଦ 
ମହିଳାମାନଙ୍କୁ ଭୋଗ୍ୟବସ୍ତୁ ହିସାବରେ, ବ୍ୟବସାୟିକ ବଜାରରେ, 
ପଣ୍ୟ ହିସାବରେ ବ୍ୟବହାର କରିବାର ଭୟଙ୍କର ବିପଦ ଦେଖାଦେଇଛି । 
ଜଗତିକରଣ ଅର୍ଥନୈତିକ ବ୍ୟବସ୍ଥା ପ୍ରଚଳନ ପୂର୍ବରୁ ମଣିଷର ଯେଉଁ 
ମୂଲ୍ୟବୋଧ, ସାମାଜିକ ନୈତିକତା, ମାନବିକ ରୁଚିବୋଧ ବିକଶିତ 
ହୋଇଥଲା, ତାହା ବର୍ତମାନ ଅବକ୍ଷୟୀ ଏହି ପୁଂଜିବାଦୀ ସମାଜ 
ବ୍ୟବସ୍ଥାରେ ଆକ୍ରାନ୍ତ ହୋଇପଡ଼ିଛି । ଏହି ପରିପ୍ରେକ୍ଷୀରେ ଭାରତବର୍ଷର 
ଲୋକସଂଖ୍ୟାର ଅର୍ଵେକ - ପୁରୁଷ ପ୍ରାଧାନ୍ୟ ସମାଜ ବ୍ୟବସ୍ଥାରେ 
ମହିଳା ନାନାପ୍ରକାର ନିର୍ଯାତନାର ଶିକାର ହେଉଛି । 


ଶ୍ରେଣୀ ଶୋଷଣ ହିଁ ଏହି ବୈଷମ୍ୟର ମୂଳ କାରଣ । ଏହି 
ଶୋଷଣ କାରଣରୁ ଏବେ ମଧ୍ଯ ନାରୀଙ୍କୁ ଗୃହସେବିକା ଭୂମିକାରେ 
ଦେଖୁବାକୁ ପୁରୁଷ ଶାସିତ ସମାଜ ଚାହେଁ । 


ଡଃ ଲକ୍ଷ୍ମୀନାରାୟଣ ରାୟସିଂହ 


ସଚରାଚର ଦେଖାଯାଏ, ବିବାହ ପରେ ଗୃହଗତ ଅବସ୍ାନରେ 
ସ୍ଵସ୍ତି ଓ ଶାନ୍ତି ପାଇଁ ଗୃହସେବିକା ଭୂମିକାଟି ଯଥାଯଥ ପାଳନ ପାଇଁ 
ଚାକିରି କରୁଥୁବା ମହିଳାକୁ ସ୍ଵଇଚ୍ଛାରେ ହେଉ ବା ବାଧ୍ଯ ହୋଇ ହେଉ - 
ତାହା ତ୍ୟାଗ କରିବାକୁ ପଡ଼ିଥାଏ । ଠିକ୍‌ ବିପରୀତ ଭାବେ ପୁରୁଷକୁ 
ସେହିପରି ଭାବେ କରିବାକୁ ହୋଇନଥାଏ । ନାରୀର ଅର୍ଥନୈତିକ 
ଯୋଗ୍ୟତାର ମର୍ଯ୍ୟାଦା ଦେବା ପାଇଁ ପୁରୁଷ ନିଜର ଉପାର୍ଜନଜନିତ 
ଚାକିରି ଛାଡ଼ିଦେବା ଘଟଣା ଦେଖାଯାଏ ନାହିଁ । 


ନାରୀ ପ୍ରତ୍ୟେକ ପ୍ରକାର କାର୍ଯ୍ୟରେ ନିଜକୁ ନିୟୋଜିତ 
କରିପାରନ୍ତି । ଗୃହବଧୂମାନେ ପରିଶ୍ରମ କରି ସଂସାରକୁ ସୁଖୀ କରିଥାନ୍ତି । 
ଅର୍ଥ ଉପାର୍ଜନ ପାଇଁ ଗୃହ ବାହାରକୁ ଯାଇ ଶିକ୍ଷାନୁଷ୍ଠାନ, ଅଫିସ୍‌ 
କାର୍ଯ୍ୟାଳୟ, ବ୍ୟବସାୟ କ୍ଷେତ୍ରମାନଙ୍କରେ ନାରୀମାନେ ଦାୟିତ୍ସ ନେଇ 
କାର୍ଯ୍ୟ ମଧ୍ଯ ସୂଚାରୁ ରୂପେ ସମ୍ପନ୍ନ କରିଥାନ୍ତି । ତଥାପି ନାରୀମାନେ 
ଶ୍ରେଣୀ ବୈଷମ୍ୟ ସମାଜରେ ବିଭିନ୍ନ ଭାବରେ ବୈଷମ୍ୟର ଶିକାର 
ହେଉଛନ୍ତି । 


ଏପରି ଏକ ପରିସ୍ଥିତିରେ ନାରୀର କ୍ଷମତାୟନ ବା ସଶକ୍ତିକରଣ 
ବର୍ଷ ପାଳନ ବ୍ୟବସ୍ଥା କରାଯାଇଛି । ଏହି ବର୍ଷ ପାଳନ ସତ୍ତ୍ଵେ ନାରୀ 
ତା'ର ସ୍ଵ-ଉପାର୍ଜିତ ଅର୍ଥକୁ ସ୍ଵାଧୀନ ଭାବେ ବ୍ୟୟକରିବା ଅଧ୍କାର 
ମଧ୍ଯ ପାଇଲା ନାହିଁ । ଆଉ କି କ୍ଷମତାୟନ ବା ସଶକ୍ତିକରଣ ହେଲା ? 


ଆର୍ଥିକ ସ୍ଵ ନିର୍ଭରତା ଅର୍ଜନର ଅନ୍ୟତମ ଅବଲମ୍ବନ ହେଉଛି 
ଏହି “ସମବାୟ” ସଂଗଠନ | ଅବଶ୍ୟ ଏକଥା ସତ ଯେ “ସମବାୟ” 
ଆନ୍ଦୋଳନରେ ଶୋଷଣମୁକ୍ତ ସମାଜ ଗଢ଼ା ହୋଇ ପାରିବ ନାହିଁ । 
କିନ୍ତୁ ଏହା ପୁଂଜିବାଦୀ ସମାଜ ପରିବର୍ତନର ଭିଭି ସ୍ଵରୂପ କାର୍ଯ୍ୟ 
କରିବ । 

ସୋଭିଏତ୍‌ ରଷ ( ଯାହା ବର୍ଭମାନ ନାହିଁ )ର ଏହି ସମବାୟ 
ଆନ୍ଦୋଳନର ସଫଳତା ପୃଥିବୀର ବିଭିନ୍ନ ଦେଶ ଦେଖୁଛନ୍ତି । ୧୯୧୭ 
ନଭେମ୍ବର ବିପ୍ଳବ ପରେ ସମାଜବାଦର ବ୍ୟାପକ କାର୍ଯ୍ୟକ୍ରମରେ 
ସମବାୟ ଅନୁଷ୍ଠାନମାନ ବିଭିନ୍ନ କ୍ଷେତ୍ରରେ ଅର୍ଥନୈତିକ ପରି କଳ୍ପନା 
କାର୍ଯ୍ୟକାରୀ କରିବାରେ ଯଥେଷ୍ଟ ଗୁରୁତ୍ଵ ପ୍ରଦାନ କରାଯାଇଥୁଲା । 


ଉତ୍କଳ ପ୍ରସଙ୍ଗ 


ସଂପ୍ରତି ଆମ ରାଜ୍ୟ ଓଡ଼ିଶାରେ ସମବାୟ ଆନ୍ଦୋଳନ, ମହିଳା 
ସଶକ୍ତିକରଣ ବର୍ଷ ପାଳନ ହେବା ସତ୍ତ୍‌୍‌ ଅଧ୍ନକାଂଶଙ୍କ ପାଖରେ ପହଞ୍ଚୁ 
ପାରି ନାହିଁ । ରାଜ୍ୟରେ ତ୍ରିସ୍ତରୀୟ ପଞ୍ଚାୟତ ନିର୍ବାଚନ ମାଧ୍ଯମରେ 
ନାରୀମାନଙ୍କ ପାଇଁ ଶତକଡ଼ା ୩୦ ଭାଗ ପ୍ରଶାସନିକ କ୍ଷମତା 
ଦିଆଯାଇଥୁଲେ ମଧ୍ଯ ଲୋକସଭା କେନ୍ଦ୍ରରେ ତାହା ଧର୍ମୀୟ ମୌଳବାଦ 
ଚାପରେ ଏପର୍ଯ୍ୟନ୍ତ ୩୩ ଶତାଂଶ ଦାବି କାର୍ଯ୍ୟକାରୀ ହୋଇପାରି 
ନାହିଁ । ବର୍ଭମାନର ପ୍ରଗତିଶୀଳ ମେଣ୍ଟ ସରକାର ଅମଳରେ ତାହା 
ଆଇନରେ ପରିଣତ ହୋଇପାରେ । ତେବେ ସଂପ୍ରତି ବିଭିନ୍ନ ରାଜ୍ୟରେ 
“ସମବାୟ” ସଂପର୍କରେ ଅନେକ ପରିମାଣର ଉସ୍ାହ ପରିଲକ୍ଷିତ 
ହେଉଛି । ବିଶେଷତଃ ରାଜନୈତିକ ଦଳମାନେ ଏ ଦିଗରେ ଦୂଷ୍ଟି 
ଦେଉଥୁବା ଉଲ୍ଲେଖଯୋଗ୍ୟ । 


ଆମ ଭାରତବର୍ଷରେ ଯେଉଁ ସମବାୟ ଆନ୍ଦୋଳନ ସୃଷ୍ଟି 
କରାଯାଇଛି, ତାହା କୌଣସି 'ପୁଞ୍ଜ”ଂର ଯୌଥ ସଂଗଠନ ନୁହେଁ । 
ସ୍ଵଇଚ୍ଛାରେ ଅଂଶ ଗ୍ରହଣକାରୀ ମଣିଷମାନଙ୍କର ଯୌଥ ସଂଗଠନ । 
ସାଧାରଣ ମଣିଷଙ୍କ ସଂଗଠନ । 


ସମବାୟ ସଂଗଠନର ପ୍ରସାର କ୍ଷେତ୍ର କେବଳ ସହର ନୁହେଁ, 
ଗ୍ରାମାଞ୍ଚଳକୁ ମଧ୍ଯ ବ୍ୟାପିଛି । ଶ୍ରେଣୀ ବିଭକ୍ତ ପୁଂଜିବାଦୀ ସମାଜ 
ବ୍ୟବସ୍ଥାରେ ଏହି ସମବାୟ ଆନ୍ଦୋଳନ ଅବଶ୍ୟ ସମାଜ ତାନ୍ତ୍ରିକ ବ୍ୟବସ୍ଥା 


ଗଢ଼ିବାରେ ସାହାଯ୍ୟକାରୀ ହେବ । ଦେଶର ଅର୍ଥନୈତିକ ସଂକଟକୁ 
ମୁକାବିଲା କରିବାରେ ଏହା ମଧ୍ଯ ସାହାଯ୍ୟ କରିବ । 


ଇତିହାସରୁ ଜଣାଯାଏ, ଯେତେବେଳେ କର୍ମହୀନତା 
ଅନାହାର, ଶିକ୍ଷାହୀନତା, ମାନବିକ ଓ ସାମାଜିକ ଅବକ୍ଷୟ ସମାଜରେ 
ଦେଖା ଦେଲା, ସେତେବେଳେ ଜେରେମି ବେନ୍ଥ୍ରାମ (୧୭୪୮- 
୧୮୩୨), ଜେମସ୍‌ ଷ୍ଟୁୟାର୍ଟ ମିଲ୍‌ (୧୮୦୬-୧୮୭୩) ପ୍ରମୁଖ 
ମନୀଷୀମାନେ ଧନୀ ଗୋଷ୍ଠୀକୁ ମାନବିକ ଓ ସାମାଜିକ ହେବାକୁ 
ଆହ୍ଵାନ କରିଥୁଲେ । ଏମାନଙ୍କ ପ୍ରଚେଷ୍ଟା ପୁଞ୍ଜପତି ଗୋଷ୍ଠୀଙ୍କୁ ପ୍ରଭାବିତ 
କରିନଥୁଲା । ସେମାନେ ମାନବିକ ହେଲେ ନାହିଁ କି ସାମାଜିକ ମଧ୍ଯ 
ହେଲେ ନାହିଁ । ତା'ପରେ ରର୍ବଟ୍‌ ଓଏନ୍‌ ( ୧୭୭୧- ୧୭୫୩), ଡକୁର 
ଉଇଲିଅମ୍‌ କିଙ୍ଗ୍‌ (୧୭୮୬- ୧୮୬୫ ), ଫ୍ରାନ୍ନର ଚାର୍ଲସ କୋରିୟାର 
(୧୭୭୧-୧୮୩୭)), ଲୁଇବ୍କାଙ୍କ ( ୧୮୧୩-୧୮୮୨) ପ୍ରମୁଖ 
ମନୀଷୀମାନେ ଶୋଷଣ ବିରୁଦ୍ଧରେ ସ୍ଵରୋତ୍ତଳନ କରିବାରେ ପାଶ୍ଚାତ୍ୟ 
ଦେଶମାନଙ୍କରେ ସମାଜବାଦୀ ଭାବଧାରା ପ୍ରବେଶ କଲା । କିନ୍ତୁ ସମାଜ 
ପରିବର୍ତନ ପାଇଁ ଯେଉଁ କାମର ଆବଶ୍ୟକତା ଥୁଲା, ତାହା ହୁଏତ 
ହେଲା ନାହିଁ । 


୧୮୪୮ ମସିହାରେ ଆଧୁନିକ ସମାଜ ତନ୍ତ୍ରର ଜନକ 
କାର୍ଲମାର୍କୁ ( ୧୮୧୮- ୧୮୮୩) କମ୍ୟୁନିଷ୍ଟ ମାନିଫେଷ୍ଟୋ ( କମ୍ୟୁନିଟ୍‌ 
ଇସ୍ତାହାର) ପ୍ରକାଶ କରି ସମଗ୍ର ବିଶ୍ମରେ ଚେତନା ଜାଗ୍ରତ କରାଇ 


ଡିସେମ୍ବର ୨୦୦୪ 


ଦେଲେ ଯେ ଶୋଷଣହୀନ ସମାଜ ଚେତନା ଶ୍ରେଣୀ ସଂଗ୍ରାମ ବ୍ୟତୀତ 
ସମ୍ଭବ ନୁହେଁ । ରର୍ବଟ ଓଏନଙ୍କଠାରୁ ସେ ଜାଣିଥୁଲେ ଯେ ଶ୍ରମିକ - 
ଶୋଷଣ ବିରୁଦ୍ଧରେ ସଂଗ୍ରାମର ହତିହାର ହିସାବରେ “*ସମବାୟ”ର 
ଭୂମିକା ଗୁରୁତ୍ଵପୂର୍ଣ୍ବ। ବିଶେଷକରି ଶ୍ରେଣୀ ବିଭକ୍ତ ସମାଜରେ ସମାଜ 
ପରିବର୍ତନର ଅନେକ କାର୍ଯ୍ୟକ୍ରମ ମଧ୍ଯରେ ଂସମବାୟ” ଅନ୍ୟତମ । 


ଦାରିଦ୍ର୍ୟ ସୀମାରେଖା ତଳେ ଥୁବା ମଣିଷମାନଙ୍କୁ ନେଇ ଗଢ଼ା 
ଯାଇପାରେ ଏହି “ସମବାୟ | ସ୍ବାଭାବିକ ଭାବେ କ୍ଷେତ ମଜଦୂର, 
ଶ୍ରମିକ, ଦରିଦ୍ବ କୃଷକ, କ୍ଷୁଦ୍ର କୁଟୀର ଶିଳ୍ପୀ ଇତ୍ୟାଦି ଶ୍ରେଣୀର 
ଅସଂଗଠିତ ମଣିଷମାନେ ହିଁ ସମାଜର ତଳସ୍ତରରେ ଦାରିଦ୍ର୍ୟ 
ସୀମାରେଖା ତଳେ ବାସ କରନ୍ତି । 


ଏମାନଙ୍କ ମଧ୍ଯରେ ନାରୀ ସମାଜ ଦୁଃସହ ନିର୍ଯାତନା ଓ 
ପ୍ରତାରଣାର ଶିକାର ହୋଇଥାନ୍ତି । ତେଣୁ ନାରୀ ହିଁ ଦାରିଦ୍ର୍ୟ 
ସୀମାରେଖା ତଳେ ରହିଥୁବା ମଣିଷ ଭାବେ ବିଚାର୍ଯ୍ୟ । ଏଥୁସହିତ 
ନାରୀ ସମାଜରେ ରହିଛି ନିରକ୍ଷରତାର ନିର୍ମମ ଅଭିଶାପ । ଦୁର୍ବଳ, 
ଅଭାବ ଜଡ଼ିତ, ଅଦକ୍ଷ ଓ ଉପ୍‌ାଦନ ବିମୁଖ ଜୀନ ନାରୀକୁ ଅଧ୍କାଂଶ 
କ୍ଷେତ୍ରରେ ପାଳନ କରିବାକୁ ହୋଇଥାଏ । ପାରିବାରିକ ଅର୍ଥନୀତିରେ 
ତା'ର କୌଣସି ଭୁମିକା ନଥାଏ | 


ନାରୀ ସମାଜକୁ ସମାନ ଅଧୂକାର ଭିଭିରେ “ସମବାୟ” ସମିତି 
ଗଠନ ମାଧ୍ଯମରେ ଅର୍ଥନୈତିକ ପ୍ରତିଷ୍ଠା ଦିଆଯାଇପାରେ । ନାରୀମୁକ୍ତି 
ଓ ସଶକ୍ତିକରଣ ପାଇଁ ସହର ଓ ଗ୍ରାମମାନଙ୍କର ମହିଳା ମାନଙ୍କୁ ଶିକ୍ଷା 
ପ୍ରଦାନ ସହ ସଚେତନତା ସୃଷ୍ଟି ମାଧ୍ଯମରେ ପରିବାରରେ ପ୍ରତିଷ୍ଠା 
ପାଇବା ପାଇଁ ଭିଭି ସୃଷ୍ଟି କରିବା ଆବଶ୍ୟକ । ସ୍ଵୟମ୍ଭର ଗୋଷ୍ଠୀ 


ଗଠନ କରି ଗୋଟାଏ ଆନ୍ଦୋଳନ ସୃଷ୍ଟି କରିବା ନିହାତି ଦରକାର । 


ଭାରତରେ ଶହେ ପାଞ୍ଚକୋଟି ଲୋକ ସଂଖ୍ୟା ମଧ୍ଯରେ ପ୍ରାୟ 
୫୦ କୋଟି ନାରୀ । ଏଥୁମଧ୍ଯରୁ ୩୩ କୋଟି ମହିଳା ପ୍ରାପ୍ତ ବୟସ୍କା । 
ଭାରତର ପ୍ରାୟ ୨୧ କୋଟି ପୁରୁଷ ସମବାୟ ସହ ସଂପୃକ୍ତ ବୋଲି 
ହିସାବରୁ ଜଣାଯାଏ । କିନ୍ତୁ ଏକ କୋଟି ମହିଳାଙ୍କୁ ଏ ପର୍ଯ୍ୟନ୍ତ ସମବାୟ 
ସହ ଯୁକ୍ତ କରାଯାଇପାରି ନାହିଁ । ଏହାର କାରଣ ଏହି ପରି 
ହୋଇପାରେ । 


କ”) ମହିଳାମାନଙ୍କ ମଧ୍ୟରେ ସମବାୟ ସଚେତନତା ସୃଷ୍ଟିର 
ଅଭାବ । 


ଖ) ଅର୍ଥନୈତିକ ଦିଗରୁ ଦୁର୍ବଳତମ ଶ୍ରେଣୀ ହିସାବରେ 
ଅସଂଗଠିତ | 
ଗ”) ଉତ୍ପାଦନ କ୍ଷେତ୍ରରେ ସୁଯୋଗ କମ ଇତ୍ୟାଦି । 


ଏହିସବୁ କାରଣରୁ ସମବାୟ ଅନୁଷ୍ଠାନରେ ସେମାନଙ୍କର 
ଯୋଗଦାନ ନଗଣ୍ୟ | 


ଉତ୍କଳ ପ୍ରସଙ୍ଗ 


୧୯୮୩ ମସିହାଠାରୁ ସ୍ଵନିର୍ଭର ଗୋଷ୍ଠୀ ପାଇଁ ମହିଳା ବ୍ୟାଙ୍କ୍‌ 
ସୃଷ୍ଟି କରାଯାଇ ମହିଳା ରଣଦାନ ସମିତି ପ୍ରଭୂତି କାର୍ଯ୍ୟ କରୁଛି । 
ଏହାଦ୍ଵାରା ସଂଚୟ ପ୍ରବଣତା, ଉପାର୍ଜନଶୀଳ କାର୍ଯ୍ୟରେ ନିଯୁକ୍ତି, 
ଭୋଗ୍ୟ ପଣ୍ୟ କ୍ରୟ ପାଇଁ ରଣ, ଶିଳ ଉଦ୍ୟୋଗ ପାଇଁ ରଣ ଦେବା, 
ସ୍ଵନିର୍ଭର ଗୋଷ୍ଠୀଙ୍କୁ ଆର୍ଥିକ ସାହାଯ୍ୟ ପ୍ରଭୂତି କାର୍ଯ୍ୟ ଚାଲୁ ରହିଛି । 


ଅବଶ୍ୟ ବର୍ତମାନ ସମୟରେ ମହିଳାମାନେ ନାନା ପ୍ରକାର 
ସମବାୟ ସଂଗଠନ ଗଢ଼ି ନିଜର କ୍ଷମତାକୁ ସମାଜରେ ଚିହ୍ନିତ 
କରିପାରିଛନ୍ତି । ଉପ୍ପାଦନଭିଭିକ ସମବାୟ ସହ ନୂତନ ବ୍ୟବସାୟଭିଭିକ 


ଡିସେମ୍ବର ୨୦୦୪ 


ସମବାୟ ଗଠନର ସୁଯୋଗ ରହିଛି । ମହିଳାମାନେ ନିଜର ସ୍ଵୟଂ 
ସହାୟକ ଗୋଷ୍ଠୀ ଗଠନ କରି ଅର୍ଥନୈତିକ ସ୍ଵାଧୀନତା ଲାଭର ସୁଯୋଗ 
ପାଇପାରିବେ । ଏହାଦ୍ଵାରା ନାରୀମାନଙ୍କର ସଶକ୍ତିକରଣ ଦିଗରେ 
ଆଗେଇ ଯିବାରେ ମହିଳା ସଂଘମାନେ ନିଷ୍ଠାର ସହ କାର୍ଯ୍ୟ କରିବା 
ଆବଶ୍ୟକ । 


'ସମବାୟ' ସୃଷ୍ଟିର ଏହି ଶତାବାର୍ଷିକୀ ପାଳନ ଅବସରରେ 
ଏହା ହେଉ ଦେଶର ଅଗ୍ରଗତିର ବାହକ । 


୩ ୃ୭ %ୃ୭୬ୃ୭ୃୈୃୃ୍‌ୃ୮ 3. 5 ` 8 5. 5 


=. 


ସୌଜନ୍ୟ : ଗବେଷଣା ଓ ତଥ୍ୟ ସୂଚନା ଶାଖା 

ଜ୍ସ୍୍‌ 


ବେକାରୀ ଦୂରୀକରଣ ପାଇଁ ନିଯୁକ୍ତି ମିଶନ” 


ମିଶନ” କାର୍ଯ୍ୟକ୍ରମ ଆରମ୍ଭ କରିଛନ୍ତି । କେନ୍ଦ୍ରୀୟ ପ୍ରଯୋଜିତ ଆତ୍ମନିଯୁକ୍ତି ଯୋଜନା, ପଞ୍ଚାୟତିରାଜ, କୃଷି, ଶିଳ୍ 
ବୟନ ତଥା ହସ୍ତତନ୍ତ ବିଭାଗ ଦ୍ଵାରା କାର୍ଯ୍ୟକାରୀ ହେଉଥିବା ବିଭିନ୍ନ ଯୋଜନାରେ ଅଧ୍କରୁ ଅଧୁକ ବେକାରଙ୍କୁ 
ଆତ୍ମନିଯୁକ୍ତି ସଂପର୍କରେ ମିଶନ କାର୍ଯ୍ୟକ୍ରମରେ ସ୍ଵତନ୍ତ୍ର ଦୃଷ୍ଟି ଦିଆଯିବ । ରାଜ୍ୟରେ ହେବାକୁ ଯାଉଥବା ଇସ୍ପାତ 
ପ୍ରକଳ୍ପଗୁଡ଼ିକରେ ବ୍ୟାପକ ନିଯୁକ୍ତିକୁ ମିଶନ ତତ୍ତ୍ବାବଧାନ କରିବ । ମିଶନ ଜରିଆରେ ନିଯୁକ୍ତିଭିଭିକ କୋଚିଂ ସେଣ୍ଟର 
ଖୋଲାଯିବ, ଜିଲ୍ଲାସ୍ତରରେ ଆତ୍ମନିଯୁକ୍ତି ମେଳା କରାଯିବ ଏବଂ ଉନ୍ନତମାନର ତାଲିମ କେନ୍ଦ୍ର ଖୋଲାଯିବ । ଏଥୁପାଇଁ 
ମୁଖ୍ୟମନ୍ତ୍ରୀଙ୍କ ଅଧ୍ଧକ୍ଷତାରେ ୧୨ ଜଣ ମନ୍ତ୍ରୀଙ୍କୁ ସଦସ୍ୟ ରୂପେ ଗ୍ରହଣ କରାଯାଇ ଉଚ୍ଚସ୍ତରୀୟ କମିଟି ଗଠନ 
କରାଯାଇଥୁବାବେଳେ ଅନୁରୂପ ଭାବେ ସମସ୍ତ ବିଭାଗର ଶାସନ ସଚିବଙ୍କୁ ନେଇ ମୁଖ୍ୟ ଶାସନ ସଚିବ ଡଃ ସୁବାସ 
ପାଣିଙ୍କ ଅଧ୍ଧକ୍ଷତାରେ ଏକ ଟାସ୍କଫୋର୍ସ ଗଠନ କରିବାକୁ ସ୍ଥିର କରାଯାଇଛି । 


=== 


ର ର କାନ ନ ନ ନ ନ କାନା 


ଉତ୍କଳ ପ୍ରସଙ୍ଗ 


ଡିସେମ୍ବର ୨୦୦୪ 


ଶତାରୀ ପୂଭିର ଆହୁାନ 


ଆ ଜି ଶତାବ୍ଦୀର ପୂର୍ଭିରେ ସମବାୟ କ୍ଷେତ୍ର ତଥା ସହଯୋଗୀ ବନ୍ଧୁଗଣ 
ଉତ୍ସବ ମୁଖରିତ ହେବା ସଂଗେ ସଂଗେ ହୃଦୟଙ୍ଗମ କରିବା ଉଚିତ 
ଯେ ଦେଶର ଦୁର୍ଦ୍ଦିନର ଏଇ ଘଡ଼ିସନ୍ଧି ମୁହୂର୍ତ୍ତରେ ଏହାର କଉ୍ଭବ୍ୟ ଓ 
ଦାୟିତ୍ଵ ବହୁଗୁଣିତ ହୋଇଉଠିଛି । କାରଣ ଏହା ଗରିବର ଏକମାତ୍ର 
ବନ୍ଧୁ ଓ ଦେଶର ଗରିବି ହଟିବାର ଚାବିକାଠିଟି ଏହାର ହାତ ମୁଠା 
ଭିତରେ ହିଁ ରହିଛି । 

୧୯୦୪ ମସିହାରେ ସେ କାଳର ନୀଂଙ୍କ ଦୁର୍ଭିକ୍ଷର “ହା ଅନ୍ନ'ର 
ମଶାଣୀ ଭୂଇଁ ଉପରେ କୋଟି କୋଟି ଛତରଖୁଆ ବୁଭୂକ୍ଷୁ ପଲ ଭିତରେ 
ଜଗୁ ଓ ଉମା ଗୋଷ୍ଠୀ 'ଶାସ୍ତିଂର ନ”ଙ୍କ ବାହୁଡ଼ା କୁଢ଼ କୁଢ଼ ଅଜାତିଆ 
ସନିଆ, କଇଁ ଆଉ ଜୋହାନ ଚା ଚା ପଲ ତଥା ‹ଛ'ମାଣ ଆଠ 
ଗୁଣ୍ଠଂର ଭଗିଆ ତନ୍ତୀ ଆଉ ସାରିଆ ତନ୍ତିଆଣୀ ପଲକୁ ଗାଁ ମହାଜନ 
ଦାଉରୁ ତା”ର ଉଜୁଡ଼ା ସଂସାରକୁ ସୁରକ୍ଷିତ କରିବା ପାଇଁ ବିଂଶ 
ଶତାବ୍ଦୀର ପ୍ରାରମ୍ଭର ବିଭିନ୍ନ ଅନ୍ଧକାର ଭିତରେ କେତେଜଣ ଦରଦୀ 
ପ୍ରାଣର ବିଦେଶୀ ପ୍ରଶାସକ, ଏ ଦେଶ ମାଟି ଉପରେ ଜର୍ମାନୀରୁ 
ଆଣି ଯେଉଁ ସମବାୟ ଆନ୍ଦୋଳନର ବୀଜଟି ବପନ କରି ଯେଉଁ 
ଆଶାର ଛୋଟ ଦୀପାଳିଟି ଜାଳି ଦେଇଥୁଲେ, ତାହା ଆଜି ଶତାବ୍ଦୀ 
ପରେ ଏକ ସୁବିଶାଳ ବୃକ୍ଷରେ ପରିଣତ ହୋଇ ଶକ୍ତିମାନ ସୂର୍ଯ୍ୟ ପରି 
ପ୍ରତିଭାତ ହୋଇ ଏ ଦେଶବାସୀଙ୍କୁ ଆଲୋକରେ ଉଦ୍ଭାସିତ କରି 
ପକାଇଛି । 


ଏଇ ଶତାବ୍ଦୀ ଭିତରେ ସମବାୟ କ୍ଷେତ୍ର, ତା'ର ସେଇ ଚାଷୀ 
କୁଳକୁ ମହାଜନ ଦାଉରୁ ସୁରକ୍ଷିତ କରିବାର ମୂଳ ଲକ୍ଷ୍ୟକୁ ଅନେକ 
ପଛରେ ଛାଡ଼ି ଦେଇଆସି, ସମୟର ଚାହିଦା କ୍ରମେ ନିଜକୁ ବହୁଭାବେ 
ପରିବର୍ଭିତ ଓ ପରିବର୍ଵଢିତ କରି ମାନବ ସମାଜର ଜୀବନ ଧାରଣର 
ସକଳ ଆବଶ୍ୟକତା କ୍ଷେତ୍ରକୁ ସମ୍ପ୍ରସାରିତ କରିପାରିଛି । 


ଏଇ ଦେଖନ୍ତୁନା ! ରାତି ପାହିଲା । କାଉ ରାବିଲା । ମୁହଁ 
ଉପରେ ଚେନାଏ ଉଜୁଡ଼ା ହସ ଫ୍ରୁଟାଇ ଘରଣୀ, ହାତରେ ଚା କପ୍‌ଟି 
ଧରି ବେଡ଼ରୁମ ଭିତରକୁ ପଶି ଆସିଲେ । ଚା କପ୍‌ଟିର କ୍ଷୀର ଆମ 
ଓମ୍‌ଫେଡ଼୍‌ର, ଚିନି ଆସିକା ସୁଗାର ମିଲ୍ର, ବାଥରୁମ୍ର ମୁହଁପୋଛା 


ପୂର୍ଣ୍ଣଚନ୍ଦ୍ର ମହାନ୍ତି 


ଗାମୁଛାଟି ବଡ଼ବାଗ ତନ୍ତୁବାୟ ସମିତିର । ଝିଅ ଘର ଓଳାଉଥୁବା ଫ୍ରୁଲ 
ଛାଞ୍ଚୁଣୀଟି ଆମ ଟିକାବାଲୀ ମାଳ ବାଣିଜ୍ୟ ସମିତିର । ବ୍ରେକ୍‌ ଫାଷ୍ଟ 
ପ୍ଲେଟ୍‌ର ଆମ ଲେଟ୍‌ଟି ଆନ୍ଧର ପୁଡ଼ିୱାଡ଼ା କୁକୁଡ଼ା ପାଳନ ସମିତିର । 
ଲଞ୍ଚ ପାଇଁ ରନ୍ଧା ଭାତ, ଡାଲି, ତରକାରୀ ସବୁର ଆବଶ୍ୟକୀୟ ଦ୍ଵବ୍ୟ 
ଆମ ଗାଁ ଚାଷୀ ରାମଦାସ, ସେବା ସମିତିର ରଣ, ସାର ତଥା ବିହନରେ 
ଉତ୍ପାଦନ କରିଛି । ତେଲ, ଅଏଲ ଓଡ଼ିଶାର | ଲୁଣ, ହୁମା ଲବଣ 
ସମିତିର । ଯେଉଁ ମୋଟର ସାଇକେଲ ଅଫିସ୍‌ ଯିବା ପାଇଁ ବାହାର 
କଲେ ସେଇଟି ଚାରିମାସ ତଳେ ଅର୍ବାନ ବ୍ୟାଙ୍କ୍‌ ରଣରେ କିଣାଯାଇଛି । 
ଅଫିସ୍‌ ଯିବାବେଳକୁ ଯେଉଁ ବାରଣ୍ଡାରେ ଘରଣୀ ହସି ହସି ବିଦାୟ 
ଦେଲେ, ସେଇ ଘରଟି ଗୃହ ନିର୍ମାଣ ସମିତି ରଣରେ ନିର୍ମିତ । ଏମିତି 
ହିସାବ କରି ବସିଲେ ଆମ ଜାଣତ ବା ଅଜାଣତରେ ଆମ ଜୀବନର 
ପ୍ରାୟ ସକଳ କ୍ଷେତ୍ରରେ ଆମେ ଏହି ଆନ୍ଦୋଳନ ସହିତ ଓତଃପ୍ରୋତଃ 
ଭାବରେ ସଂଶ୍ଳିଷ୍ଟ ହୋଇପଡ଼ିଛୁ । ହେଲେ ଆମକୁ ମୁକ୍ତ କଣ୍ଠରେ ସ୍ଵୀକାର 
କରିବାକୁ ହେବ ଯେ ଏହା ବିଗତ ଶହେ ବର୍ଷ ଭିତରେ ନିଜର ଲକ୍ଷ୍ୟ 
ସାଧନରେ ଆବଶ୍ୟକୀୟ ସଫଳତା ହାସଲ କରିବାକୁ ସକ୍ଷମ ହୋଇ 
ପାରିନାହିଁ । ତଥାପି ଏକଥା ମାନିବାକୁ ହେବ ଯେ ଏହା ଆମ ଗାଁ 
ଗହଳରେ ଏକ ସୁଦୃଢ଼ ଭିଭିଭୂମି ସ୍ଥାପନ କରିବାରେ ଅନେକଟା ସଫଳ 
ହୋଇଥିଲେ ମଧ୍ଯ ନିଜର ଲକ୍ଷ୍ୟ ସାଧନରେ ବିଫଳ ହୋଇଛି । ତେବେ 
ବରଫ ମୁଣ୍ଡା ଫାଟିଛି । ଆବଶ୍ୟକୀୟ ପରିବେଶ ମିଳିଲେ ଏହା ତରଳି 
ବ୍ୟବହାର ଯୋଗ୍ୟ ହେବା ପାଇଁ ଅଧକ ସମୟ ନଲାଗି ପାରେ । 


ଆଜକୁ ଅର୍ଦଉ-ଶତାବ୍ଦୀ ତଳେ ୧୯୫୪ରେ ଗୋରେୟାରଙ୍କର 
(ଗ୍ରାମ୍ୟ ରଣ ତଦନ୍ତ କମିଟି) ପ୍ରଦତ୍ତ ମନ୍ତବ୍ୟ ଆଜି ବି ଏହି କ୍ଷେତ୍ର 
ପାଇଁ ଅତୁଟ ଭାବେ ପ୍ରଯୁଜ୍ୟ ରହିଛି । ସେ କହିଥୁଲେ - “ଅତୀତରେ 
ସମବାୟ ବିଫଳ ହୋଇଛି ସତ, ହେଲେ ଭାରତୀୟ ପଲ୍ଲୀର ଆର୍ଥିକ 
ବିକାଶ ସାଧନ ପାଇଁ ଏହାକୁ ସଫଳ କରିବା ଭିନ୍ନ, ଆମ ହାତରେ 
ଅନ୍ୟ ବିକଳ୍ପ ପନ୍ନା ନାହିଁ । 


ଏମିତିରେ ସମବାୟ କ୍ଷେତ୍ରକୁ ଏକ ଶତାବ୍ଦୀର ଆନ୍ଦୋଳନ 
ବୋଲି ( ୧୯୦୪ରୁ ୨୦୦୪) ହିସାବ କଲେ ମଧ୍ଯ ବାସ୍ତବରେ ପ୍ରଥମ 


ଉତ୍କଳ ପ୍ରସଙ୍ଗ 


ଅର୍ଦ୍ର-ଶତାବ୍ଦୀଟି ଅର୍ଥାତ ସ୍ଵାଧୀନତା ପ୍ରାପ୍ତି ପୂର୍ବ ସମୟରେ, ଏକ 
ବିଦେଶୀ ପୋଲିସ ଶାସନ ନୀତି ଅନୁସରଣ କରୁଥିବା ପ୍ରଶାସନ 
ଅମଳରେ, ଏହା କେବଳ କୃଷି ରଣଭିଭିକ କାର୍ଯ୍ୟକ୍ରମ ଭିତରେ ସୀମିତ 
ରହିଥୁଲା । ତାହା ପୁଣି ଆବଶ୍ୟକତାଠାରୁ ଯଥେଷ୍ଟ ଉଣା ପରିମାଣରେ । 
ତେଣୁ ଏହି କ୍ଷେତ୍ରରେ ଯାହାକିଛି ହୋଇଛି ସ୍ଵାଧୀନତା ପ୍ରାପ୍ତିର ପରବର୍ତୀ 
କାଳରେ ଅର୍ଥାତ୍‌ ୧୯୫୫ର ଦ୍ଵିତୀୟ ପଞ୍ଚବାର୍ଷିକ ଯୋଜନା କାଳରୁ 
ଅର୍ଥାତ୍‌ ବିଗତ ଅର୍ଦ-ଶତାବ୍ଦୀ ସମୟ ଭିତରେ | 


ସମବାୟ କ୍ଷେତ୍ରର ସୌଭାଗ୍ୟ ଥୁଲା ଯେ ସ୍ଵାଧୀନତା ପ୍ରାପ୍ତି 
ପରେ ଆମ ଦେଶର ପ୍ରଥମ ପ୍ରଧାନମନ୍ତ୍ରୀ ନେହେରୁଜୀ ଦେଶର ଆର୍ଥିକ 
ବିକାଶ ସାଧନ ପାଇଁ ବୂହତ ଶିଳ୍ପ କ୍ଷେତ୍ର ପାଇଁ ରାଷ୍ଟ୍ରାୟତ୍ତ ଉଦ୍ୟୋଗ, 
ଲଘୁ ଓ ମଧ୍ଯମ ଶିଳ୍ପ କ୍ଷେତ୍ର ପାଇଁ ଘରୋଇ ଉଦ୍ୟୋଗ ତଥା ଗ୍ରାମ୍ୟ ଓ 
କୃଷି ଶିଳ୍ପ କ୍ଷେତ୍ର ପାଇଁ ସମବାୟ ଉଦ୍ୟୋଗ, ଲଘୁ ଓ ମଧ୍ୟମ ଶିଳ୍ପ 
କ୍ଷେତ୍ର ପାଇଁ ସମବାୟ ଉଦ୍ୟୋଗ ଉପରେ ଅଖଣ୍ଡ ଆସ୍ଥା ସ୍ଥାପନ 
କରିଥୁଲେ । ରାଜା ମତେ ରାଜ୍ୟ ଚାଲିଥାଏ । ଫଳରେ ଦ୍ଵିତୀୟ 
ପଞ୍ଚବାର୍ଷିକ ଯୋଜନା କାଳରୁ ଷଷ୍ଠ ଯୋଜନା ଅର୍ଥାତ୍ବ ବିଗତ ଶତାବ୍ଦୀର 
୮୦ ଦଶକ ପର୍ଯ୍ୟନ୍ତ ସମବାୟ କ୍ଷେତ୍ର ପ୍ରଭୂତ ପରିମାଣର ସରକାରୀ 
ଆର୍ଥିକ, ବୈଷୟିକ ତଥା ଅନ୍ୟାନ୍ୟ ଆନୁଷଙ୍ଗିକ ସହାୟତାମାନ ହାସଲ 
କରି ଅଭୂତ ପୂର୍ବ ଭାବେ ବିକଶିତ ହୋଇଥିଲା । ଏପରିକି ଆମ ସୁଦୂର 
ଗାଁ ଗହଳରେ ଚିନିକଳ, ସୂତାକଳ, ତେଲକଳ, ଚାଉଳ କଳ, ଶୀତଳ 
ଭଣ୍ଡାର ତଥା ଦୁଗ୍‌ଧ ଶୀତଳୀକରଣ କେନ୍ଦ୍ରମାନ ସମବାୟ ଭିଭିରେ 
ପ୍ରତିଷ୍ଠିତ ହୋଇ ସେସବୁ ସ୍ଥାନରେ କଳ୍ପନା ବହିର୍ଭୂତ ଭାବେ ନିଯୁକ୍ତି 
ସୁଯୋଗମାନ ସୃଷ୍ଟି ହୋଇପାରିଥିଲା । ସେତେବେଳେ ଏସବୁ ଦେଖୁଲେ 
ମନେ ହେଉଥୁଲା, ହୁଏତ ଶତାବ୍ଦୀର ଅନ୍ତିମ ଚରଣରେ ଏ ଦେଶର 
ଗ୍ରାମୀଣ କ୍ଷେତ୍ର ସମବାୟ କୃଷି ଶିଳ୍ପ କ୍ଷେତ୍ରରେ ବିପ୍ଳବ ସୃଷ୍ଟି କରି 
ଉଭୟ ପ୍ରତିଷ୍ଠିତ ରାଷ୍ଟ୍ରାୟତ୍ତ ତଥା ଘରୋଇ ଉଦ୍ୟୋଗକୁ ଅନେକ 
ପଛରେ ପକାଇ ଏକ ନୂତନ ବିକଶିତ ଗ୍ରାମ୍ୟ ଯୁଗ ପ୍ରତିଷ୍ଠା କରିବ । 


ହେଲେ ବିଧୂର ବିଡ଼ମ୍ବନା, ନେହରୁଜୀ ଚାଲିଗଲେ । ତାଙ୍କ 
ପରେ ଯେଉଁମାନେ ଶାସନ କ୍ଷମତାସୀନ ହେଲେ, ସେମାନେ ଦେଶର 
ସ୍ବାର୍ଥକୁ ବଳିଦେଇ, ନିଜ ଗାଦୀ ସୁରକ୍ଷା କରିବା ପାଇଁ ଦଳୀୟ ସ୍ବାର୍ଥକୁ 
ଯଥେଷ୍ଟ ଅଧୁକ ଗୁରୁତ୍ଵ ଦେଲେ। ଗ୍ରାମ୍ୟ ଆର୍ଥିକ ବିକାଶ ପାଇଁ 
ସେମାନେ ସମବାୟ କ୍ଷେତ୍ରକୁ ମାଧ୍ଯମ ପଦରୁ ବହିଷ୍କାର କରି 
ପଞ୍ଚାୟତିରାଜକୁ ଅଧୁକ ଗୁରୁତ୍ଵ ଦେଇ ଗ୍ରାମ ବିକାଶ କାର୍ଯ୍ୟ ଦଳୀୟ 
ନେତୃତ୍ସ ତଥା ଠିକାଦାରମାନଙ୍କ ଜରିଆରେ କରାଇଲେ । ଦୁଇ ଗାଣ୍ଡୁଆ 
ମାଟି ରାସ୍ତାରେ ପକାଇ ସେମାନେ ୨ ଲକ୍ଷ ଟଙ୍କାର ବିଲ୍‌ ଦାଖଲ 
କଲେ । ଏପରିକି ଏହି କ୍ଷେତ୍ରର ଲୋକ ପ୍ରିୟତାର ସୁଯୋଗ ନେଇ 
ଏହାକୁ ନିର୍ବାଚନ ବୈତରଣୀ ପାର ହେବା ପାଇଁ ଆୟୁଧ ରୂପେ 
ବ୍ୟବହାର କଲେ । ପ୍ରଥମ ଚୋଟ ପଡ଼ିଲା କୃଷିରଣ ଛାଡ଼ ପ୍ରକ୍ରିୟାରୁ । 
ଏବେ ଏହି କ୍ଷେତ୍ରର ଗଣତାନ୍ତ୍ରିକ ପରିଚା ଳନା ନୀତିକୁ ରଦ୍ଦ କରି ବିଭିନ୍ନ 


ଡିସେମ୍ବର ୨୦୦୪ 


ଆଳରେ ନିଜ ଦଳର ଦ୍ଵିତୀୟ ଧାଡ଼ି ନେତୃତ୍ଵକୁ ଥଇଥାନ କରିବା 
ପାଇଁ ସମିତିମାନଙ୍କର ପରିଚାଳନା ଦାୟିତ୍ସସ୍ଥ କରି ଆଉ ଯାହା କିଛି 
ରହିଯାଇଛି ସେତିକି ଚଳୁ କରିବାରେ ଲାଗି ପଡ଼ିଛନ୍ତି । 


ସମବାୟ କ୍ଷେତ୍ରକୁ ସରକାରୀ ସହାୟତା ବଞ୍ଚୁତ କରିବାର 
କାରଣ ସ୍ଵରୂପ ଯୁକ୍ତ କରାଯାଇଛି ଯେ ଏମାନେ ଏତେ ପରିମାଣର 
ଆର୍ଥିକ ସହାୟତା ପାଇ ମଧ୍ଯ ଆତ୍ମ ନିର୍ଭରଶୀଳ ହୋଇ ପାରୁନାହାନ୍ତି । 
ସେମାନେ ଜାଣତ ବା ଅଜାଣତରେ ଭୁଲି ଯାଉଛନ୍ତି ଯେ ସମବାୟ 
ଉଦ୍ୟୋଗ ଗରିବ ଚାଷୀ ମୂଲିଆର ମିଳିତ ଅନୁଷ୍ଠାନ । ଏହା ଦାରିଦ୍ର୍ୟ 
ସୀମାରେଖା ତଳ ଗୋଷ୍ଠୀର ଆର୍ଥିକ ବିକାଶ ପାଇଁ ଉଦ୍ଦିଷ୍ଟ । ଏହା 
ଏକ ବ୍ୟବସାୟିକ ଅନୁଷ୍ଠାନ ହୋଇଥୁଲେ ମଧ୍ଯ ଏହାର ଲକ୍ଷ୍ୟ ଲାଭ 
କରିବା ନହୋଇ ସାମାଜିକ ନ୍ୟାୟ ପ୍ରତିଷ୍ଠା ନିମନ୍ତେ ଉଦ୍ଦିଷ୍ଟ । ଲକ୍ଷେ 
ଭିକାରୀଙ୍କ ଭିକ୍ଷା ଥାଳର ସବୁତକ ଚାଉଳକୁ ଏକତ୍ର କରି ରାନ୍ଧି ଦେଲେ 
ଶହେ ଜଣ କଣ ପେଟପୂରା ଖାଇବାକୁ ପାଇବେ ? କୋଟି କୋଟି 
ଶୂନ୍ଯକୁ ମିଶାଇଲେ ମିଶ୍ର ଫଳ କ”ଣ କେବେ ଏକ ହେବ । ଏହି 
ପ୍ରଶାସକମାନେ ସମବାୟ କଖାରୁ ଲଟାକୁ ଆମ୍ବ ଗଛ ପରି ସଳଖ 
ଛିଡ଼ା ହେବାକୁ ଚାହିଁଲେ । ଏଠାରେ ଏକ ବାସ୍ତବ ଉଦାହରଣ ନିଆଯାଉ । 
ମୋ ଗାଁ ସେବା ସମିତିର ସଭ୍ୟ ସଂଖ୍ୟା ୨୦୦୦ ଜଣକୁ ଟ.୫/ - 
କରି ଅଂଶଧନ କିଣିଛନ୍ତି । ମୋଟ ଆଦାୟ ଟ. ୧୦,୦୦୦ / - | ଜଣକୁ 
ଟ. ୨୦୦୦ ରଣ ଦେଲେ ସମିତିର ବ୍ୟବସାୟ ୪୦ ଲକ୍ଷ ଟଙ୍କା ହେବ | 
ଟ. ୧୦,୦୦୦ ପୁଞ୍ଜାରେ ୪୦ ଲକ୍ଷ ଟଙ୍କାର ବ୍ୟବସାୟ କ'ଣ ସମ୍ଭବ ? 
ବାହାରୁ ସହାୟତା ବିନା ଏହି ସମିତିଟି ଚଳିବ କିପରି ? ପରିଣତି, 
ବିନା ରଞ୍ଜାରେ କଲରା ଭାଡ଼ି ଅବସ୍ଥା ଯାହା ହୁଏ, ତାହା ହଁ ହୋଇଛି | 
ଏହି ସମବାୟ କ୍ଷେତ୍ରରେ ପ୍ରତିଦିନ ଖବର କାଗଜରେ ଦେଖୁବାକୁ 
ମିଳୁଛି ଚାଷୀର କୋଟି କୋଟି ଟଙ୍କା ମୂଲ୍ୟର ଚିନିକଳ, ସୂତାକଳ 
ଇତ୍ୟାଦି ଶାଗମାଛ ମୂଲ୍ୟରେ ସରକାର ଘରୋଇସ୍ତର ହାତକୁ ଟେକି 
ଦେଉଛନ୍ତି । ଲୋକମାନେ ଆନ୍ଦୋଳନ କଲେ କିଛି ଦିନ ଗଡ଼ି ଯାଉଛି । 
କ୍ରେତା ମଧ୍ଯ ମାରି ପିଟି ଖାଇ ଖସି ପଳାଉଛନ୍ତି । ସରକାର ମୋକଦ୍ଦମା 
କରି ଓକିଲ ପୋଷୁଛନ୍ତି । ସବୁଠୁଁ ଦୁର୍ଭାଗ୍ୟ, ବିଚରା ଚାଷୀ କୁଳର । 
ଯେଉଁ ରାମଦାସ କାଲି ପର୍ଯ୍ୟନ୍ତ ଚିନିକଳର ସଭାପତି ଥଲେ, ଆଜି 
ସେ ସେଇ ଚିନିକଳର ମୂଲିଆ ପାଲଟିଛନ୍ତି । 


କୁଆଡ଼େ ଗଲେ ଅସୁମାରୀ ବାଣିଜ୍ୟ ସମିତି, ଖାଉଟୀ ଭଣ୍ଡାର, 
ଆଉ ବାବା ସାହେବଙ୍କର ଆଦିବାସୀମାନଙ୍କର ସାମୂହିକ କଲ୍ୟାଣ 
ପାଇଁ ଗଠିତ ଲ୍ୟାମ୍ପ ସମିତି ? ସବୁ ଇତିହାସ ଭିତରେ ହଜି ଗଲେଣି । 
ବିକାଶଠାରୁ ପତ୍ତନ ପ୍ରକ୍ରିୟା ତ୍ଵରାନ୍ଧିତ ହୋଇଥାଏ । ଏକମାତ୍ର ଯତ୍ନ 
ସାମାନ୍ୟ ସରକାରୀ ସହାୟତା ପ୍ରାପ୍ତ ଚାଲୁ ରହିଥୁବା ସେବା ସମିତିର 
ସ୍ଥିତି ମଧ୍ଯ ନ କହିଲେ ଭଲ । ତାର ସୁବୂହତ୍ବ ଗୋଦାମ ଘର ପାରା 
ଚେମେଣୀଙ୍କର ଆଖେଡ଼ା ଘର, ଆଉ ଖାଉଟୀ ଭଣ୍ଡାର ଶାଖା ଆଜି 
ଗାଁ ଠାକୁର ଷଣ୍ଢର ଗୁହାଳ ଘର ପାଲଟିଛି । 


ଉତ୍କଳ ପ୍ରସଙ୍ଗ 


ପରିଣତି, ଗାଁ ଗହଳରେ ଅପର୍ଯ୍ୟାପ୍ତ ଗରିବି। ସାରା 
ଭାରତରେ ୨୫୫ ଗରିବି ଥିବାବେଳେ ଓଡ଼ିଶାରେ ଏହା ୪୭% 
ପାଖାପାଖ୍‌ । ସରକାର ସମିତିକୁ ଆର୍ଥିକ ସହାୟତା ବାଦ୍‌ କରି 
ପଞ୍ଚାୟତିରାଜ ଜରିଆରେ ଗାଁ ଗହଳକୁ ଯେତେ ଟଙ୍କା ଠେଲିଲେ ମଧ୍ଯ 
ସେ କ୍ଷେତ୍ରରୁ ଗରିବି ହଟିବା ପରିବର୍ତେ ଅପରିସୀମ ଭାବେ ବୂଵି 
ପାଇବାର ଗୋଲକ ଧନ୍ଦା ସୃଷ୍ଟି ହୋଇ ଚାଲିଛି । ଏକମାତ୍ର ଧନ୍ଦା 
ଧାନଚାଷ, ତାହା ମଧ୍ଯ ଅଭାବୀ ବିକ୍ରି ନେଇ ବନ୍ଦ ହେବାକୁ ବସିଲାଣି । 
ଗାଁ ଗହଳର ଲକ୍ଷ ଲକ୍ଷ ସମ୍ପୂର୍ଣ୍ଣ ଅର୍ଵତ ତଥା ଗୁପ୍ତ ବେକାର ଆଜି 
ନିଯୁକ୍ତି ସୁଯୋଗକୁ ଅଭାବରୁ ରୋଜଗାର ହୀନ ଭାବେ ସହର ବଜାର 
ଧାଇଁ ପେଟ ପାଳିବାକୁ ବାର ଦୁଆର ଶୁଣ୍ଢି ପିଣ୍ଡା ହେଉଛନ୍ତି । 


ଏହି ଅହେତୁକ ପରିସ୍ଥିତି ଉପୁଜିବାର ଏକମାତ୍ର କାରଣ ନିଯୁକ୍ତି 
ସୁଯୋଗର ଅଭାବ । ଏବେ ଗାଁ ଗହଳରେ ବେକାରୀ ସମସ୍ୟା କିପରି 
ବିକଟ ରୂପ ଧାରଣ କରିଛି, ସମାଜ କିପରି ରସାତଳଗାମୀ ହେଲାଣି 
ତା'ର ଏକ ନିଚ୍ଛକ ବାସ୍ତବ ଚିତ୍ର ରଖୁଛି । 


ଆମ ଗାଁ ଯୁକ୍ତ୨ କଳା ମହାବିଦ୍ୟାଳୟରେ କଲେଜର 
ସେକ୍ରେଟାରୀ ମୁଁ । ୧୯୯୩ରେ ଏହି କଲେଜଟି ୧ ୨୮ଟି ସିଟ୍‌ ନେଇ 
ପ୍ରତିଷ୍ଠିତ ହୋଇଥଲା । ୧୯୯୮ ବେଳକୁ ସିଟ୍‌ ନିଅଣ୍ଟ ଧରିବାରୁ ଆମେ 
ଆଉ ୬୪ଟି ସିଟ୍‌ ବୂଦ୍ଧି ପାଇଁ ଆବେଦନ କରିଥୁଲୁ । ହେଲେ ୧୯୯୯ର 
ମହାବାତ୍ୟା ପରେ ଗତ ପାଞ୍ଚବର୍ଷ ହେଲା କଲେଜ ପାଇଁ ଶହେଟି 
ପିଲା ମଧ୍ଯ ଜୁଟୁ ନାହାଁନ୍ତି। ଏହାର କାରଣ କ”ଣ ବୋଲି ଜଣେ 
ନେତାକାଟିଆ ଯୁବକକୁ ପଚାରିଲି । 


ସେ ଉତ୍ତର ଦେଲା - ପାଠପଢ଼ା କ”ଣ ପାଇଁ ? ଏହାର 
ଯୋଡ଼ିଏ କାରଣ ରହିଛି । 
୧. ଭଲ ଚାକିରି ଜୁଟିବ 


୨. ଭଲ ଦେବା ନେବା ପରି ଶ୍ବଶୁର ଘରର ପାଠୋଇ ଝିଅ 
ଜୁଟିବ । ଏବେ ପ୍ରଥମଟିତ ସାତ ସପନ । ଆଉ ଦ୍ଵିତୀୟଟି ଏବେ 
ମାଟ୍ରିକ୍‌ ପାଶ୍‌ ପୁଅକୁତ ଗ୍ରାଜୁଏଟ ଝିଅ ଅଭାବ ନାହାଁନ୍ତି । 


ଚାକିରିତ ନାହିଁ । ଲାଭ ବେପାରଟିଏ କରିବାକୁ ପୁଞ୍ଜବି ନାହିଁ । 
ଶେଷରେ ପାନ ଦୋକାନଟିଏ ଖୋଲିବାକୁ ପଡ଼ିବ । ଆଉ ପାନ 
ଦୋକାନ ଖୋଲିବା ପାଇଁ ମାଟ୍ରିକ୍‌ ପାଶ୍‌ ଯଥେଷ୍ଟ । ଆଇ.ଏ.., ବି.ଏ. 
ପାଠପଢ଼ି ଅଯଥାରେ ଖର୍ଚ୍ଚାନ୍ତ ଓ ସମୟ ନଷ୍ଟ କରିବାକୁ କେହି ରାଜି 
ନୁହଁନ୍ତି । ବାହାହୋଇ ପଡ଼ି ୪୦/୫୦ ହଜାର ଆଣି ନିଜ ଦାଣ୍ଡ ଘରେ 
ପାନ ଦୋକାନଟିଏ ଖୋଲିବା କଥା । ହେଲେ ଘରେ ଘରେ ତ ପାନ 


ଦୋକାନ । ଗରାଖ କାହାନ୍ତି । ସବୁ ଯୋଗୀ ଥାଳ ଧରିବେତ ଭିକ 
ଦେବ କିଏ ହ ଗରାଖ ଅଭାବରୁ ବର୍ଷେ ଦି ବର୍ଷ ଭିତରେ ଦୋକାନଟି 


ଡିସେମ୍ବର ୨୦୦୪ 


ତୁଟି ଯିବ । ତା'ପରେ ବାପା ବୋଉ, ବୋହୂ ଉପରେ ଜୁଲମ ଆରମ୍ଭ 
କରିଦେବେ । ବାପଘରୁ ପୁନଃ ଯୌତୁକ ଦାବି ନ ଆଣିଲେ, ଢାଳ 
କିରାସିନି ମାର ଦିଆସିଲି । 

ଗାଁ ଗହଳରେ ବୋହୂ ପୋଡ଼ିତ ଏବେ ନିତିଦିନିଆ ଦିହ ଘଷା 
କଥା । ଗାଁ ଗହଳରେ ଆଜି ଯୁବକ ଉଚ୍ଚଶିକ୍ଷା ପାଇଁ ବିମୁଖ । 
ଯୁବତୀମାନେ ସମ୍ପୂର୍ଣ୍ଣ ଅସୁରକ୍ଷିତ । ସମାଜ ଅନ୍ଧକାର ଗହ୍ଵର ଭିତରେ 
ପ୍ରବେଶ ଅଭିମୁଖୀ । 


ଏହାର ଏକମାତ୍ର ସମାଧାନ ଗାଁ ଗହଳରେ ପ୍ରଭୂତ ନିଯୁକ୍ତି 
ସୁଯୋଗ ସୃଷ୍ଟି । ଏହା କାଁ ଭ୍ଭା ଅଙ୍ଗନବାଡ଼ି ବା ସର୍ବଶିକ୍ଷା ଯୋଜନାରେ 
ଶିକ୍ଷକ ନିଯୁକ୍ତି ଜରିଆରେ ନୁହେଁ, ଏହି ନିଯୁକ୍ତି ବ୍ୟାପକ ତଥା ଉତ୍ପାଦନ 
ଭିଭିକ ହେବା ଦରକାର । 


ପ୍ରତି ଗ୍ରାମ୍ୟ ସ୍ତରରେ ଆତ୍ମନିଯୁକ୍ତି ସମିତିମାନ ସଂଗଠିତ 
କରାଯାଇ ପ୍ରତି ଯୁବକ ଯୁବତୀଙ୍କୁ ଏହାର ସଭ୍ୟ ଶ୍ରେଣୀଭୁକ୍ତ କରାଇ 
ସେମାନଙ୍କୁ କାର୍ଯ୍ୟକ୍ଷମ କରାଯିବା ପାଇଁ ସମିତି ଆବଶ୍ୟକୀୟ ଯନ୍ତ୍ରପାତି, 
କଞ୍ଚାମାଲ, ପୁଞ୍ଜି ଯୋଗାଣ ସଂଗେସଂଗେ ଆବଶ୍ୟକୀୟ ତାଲିମର 
ବ୍ୟବସ୍ଥା କରନ୍ତୁ । ତାଙ୍କ ଉତ୍ପାଦିତ ଦ୍ରବ୍ୟର ବିକ୍ରୟ ଦାୟିତ୍ଵ ସମିତିର । 
ଅଭାବୀ ଧାନ ବିକ୍ରୀ ପରିସ୍ଥିତି ନଉପୁଜୁ । ଏହି ବିକ୍ରିରେ ଯେଉଁ କ୍ଷତି 
ହେବ ତାହା ସରକାର ଭରଣା କରନ୍ତୁ । ୟୁ.ପି.ଏ. ସରକାରତ ପ୍ରତି 
ପରିବାରର ଯୁବକ ଯୁବତୀଙ୍କୁ ବର୍ଷରେ ୧୦୦ ଦିନ ନିଯୁକ୍ତି ଦେବା 
ପାଇଁ ପ୍ରତିଶ୍ରୁତିବଦ୍ଧ ଓ ଏବେତ ଗ୍ରାମାଞ୍ଚଳ ରଣକୁ ବର୍ଷକେ ୩୦% 
ବୃଦ୍ଧି କରିବାର ଯୋଜନା କରିଛନ୍ତି । ତେଣୁ ଏଥୁପାଇଁ ଅର୍ଥର ଅଭାବ 
ହେବ ନାହିଁ । 


ଆମ ରାଜ୍ୟର ସ୍ଥିତି ସବୁଠୁଁ ଅଲଗା, କାରଣ ଦେଶର ଗରିବି 
୨୪% ଥୁବାବେଳେ ଆମର ୪୭ % | ଆଦିବାସୀ ଅଞ୍ଚଳରେ ଏହା 
ହୁଏତ ୭୦ % ପାଖାପାଖ୍‌ | 


ଏଥୁପାଇଁ ଆମ ରାଜ୍ୟର ସମବାୟ କ୍ଷେତ୍ରର ଦାୟିତ୍ଵ 
ଅପରିସୀମ । ଏଣୁ ସମବାୟ ନେତୃତ୍ଵ ଯଥା- ଯୋଗେଶ ବାବୁ, 
ଯଜ୍ଞେଶ୍ବର ବାବୁ, ରାଜା ରାମ ବାବୁ ଓ ଅନ୍ୟମାନେ ନେତୁତ୍ସ ନିଅନ୍ତୁ । 
ରାଜ୍ୟ ସରକାର ମଧ୍ଯ ଚିଫ୍‌ ସେକ୍ରେଟାରୀଙ୍କ କର୍ଭୁତ୍ସରେ ଏକ ବିଶେଷଜ୍ଞ 
କମିଟି ବସେଇ ଏହି ଯୋଜନା କିପରି କାର୍ଯ୍ୟକାରୀ କରାଯିବ ତାହାର 
ଆକଳନ କରନ୍ତୁ। ସରକାରଙ୍କ ତରଫରୁ ଏକ ଯୋଜନା କେନ୍ଦ୍ର 
ସରକାରଙ୍କ ପାଖରେ ଦାଖଲ କରାଯାଇ ମଞ୍ଜୁରୀ ହାସଲ କରାଯାଉ । 


ଶତବାର୍ଷିକୀ ଉତ୍ସବ ବାସ୍ତବରେ ଗରିବି ହଟିବା ପାଇଁ ଏକ 
ଯୁଗାନ୍ତକାରୀ ଆହ୍ବାନ ହେଉ । 


ଉତ୍କଳ ପ୍ରସଙ୍ଗ 


ଡିସେମ୍ବର ୨୦୦୪ 


ଏକବିଂଶ ଶତାରୀରେ ସମବାୟ ଆନ୍ଦୋଳନର ପ୍ରାସଙ୍ଗିକତା 


ତୁଷାରକାନ୍ତି ପଣ୍ଡା 


ବିଂଶ ଶତାବ୍ଦୀର ପ୍ରାରମ୍ଭରେ ସମବାୟ ଆନ୍ଦୋଳନର ପ୍ରବର୍ଭନ ଆମ 
ଦେଶର ତତୁୂକାଳୀନ ଗ୍ରାମ୍ୟଭିଭିକ ଅର୍ଥନୀତି ନିମନ୍ତେ ଏକ ଅ ପରିହାର୍ଯ୍ୟ 
ଆବଶ୍ୟକତା ଥୁଲା । ଦରିଦ୍ର କୃଷକର ରଣ ଆବଶ୍ୟକତା ପୂରଣ କରିବା 
ପାଇଁ ଆନୁଷ୍ଠାନିକ ବ୍ୟବସ୍ଥା ନଥୁବା ଥୁଲା ସଂପୂର୍ଣ୍ଣ ସ୍ଵାଭାବିକ । ଶିଳ୍ପ 
ବିପ୍ଳବ ସାଂଗରେ ତାଳ ଦେଇ ଗଢ଼ି ଉଠିଥୁବା ଅର୍ଥନୈତିକ 
ଅନୁଷ୍ଠାନମାନେ କୃଷିଜୀବୀମାନଙ୍କର ରଣ ଗ୍ରହଣ କରି ପରିଶୋଧ 
କରିବାର କ୍ଷମତା ଉପରେ ସଂପୂର୍ଣ୍ଣ ସନ୍ଦିହାନ ଥୁଲେ । ଜର୍ମାନୀରେ 
ଗଢ଼ି ଉଠିଥିବା ସମବାୟ ଆନ୍ଦୋଳନ ପ୍ରାରମ୍ଭିକ ସହଯୋଗ ଭିଭିରେ 
ପ୍ରତିଷ୍ଠିତ ହୋଇ ସଭ୍ୟମାନଙ୍କର ଅର୍ଥନୈତିକ ଓ ସାମାଜିକ 
ଆବଶ୍ୟକତାକୁ ପୂର୍ଭି କରିବାରେ ସକ୍ଷମ ହୋଇଥଲା ଏବଂ ସେଇଥୁପାଇଁ 
ତତ୍କାଳୀନ ବ୍ରିଟିଶ ସରକାର ଆମ ଦେଶରେ ପରୀକ୍ଷାମୂଳକ ଭାବରେ 
ସମବାୟ ଆଇନ ପ୍ରଣୟନ କରି ବିଧୁବଦ୍ଧ ଭାବରେ ସମବାୟ 
ଆନ୍ଦୋଳନର ସୂତ୍ରପାତ କରିଥୁଲେ । ଚଳିତବର୍ଷ ଏହି ଆନ୍ଦୋଳନର 
ଶତବାର୍ଷିକୀ ପାଳନ କରାଯାଉଛି । ଅନେକ ପରୀକ୍ଷା ନିରୀକ୍ଷା ଏବଂ 
ଘାତ-ପ୍ରତିଘାତ ମଧ୍ଯରେ ଗତିକରି ଏକବିଂଶ ଶତାବ୍ଦୀରେ ପାଦ 
ଦେଇଥୁବା ଏହି ଆନ୍ଦୋଳନର ପ୍ରାସଙ୍ଗିକତା ଉପରେ ଆଲୋକପାତ 
କରିବା ଏହି ପ୍ରବନ୍ଧର ଉଦ୍ଦେଶ୍ୟ । 


ଏହା ଅନସ୍ବୀକାର୍ଯ୍ୟ ଯେ ବିଂଶ ଶତାବ୍ଦୀର ପ୍ରାରମ୍ଭ ଏବଂ 
ଏକବିଂଶ ଶତାବ୍ଦୀର ପ୍ରଥମ ଦଶକ ଭିତରେ ଉଭୟ ସାମାଜିକ ଏବଂ 
ଅର୍ଥନୈତିକ କ୍ଷେତ୍ରରେ ସମଗ୍ର ବିଶ୍ବରେ ବ୍ୟାପକ ପରିବର୍ଭନ ଘଟିଛି । 
ବିଂଶ ଶତାବ୍ଦୀର ପ୍ରାରମ୍ଭରେ ଦୃଶ୍ୟପଟ୍ଟ ଥୁଲା ସଂପୂର୍ଣ୍ଣ ଭିନ୍ନ । ଆମ 
ଦେଶର ପ୍ରାୟ ଛଅ ଲକ୍ଷ ଗ୍ରାମରେ ବସବାସ କରୁଥୁବା ଜନସାଧାରଣ 
ନିମନ୍ତେ ଦୈନନ୍ଦିନ ଜୀବନଯାପନ ଥଲା ନିହାତି କଷ୍ଟକର ବ୍ୟାପାର । 
ଗମନାଗମନର କୌଣସି ସୁବିଧା ନଥୁଲା । ନଥୁଲାକି ମନୁଷ୍ୟର ସର୍ବନିମ୍ନ 
ଆବଶ୍ୟକତା ପୂର୍ଣ୍ଣ କରିବା ନିମନ୍ତେ ପର୍ଯ୍ୟାପ୍ତ ପରିମାଣରେ ଖାଦ୍ୟ, 
ବସ୍ତ୍ର ଏବଂ ବାସଗୃହର ବ୍ୟବସ୍ଥା । ଦୈବୀ ଦୁର୍ବିପାକରେ କ୍ଷତିଗ୍ରସ୍ତ 
ଅଞ୍ଚଳକୁ ବାହାରୁ ସାହାଯ୍ୟ ପଠାଇବାର ବ୍ୟବସ୍ଥା ଥୁଲା ସୀମିତ । 
ଶିକ୍ଷା ଓ ସ୍ବାସ୍ଥ୍ୟକୁ ଅଗ୍ରାଧୂକାର ଦେବାର ପ୍ରଶ୍ନ ଉଠି ନଥୁଲା । ଏହି 
ସାମଗ୍ରୀକ ଦୃଶ୍ୟପଟ୍ଟର ସଂପୂର୍ଣ୍ଣ ପରିବର୍ତନ ସମ୍ଭବ ହୋଇପାରିଛି ଗତ 


ଶହେ ବର୍ଷ ମଧ୍ଯରେ । ଦେଶ ସ୍ଵାଧୀନ ହେବା ପରେ ଗ୍ରାମାଞ୍ଚଳର 
ଉନ୍ନତି ନିମନ୍ତେ ବିଭିନ୍ନ ପଦକ୍ଷେପ ନିଆଯାଇଛି । ଜନସାଧାରଣଙ୍କର 
ସର୍ବନିମ୍ନ ଆବଶ୍ୟକତା ପୂରଣ କରିବା ପାଇଁ ସାଂବିଧାନିକ ବ୍ୟବସ୍ଥା 
କରାଯାଇଅଛି । ଶିକ୍ଷା, ସ୍ବାସ୍ଥ୍ୟ ଗମନାଗମନ ପ୍ରଭୂତିର ସମସ୍ୟା 
ଅନେକ ପରିମାଣରେ ଦୂର କରାଯାଇ ପାରିଛି । ସ୍ବାଧୀନତାର 
ପ୍ରାକ୍କାଳରେ ଖାଦ୍ୟ ପାଇଁ ଆମେରିକା ପ୍ରଭୂତି ଦେଶମାନଙ୍କ ଉପରେ 
ନିର୍ଭରଶୀଳ ହୋଇ ପଡ଼ିଥୁବା ଦେଶ ସବୁଜ ବିପ୍ଳବ ମାଧ୍ଯମରେ କୃଷି 
ଉତ୍ପାଦନ ଓ ଉତ୍ପାଦକତାକୁ ବହୁ ପରିମାଣରେ ବୂଦି କରି ସଂପୂର୍ଣ୍ର 
ଆତ୍ମନିଭୂରଶୀଳ ହୋଇପାରିଛି । ଆଜି ଆମ ଦେଶ ଏସିଆ 
ମହାଦେଶର ଏକ ପ୍ରମୁଖ ଅର୍ଥନୈତିକ ଶକ୍ତି ଭାବରେ ନିଜକୁ ପ୍ରତିଶ୍ଠିତ 
କରିପାରିଛି । 


ଏହିସବୁ ଉଲ୍ଲେଖନୀୟ ଅଗ୍ରଗତି ସତ୍ତେ, ଏବେ ବି ଆମ 
ଦେଶର ପ୍ରାୟ ସତୁରୀ ପ୍ରତିଶତ ଜନସାଧାରଣ କୃଷି ଉପରେ ନିର୍ଭର 
କରୁଛନ୍ତି । ଯଦିଓ ଦେଶର ସାମଗ୍ରୀକ ଉତ୍ପାଦନରେ କୃଷି ଓ କୃଷିଜାତ 
ପଦାର୍ଥର ଅଂଶ ବାଇଶି ପ୍ରତିଶତକୁ ଖସି ଆସିଛି । ପ୍ରାୟ ୩୭ ପ୍ରତିଶତ 
ଜନସାଧାରଣ ଦାରିଦ୍ର୍ୟ ସୀମାରେଖା ତଳେ ରହିଛନ୍ତି, ଅର୍ଥାତ୍‌ 
ସେମାନଙ୍କର ସର୍ବନିମ୍ନ ଆବଶ୍ୟକତା, ଖାଦ୍ୟ, ବସ୍ତର ଏବଂ ବାସଗୃହର 
ବ୍ୟବସ୍ଥା ସମ୍ଭବପର ହୋଇପାରିନାହିଁ । ବିଂଶ ଶତାବ୍ଦୀର ପ୍ରାରମ୍ଭରେ 
ପ୍ରବର୍ଭିତ ହୋଇଥୁବା ଆନୁଷ୍ଠାନିକ କୃଷି ରଣ ବ୍ୟବସ୍ଥା ଉପରେ ପରୀକ୍ଷା 
ନିରୀକ୍ଷା କରାଯାଇ ବ୍ୟାଙ୍କ୍‌ ଜାତୀୟକରଣ, ଗ୍ରାମ୍ୟ ବ୍ୟାଙ୍କ୍‌ର ପ୍ରତିଷ୍ଠା, 
ଅଗ୍ରଣୀ ବ୍ୟାଙ୍କ୍‌ ଯୋଜନା, କୃଷି ପାଇଁ ସହଜରେ ପୁନଃ ବିତ୍ତ 
ଯୋଗାଇବାର ଲକ୍ଷ୍ୟ ନେଇ ଜାତୀୟ କୃଷି ଓ ଗ୍ରାମ୍ୟ ଉନ୍ନୟନ ବ୍ୟାଙ୍କର 
ଗଠନ, ସ୍ବୟଂ ସହାୟକ ଗୋଷ୍ଠୀ ମାଧମରେ ଦରିଦ୍ରତମ ଲୋକମାନଙ୍କୁ 
ରଣ ଯୋଗାଇବାର ବ୍ୟବସ୍ଥା ସତ୍ତ୍ବେ, ଏବେ ବି ତିରିଶି ପ୍ରତିଶତ 
ଜନସାଧାରଣ ଅଣ ଆନୁଷ୍ଠାନିକ ଅର୍ଥ ବ୍ୟବସ୍ଥା ଉପରେ ନିର୍ଭରଶୀଳ । 
ସହଜ ଏବଂ ସରଳ ଭାଷାରେ କହିଲେ, ଏବେ ବି ମହାଜନୀ କାରବାର 
ଚାଲିଛି ଏବଂ ଗ୍ରାମାଞ୍ଚଳର କୃଷକ ପରିବାରଙ୍କୁ ଶୋଷଣ କରାଯାଇଅଛି । 
ଏତଦ୍‌ ବ୍ୟତୀତ ଅର୍ଥନୈତିକ ଅଗ୍ରଗତି ନିର୍ଦ୍ଦିଷ୍ଟ ଅଞ୍ଚଳ, ନିର୍ଦ୍ଦିଷ୍ଟ 
ଜନସାଧାରଣ ଏବଂ ନିର୍ଦ୍ଦିଷ୍ଟ କ୍ଷେତ୍ବ ଭିତରେ ସୀମିତ ରହି ସାମାଜିକ 


ଉତ୍କଳ ପ୍ରସଙ୍ଗ 


ଅସନ୍ତୁଳନ ସୃଷ୍ଟି କରିଛି ଏବଂ ଏହି ସମସ୍ୟାର ସମାଧାନ କରିବା 


ନିମନ୍ତେ କୌଣସି ନିର୍ଦ୍ଦିଷ୍ଟ ଉପାୟ ଖୋଜି ବାହାର କରାଯାଇ ପାରିନାହିଁ । 


ଏହି ପରିପ୍ରେକ୍ଷୀରେ ଯଦି ସମବାୟ ଆନ୍ଦୋଳନର ଅଗ୍ରଗତି 
ଏବଂ ଆମ ଦେଶର ସାମାଜିକ ଏବଂ ଅର୍ଥନୈତିକ ସ୍ଥିତି ଉପରେ 
ଏହାର ପ୍ରଭାବକୁ ଆଲୋଚନା, ପର୍ଯ୍ୟାଲୋଚନା କରାଯାଏ, ତେବେ 
କ୍ରମେ ବିସ୍ତୁତ ହୋଇ ଯାଉଥୁବା କେତୋଟି ଦୃଶ୍ୟପଟ୍ଟ ଆମ ସମ୍ମୁଖରେ 
ପୁନଃ ଉଦ୍‌ଭାସିତ ହୋଇପାରେ । ପ୍ରଥମେ କୃଷି ପାଇଁ ରଣ ବ୍ୟବସ୍ଥାକୁ 
ବିଚାର କରାଯାଉ । କୃଷିକୁ ସଂପୂର୍ଣ୍ଣ ବ୍ୟବସାୟିକ କରିବା ଏପର୍ଯ୍ୟନ୍ତ 
ସମ୍ଭବପର ହୋଇପାରିନାହିଁ । ଅନ୍ୟାନ୍ୟ ଉନ୍ନତ ଦେଶ ପରି କୃଷି 
କ୍ଷେତ୍ରରେ ବୈପ୍ଳବିକ ପରିବର୍ଭନ ଆଣି ଆବଶ୍ୟକୀୟ ଭିଭି ଭୂମି ପ୍ରତିଷ୍ଠା 
କରିବା ସ୍ବାଧୀନତ।ର ୫୬ ବର୍ଷ ପରେ ମଧ୍ଯ ସମ୍ଭବପର 
ହୋଇପାରିନାହିଁ । ପଞ୍ଜାବ, ହରିଆନା, ଆନ୍ଧପ୍ରଦେଶ, ତାମିଲନାଡ଼ୁ, 
ମହାରାଷ୍ଟ୍ର ଗୁଜରାଟ ଏବଂ ପଶ୍ଚିମବଂଗର କେତେକ ଅଞ୍ଚଳକୁ ବାଦ୍‌ 


ଦେଲେ ଅନ୍ୟାନ୍ୟ ଅଂଚଳରେ ଆବଶ୍ୟକୀୟ ଜଳସେଚନର ଅଭାବରୁ 
ଅର୍ଥକରୀ ଫସଲ ଉତ୍ପାଦନ ସମ୍ଭବ ହୋଇପାରୁନାହିଁ । କୃଷି ଏବେ ବି 
ମୌସୁମୀ ପ୍ରବାହ ଉପରେ ନିର୍ଭରଶୀଳ । ବଢ଼ି ଓ ମରୁଡ଼ିକୁ ନିୟନ୍ତ୍ରଣ 
କରିବା ପାଇଁ ନିଆଯାଇଥୁବା ପଦ କ୍ଷେପ ସଂପୂଣ୍ଣ ଫଳପ୍ରସୂ 
ହୋଇପାରିନାହିଁ । ତେଣୁ କୃଷି ପାଇଁ ଆବଶ୍ୟକୀୟ ଅର୍ଥ ଯୋଗାଇ 
ଦେବା ନିମନ୍ତେ କୌଣସି ବ୍ୟବସାୟିକ ବ୍ୟାଙ୍କର ସ୍ଵତଃସ୍ଫୂର୍ଭ ଆଗ୍ରହ 


ନରହିବା ସ୍ଵାଭାବିକ । ସମବାୟ ଅନୁଷ୍ଠାନମାନେ ଏବେ ବି ସମଗ୍ର 
ଦେଶରେ କୃଷିରଣ ଆବଶ୍ୟକତାର ୫୭ ପ୍ରତିଶତ ଯୋଗାଉଛନ୍ତି ଏବଂ 
ଅନ୍ୟାନ୍ୟ ବ୍ୟାଙ୍କ୍‌ମାନଙ୍କୁ କୃଷିରଣ ଯୋଗାଇବାକୁ ସରକାରଙ୍କୁ ନିର୍ଦ୍ଦେଶ 
ଦେବାକୁ ପଡ଼ୁଛି । 


ଗୁଜରାଟରେ ସୂତ୍ରପାତ ହୋଇ ସମଗ୍ର ଦେଶକୁ ପରିବ୍ୟାପ୍ତ 
ହୋଇଥିବା ଶ୍ଵେତ ବିପ୍ଳବ କଥା ବିଚାରକୁ ନିଆଗଲେ କେବଳ ସମବାୟ 
ଆନ୍ଦୋଳନ ହିଁ ଅମୂଲ ଭଳି ଏକ ନାଁ ସୃଷ୍ଟି କରିପାରିଛି ଏବଂ ହଜାର 
ହଜାର ଚାଷୀଙ୍କ ପାଇଁ ଅନ୍ନ ସଂସ୍ଥାନର ବ୍ୟବସ୍ଥା କରିପାରିଛି । ସେହିପରି 
ଖାଇବା ତେଲ ଉତ୍ପାଦନରେ ଦେଶକୁ ସଂପୂର୍ଣ୍ଣ ଆତ୍ମନିର୍ଭରଶୀଳ କରିବା 
ନିମନ୍ତେ ସମବାୟ ଆନ୍ଦୋଳନ ହିଁ ପ୍ରମୁଖ ଭୂମିକା ଗ୍ରହଣ କରିଛି । 
ଆଖୁ, କପା, ତୈଳବୀଜ ପ୍ରଭୂତି ଅର୍ଥକରୀ ଫସଲ ଉତ୍ପାଦନରେ 
ସମବାୟ ଆନ୍ଦୋଳନ ମୁଖ୍ୟ ଭୂମିକା ଗ୍ରହଣ କରିବା ସଂଗେ ସଂଗେ 
ଚିନିକଳ ଓ ସୂତାକଳ ପ୍ରତିଷ୍ଠା କରାଯାଇ ମହାରାଷ୍ଟ୍ର ଓ ଗୁଜରାଟର 
ଗ୍ରାମାଞ୍ଚଳରେ ଭିଭିଭୂମି ପ୍ରତିଷ୍ଠା ସମ୍ବବ ହୋଇପାରିଛି । 


ଆମ ଦେଶର ଅର୍ଥନୀତିକୁ ପୁଷ୍ଟ କରିବା ନିମନ୍ତେ ସମବାୟ 
ଆନ୍ଦୋଳନର ଅନସ୍ଵୀକାର୍ଯ୍ୟ ଅବଦାନ ସତ୍ତ୍୍‌, ବିଂଶ ଶତାବ୍ଦୀର ଶେଷ 
ଦଶକରୁ ଏହି ଆନ୍ଦୋଳନର ପ୍ରାସଙ୍ଗିକତା ଉପରେ ପ୍ରଶ୍ନବାଚୀ ସୃଷ୍ଟି 
ହୋଇଛି। ମୁକ୍ତ ଏବଂ ବଜାର ଭିଭିକ ଅର୍ଥନୀତି ପ୍ରବର୍ଭନ ସହ 


ଡିସେମ୍ବର ୨୦୦୪ 


ଜଗତୀକରଣ ଏହାର ଅନ୍ୟତମ କାରଣ ବୋଲି କୁହାଯାଉଛି । ଆସନ୍ତୁ, 
ଏହାର ସତ୍ୟାସତ୍ୟ ସମ୍ବନ୍ଧରେ ଆଲୋଚନା କରିବା । ପ୍ରତ୍ୟେକ 
କ୍ଷେତ୍ରରେ ପରିବର୍ଭନ ଅବଶ୍ୟମ୍ଭାବୀ । ସମୟ ସହିତ ତାଳଦେଇ 
ମନୁଷ୍ୟର ଆବଶ୍ୟକତାରେ ବ୍ୟାପକ ପରିବର୍ଭନ ଘଟିଛି ଏବଂ ଏହି 
ପରିବର୍ଭିତ ଆବଶ୍ୟକତାକୁ ପୂର୍ଭି କରିବା ନିମନ୍ତେ ବିଶ୍ଵ ଅର୍ଥନୀତିରେ 
ଆନ୍ଦୋଳନାତ୍ମକ ପରିବର୍ଭନ ସମ୍ଭବ ହୋଇପାରିଛି । ଉତ୍ପାଦନ, ବିପଣନ 
ଏପରିକି ରଣ ପ୍ରଦାନକାରୀ ସଂସ୍ଥାମାନଙ୍କର କାର୍ଯ୍ୟଧାରା ପ୍ରତିଦ୍ବନ୍ଦିତା 
ଆଧାରିତ ହେବାରୁ ପ୍ରତ୍ୟେକ କ୍ଷେତ୍ରରେ ଆମୂଳଚୁଳ ସଂସ୍କାରର 
ଆବଶ୍ଯକତା ସୃଷ୍ଟି ହୋଇଛି । କୌଣସି ଅର୍ଥନୈତିକ କ୍ଷେତ୍ରରେ 
ଏକଚାଟିଆ କାରବାର ଆଉ ସମ୍ଭବ ହେଉନାହିଁ । ଅର୍ଥନୀତିକୁ ମୁକ୍ତ 
କରାଯିବା ପରେ ଆମ ଦେଶର ବଜାରରେ ବହୁରାଷ୍ଟ୍ରୀୟ 
କମ୍ପାନୀମାନଙ୍କର ଅବାଧ ପ୍ରବେଶ ଏହି ପ୍ରତିଦ୍ଧନ୍ଦିତାକୁ ଆହୁରି ତୀବ୍ରତର 
କରି ଦେଇଛି । ପରିବର୍ଭିତ ଅର୍ଥନୀତିରେ କେବଳ ସମବାୟ ଅନୁଷ୍ଠାନ 
ନୁହଁନ୍ତି ଅନ୍ୟାନ୍ୟ ସମସ୍ତ ଅନୁଷ୍ଠାନ ପ୍ରଭାବିତ ହୋଇଛନ୍ତି । ପ୍ରତିଦ୍ବନ୍ଦିତା 
ସମ୍ମୁଖୀନ ହୋଇନପାରି ଅନେକ ରାଷ୍ଟ୍ରାୟତ୍ତ ଉଦ୍ୟୋଗ ଦେବାଳିଆ 
ହୋଇଯିବାପରେ ସେମାନଙ୍କର ଘରୋଇକରଣ କରାଯାଉଛି । 
ସେହିପରି ବ୍ୟାକିଙ୍ଗ୍‌ ଶିଳ୍ପ ଏହି ବଜାରଭିଭିକ ଅର୍ଥନୀତି ପ୍ରଭାବରୁ 
ମୁକ୍ତ ରହିପାରି ନାହିଁ । କେନ୍ଦ୍ର ସରକାରଙ୍କ ନିଜସ୍ଵ ସଂସ୍ଥା ଜାତୀୟକରଣ 
ଏବଂ ଗ୍ରାମ୍ୟ ବ୍ୟାଙ୍କଗୁଡ଼ିକୁ ସରକାର ପ୍ରାୟ ୨୭,୪୦୦ କୋଟି ଟଙ୍କା 
ସାହାଯ୍ୟ ଆକାରରେ ଯୋଗାଇ ଦେଇ ପ୍ରତିଦ୍ବନ୍ଦିତାର ସମ୍ମୁଖୀନ 
ହେବାପାଇଁ ଦୃଢ଼ କରିବାକୁ ପଦକ୍ଷେପ ନେଇଛନ୍ତି । ଉତ୍ପାଦନ ଓ ବିପଣନ 
କ୍ଷେତ୍ରରେ ଘଟିଥୁବା ପରିବର୍ଭନକୁ ସମ୍ମୁଖୀନ ହେବା ପାଇଁ ଦ୍ରୁତ ସଂସ୍କାର 
ଏବଂ ପୁନଃ ବିନ୍ୟାସ ଅବ୍ୟାହତ ରହି ଅଛି । 


ଏହି ପରିପ୍ରେକ୍ଷୀରେ ସମବାୟ ସଂସ୍ଥାମାନଙ୍କର ଭୂମିକା ଅତ୍ୟନ୍ତ 
ଗୁରୁତ୍ଵପୂର୍ଣ୍ଣ । ପରିବର୍ଭିତ ପ ରିସ୍ଥିତିକୁ ସମ୍ମୁଖୀନ ହେବାପାଇଁ ପ୍ରସ୍ତୁତ 
ହେବା ବ୍ୟତୀତ ପ୍ରବଳ ପ୍ରତିଦ୍ଧନ୍ଦିତାର ସମ୍ମୁଖୀନ ହୋଇ ମୁକ୍ତ ଅର୍ଥନୀତି 
ନିଜର ପ୍ରାସଙ୍କିତାକୁ ଅକ୍ଷୁଣ୍ଣ ରଖୁବା ଆଦୌ ସମ୍ଭବପର ନୁହେଁ । 
ପରିଚାଳନାଠାରୁ ଆ ରମ୍ଭ କରି କାର୍ଯ୍ୟଧାରା, ଉପାଦନର ମାନ ପ୍ରଭୂତି 
ଯଦି ବଜାର ଭିଭିକ କରାଯାଇ ନପାରେ ତେବେ କୌଣସି ଅନୁଷ୍ଠାନ 
ତିଷ୍ଠି ରହିପାରିବ ନାହିଁ । ପ୍ରତ୍ୟେକ ସମବାୟ ଅନୁଷ୍ଠାନ ପ୍ରାୟତଃ 
ବ୍ୟବସାୟିକ ଅନୁଷ୍ଠାନ । ଅର୍ଥନୀତିର ବିକାଶ ସହ ବିଭିନ୍ନ କ୍ଷେତ୍ରରେ 
ଅଧୁକାଂଶ ସମବାୟ ଅନୁଷ୍ଠାନମାନଙ୍କର ଏକାଧୁପତ୍ୟ ଲୋପ 
ପାଇସାରିଛି । ଉଦାହରଣ ସ୍ଵରୂପ, କୃଷିରଣ ଯୋଗାଣ କ୍ଷେତ୍ରରେ 
ଜାତୀୟକରଣ ବ୍ୟାଙ୍କମାନଙ୍କର ପ୍ରବେଶ ଏବଂ ନିକଟରେ ଘରୋଇ 
ବ୍ୟାଙ୍କମାନେ କୃଷି ରଣ ଯୋଗାଣକୁ ଏକ ବ୍ୟବସାୟିକ ସଫଳତାର 
ସ୍ଵୀକୃତି ଦେବା ଏହି ପ୍ରତିଦ୍ଵନ୍ଦିତାକୁ ତୀବ୍ରତର କରିଛି । ସ୍ଵାଧୀନତାର 
ପ୍ରାକ୍‌ କାଳରେ କୃଷି ରଣ ପାଇଁ ସମବାୟ ଅନୁଷ୍ଠାନମାନଙ୍କ ଉପରେ 
ସଂପୂର୍ଣ୍ଣ ନିର୍ଭର କରୁଥୁବା କୃଷିଜୀବୀମାନଙ୍କ ଆଗରେ ଏବେ ବ୍ୟାଙ୍କର 


ଉତ୍କଳ ପ୍ରସଙ୍ଗ 


ସଂଖ୍ୟା ଅନେକ । ସମବାୟ ସମିତିର ସଭ୍ୟ ଭାବରେ ଅନୁଷ୍କାନ ପ୍ରତି 
ଆନୁଗତ୍ୟ । ସେମାନେ ଲାଭ କ୍ଷତିର ମାପକରେ ତରଳିବା ଆରମ୍ଭ 
କରୁଛନ୍ତି ଏବଂ ଏହା ସଂପୂର୍ଣ୍ଣ ସ୍ଵାଭାବିକ । ସେହିପରି ରାସାୟନିକ 
ସାର ଯୋଗାଣ କ୍ଷେତ୍ରରେ ଘରୋଇ ଉଦ୍ୟୋଗର ପ୍ରବେଶ ଫଳରେ 
ସମବାୟ ସଂସ୍ଥାମାନଙ୍କର ଗୁରୁତ୍ଵ ହ୍ଵାସ ପାଇଛି । ସମାନ ଅବସ୍ଥା 
ପରିଲକ୍ଷିତ ହୋଇଛି ଚିନିଶିଳ୍ପ, ସୂତାକଳ ଏବଂ ଅନ୍ୟାନ୍ୟ ଉତ୍ପାଦନ 
ଏବଂ ବିପଣନ କ୍ଷେତ୍ରରେ । ମିଲ୍‌ ଲୁଗାସହ ପ୍ରତିଦ୍ଧନ୍ଦିତାର ସମ୍ମୁଖୀନ 
ହୋଇ ନପାରି ହସ୍ତତନ୍ତ ଶିଳ୍ପ ଆଜି ଏକ ସଂକଟମୟ ପରିସ୍ଥିତିର 
ସମ୍ମୁଖୀନ ହୋଇଛି । ଦେଶର ପରିବର୍ଭିତ ଅର୍ଥନୀତିର ସ୍ଵର ସୁସ୍ପଷ୍ଟ । 
ପ୍ରତିଦ୍ବନ୍ଦିତାର ସମ୍ମୁଖୀନ ହେବା ପାଇଁ ନିଜକୁ ପ୍ରସ୍ତୁତ କରି ନପାରିଲେ 
ସରକାର ସଂରକ୍ଷଣାତ୍ମକ ଆଶ୍ରୟ ଦେବେ ନାହିଁ । ଏହି ପରିପ୍ରେକ୍ଷୀରେ 
ଗୁଜରାଟର ସମବାୟ ଦୁଗ୍ଧ ଶିଳ୍ପ ଯଦି ବିଚାରକୁ ନିଆଯାଏ, ଘରୋଇ 
ଉଦ୍ୟୋଗଠାରୁ ପ୍ରବଳ ପ୍ରତିଦ୍ଵନ୍ଦିତାର ସମ୍ମୁଖୀନ ହୋଇ ମଧ୍ଯ ନିଜର 
ସ୍ଵତନ୍ତ୍ର ସ୍ଥିତିକୁ ହରାଇ ବସି ନାହିଁ । ଘରୋଇ କମ୍ପାନୀମାନେ 'ଅମୂଲ” 
ସହ ପ୍ରତିଦ୍ବନ୍ଦିତା କରି ବଜାରରେ ନିଜର ଅଂଶବୂଦି କରିବା ପାଇଁ 
ତପ୍ପର ଅଛନ୍ତି । ଅମୂଲର କାର୍ଯ୍ୟଧାରାରେ ଗୋପନୀୟତା କିଛି ନାହିଁ । 
ସଭ୍ୟମାନଙ୍କର ଏହି ଅନୁଷ୍ଠାନ ପରିବର୍ଭିତ ପରିସ୍ଥିତିର ସମ୍ମୁଖୀନ ହେବା 
ପାଇଁ ଠିକ୍‌ ସମୟରେ ନିଜକୁ ପ୍ରସ୍ତୁତ କରି ପାରିଛି । 


କଥାରେ ଅଛି, ଏ ଦୁନିଆରେ ପ୍ରତ୍ୟେକ ବସ୍ତୁର କ୍ରମ ପରିବର୍ତନ 
ଏକ ଅବଧାରିତ ସତ୍ୟ । ପରିବର୍ଭିତ ପରିସ୍ଥିତି ସହ ନିଜକୁ ଖାପ 
ଖୁଆଇବା ନିତାନ୍ତ ଆବଶ୍ୟକ । ଯେକୌଣସି ସମବାୟ ଅନୁଷ୍ଠାନର 
ପରିଚାଳନା ପ୍ରଣାଳୀକୁ ବିଚାରକୁ ନିଆଗଲେ କେତୋଟି ଅପ୍ରିୟ ସତ୍ୟର 
ଉଦ୍‌ଘାଟିତ ହେବା ସଂପୂର୍ଣ୍ଣ ସ୍ଵାଭାବିକ । ପରିବର୍ଭନ ସହ ନିଜକୁ ସାମିଲ 
କରିବା ପରିବର୍ତେ କ୍ରମେ ବଦଳି ଯାଉଥବା ଧାରାକୁ ପ୍ରତିହତ କରିବାର 
ବ୍ୟର୍ଥ ପ୍ରୟାସ ପ୍ରତ୍ୟେକ କ୍ଷେତ୍ରରେ ସୁସ୍ପଷ୍ଟ । ପରିଚାଳନା ବିଜ୍ଞାନର 
ନିଷ୍ଠୁର ଏବଂ ଉଦ୍‌ଘାଟିତ ସତ୍ୟକୁ ଆପଣେଇ ନେଇ ବ୍ୟକ୍ତି ସ୍ବାର୍ଥକୁ 
ପ୍ରାଧାନ୍ୟ ଦିଆଯିବା ସମବାୟ ଅନୁଷ୍ଠାନମାନଙ୍କରେ ଆଦୌ ବିରଳ 
ନୁହେଁ । ଏହି ପରିପ୍ରେକ୍ଷୀରେ ବେଦାନ୍ତ ଓ ଉପନିଷଦ ଉପରେ ଆଧାରିତ 
ଜଣେ ଦର୍ଶନ ଶାସ୍ତ୍ରବିତ୍‌ ପାର୍ଥ ସାରଥୀଙ୍କର ମନୁଷ୍ୟର ଶ୍ରେଣୀ ବିଭାଗକୁ 
ବିଚାରକୁ ନିଆଯାଇପାରେ । ସେ ସମଗ୍ର ମନୁଷ୍ୟ ସମାଜକୁ ପାଞ୍ଚ 
ଭାଗରେ ବିଭକ୍ତ କରିଛନ୍ତି । ପ୍ରସ୍ତର ମାନବ, ବୃକ୍ଷ ମାନବ, ପଶୁ ମାନବ, 
ମନୁଷ୍ୟ ମାନବ ଏବଂ ଭଶ୍ଵରୀୟ ମାନବ । ପ୍ରସ୍ତର ମାନବ, ବୃକ୍ଷ 
ମାନବମାନେ ଆଦୌ ଆତ୍ମସଚେତନ ନୁହନ୍ତି । ସେମାନଙ୍କର ଆଶା 
ଓ ଆକାଂକ୍ଷା ସୀମିତ । ଅନ୍ୟଦ୍ଵାରା ପ୍ରଭାବିତ ନହେଲେ, ସେମାନେ 
ନିଜର ଉନ୍ନତି ପାଇଁ ଆଦୌ ଚେଷ୍ଟା କରନ୍ତି ନାହିଁ । ଦିନକର ଖାଦ୍ୟ 
ସଂଗ୍ରହ ସମ୍ଭବ ହେଲେ, ଭବିଷ୍ୟତ ପାଇଁ ସେମାନେ ଆଦେୈୌ ବ୍ୟସ୍ତ 
ହୁଅନ୍ତି ନାହିଁ ଏବଂ ସ୍ଵଭାବରେ ନିତାନ୍ତ ସରଳ ହୋଇଥୁବାରୁ ଅତି 
ସହଜରେ ଅନ୍ୟଦ୍ଵାରା ପ୍ରଭାବିତ ହୋଇ ପାରନ୍ତି । ପଶୁ ମାନବ କିନ୍ତୁ 


ଡିସେମ୍ବର ୨୦୦୪ 


ସଂପୂର୍ଣ୍ଣ ଭିନ୍ନ । ସେ ଚିନ୍ତା କରେ, ପାର୍ଥିବ ଜଗତରୁ ସୁଖଶାନ୍ତି ଆହରଣ 
କରିବା ତାର ଜନ୍ମଗତ ଅଧୂକାର । ତାହାରି କାମନା ପୂର୍ଭି ନିମନ୍ତେ 
ସାମଗ୍ରୀକ ଜାତ ଏବଂ ଜାଗତିକ ବସ୍ତୁମାନଙ୍କର ସୃଷ୍ଟି । ନିଜ ସ୍ବାର୍ଥ 
ସାଧନ ହିଁ ପଶୁ ମାନବର ଚରମ ଲକ୍ଷ୍ୟ । ମନୁଷ୍ୟ ମାନବ ନିଜ ସହ 
ଅନ୍ୟମାନଙ୍କର ବିକାଶ ଉପରେ ଯତ୍ନଶୀଳ ହୁଏ । ମାନବିକ ଗୁଣ ଏବଂ 
ସଂବେଦନଶୀଳତା ମନୁଷ୍ୟ ମାନବର ପ୍ରଧାନ ଗୁଣ ହୋଇଥୁବାରୁ 
ସ୍ନେହ, ମମତା, ପାରସ୍ପରିକ ସହଯୋଗ ପ୍ରଭୂତିକୁ ସେ ପ୍ରାଧାନ୍ୟ 
ଦେଇଥାଏ । ଏଶ୍ଵବରୀୟ ମାନବମାନେ ଜାଗତିକ ସ୍ଵାର୍ଥର ଉର୍ଵ୍ବରେ ରହି 
ସମଗ୍ର ମାନବ ସମାଜର ମଂଗଳ ପାଇଁ ଚେଷ୍ଟା କରିଥାଆନ୍ତି । 


ଆମ ସମାଜରେ ଦାରିଦ୍ର୍ୟ ସୀମାରେଖା ତଳେ ବସବାସ 
କରୁଥୁବା ଅଧ୍କାଂଶ ମନୁଷ୍ୟକୁ ପ୍ରସ୍ତର ଏବଂ ବୃକ୍ଷ ମାନବ ଶ୍ରେଣୀଭୁକ୍ତ 
କରାଯାଇପାରେ । ଏମାନେ ନିତାନ୍ତ ସରଳ ବିଶ୍ଵାସୀ ଏବଂ ଅତି 
ସହଜରେ ଅନ୍ୟମାନଙ୍କ ଦ୍ଵାରା ପ୍ରଭାବିତ ହୋଇପାରନ୍ତି । ସ୍ଵଭାବରେ 
ଶାନ୍ତ ଓ ଅନେକାଂଶରେ ପ୍ରତିକ୍ରିୟାଶୀଳ ହୋଇ ନଥୁବାରୁ ଏମାନେ 
ନିଜେ ସମାଜର କ୍ଷତି କରନ୍ତି ନାହିଁ । ପଶୁ ମାନବ ଏମାନଙ୍କୁ ସହଜରେ 
ପ୍ରଭାବିତ କରି ନିଜ ସ୍ଵାର୍ଥ ସାଧନ ନିମନ୍ତେ ପ୍ରସ୍ତର ଓ ବୃକ୍ଷ ମାନବଙ୍କୁ 
ବ୍ୟବହାର କରେ । ବାହାର ଦୁନିଆଁ ସମ୍ବନ୍ଧରେ ଏମାନେ ସଂପୂର୍ଣ୍ଣ 
ଅବଗତ ନଥୁବାରୁ ପଶୁ ମାନବ ଦ୍ଵାରା ସହଜରେ ଶୋଷିତ ଏବଂ 
ଉତ୍ପୀଡ଼ିତ ହୋଇଯାଆନ୍ତି । ମନୁଷ୍ୟ ମାନବ ଏହି ଶ୍ରେଣୀର 
ଲୋକମାନଙ୍କର ଉନ୍ନତି ସାଧନ ନିମନ୍ତେ ବିହିତ ବ୍ୟବସ୍ଥା କରିବାକୁ 
ଚେଷ୍ଟା କଲାବେଳେ ପଶୁ ମାନବ ନିଜ ସ୍ବାର୍ଥରେ ବାଧା ଆସୁଥ୍ବାରୁ 
ବିରୋଧ କରିଥାଏ ଏବଂ ସେଇଥୁ ପାଇଁ ସାମାଜିକ ତଥା ଅର୍ଥ ନୈତିକ 
ଅସନ୍ତୁଳନର ସୂତ୍ରପାତ ହୁଏ । 


ଆମ ସମାଜରେ ମନୁଷ୍ୟ ମାନବର ଛଦ୍ମବେଶରେ ବିଭିନ୍ନ 
ଦାୟିତ୍ଵରେ ଅବସ୍ଥାପିତ ହୋଇଥୁବା ପଶୁ ମାନବମାନଙ୍କର ସଂଖ୍ୟା 
ଆଦୌ କମ୍‌ ନୁହେଁ । ନିଜ ସ୍ଵାର୍ଥର ପରିପନ୍ଥୀ ହୋଇଥୁବାରୁ ସେମାନେ 
ପ୍ରଚଳିତ ବ୍ୟବସ୍ଥାର ପରିବର୍ଭନ କରି ମନୁଷ୍ୟ ମାନବ ହାତରେ 
ପରିଚାଳନା କ୍ଷମତା ହସ୍ତାନ୍ତର କରିବାକୁ ପ୍ରତ୍ୟେକ କ୍ଷେତ୍ରରେ ବିରୋଧ 
କରିଥାନ୍ତି । ପାର୍ଥ ସାରଥୀଙ୍କ ବିଚାରଧାରାକୁ ଯଦି ଗ୍ରହଣ କରାଯାଏ, 
ତେବେ ଆମ ଦେଶର ସମାଜ ଓ ଅର୍ଥନୀତି କ୍ଷେତ୍ରରେ ସୃଷ୍ଟି ହୋଇଥୁବା 
ଅସନ୍ତୁଳନ ଏବଂ ବିଭିନ୍ନ ଲୋକହିତକର କାର୍ଯ୍ୟକ୍ରମର ବିଫଳତାର 
କାରଣ ସ୍ପଷ୍ଟ ହୋଇଯିବ । 


ସମବାୟ ଆନ୍ଦୋଳନ କେବଳ ଏକ ଅର୍ଥନୈତିକ ଆନ୍ଦୋଳନ 
ନୁହେଁ, ଏହା ଏକ ବିଚାରଧାରା ଏବଂ ଏକ ସାମାଜିକ ବ୍ୟବସ୍ଥା । 
ପାରସ୍ପରିକ ସହଯୋଗର ଭିଭିଭୂମି ଉପରେ ପ୍ରତିଶ୍ଵିତ ଏହି 
ଆନ୍ଦୋଳନରେ ସବୁ ଶ୍ରେଣୀର ମନୁଷ୍ୟମାନେ ଅନ୍ତର୍ଭୁକ୍ତ । କେତେକ 
ସଭ୍ୟଙ୍କର ସମିତିର କାର୍ଯ୍ୟକଳାପରେ କୌଣସି ଆ ଗ୍ରହ ନଥ୍ବଲେ ମଧ୍ଯ 


ଉତ୍କଳ ପ୍ରସଙ୍ଗ 


ପରିଚାଳନା ପରିଷଦକୁ ନିର୍ବାଚିତ ହୋଇ ଶାସନ ଡୋରି ନିଜ ହାତରେ 
ଧରିବାର ଲକ୍ଷ୍ୟ ନେଇ ଅନୁଷ୍ଠାନରେ ପ୍ରବେଶ କରିଯା ନ୍ତି । ସେମାନେ 
ଯଦି ମନୁଷ୍ୟ ମାନବ ନହୋଇ ପଶୁ ମାନବ ହୁଅନ୍ତି, ତେବେ ଅନୁଷ୍ଠାନର 
ଧ୍ବଂସ ଏବଂ ବିଲୟ ଅନିବାର୍ଯ୍ୟ । ସମବାୟ ଆନ୍ଦୋଳନର ଅନ୍ୟତମ 
ଲକ୍ଷ୍ୟ ଉପଯୁକ୍ତ ନେତୃତ୍ଵ ସୃଷ୍ଟି କରିବା । ସେହି ନେତୃତ୍ଵ ମନୁଷ୍ୟ ମାନବ 
ନେବା ଉଚିତ ।। ସ୍ବାର୍ଥ ତ୍ୟାଗ ଉପରେ ନେତୃତ୍ବ ଆଧାରିତ ହେବା 
ଉଚିତ । ବ୍ୟକ୍ତିଗତ ସ୍ଵାର୍ଥ ଉପରେ ନୁହେଁ । ଏହି ବିଚାରକୁ ଗ୍ରହଣ 
କରିନେଲେ ସଂପ୍ରତି ବିଭିନ୍ନ ସମବାୟ ଅନୁଷ୍ଠାନମାନଙ୍କରେ ପ୍ରଚଳିତ 
ନିୟମର ଜଳାଞ୍ଜଳି ଦେଇ ଅନୁଷ୍ଠାନର ପ୍ରତୀକକୁ ଆହ୍ବାନ କରିବାର 
କାରଣ ସ୍ପଷ୍ଟ ହୋଇଯିବ । 


ପ୍ରତ୍ୟେକ ଅନୁଷ୍ଠାନ ମନୁଷ୍ୟ ଦ୍ଵାରା ପରିଚାଳିତ । ପରିବର୍ତନ 
ସହ ନିଜକୁ ଖାପଖୁଆଇ ପରିବର୍ଭିତ ପରିସ୍ଥିତିକୁ ସଫଳ ଭାବରେ 
ସମ୍ମୁଖୀନ ହେବା ମନୁଷ୍ୟର ଜନ୍ମଗତ ପ୍ରବୃତ୍ତି । ସମବାୟ ଅନୁଷ୍ଠାନଗୁଡ଼ିକ 
ସାଧାରଣ ଅନୁଷ୍ଠାନମାନଙ୍କଠାରୁ ଭିନ୍ନ ନୁହନ୍ତି । ବ୍ୟକ୍ତିଗତ ସ୍ଵାର୍ଥର 
ଉର୍ଵ୍ବରେ ଯଦି ଏହି ଅନୁଷ୍ଠାନମାନଙ୍କର କାର୍ଯ୍ୟଧାରା ଭିନ୍ନ ନହୁଏ, ତେବେ 
ଓଡ଼ିଶାରେ ସମବାୟ ଆନ୍ଦୋଳନର ପ୍ରବର୍ତକ କୁଳବୃଦ୍ଧ ମଧୁସୂଦନ 


ଦାସଙ୍କ ଭାଷାରେ - 


ଜାତି ନନ୍ଦିଘୋଷ ଚଳିବ କି ଭାଇ ସ୍ବାର୍ଥକୁ ସାରଥୀ କଲେ 
ଟାଣେ କିରେ ଗାଡ଼ି ଦାନାର ଥୋବଡ଼ା ଘୋଡ଼ା ମୁହେଁ ବନ୍ଧା ଥୁଲେ ।” 


ଏକବିଂଶ ଶତାବ୍ଦୀରେ ନିଜର ପ୍ରାସଙ୍ଗିକତାକୁ ଅକ୍ଷୁଣ୍ଡ ରଖୁବାକୁ 
ହେଲେ ପ୍ରତ୍ୟେକ ସମବାୟ ଅନୁଷ୍ପାନକୁ ପରିସ୍ଥିତି ସହ ତାଳ ଦେଇ 
ନିଜର କାର୍ଯ୍ୟଧାରାକୁ ପରିବର୍ତନ କରିବାକୁ ହେବ । ବ୍ୟବସାୟିକ 


ଡିସେମ୍ବର ୨୦୦୪ 


ଆଭିମୁଖ୍ୟକୁ ସ୍ଵୀକାର କରିବାକୁ ହେବ ଏବଂ ପ୍ରତ୍ୟେକ ଅନୁଷ୍ଠାନକୁ 
ଲାଭଜନକ ସଂସ୍ଥାରେ ପରିଣତ ନକରିପାରିଲେ ମୁକ୍ତ ଏବଂ ବଜାର 
ଭିଭିକ ଅର୍ଥନୀତିରୁ ସଂପୂର୍ଣ୍ଣ ଅପସାରିତ ହେବାର ସମ୍ଭାବନାକୁ ଆଦୌ 
ଏଡ଼ାଇ ଦିଆଯାଇ ନପାରେ । ପ୍ରତ୍ୟେକ କ୍ଷେତ୍ରରେ ସୂଚନା ପ୍ରଯୁକ୍ତି 
ବିଦ୍ୟାର ପ୍ରୟୋଗ, ପରିଚାଳନାରେ ସଂପୂର୍ଣ୍ଣ ସ୍ବଚ୍ଛତା, ପରିଚାଳନା 
ପରିଷଦର ସଭ୍ୟମାନଙ୍କର ଅନୁଷ୍ଠାନ ପ୍ରତି ଆନୁଗତ୍ୟ ଏବଂ ସଂସ୍ଥାରେ 
ସଭ୍ୟମାନଙ୍କର ସମୟୋପଯୋଗୀ ଅଂଶ ଗ୍ରହଣ ଆଦିର ସର୍ବନିମ୍ନ 
ପ୍ରୟୋଜନୀୟତାକୁ ଏବଂ ଏହାକୁ ଉପଲବ୍‌ଧ କରାଯିବା ଉଚିତ । 


କ୍ରମେ ପରିଚାଳନା ପରିଷଦକୁ ଉତ୍ତରଦାୟୀ କରାଯିବା ନିମନ୍ତେ 
ବିଭିନ୍ନ ପଦକ୍ଷେପ ଗ୍ରହଣ କରାଯାଇଅଛି । ବିଭିନ୍ନ ଅନୁଷ୍ଠାନରେ ସୃଷ୍ଟି 
ହେଉଥ୍ବା ଦୁର୍ବଳତା ସଂପର୍କରେ ପୂର୍ବାଭାସ ପାଇବା ସଂଗେସଂଗେ 
ଠିକ୍‌ ସମୟରେ ଆବଶ୍ୟକୀୟ କାର୍ଯ୍ୟାନୁଷ୍ଠାନ ଗ୍ରହଣ କରିବାର 
ଆବଶ୍ୟକତା ସବୁସ୍ତରରେ ଅନୁଭୂତ ହେଲାଣି । ଏହିସବୁ ବ୍ୟବସ୍ଥାର 
ପ୍ରବର୍ତନ ସମବାୟ ଅନୁଷ୍ଠାନମାନଙ୍କରେ କରାଯିବା ଉଚିତ । 


ଆମ ଦେଶର ଦାରିଦ୍ର୍ୟ ସୀମାରେଖା ତଳେ ବସବାସ କରୁଥୁବା 
ଜନସାଧାରଣ ଏବଂ କୃଷିଜୀବୀମାନଙ୍କର ଆବଶ୍ୟକତା ପୂରଣ ନିମନ୍ତେ 
ସମବାୟର ବିକଳ୍ପ ଏ ପର୍ଯ୍ୟନ୍ତ ସୃଷ୍ଟି ହୋଇପାରି ନାହିଁ । ମୁକ୍ତ ତଥା 
ବଜାର ଭିଭ୍ିକ ଅର୍ଥନୀତିରେ ବ୍ୟବସାୟିକ ଅନୁଷ୍ଠାନମାନେ ଏହି ଗୋଷ୍ଠୀ 
ଅନ୍ତର୍ଭୁକ୍ତ ବ୍ୟକ୍ତିମାନଙ୍କ ପ୍ରତି ଦୃଷ୍ଟି ନଦେବା ସଂପୂର୍ଣ୍ଣ ସ୍ଵାଭାବିକ । ସଂପ୍ରତି 
ଦେଶରେ ସୃଷ୍ଟି ହେଉଥୁବା ସାମାଜିକ ତଥା ଅର୍ଥନୈତିକ ଅସନ୍ତୂଳନକୁ 
ପ୍ରତିହତ କରି ଏକ ସୁସ୍ଥ ବାତାବାରଣ ସୃଷ୍ଟି କରିବା ନିମନ୍ତେ ସମବାୟ 
ଆନ୍ଦୋଳନର ଦାୟିତ୍ଵ ଏବଂ ଗୁରୁତ୍ଵ ଅନସ୍ବୀକାର୍ଯ୍ୟ । 


ପରିସର ମଧ୍ୟରେ ଥୁବା ତାଙ୍କ ପ୍ରତି ମୂର୍ଭି ନିକଟରେ ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ 
ଶ୍ରଦ୍ଧାସୁମନ ଅର୍ପଣ କରୁଛନ୍ତି । ନିକଟରେ ମାନ୍ୟବର ବାଚସ୍ପତି ଶ୍ରୀ ମହେଶ୍ଵର ମହାନ୍ତି ଓ ଆଇନ, 
ଗ୍ରାମ୍ୟ ଉନ୍ନୟନ ଓ ଶିଳ୍ପ ମନ୍ତ୍ରୀ ଶ୍ରୀ ବିଶ୍ବଭୂଷଣ ହରିଚନ୍ଦନ ଉପସ୍ଥିତ ଅଛନ୍ତି । ୬.୧୧.୦୪ 


ଉତ୍କଳ ପ୍ରସଙ୍ଗ 


ଡିସେମ୍ବର ୨୦୦୪ 


ଶହେବର୍ଷ ପରେ ଓଡ଼ିଶାର ସମବାୟ 


ଉନବିଂଶ ଶତାବ୍ଦୀର ମଧ୍ଯଭାଗରେ ଶ୍ରେଣୀ ସଂଘର୍ଷ ରୁ ଉପୂନ୍ନ 
ହୋଇଥିଲା ସମବାୟ । ସମାଜର ଦୁର୍ବଳ, ଅବଳା, ନିଷେସିତ, ଶୋଷିତ 
ବର୍ଗର ଦରିଦ୍ରତମ ଲୋକମାନଙ୍କ ନିକଟରେ ବିକାଶର ଫଳ ପହଞ୍ଚାଇ 
ସେମାନଙ୍କୁ ସମାଜର ମଧ୍ଯମ ଓ ଧନୀ ଶ୍ରେଣୀମାନଙ୍କ ଶୋଷଣରୁ ମୁକ୍ତ 
କରିବା ପାଇଁ ସମବାୟ ଯୁଗେ ଯୁଗେ ଉଦ୍ୟମ ଜାରି ରଖୁଛି । ସମବାୟ 
ଯେକୌଣସି ଜାତିର ଆର୍ଥିକ ବିକାଶ କ୍ଷେତ୍ରରେ ଏକ ପ୍ରମୁଖ ସ୍ଥାନ 
ଅଧ୍ନକାର କରିଛି । ସମବାୟ ବିକାଶ ରୂପୀ ଯାନଟି ସମବାୟ 
ଆନ୍ଦୋଳନ ପଥରେ ସଦାସର୍ବଦା ଚିର ପ୍ରବାହମାନ । ବର୍ତମାନର 
ଉଦାରୀକରଣ ଅର୍ଥନୀତି ଦୁନିଆରେ ସରକାର ଯେତେବେଳେ 
ସରକାରୀ ଉଦ୍ୟୋଗମାନଙ୍କରୁ ପୁଞ୍ଜ ପ୍ରତ୍ୟାହାର କରୁଛନ୍ତି, ନିଜର 
ଅଂଶ ବିକ୍ରୀ କରୁଛନ୍ତି/ ସେତେବେଳେ ଜୀବନର ମାନଦଣ୍ଡ ଓ କ୍ରୟ 
ଶକ୍ତିର ଉନ୍ନତି ପାଇଁ ସମବାୟ ହେଉଛି, ଲୋକମାନଙ୍କର ଏକମାତ୍ର 
ଆଶା ଓ ଭରଷା । ସମବାୟର ସାମାଜିକ ଓ ଅର୍ଥନୈତିକ କ୍ଷେତ୍ରର 
କାର୍ଯ୍ୟକ୍ରମ ଆଜି ଏହି ଆନ୍ଦୋଳନକୁ ଜନାଭିମୁଖୀ କରିପାରିଛି । ଚଳିତ 
ବର୍ଷର ସମବାୟ ସପ୍ତାହର ବିଶେଷତ୍ଵ ହେଉଛି, ଅତ୍ୟନ୍ତ ମହତ୍ଵପୂର୍ଣ୍ଣ । 
ଏଇଥୁପାଇଁ ଯେ ଏହି ଆନ୍ଦୋଳନ ତା? ର ଶତବାର୍ଷିକୀ ପାଳନ କରୁଛି । 
ଚଳିତବର୍ଷ ସମବାୟ ସପ୍ତାହର ବିଶେଷତ୍ଵ ହେଉଛି, ସମବାୟ 
ମାଧ୍ଯମରେ ନୂତନ ପିଢ଼ିର ଆର୍ଥିକ ବିକାଶ । ନୂତନ ପିଢ଼ିର ଆର୍ଥିକ 
ବିକାଶ ପାଇଁ ସମବାୟ ଗଣତାନ୍ତ୍ରିକ ନୀତି ଓ ମୂଲ୍ୟବୋଧ ଉପରେ 
ପ୍ରତିଷ୍ଠିତ । ସେଥୁପାଇଁ ନୂତନ ପିଢ଼ି ଏହି ଆଦର୍ଶ ଉପରେ ଅତ୍ୟନ୍ତ 
ଧ୍ପାନ ଦେବା ଆବଶ୍ୟକ । 


ମାତ୍ର ସମବାୟର ଏହି ସନ୍ଧିଗଣ ମୁହୂର୍ତରେ ତାକୁ ଆଗେଇ 
ନେବା ପାଇଁ ଏହାର ବିଭିନ୍ନ ଦିଗପ୍ରତି ଆମକୁ ଆତ୍ମ ବିଶ୍ଳେଷଣ କରିବାକୁ 
ପଡ଼ିବ । ଏହାର ମୁଖ୍ୟ ପ୍ରସଙ୍ଗ - ଜନସଂଖ୍ୟାର ଅର୍ଦାଧ୍କ ମହିଳାଙ୍କୁ 
ଏହି ଆନ୍ଦୋଳନର ମୁଖ୍ୟ ସ୍ରୋତରେ ସାମିଲ କରିବା ପାଇଁ ବାସ୍ତବ 
ପଦକ୍ଷେପ ଗ୍ରହଣ କରିବା ଦରକାର । ସମବାୟର ବିକାଶ ନିମନ୍ତେ 
ଏହାର ଯୋଜନା, ସିଦ୍ଧାନ୍ତ ଗ୍ରହଣ, କାର୍ଯ୍ୟକ୍ରମ, ଆର୍ଥିକ ବିକାଶ ଏବଂ 
ପରିଚାଳନାଗତ ନିୟନ୍ତ୍ରଣରେ ମହିଳାମାନଙ୍କ ଯୋଗଦାନ ଏକାନ୍ତ 


ସରଳା ରାୟ 


ଆବଶ୍ୟକ । ମହିଳାମା ନେ ଭାରତବର୍ଷରେ ୫୦ ପ୍ରତିଶତ ସଂଖ୍ୟାରେ 
ଅଧୂକାରୀ । ମହିଳାମାନଙ୍କ କାର୍ଯ୍ୟଦକ୍ଷତା ଶକ୍ତିକୁ ବୃଦ୍ଧିକରି ଏବଂ 
ସେମାନଙ୍କର କ୍ଷମତାର ବିକାଶ କରାଇ ସମବାୟରେ ବିନିଯୋଗ 
ହୋଇପାରୁ ନଥୁବା ମହିଳାମାନଙ୍କର ମାନବ ସମ୍ବଳରୁ ସମସ୍ତ ସୁବିଧାକୁ 
ଉପଲବ୍ଧ କରାଇପାରିବା ଆଜିର ଏକମାତ୍ର ଚିନ୍ତନ । ମହିଳାମାନେ 
ବିପଣନ ଏବଂ ବ୍ୟବସାୟରେ ସ୍ଵତନ୍ତ୍ର କୌଶଳ ପରିଦର୍ଶନ କରନ୍ତି । 
ଯଦି ମହିଳାମାନଙ୍କୁ ସକ୍ରିୟ ଭାବେ ସଂପୃକ୍ତ କରି, ମହିଳାମାନଙ୍କର 
ସ୍ଵତନ୍ତ୍ର କ୍ଷମତାର ବ୍ୟବହାର ପାଇଁ ଗୁରୁତ୍ଵ ଦିଆଯାଏ, ତେବେ ସମବାୟ 
ସମ୍ଭାବ୍ୟ ଶକ୍ତିଶାଳୀ ଅର୍ଥ ନୈତିକ ପ୍ରଭାବ ପ୍ରଦର୍ଶନ କରିପାରିବ । 


ପୁରୁଷ ଓ ମହିଳାମାନେ ସମୟେ ସମୟେ ସମସ୍ୟାର 
ସମାଧାନ ଭିନ୍ନ ପ୍ରକାରେ କରିଥାଆନ୍ତି । ସେମାନଙ୍କର ନୂଆ ନୂଆ 
ଚିନ୍ତାଧାରା ଏବଂ ଭାବନା ଶକ୍ତି ଅତ୍ଯନ୍ତ ଗୁରୁତ୍ଵପୂଣ୍ଠ । ତେଣୁ 
ମହିଳାମାନଙ୍କୁ ସମବାୟ ଆନ୍ଦୋଳନର ସିଦ୍ଧାନ୍ତ ଗ୍ରହଣ ପ୍ରକ୍ରିୟାରେ 
ସଂଶ୍ଳିଷ୍ଟ କରି ସମବାୟର ଭବିଷ୍ଯତ ଅଭିବୃଦ୍ଧି ବର୍ଵିତ କାର୍ଯ୍ୟକ୍ରମ 
ମାଧ୍ଯମରେ ବହୁମୁଖୀ ଏବଂ ଶକ୍ତିଶାଳୀ କରାଯାଇପାରେ । ଅଧ୍‌୍କରୁ 
ଅଧୁକ ମହିଳାମାନଙ୍କୁ ସମବାୟରେ ସଂଶ୍ଳିଷ୍ଟ କରାଗଲେ ସମବାୟର 
ପରିସର ପ୍ରଶସ୍ତ ହେବ ଓ ସେମାନଙ୍କର ସାମାଜିକ ଉନ୍ନତିର ବୃଦ୍ଧି 
ଘଟିବ । ପୁରୁଷ ଓ ମହିଳାମାନଙ୍କ ଅଗ୍ରାଧ୍‌କାର କ୍ଷେତ୍ର ସମୟେ ସମୟେ 
ତାରତମ୍ୟ ଥୁବାର ଦେଖାଯାଏ । ସାଧାରଣତଃ ସାମାଜିକ ଉନ୍ନତି ଯଥା- 
ନିଯୁକ୍ତି, ସ୍ଵାସ୍ଥ୍ୟ ପରିବେଶ ଓ ଶିଶୁମାନଙ୍କ ପାଇଁ ଜଡ଼ିତ ଅନୁଭୂତିରୁ 
ଦେଖାଯାଏ ଯେ ମହିଳାମାନେ ସମବାୟରେ ନେଇଥିବା ପ୍ରଚେଷ୍ଟା 
ଦ୍ଵାରା ସେମାନଙ୍କର ସାମାଜିକ, ଅର୍ଥନୈତିକ କ୍ଷେତ୍ରରେ ପରିବର୍ତନ 
ଆସିଛି । ତେଣୁ ସମବାୟକୁ ପରିବର୍ତନ ପ୍ରକ୍ରିୟାରେ ସଂଶ୍ଳିଷ୍ଟ କରିବାକୁ 
ହେଲେ ସେହିଭଳି ପରିବେଶ ସୃଷ୍ଠି କରିବାକୁ ହେବ । ଯଦ୍ଦାରା 
ଅନୁଷ୍ଠାନର ପରିବତ୍ତନ ପ୍ରକ୍ରିୟାରେ ସେମାନେ ସେମାନଙ୍କର 
କ୍ରିୟାଭିମୁଖୀ ଏବଂ ସକ୍ରିୟ ସମର୍ଥନ ଦେଇପାରିବେ । ମହିଳାମାନଙ୍କ 
ମୂଳ ଦାୟିତ୍ଵ ହେବ ଯେ, ସେମାନେ ସମସ୍ତଙ୍କୁ ପରି ବଦ୍ଭୂନର 
ଆବଶ୍ୟକତା ବିଷୟରେ ସଚେତନ କରିବେ । ସେମାନଙ୍କୁ ସେମାନଙ୍କର 
ଗୁରୁତ୍ଵ ବିଷୟରେ ବୁଝିବାକୁ ହେବ ଏବଂ ସେମାନଙ୍କ ପାଇଁ ସମ୍ମାନର 


ଉତ୍କଳ ପ୍ରସଙ୍ଗ 


ପରିବେଶ ସୃଷ୍ଟି କରିବାକୁ ହେବ । ଯେହେତୁ ସମାଜ ଗଠନ କରିବାରେ 
ମହିଳାମାନଙ୍କର ଗୁରୁଦା ୟିତ୍ସ ଅଛି ଏବଂ ସେହି ଦାୟିତ୍ସକୁ ତୁଲାଇବାକୁ 
ହେଲେ ସେମାନେ ଦୈହିକ ଓ ମାନସିକ ଭାବେ ସୁସ୍ଥ ଏବଂ ଶିକ୍ଷିତ 
ହେବା ଆବଶ୍ୟକ । 


ଆମର ଦାବି ଏବଂ କଉ୍ଭବ୍ୟ ବିଷୟରେ ସଚେତନ ହେବା 
ନିମନ୍ତେ ସମବାୟ ସପ୍ତାହ ଏକ ସୁଯୋଗ । ଏହା ଏପରି ଏକ ସମୟ 
ଯେତେବେଳେ ମହିଳାମାନେ ବିକାଶମୂଳକ ପ୍ରକ୍ରିୟାରେ ଅଂଶ ଗ୍ରହଣ 
କରିବା ପାଇଁ ପ୍ରେରଣାତ୍ମକ ଓ ସହାୟତାଭିଭିକ ବାତାବରଣ ସୃଷ୍ଟି 
କରନ୍ତି। ତେଣୁ ଏହା ଗୋଟିଏ ଉପଯୁକ୍ତ ସମୟ । ଯେତେବେଳେ 
ମହିଳାମାନେ ବିଚାର କରିବେ ଯେ, ସେମାନଙ୍କର ନାରୀ ଜନ୍ମ ଅଭିଶାପ 
ନୁହେଁ ବରଂ ସମସ୍ତ ସୁବିଧା ଉପଲବ୍ଧି କରିବା ପାଇଁ ସବୁକ୍ଷେତ୍ର ଗୋଟିଏ 
ଗୋଟିଏ ମାଧ୍ଯମ ସେତେବେଳେ ସମବା ୟର କ୍ଷେତ୍ର ସେମାନଙ୍କ ପାଇଁ 
ଅନେକ ଆଶା ଓ ପ୍ରତ୍ୟାଶା ସୃଷ୍ଟି କରିବ । 


ସମବାୟର ମାନବ ସମ୍ବଳର ଉପଯୁକ୍ତ ବିନିଯୋଗ ପାଇଁ 
ସମବାୟ ଶିକ୍ଷା ଓ ତାଲିମ ଏକାନ୍ତ ପ୍ରୟୋଜନ । ମାନବ ସମ୍ବଳର 
ଉପଯୁକ୍ତ ବିନିଯୋଗ ନହେଲେ ସମବାୟ ଆନ୍ଦୋଳନ ଅଚିରେ ଲୋପ 
ପାଇଯିବ। ପୁଣି ପୁଞ୍ଜିବାଦର ରାଜତ୍ବ ଘଟିବ । ଏଥୁପାଇଁ ଯୁବ 
ସଂପ୍ରଦାୟକୁ ଆଗେଇ ଆସିବାକୁ ପଡ଼ିବ । ଯୁବ ସଂପ୍ରଦାୟ ନିକଟରେ 
ରହିଛି ଅସୀମ ଶକ୍ତି, ଯେଉଁଥ୍‌ପାଇଁ ମହାପୁରୁଷ ବି ବେକାନନ୍ଦଙ୍କର 
ବାଣୀ ଥୁଲା - 


“ଭତିଷ୍ଠ, ଜାଗ୍ରତ, ପ୍ରାପ୍ୟ ବରାନୁବଧତେ |” 


ସମବାୟ ଆନ୍ଦୋଳନରେ ସମାଜର ଅର୍ଵଭାଗ ମହିଳା ପ୍ରତ୍ୟକ୍ଷ 
ଭାବରେ ଆଜି ସଂପୃକ୍ତ ନଥୁବାରୁ ଓଡ଼ିଶାରେ ସମବାୟ ଆନ୍ଦୋଳନର 
ପ୍ରଗତି କ୍ଷେତ୍ରରେ ଅନେକ କିଛି ଅନ୍ତରାୟ ସୃଷ୍ଟି ହେଉଛି । ଏଥୁପାଇଁ 


ଡିସେମ୍ବର ୨୦୦୪ 


ଆମକୁ ଆମର ମାନସିକତା ସ୍ତରରେ ପରିବର୍ଭନ ଆଣିବାକୁ ପଡ଼ିବ । 
ଯାହାକି ଶହେବର୍ଷ ପରେ ଓଡ଼ିଶାର ସମବାୟ ଆନ୍ଦୋଳନ କ୍ଷେତ୍ରରେ 
ଏକ ସ୍ପର୍ଶକାତର ପ୍ରଶ୍ନବାଚୀ ହୋଇଉଠିଛି । 


ଓଡ଼ିଶାରେ ସମବାୟ ଆନ୍ଦୋଳନ ଆଜି ଦିଗହରା ନୁହେଁ । 
ପ୍ରଚଣ୍ଡ ପ୍ରାଚୁର୍ଯ୍ୟ ଏବଂ ଖଣିଜ ସଂପଦ ଭରା ଏହି ଓଡ଼ିଶା ମାଟିରେ 
ପୂରି ରହିଛି ସମସ୍ତ ସମ୍ଭାବନାର ସଫଳ ପ୍ରୟାସ । କେବଳ ଅଭାବ 
ପରିଲକ୍ଷିତ ହେଉଛି ଦୂଢ଼ ମାନସିକତା ଏବଂ ମହନୀୟ ତ୍ୟାଗ । 
ଯେତେବେଳେ ଓଡ଼ିଶାର ଲୋକ ଚରିତ୍ର ଠିକଣା ବାଟରେ କାର୍ଯ୍ୟ 
କରିବ, ସେତେବେଳେ ସମବାୟ ଓଡ଼ିଶାର ଆର୍ଥିକ ବିକାଶ କ୍ଷେତ୍ରରେ 
ନିଜର ଉପଯୁକ୍ତ ସ୍ଥାନକୁ ବଜାୟ ରଖ୍ପାରିବ । 


ସ୍ମତିର ଚଉହଦିରେ ଆଜି ସମବାୟ ଆନ୍ଦୋଳନ କ୍ଷେତ୍ରରେ 
ଉକ୍କିମାରି ଉଠୁଚି ଅତୀତର ସମସ୍ତ ଗାଥା । ସେ ଗାଥାର ଆବହମାନରେ 
ସମଗ୍ର ଭାରତବର୍ଷ ଦିନେ ସୃଷ୍ଠି କରିଥୁଲା ଓଡ଼ିଶା ପାଇଁ ନୀରବ 
ଆକର୍ଷଣ । ଏହି ଆକର୍ଷଣ ଥୁଲା ସମବାୟ ଆନ୍ଦୋଳନ କ୍ଷେତ୍ରରେ 
ଓଡ଼ିଶାର ଅସମ୍ଭବ ସଫଳତା । ଉତ୍କଳର ଆଦର୍ଶ ଅଛି । ମାତ୍ର ମଉଳି 
ଯାଇଛି ତା”ର ମାନବିକତା । ଆଜି ସେବା ପାଇଁ ଆବଶ୍ୟକ ହେଉଛି 
ହୃଦୟଟିଏ ଯେଉଁଠି ତ୍ଯାଗ ଅଛି, ସେଠି ସେବା ଅଛି । ସମବାୟ 
ନିଦର୍ଶନରେ ତ୍ୟାଗ ଆଉ ସେବା ହେଉଛି ଆମ ସଫଳତାର ସବୁକିଛି । 


ଏହି ପରିପ୍ରେକ୍ଷୀରେ ଓଡ଼ିଶାରେ ସମବାୟ ଆନ୍ଦୋଳନକୁ ଶହେବର୍ଷ 
ପରେ ଆଗେଇ ନେବାକୁ ହେଲେ ଏହାର ପଚାଶ ପ୍ରତିଶତ 
ମହିଳାମାନଙ୍କୁ ଏହି ଆନ୍ଦୋଳନ ସହିତ ପ୍ରତ୍ୟକ୍ଷ ଭାବେ ସାମିଲ କରାଇ 
ଆମର ମାନସିକତା ସ୍ତରରେ ଏକ ବ୍ୟାପକ ପରିବର୍ଭନ ଆଣିବାକୁ 
ହେବ, ଯାହାକି ଓଡ଼ିଶାର ସମବାୟ ଆନ୍ଦୋଳନକୁ ଦୁତଗତିରେ ବିକଶିତ 
କରିପାରିବ । 

ରାଜ୍ୟ ଜୟଦେବ ଭବନଠାରେ ଶହୀଦ ଜୟୀ ରାଜଗୁରୁ ଓ ଖୋର୍ଦ୍ଦା ବିପ୍ଳବର ଦ୍ବିଶତବାର୍ଷିକୀ 
ପାଳନ ଅବସରରେ ଆଇନ, ଗ୍ରାମ୍ୟ ଉନ୍ନୟନ ଓ ଶିଳ୍ପ ମନ୍ତ୍ରୀ ଶ୍ରୀ ବିଶ୍ବଭୂଷଣ ହରିଚନ୍ଦନ, 
ସାଂସଦ ଶ୍ରୀ ବ୍ରଜ ତ୍ରିପାଠୀ ଓ ସୂଚନା ଓ ଲୋକ ସଂପର୍କ ବିଭାଗର ଯୁଗ୍ମ ନିର୍ଦ୍ଦେଶକ 
ଶ୍ରୀ ଲୋକନାଥ ତନ୍ତୀ ଉପସ୍ଥିତ ଅଛନ୍ତି | ୨୦.୧୧.୦୪ 


ଉତ୍କଳ ପ୍ରସଙ୍ଗ 


ଡିସେମ୍ବର ୨୦୦୪ 


ଓଡ଼ିଶାରେ ସମବାୟ ଆନ୍ଦୋଳନର ଇତିବୁଭି 


ଉତ୍କଳ ଗୌରବ ବାରିଷ୍ଟର ମଧୁସୂଦନ ଦାସ ୧୮୯୭ ମସିହାରେ 
ୟୁରୋପୀୟ ଦେଶମାନ ଭ୍ରମଣ କରି ସମବାୟ ଅନୁଭୂତି ପରିପ୍ରେକ୍ଷୀରେ 
୧୮୯୮ ଜୁନ୍ନରେ ଓଡ଼ିଶାର କଟକଠାରେ ପ୍ରଥମ ସମବାୟ ଭଣ୍ଡାର 
ଗଠନ କରିଥୁଲେ । ଏହାପରେ ବାଙ୍କୀରେ ଭାରତବର୍ଷ ର ପ୍ରଥମ କୃଷି 
ରଣ ସମବାୟ ସମିତି ଗଠିତ ହୋଇଥଲା । ଗରିବ ଓ ଚାଷୀମାନଙ୍କୁ 
ମହାଜନର ଅତିରିକ୍ତ ସୁଧହାର ରଣରୁ ମୁକ୍ତ କରିବା ପାଇଁ ୟୁରୋପୀୟ 
ଦେଶମାନଙ୍କରେ ସମାଜସେବୀମାନେ ଗ୍ରାମାଞ୍ଚଳ ଲୋକମାନଙ୍କୁ ସଭ୍ୟ 
କରାଇ ସେମାନଙ୍କଠାରୁ ସ୍ଵଳ୍ପ ଜମା ସଂଗ୍ରହ କରି ୧୮୪୪ ମସିହାରୁ 
ରଣ, ଖାଉଟି, କୃଷି ଓ ଶିଳଜାତ ଦ୍ଵବ୍ୟର ଉପ୍‌ାଦନ, ବିପଣନ, ଗୃହ 


ନିର୍ମାଣ ପ୍ରଭୃତି ବିଭିନ୍ନ ଆତ୍ମନିର୍ଭରଶୀଳ ସମବାୟ ସମିତିମାନ ଗଠନ 
କରିଥୁଲେ । ୧୮୯୧ ମସିହାରେ ଭାରତର ଅବିଭକ୍ତ ପଂଜାବ 
ପ୍ରଦେଶର ଡାଙ୍ଗ ଜିଲ୍ଲାରେ ପ୍ରଥମ କୃଷି ଜମି ସମବାୟ ସମିତି ଗଠିତ 
ହୋଇଥଲା । ଏହି ଜିଲ୍ଲା ଭାରତ ସ୍ଵାଧୀନ ହେବା ପରେ ପାକିସ୍ଥାନରେ 
ଅବସ୍ଥିତ । ଉକ୍ତ ସମିତି ୧୯୨୨ ମସିହା ପର୍ଯ୍ୟନ୍ତ ଚାଲିଥୁଲା । ଠିକ 
ସେହିପରି ଭାରତର ମହୀଶୂର ରାଜ୍ୟରେ ୧୮୯୪ରେ ଜମି ମାଲିକ 
କୃଷି ସମବାୟ ସଂଘ ଗଠିତ ହୋଇଥଲା । 


ଭାରତର ପ୍ରଥମ ସମବାୟ ଆଇନ ୧୯୦୪ ମସିହା ମାର୍ଚ୍ଚ 
୨୫ ତାରିଖରେ ଗୃହୀତ ହେବା ପରେ ଭାରତରେ ସମବାୟ ସମିତି 
ସଂଖ୍ୟା ବୂଦ୍ଧି ପାଇବାରେ ଲାଗିଲା । ୧୯୧୨ କେନ୍ଦ୍ରୀୟ ସମବାୟ 
ଆଇନ ଗୃହୀତ ହେବା ପୂର୍ବରୁ ହିସାବ ସମୀକ୍ଷା, ଉତ୍ତମ ତଦାରଖ 
ତଥା ଜମା ସଂଗ୍ରହ ଓ ରଣ ଲଗାଣ ବୃଵି ପାଇଁ ବାଙ୍କୀ ଅଂଚଳର ୫୦ 
ଗୋଟି ଗ୍ରାମ୍ୟ ରଣ ସମବାୟ ସମିତି ଏକାଠି ହୋଇ ୧୯୧୦ ମାଇ୍ଚ୍ଚ 
୨୬ ତାରିଖରେ ବାଙ୍କୀ- ଡମପଡ଼ା କେନ୍ଦ୍ର ସମବାୟ ବ୍ୟାଙ୍କ୍‌ ପ୍ରତିଷ୍ଠିତ 
ହୋଇଥଲା । ଏହାପରେ ଓଡ଼ିଶା ସମେତ ଭାରତର ବିଭିନ୍ନ ସ୍ଥାନରେ 
କେନ୍ଦ୍ର ସମବାୟ ବ୍ୟାଙ୍କ୍‌ ବୃଦ୍ଧି ପାଇବାରେ ଲାଗିଲା । ଦେଶରେ ସମବାୟ 
ଆନ୍ଦୋଳନର ବ୍ୟାପକ ପ୍ରଚାର ଓ ପ୍ରସାର ପାଇଁ ୧୯୧ ୯ ମସିହାରେ 
ସମବାୟ ରାଜ୍ୟ ତାଲିକାଭୁକ୍ତ ହୋଇଥୁଲା ଏବଂ ବିଭିନ୍ନ ରାଜ୍ୟରେ 
ସମବାୟ ଆଇନ୍‌ ପ୍ରଣୟନ କରାଯାଇ ସମବାୟ ସମିତି ଗୁଡ଼ିକ 


ହେମନ୍ତ କୁମାର ନାୟକ 


ରେଜେଷ୍ଟିଭୁକ୍ତ ହୋଇଥୁଲା । ଭାରତ ସରକାର ବିଭିନ୍ନ ସମୟରେ 
କେତେକ କମିଶନ ଗଠନ କରାଇ ସମବା ୟର ବିଭିନ୍ନ ତ୍ରୁଟି ସୁଧାରି 
ଏହାର ସଫଳ ରୂପାୟନ ନିମନ୍ତେ ପ୍ରୟାସ ଜାରି କରି ଆସିଛନ୍ତି । 
୧୯୩୫ ମସିହାରେ ଭାରତୀୟ ରିଜର୍ଭ ବ୍ୟାଙ୍କ୍‌ ପ୍ରତିଷ୍ଠା ହେବାପରେ 
କେନ୍ଦ୍ର ସମବାୟ ବ୍ୟାଙ୍କ୍‌ମାନଙ୍କୁ ୧୯୩୯ରୁ ପୁନଃରଣ ଲଗାଣ 
କରିଥୁଲେ । 


ଦେଶ ସ୍ବାଧୀନ ହେବାପରେ ଦେଶରେ ମିଶ୍ର ଅର୍ଥନୀତି ପ୍ରଚଳନ 
କରାଯାଇ ଉଜ୍କଟ ଦାରିଦ୍ର୍ୟର ଦ୍ରୁତ ଦୂରୀକରଣ ନିମନ୍ତେ ସମବାୟ 
ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ କରିଥଲା । ରିଜର୍ଭ ବ୍ୟାଙ୍କ୍‌ ୧୯୪୮ 
ମସିହାରେ ଜାତୀୟକରଣ ହେବା ପରେ ଓଡ଼ିଶା ସମେତ ବିଭିନ୍ନ ରାଜ୍ୟ 
ସମବାୟ ବ୍ୟାଙ୍କ୍‌ ପ୍ରତିଷ୍ଠା କରାଯାଇ, ରିଜର୍ଭ ବ୍ୟାଙ୍କ୍‌ ରାଜ୍ୟ ସମବାୟ 
ବ୍ୟାଙ୍କ୍‌ ଜରିଆରେ କେନ୍ଦ୍ର ସମବାୟ ବ୍ୟାଙ୍କମାନଙ୍କୁ କୃଷିରଣ ଦେବା 
ଆରମ୍ଭ କରିଥୁଲା । ୧୯୫୪ ମସିହାରେ ଗ୍ରାମ୍ୟରଣ ତନଖୁ କମିଟିର 
ସୁପାରିଶକ୍ରମେ ସମବାୟ ସମିତିଗୁଡ଼ିକ ରଣ ପ୍ରଦାନ ସହିତ ବହୁବିଧ 
କାର୍ଯ୍ୟକ୍ରମ ଆରମ୍ଭ କରିଥୁଲେ । ସରକାର ପରିଚାଳନା କମିଟିର 
ଅଂଶୀଦାର ହୋଇ ସେଗୁଡ଼ିକର ମୂଳଧନ ବୃଦ୍ଧି କରିବା ପାଇଁ ଅଂଶ 
ପ୍ରଦାନ କଲେ । ଓଡ଼ିଶା ସରକାର ୧୯୬୨ ମସିହାରେ ସମବାୟ 
ସମିତିଗୁଡ଼ିକର ସୁପରିଚାଳନା ପାଇଁ ପ୍ରଚଳିତ ଥ୍ବା ସମବାୟ ଆଇନକୁ 
ଆମୂଳଚୂଳ ସଂଶୋଧନ କରାଇ ଓଡ଼ିଶା ରାଜ୍ୟ ସମବାୟ ଆଇନ 
ପ୍ରଚଳନ କଲେ । ଉକ୍ତ ଆଇନରେ ସମବାୟ ନିବନ୍ଧକଙ୍କୁ ମୁଖ୍ୟ 
କରାଯାଇ ସମିତି ନିବନ୍ଧନ, ଉପବିଧୂ ନିବନ୍ଧନ/ ତଦାରଖ, ପରିଚାଳନା 
କମିଟି ନିର୍ବାଚନ, କୁପରିଚାଳନାରେ ପରିଚାଳନା କମିଟି ବାତିଲ, 
ରଣ ଅସୁଲର ପଦକ୍ଷେପ ପ୍ରଭୂତି ବହୁବିଧ କ୍ଷମତା ଏହା ଆଇନରେ 
ରଖାଗଲା । ପର୍ଯ୍ୟାୟକ୍ରମେ ରାଜ୍ୟ ସରକାର ବିଭିନ୍ନ ସମୟରେ ଏହି 
ଆଇନକୁ ସଂଶୋଧନ କରାଇ ସମବାୟ ସଂସ୍ଥା ଗୁଡ଼ିକୁ ନିୟନ୍ତ୍ରଣ କଲେ । 
ଓଡ଼ିଶା ସରକାର ୧ ୯ ୬୭ ମସିହାରୁ ଅଦ୍ୟାବଧୂ ୧୨ ଥର ସମବାୟ 
ଆଇନ ସଂଶୋଧନ କରିଆସୁଛନ୍ତି । 


ଭାରତ ସରକାର ୧୯୯୮ ମସିହାରୁ କିଷାନ୍‌ କ୍ରେଡ଼ିଟ୍‌ କାର୍ଡ଼ 
ପ୍ରଚଳନ କରି ଚାଷୀମାନଙ୍କୁ ରତୁକାଳୀନ ଫସଲ ନୀତି ପରିବର୍ତେ 


ଉତ୍କଳ ପ୍ରସଙ୍ଗ 


ତୁରନ୍ତ କୃଷି ରଣ ପାଇବା ପାଇଁ ବ୍ୟବସ୍ଥା କରିଛନ୍ତି । ଏହାଦ୍ବାରା 
କୃଷକମାନେ କୃଷିରଣ ଶୁଝିଲେ ପୁନଶ୍ଚ ଲଗାଣ ପାଇ ପାରୁଛନ୍ତି । 
ଓଡ଼ିଶା ରାଜ୍ଯ ସମବାୟ ବ୍ୟାଙ୍କ୍‌ ପ୍ରଥମେ ନିୟମିତ କୃଷି ରଣ 
ପୈଠକାରୀଙ୍କୁ ପୁରସ୍କୃତ କରିବା ପାଇଁ ପ୍ରଚଳିତ ସୁଧହାରଠାରୁ ୧ରୁ 
୨ ଶତାଂଶ ରିହାତି ସୁଧ ପ୍ରଦାନ କରି ସାରା ଦେଶରେ ପଥପ୍ରଦର୍ଶକ 
ହୋଇଛି । ୨୦୦୧ ମସିହାରୁ "କଳିଙ୍ଗ କିଷାନ୍‌ ସ୍ଵର୍ଣ୍ଣକାର୍ଡ଼ ପ୍ରଚଳନ 
କରାଯାଇଛି । ଚାଷୀମାନେ ଲଗାତାର ଦୁଇବର୍ଷ କିସ୍ତି ତାରିଖ ପୂର୍ବରୁ 
ରଣ ପୈଠ କଲେ ପ୍ରଚଳିତ ସୁଧହାରଠାରୁ ଏକ ଶତାଂଶ ସୁଧ ରିହାତି 
ପାଇବେ । ରାଜ୍ୟ ସମବାୟ ବ୍ୟାଙ୍କ ଏହି ସୁଧ ବହନ କରୁଛି । ଦୈବ 
ଦୁର୍ଘଟଣାରେ ବୀମା କମ୍ପାନୀରୁ ୨୫ ହଜାର ଟଙ୍କା କ୍ଷତିପୂରଣ 
ପାଇବେ । ରାଜ୍ୟ ସମବାୟ ବ୍ୟାଙ୍କ୍‌ ରଣୀ କୃଷକଙ୍କର ବୀମା ଦେୟ 
ଦେଉଛି । କଳିଙ୍ଗ କିଷାନ୍‌ ସ୍ଵର୍ଣ୍ଣକାର୍ଡୁଧାରୀମାନେ କୃଷିରଣ ସହିତ 
ପ୍ରାଥମିକ ଭାବେ ୫ ହଜାର ଟଙ୍କା ନଗଦ ପତିଆରା ରଣ ଓ ୩ 
ହଜାର ଟଙ୍କା ଦୀର୍ଘକାଳୀନ ରଣ ପାଇପାରିବେ । ନିଜ ଇଚ୍ଛାନୁଯାୟୀ 
ଚାଷୀମାନେ ସାର ଯେକୌଣସି ସଂସ୍ଥାରୁ କିଣି ପାରିବେ । ବ୍ୟାଙ୍କ୍‌ 
ଖର୍ଚ୍ଚରେ କୃଷିର ତାଲିମ୍‌ ପାଇବା ପାଇଁ ବିଭିନ୍ନ କୃଷି ଫାର୍ମ ପରିଦର୍ଶନର 
ସୁବିଧା ପାଇବେ । ପ୍ରତିବର୍ଷ ଲଟେରୀ ଉଠାଣରେ ତିନୋଟି 
ସ୍ଵର୍ଣ୍ଣକାର୍ଡୁଧାରୀ ପ୍ରଥମ ପୁରସ୍କାର ୫୦ ହଜାର ଟଙ୍କା, ଦ୍ବିତୀୟ ପୁରସ୍କାର 
୩୦ ହଜାର ଟଙ୍କା ଏବଂ ତୃତୀୟ ପୁରସ୍କାର ୨୦ ହଜାର ଟଙ୍କା, 
ଏହିପରି ଛଅଗୋଟି ସୁବିଧା ପାଉଛନ୍ତି । ସେହିପରି ୨୦୦ ୨ ମସିହାରୁ 
କଳିଙ୍ଗ କିଷାନ ସିଲ୍‌ ଭର କାର୍ଡ଼” ପ୍ରଚଳନ କରାଯାଇଛି । ଏହି 
କୃଷିରଣୀମାନେ ଗୋଟିଏ ବର୍ଷ ରଣ ଶୁଝିଲେ ପ୍ରଚଳିତ ସୁଧହାରଠାରୁ 
୧ ଶତାଂଶ ସୁଧ ରିହାତି ପାଇବେ କିନ୍ତୁ ସ୍ଵଣ୍ଟ୍ରକାର୍ଡ୍ୁଧାରୀମାନଙ୍କ ପରି 
ଅନ୍ୟାନ୍ୟ ସୁବିଧା ପାଇପାରିବେ ନାହିଁ । ଏହିସବୁ ପଦକ୍ଷେପଗୁଡ଼ିକ 
ଯୋଗୁଁ ରଣ ଅସୁଲହାର ଶତକଡ଼ା ୫୫ରୁ ୬୫କୁ ବୂଦ୍ଧି ପାଇଛି । 
ଖୁଲାପୀ ରଣୀଙ୍କ ସଂଖ୍ୟା କମିବାରେ ଲାଗିଛି । ଚଳିତ ବଜେଟ୍‌ରେ 
ଭାରତ ସରକାର ୧୫ ହଜାର କୋଟି ଟଙ୍କା ମୂଳଧନ ଯୋଗାଇ 
ବାଣିଜ୍ୟ ବ୍ୟାଙ୍କ୍‌ମାନଙ୍କ ପରି ସମବାୟ ରଣ ସମିତି ଓ ବ୍ୟାଙ୍କମାନଙ୍କ 
ଦେଣାପାଉଣା ଫର୍ଦ୍ଦ ସମତୁଲ କରିବା ପାଇଁ ବ୍ୟବସ୍ଥା କରିଛନ୍ତି । କିନ୍ତୁ 
କେନ୍ଦ୍ର ଓ ରାଜ୍ୟ ସରକାର ଉଭୟ ଅର୍ଥ ବହନ କରିବା ପାଇଁ ନିଷ୍ପଭି 
ହୋଇଛି । ଭାରତର ସମସ୍ତ ଗ୍ରାମ ଓ ଶତକଡ଼ା ୬୭ ଭାଗ ପରିବାର 
୩୧.୩ ୧୯୯୯ ସୁଦ୍ଧା ସମବାୟ ପରିସରଭୁକ ହୋଇଥୁଲେ | ୫ 
ଲକ୍ଷ ୩ ହଜାର ୯ ଶହ ୬୨ ସମବାୟ ସମିତିର ପ୍ରାୟ ୨୧ କୋଟି 
ସଭ୍ୟ ଥୁଲେ । ସମିତିମାନଙ୍କର ୧୭ ହଜାର ୮ ଶହ ୬୮ କୋଟି 

ଟଙ୍କା ଅଂଶଧନ, ୧୭ ହଜାର ୯ ଶହ ୧୪ କୋଟି ଟଙ୍କା ରିଜର୍ଭ 
ପାଣ୍ଠି ଜମା ୧ ଲକ୍ଷ ୧୫ ହଜାର ୯ ଶହ ୬୬ କୋଟି ଟଙ୍କା ଓ ୨ 
ଲକ୍ଷ ୨୭ ହଜାର ୧ ଶହ ୧୧ କୋଟି ଟଙ୍କା ମୂଳଧନ ଥୁଲା । 
୨୦୦୧-୦୨ ବର୍ଷରେ ଉତ୍ପାଦକ ସ୍ଵଳ୍ଛକାଳୀନ କୃଷିରଣ ୪୧ ହଜାର 
କୋଟି ଟଙ୍କା ଥୁଲା । ଅଥଚ ୧୯୫୦-୫ ୧ରେ ମାତ୍ର ୨୮୧ କୋଟି 
ଟଙ୍କା କୃଷିରଣ ଥୁଲା । ୧୯୩୬ ମସିହା ଅପ୍ରେଲ ପହିଲା ଦିନ ଓଡ଼ିଶା 
ପ୍ରଦେଶ ସୃଷ୍ଟି ହେବା ପରେ ସମବାୟ ସମିତି ସଂଖ୍ୟା ବୂଦ୍ଧି ପାଇଁ 
୨,୧୫୪ ସମବାୟ ସମିତିର ୭୪ ହଜାର ସଭ୍ୟ ଓ ୯୮ ଲକ୍ଷ ମୂଳଧନ 
ହୋଇଥଲା । କିନ୍ତୁ ୧୯୦୩ ମସିହାରେ ଓଡ଼ିଶାରେ ମାତ୍ର ୩ଟି ରଣ 
ସମବାୟ ସମିତିର ୫୦ ଜଣ ସଭ୍ୟ ଓ ୧୦୦୦ ଟଙ୍କା ମୂଳଧନ 
ଥିଳା । ୧୯୬୦-୬୧ ରେ ୧୧,୨୦୬ ସମବାୟ ସମିତିରୁ ୧୨ ଲକ୍ଷ 
୩୩ ହଜାର ସଭ୍ଯ ଓ ୨୫ କୋଟି ୫୬ ଲକ୍ଷ ଟଙ୍କା ମୂଳଧନ 
ହୋଇଥଲା । କ୍ଷୁଦ୍ର ସମିତିମାନଙ୍କୁ କାର୍ଯ୍ୟକ୍ଷମ କରିବା ପାଇଁ ୧୯୬୪ 
ମସିହାରେ ରିଜର୍ଭ ବ୍ୟାଙ୍କ୍‌ କାର୍ଯ୍ୟସୂଚୀ ଅନୁଯାୟୀ ବହୁ ସମିତି ମିଶି 
ବୂହତ୍ଵ ସମିତି ହେବା ଦ୍ଵାରା ସମିତି ସଂଖ୍ୟା କମିଯାଇଛି । 


ଓଡ଼ିଶାରେ ୨୦୦୦- ୦୧ ମସିହାରେ ସମୁଦାୟ ୬୩ ଲକ୍ଷ 
ପରିବାର ମଧ୍ୟରୁ ୪, ୯୮୬ ସମବାୟ ସମିତିମାନଙ୍କର ୫୭ ଲକ୍ଷ 
ଟଙ୍କା ମୂଳଧନ ହୋଇଥଲା । ଏହି ପରି ପ୍ରେକ୍ଷୀରେ ଓଡ଼ିଶାରେ 
“ସମବାୟ” ପ୍ରଗତି ପଥରେ ଆଗେଇ ଚାଲିଛି | ୨୦୦୨-୦୩ରେ 
ସମବାୟ ବ୍ୟାଙ୍କମାନେ ଓଡ଼ିଶାର ସମୁଦାୟ କୃଷିରଣର ଶତକଡ଼ା ୭୦ 
ଭାଗ ବହନସ୍ଥଳେ ବାଣିଜ୍ୟ ଓ ଗ୍ରାମ୍ୟ ବ୍ୟାଙ୍କ୍‌ମାନେ ମିଶି କେବଳ 
୩୦ ଭାଗ ବହନ କରିଥୁଲେ । ବହୁ ପ୍ରତିବନ୍ଧକ ସତ୍ତ୍ଵେ ସମବାୟ 
ଆନ୍ଦୋଳନ ଆଗେଇ ଚାଲିଛି ଓ ଗ୍ରାମ୍ୟ ଅର୍ଥନୀତିର ପ୍ରମୁଖ ଅଂଶୀଦାର 
ହୋଇଛି । ଭାରତରେ ୨୫.୩.୧୯୦୪ରେ ସମବାୟ ଆଇନ ପ୍ରଚଳନ 
ହୋଇଥୁବା ଯୋଗୁଁ ୨୦୦୪ରେ ଭାରତସାରା ସମବାୟ ଶବତବାର୍ଷିକ 
ପାଳନ କର।ଯାଉଛି। ଭ।ରତର ପ୍ରଥମ ପ୍ରଧାନମନ୍ତ୍ରୀ 
ସ୍ଵର୍ଗତଃ ଜବାହରଲାଲ ନେହରୁଙ୍କ ଜୟନ୍ତୀ ଶିଶୁ ଦିବସ ନଭେମ୍ବର 
୧୪ରୁ ୨୧ ପର୍ଯ୍ୟନ୍ତ ସମବାୟ ସପ୍ତାହ ପାଳନ କରାଯାଇ ସମବାୟ 
ସଂପର୍କୀୟ ସମସ୍ତ କାର୍ଯ୍ୟର ପ୍ରଚାର ଓ ପ୍ରସାର କରାଯାଇଛି । 


ସହକାରୀ ସୂଚନା ଅଧୂକାରୀ 
ସୂଚନା ଓ ଲୋକ ସଂପର୍କ ବିଭାଗ 
ଭୁବନେଶ୍ବର- ୭୫୧୦୦୧ 


ଉତ୍କଳ ପ୍ରସଙ୍ଗ 

କୁଷିରଣ ସମବାୟର ଶତବର୍ଷ 


ଅଧ୍ୟାପକ ପ୍ରଫ୍ରୁଲ୍ଲ ଚନ୍ଦ୍ର ମହାନ୍ତି ( ହାରିତ୍ସ ) 


ସମବାୟ ଏକ ସ୍ଵେଚ୍ଛାକୃତ ସମକର୍ମ ଓ ସମଭାବାପନ୍ନ ବ୍ୟକ୍ତିବିଶେଷଙ୍କ 
ସମୂହ କଲ୍ୟାଣ ପାଇଁ ଉଦ୍ଦିଷ୍ଟ ସମ୍ମିଳିତ ଅନୁଷ୍ଠାନ । ସମାଜର ଦୁର୍ବଳତମ 
ଓ ନିମ୍ନମଧ୍ଯବିତ୍ତ ଶ୍ରେଣୀଙ୍କ ଉପକାର ସାଧନ କରିବା ପାଇଁ ସମବାୟ 
ସମିତି ଗତି ଶୀଳ । ଗରିବ ଜନସାଧାରଣଙ୍କୁ ପୁଂଜିପତି ମାନଙ୍କ 
ଶୋଷଣରୁ ରକ୍ଷା କରି ସେମାନଙ୍କ ଆର୍ଥିକ ଓ ସାମାଜିକ ଅବସ୍ଥାର 
ଉନ୍ନତି ନିମନ୍ତେ ଉନବିଂଶ ଶତାବ୍ଦୀର ପ୍ରାରମ୍ଭରେ କେତେକ ଚିନ୍ତାଶୀଳ 
ଜନନାୟକଙ୍କ ମନରେ ଏହି ସମବାୟ ଚିନ୍ତାଧାରାର ଉଦ୍ରେକ 
ହୋଇଥୁଲା । ଏହି ମର୍ମରେ ଜର୍ମାନୀର ଫ୍ରେଡ଼ରିକ୍‌ ଉଇଲ୍‌ହେଲନା 
ସେହି ଦେଶର ଗରିବ ଚାଷୀମାନଙ୍କୁ ଇହୁଦୀୟ ମହାଜନମାନଙ୍କ କବଳରୁ 
ମୁକ୍ତ କରିବା ପାଇଁ ଏକ ଛୋଟ ସମବାୟ ସମିତି ଗଠନ କରି 
ଚାଷୀମାନଙ୍କୁ ଶସ୍ତାରେ ରୋଟି ଯୋଗାଉ ଥୁଲେ । ପରେ ୧୮୪୯ରେ 
ସେ ଦେଶର ରଫଜନ୍ ଏକ ରଣ ସମବାୟ ସମିତି ଆରମ୍ଭ କରି 
ସଭ୍ୟମାନଙ୍କୁ ସହଜ ଓ ଶସ୍ଫାରେ ରଣ ପ୍ରଦାନ କରିଥୁଲେ । ୧୮୪୪ 
ଖ୍ରୀ7ଅ: ଅକ୍ଳୋବର ମାସ ୨୪ ତାରିଖରେ ରଚଡେଲ ପାଓନିଅରସ୍‌ 
କୋଅପରେଟିଭି ସୋସାଇଟି ଦ୍ଵାରା ଇଂଲଣ୍ଡରେ ପ୍ରଥମେ ଗୋଟିଏ 
ସଫଳ ସମବାୟ ଉଦ୍ୟୋଗ କନ୍ଜ୍ୟୁମ୍‌ର ଷ୍ଟୋର ପ୍ରତିଷ୍ଠା କରି ସାରା 
ବିଶ୍ଵରେ ସମବାୟର ବ୍ୟବସାୟକୁ ସଂପ୍ରସାରିତ କରାଯାଇଥୁଲା । 
ସେଭଳି ୧୮୫ ୦ରେ ଫ୍ରାନ୍ଵସରେ ହେରମ୍ୟାନ ସୁହେଜ ଡେରିଜ୍‌ଙ୍କ 
ନେତୃତ୍ବରେ ସମବାୟର ପ୍ରସାର ଘଟିଲା । ଏହା ପରେ ପରେ 
ଡେନମାର୍କ, ଆୟରଲ୍ୟାଣ୍ଡ, ଜାପାନ ପ୍ରଭୂତି ପାଶ୍ଚାତ୍ୟ ରାଷ୍ଟ୍ରମାନଙ୍କରେ 
ସମବାୟ ଚେତନାର ଜାଗରଣ ଓ ବିକାଶ ଏହି ଶତାବ୍ଦୀର ପ୍ରଥମାର୍ଦ୍ରୁ 
ସଂଘଟିତ ହୋଇଥବା ଜଣାଯାଏ । ଭାରତୀୟ ସଂସ୍କୃତିରେ ନିଃସ୍ଵାର୍ଥପର 
ପାରସ୍ପରିକ ସେବା, ସାହାଯ୍ୟ ଓ ସହଯୋଗ ନୂତନ ନହେଲେବି 
ଇଂରେଜ ଶାସିତ ଭାରତ ମହାଦେଶରେ ସରକାରୀ ସ୍ତରରେ ୧୮୮୩ 
ଖ୍ରୀଷ୍ଟାବ୍ଦରେ ସମବାୟ ଆନ୍ଦୋଳନର ପରିକକଳ୍ପନା କରାଯାଇଥୁବା 
ଜାଣିବାକୁ ମିଳେ । ମହାଜନ ଓ ସାହୁକାରମା ନଙ୍କ ଚଢ଼ା ସୁଧ ଓ କଡ଼ା 
ସର୍ଭର ଶୋଷଣରୁ ଶ୍ରମିକ ତଥା ଗରିବ ଚାଷୀ ମୂଲିଆଙ୍କୁ ରକ୍ଷା କରିବା 
ପାଇଁ ସର୍ବପ୍ରଥମେ ସମବାୟ ଆନ୍ଦୋଳନ କାମ କରୁଥୁଲେ ହେଁ ଏ 
ପରିବର୍ଭିତ ଆଧୁନିକ ଜଗତରେ ସମବାୟର ସୀମିତ ସଂଜ୍ଞାକୁ ପରିବ୍ୟାପ୍ତ 


କରି ରଣ ଦାନ ସଂଗେ ସଂଟେ ଦ୍ରବ୍ୟ ଉତ୍ପାଦନ, ଉତ୍ପାଦିତ ଦ୍ରବ୍ଯର 
ସୁସମବଣ୍ଟନ ଓ ବଜାରକରଣ ସହ ବହୁ ସାମାଜିକ ତଥା ଅର୍ଥନୈତିକ 
କାରବାରରେ ସମବାୟ ନିଜକୁ ସଂପୃକ୍ତ କରିବାରେ ଲାଗିଛି । କହିବାକୁ 
ଗଲେ, ଖାଲିତ ସଂପୃକ୍ତ କରିନି, ସମସ୍ତ କ୍ଷେତ୍ରରେ ପ୍ରବେଶ କରି 
ବ୍ୟବସାୟିକ ସଫଳତା ମଧ୍ଯ ହାସଲ କରିବାରେ ଲାଗିଛି । ଜର୍ମାନୀର 
ରଫାଜନ୍ନ ଆନ୍ଦୋଳନରୁ କୃଷିରଣ ସମିତିମାନ ଗଠିତ ହୋଇ ସଫଳତା 
ପାଇଥୁଲାବେଳେ ପଶୁପାଳନ କ୍ଷେତ୍ରରେ ଡେନମାର୍କ ଏକ ସମବାୟିକ 
ବ୍ୟାଙ୍କ୍‌ ଖୋଲି ଗୋପାଳନ ଓ କୁକୁଡ଼ା ଚାଷରେ ସାରା ବିଶ୍ବରେ ପ୍ରାଧାନ୍ୟ 
ହାସଲ କରିଛି । ଶିଳ୍ପ ସମବାୟ କ୍ଷେତ୍ରରେ ମୁଦ୍ରଣ ସମବାୟ ସମିତି 
ପାଇଁ ଫ୍ରାନ୍‌ସ ସବୁଠାରୁ ଆଗରେ ରହି ସମବାୟର ପ୍ରଶସ୍ତିଗାନ 
କରୁଥୁଲାବେଳେ ଦେଶାଗତ୍ମ କର୍ମ ସଂସ୍କୃତିର ଦେଶ ଭାବରେ ପର୍ଯ୍ୟାପ୍ତ 
ଜ୍ଞାନକୌଶଳର ପରିବଣ୍ଠଟନ କରିବା ସହ ଜାପାନ ଶହେ ପ୍ରତିଶତ 
ରଣ ଅସୁଲରେ ସମବାୟିକ ପ୍ରଶଂସା ଭାଜନ ହୋଇପାରିଛି । 
ସମବାୟର ସହଯୋଗ ନିୟମକୁ ଆଧାର କରି ୧୮୯୮ ଜୁନ ୧୧ 
ତାରିଖରେ ଛଅ ହଜାର ଟଙ୍କାର ଅଂଶଧନରୁ ଜାତୀୟ ଗୌରବ 
ମଧୁସୂଦନ ଦାସ ସର୍ବପ୍ରଥମେ ଆମ ଦେଶର କଟକଠାରେ “କଟକ 
କୋଅପରିଟିଭ୍‌ ଷ୍ଟୋର୍‌” ଆରମ୍ଭ କରିଥୁଲେ । ଏ ଦିଗରେ ଆମ ଓଡ଼ିଶା 
ସମବାୟର ଆଦିଭୂମି ଭାବରେ ଗୌରବାନ୍ଧିତ । ଏହାର ପରବର୍ତୀ 
କାଳରେ ୧୯୦୩ ଖ୍ରୀ:ଅ:ରେ ସମଗ୍ର ଭାରତବର୍ଷରେ ସମବାୟକୁ 
ଏକ ସ୍ବୀକୃତ ବ୍ୟବସାୟିକ ଅନୁଷ୍ଠାନ ଭାବରେ ପରିଗଣିତ ହେବା 
କାଳରେ ଆମ ରାଜ୍ୟର ବାଙ୍କୀଠାରେ ସୁବର୍ଣ୍ଣପୁର, ଚର୍ଚ୍ଚିକା ଓ ବରପୁଟି 
ରଣ ସମବାୟ ସମିତି ଆରମ୍ଭ କରାଯାଇଥିଲା । ଆଜି ସାମାଜିକ ଓ 
ଅର୍ଥନୈତିକ ବିକାଶରେ ସମବାୟ ଏକ ଗୁରୁତ୍ଵପୂର୍ଣ୍ଣ ସ୍ଥାନ ଅଧ୍୍‌କାର 
କରିଛି । ଏଥୁପାଇଁ ସମବାୟ ଆଇନ” ନାମକ ଏକ ସ୍ଵତନ୍ତ୍ର ଆଇନ 
୧୯୦୪ ମସିହାରେ ପ୍ରଣୟନ କରାଯାଇଥୁଲା ଏବଂ ପରେ 
ଆବଶ୍ୟକତାନୁଯାୟୀ ଏହି ଆଇନକୁ ପରିମାର୍ଜିତ, ପରିବର୍ଵିତ ଓ 
ପରିବର୍ଭିତ କରି ଏକ ପୂର୍ଣ୍ଣାଙ୍ଗ ଆଇନ ରୂପେ ବିଭିନ୍ନ ସମବାୟ 
ପ୍ରକଳ୍ପଗୁଡ଼ିକର ଭିଭି, ଗତି, ପ୍ରଗତି ଓ ଅଗ୍ରଗତିକୁ ସୁନିୟନ୍ତ୍ରିତ କରି 
ସଫଳତା ଆଡ଼କୁ ଆଗେଇ ନେଲା । ୨୦୦୩ ମସିହାକୁ ସମବାୟର 


ଉତ୍କଳ ପ୍ରସଙ୍ଗ 


ଅନୌପାଚାରୀକ ଶତବର୍ଷ ଭାବେ ପାଳନ କରାଯାଉଥିଲେ ମଧ୍ଯ 
୨୦୦୪ରୁ ସମବାୟ ଆଇନ ଓ ବ୍ୟବସାୟ ସମୂହର ଞପଚାରୀକ 
ଶତାୟୁ ବର୍ଷ ଉତ୍ସବ ପାଳିତ ହେବାକୁ ଯାଉଛି । 


ସମଗ୍ର ଦେଶରେ ବର୍ତଭମାନକୁ ପାଂଚଲକ୍ଷରୁ ଉର୍ଦ୍ବ ସମବାୟ 


ଡିସେମ୍ବର ୨୦୦୪ 


୧୭ଟି କେନ୍ଦ୍ର ସମବାୟ ବ୍ୟାଙ୍କ୍‌ ଏବଂ ଶୀର୍ଷର ଓଡ଼ିଶା ରାଜ୍ୟ ସମବାୟ 
ବ୍ୟାଙ୍କ୍‌ ନାବାର୍ଡ଼ଠାରୁ ଅର୍ଥ ଆଣି ରାଜ୍ୟର କୃଷକମାନଙ୍କୁ ରଣ ପ୍ରଦାନ 
କରୁଛନ୍ତି । ବର୍ତମାନ ଗ୍ରାମାଞ୍ଚଳରେ ଆବଶ୍ୟକ ହେଉଥୁବା ଫସଲ 
ରଣର ୭୦ ପ୍ରତିଶତ ପ୍ରାୟ ସମବାୟ ପ୍ରତିଷ୍ଠାନମାନେ ହିଁ 


ଯୋଗାଉଛନ୍ତି । ଏବେ ଏହା ଗାଁଗହଳିରେ ଅର୍ଥ ଲଗାଣରେ 
କୃଷକମାନଙ୍କ ଆମ୍ମାଭଳି କାର୍ଯ୍ୟ କରିବାରେ ଲାଗିଛି । ସମବାୟ 
କ୍ଷେତ୍ରରେ ଅନ୍ତରାୟ ହେଉଥୁବା ରାଜ ନେତାଙ୍କ ହସ୍ତକ୍ଷେପ, ପ୍ରିୟାପ୍ରୀତି 


ସମିତି ପ୍ରାୟ ତେଇଶି କୋଟି ସଭ୍ୟ ଓ ୧,୯୮ ହଜାର କୋଟି ଟଙ୍କାର 
କାର୍ଯ୍ୟକାରୀ ମୂଳଧନ ନେଇ କାର୍ଯ୍ୟ କରୁଛି । ଆମ ସମବାୟର ରଣ 
ଅନୁଷ୍ଠାନମାନେ ମୋଟ ରଣର ପ୍ରାୟ ୫୦ ପ୍ରତିଶତ ରଣ ପ୍ରଦାନ 


ଆନୁଷ୍ଠାନିକ କୃଷି ରଣ ଯୋଗାଣରେ ସମବାୟ 


(କୋଟି ଟଙ୍କାରେ ) 

ସମବାୟ ବ୍ୟାଙ୍କ୍‌ ବାଣିଜ୍ୟିକ ଓ 
ଆଂଚଳିକ 

ଗ୍ରାମ୍ୟବ୍ୟାଙ୍କୁ 


ଆର୍ଥିକ ବର୍ଷ ସମୁଦାୟ ସମବାୟ ରଣର 


ଆନୁଷ୍ଠାନିକ ରଣ ଭାଗ ଶତାଂଶରେ 


୧୯୮୪-୮୫ 
୧୯୯୦=୦୯୧ 
୧.୯୯୯୦୨୦୦୦ 
୨୦୦୦-୦୧ 
୨୦୦୧-୦୨ 
୨୦୦୨- ୦୩” 


୩୪୪୦ 
୩୯୭୦ 
୧୮୪୩୦ 
୨୨୭୧୦ 
୨୭୦୮୦ 
୩୫୧୧୦ 


୨୭୯୦ 
୫୦୧୦ 
୨୬୧୮୦ 
୨୮୭୫୦ 
୩୯୬୯୦ 
୪୬୯୬୦ 


୬୨୩୦ ୫୫% 

୮୯୮୦ ୪୪.୨% 
୪୪୬୧୦ ୪୧.୩% 
୫୧୪୬୦ ୪୪.୩% 
୬୪୦୦୦ ୪୨.୨% 
୮୨୦୭୦ ୪୩ 


କରିଛନ୍ତି ଏବଂ କୃଷିର ଉନ୍ନତିରେ ମୋଟ ରାସାୟନିକ ସାରର ୪୦ 
ପ୍ରତିଶତ ବଣ୍ଟନ କରିପାରିଛନ୍ତି । ସମବାୟ ସ୍ତରରେ ଚିନି ଉତ୍ପାଦନ 
ମୋଟ ଉତ୍ପାଦନର ପ୍ରାୟ ୬୦ ପ୍ରତିଶତ ଓ ହସ୍ତତନ୍ତ ରହିଛି ୫୫ 
ପ୍ରତିଶତ । ଆଜି ପାଇଁ ସମବାୟର କାର୍ଯ୍ୟକାରୀ ସୀମା ଶତପ୍ରତିଶତ 
ଗ୍ରାମର ପାଖାପାଖ୍‌ ୭୫ ଶତାଂଶ ପରିବାରକୁ ସଂପ୍ରସାରିତ 
ହୋଇପାରିଛି । ଓଡ଼ିଶାର କୃଷିଭିଭିକ ଅର୍ଥନୀତିର ବିକାଶରେ 
ସମବାୟର ଭୁମିକା ଉଲ୍ଲେଖନୀୟ । ୧୯୬୯ରେ ବ୍ୟାଙ୍କ୍‌ 
ଜାତୀୟକରଣ, ୧୯୭୮ରେ ଗ୍ରାମ୍ୟ ବ୍ୟାଙ୍କ୍‌ମାନଙ୍କର ଗଠନ ସମବାୟ 
କୃଷିରଣ ଅନୁଷ୍ଠାନମାନଙ୍କୁ ପ୍ରବଳ ପ୍ରତିଦ୍ଵନ୍ଦିତାର ସମ୍ମୁଖୀନ କରାଇଛି । 
ଏହାସହ ବିମୁକ୍ତ ଅର୍ଥନୀତି ତଥା ଜଗତିକରଣ ପ୍ରକ୍ରିୟାଜନିତ ଅର୍ଥନୈତିକ 
ସଂସ୍କାର ଏହି ପ୍ରତିଦ୍ବନ୍ଦିତାକୁ ଆହୁରି ତୀବ୍ର କରିଦେଇଛି । ଏ କ୍ଷେତ୍ରରେ 
ଗ୍ରାମାଞ୍ଚଳରେ କାର୍ଯ୍ୟ କରୁଥୁବା ୯ ୨ ହଜାରରୁ ଉର୍ଦ୍ଧ ପ୍ରାଥମିକ କୃଷିରଣ 
ସମବାୟ ସମିତି, ଜିଲ୍ଲାସ୍ତରରେ ୩୭୦ଟି କେନ୍ଦ୍ର ସମବାୟ ବ୍ୟାଙ୍କ୍‌ 
ଏବଂ ରାଜ୍ୟସ୍ତରରେ କାର୍ଯ୍ୟରତ ୩୦ ଗୋଟି ରାଜ୍ୟ ସମବାୟ ବ୍ୟାଙ୍କ 
ଦେଶରେ ନିଜସ୍ଵ ପ୍ରାସଙ୍ଗିକତାକୁ ବଳବତ୍ତର ରଖୁବା ପାଇଁ ଏବେ 
ଆହ୍ଵାନର ସମ୍ମୁଖୀନ । ଆମ ରାଜ୍ୟ ଓଡ଼ିଶାରେ ସମବାୟ ତିନିସ୍ତରୀୟ 
କୃଷିରଣ ଯୋଜନାରେ ୨୭୬୦ଟି ପ୍ରାଥମିକ କୃଷିରଣ ସମବାୟ ସମିତି 


ତୋଷଣ, ତିନିସ୍ତରୀୟ ପରିଚାଳନାରୁ ସୃଷ୍ଟ ଚଢ଼ାସୁଧ, ରଣ ଅସୁଲରେ 
ଶିଥୁଳତା, ବକେୟା ବୃଦ୍ଧି ଓ ଅଗତିଶୀଳ ପରିସଂପଭିଗୁଡ଼ିକରୁ ଉଚ୍ଛେଦ 
କରାଯାଇ ପାରିଲେ, ସାମାଜିକ ଓ ଅର୍ଥନୈତିକ ଜୀବନଚର୍ଯ୍ୟାରେ 
ସମବାୟ ଏକ ସର୍ବୋକ୍କୃଷ୍ଟ ପନ୍ଥା ଭାବରେ ଆଗାମୀ ଶତାବ୍ଦୀ ପାଇଁ 
କାର୍ଯ୍ୟ କରିବ ଏଥୁରେ ସନ୍ଦେହ ନାହିଁ । ଭାରତ ସ୍ଵାଧୀନ ହେବା ପରଠାରୁ 
ସମବାୟ ଅନୁଷ୍ଠାନ ଗରିବ, ଖଟିଖୁଆ, କୃଷକମାନଙ୍କ କଲ୍ୟାଣ ପାଇଁ 
ଅବିରତ କାର୍ଯ୍ୟ କରି ଆସୁଛି । ଯେତେବେଳେ ଧନ ଲୋଭୀ, ପରଜୀବୀ 
ଶୋଷଣକାରୀ ମହାଜନ, ସାହୁକାରମାନେ ଚାଷୀଙ୍କୁ ରଣ ପ୍ରଦାନ 
ନାଁରେ ଭୀତତ୍ରସ୍ତ କରି ଦେଉଥୁଲେ, ସେତେବେଳେ ସମବାୟ ହିଁ 
ସେମାନଙ୍କୁ ସାହାଯ୍ୟ କରିବା ପାଇଁ ଅଣ୍ଟାଭିଡ଼ି ଆଗକୁ ଆସିଥୁଲା । 
ଆଉ ସେଦିନରୁ ଆଜିଯାଏ ଭାରତର କୃଷି ଜୀବିକାଧୀନ ଗରିବ 
କୃଷକମାନଙ୍କୁ ସମବାୟ ବ୍ୟାଙ୍କ ସେମାନଙ୍କ ପ୍ରାଥମିକ ସମିତିମାନଙ୍କ 
ଜରିଆରେ ସହଜକିସ୍ତି ଓ କମ୍‌ ସୁଧହାରରେ ରଣ ଯୋଗାଇବାପାଇଁ 
ବଦ୍ଧପରିକର । ୧୯୫୧-୫ ୨ ମସିହାରେ କୃଷିକୁ ଆନୁଷ୍ଠାନିକ ରଣ 
ଯୋଗାଣ ଥୁଲା ମାତ୍ର ସାତ ଶତାଂଶ । ୧୯୬୧-୬୨ ରେ ଏହି ମାତ୍ରା 
୧୯ ଶତାଂଶ ହୋଇଥୁଲାବେଳେ ୧୯୮୧ରେ ଦି ଅଲ୍‌ ଇଣ୍ଡିଆ କ୍ରେଡ଼ିଟ୍‌ 


ଉତ୍କଳ ପ୍ରସଙ୍ଗ 


ଆଣ୍ଡ ଇନ ଭେଷ୍ଟମେଣ୍ଟ ସର୍ଭେର ଆକଳନରୁ ଏହା ଏକ ଆଖୁ୍‌ଦୂ ଶିଆ 
ଭାଗ ପ୍ରାୟ ୬୩ ଶତାଂଶକୁ ବୂଦ୍ଧି ପାଇପାରିଥୁଲା । ଏଥୁରେ କେବଳ 
ସମବାୟର ରଣ ଯୋଗାଣ ଅଂଶ ଥୁଲା ୩୦ ଶତାଂଶରୁ ଅଧୁକା । 
ରିଜର୍ଭ ବ୍ୟାଙ୍କର ନାବାର୍ଡ଼ ପ୍ରତିଷ୍ଠା ପରେ ସମବାୟର ତ୍ରିସ୍ତରୀୟ ରଣ 
ପ୍ରଦାନ ସଂସ୍ଥା କାର୍ଯ୍ୟ କରୁଛି । ୧୯୫୦-୫୧ ବେଳେ ଗ୍ରାମାଞ୍ଚଳ 
କୃଷିରଣ ଆବଶ୍ୟକତାକୁ ମାତ୍ର ୩.୩ ଶତାଂଶ ମାତ୍ର ପୂରଣ କରିଥୁବା 
ସମବାୟ ୧୯୮୪-୮୫ ବେଳକୁ ୩୪୪୦ କୋଟି ଟଙ୍କାର କୃଷି 
ରଣ ଲଗାଣ କରି ସମସ୍ତ ଆନୁଷ୍ଠାନିକ ରଣ ଯୋଗାଣର ଏକ ବଡ଼ଭାଗ 
୫୫ ଶତାଂଶରୁ ଅଧ୍‌କା ରଣ ଲଗାଣ କରିଛି । ପରବର୍ତୀ ସମୟରେ 
ଆଂଚଳିକ ଗ୍ରାମ୍ୟବ୍ୟାଙ୍କ୍‌ ଓ ବାଣିଜ୍ୟିକ ବ୍ୟାଙ୍କ୍‌ମାନଙ୍କୁ କୃଷିରଣ ପ୍ରଦାନ 
କରିବା ପାଇଁ ଦିଆଯାଇଥୁବା ରିଜର୍ଭ ବ୍ୟାଙ୍କ୍‌ର ନିର୍ଦ୍ଦେଶାନୁସାରେ 
କୃଷିରଣ ପ୍ରଦାନରେ ସେମାନଙ୍କ ମାତ୍ରା କିଛିଟା ବୂଦ୍ଧି ପାଇଥୁଲେ ମଧ୍ଯ 


ଡିସେମ୍ବର ୨୦୦୪ 


ସମବାୟର ରଣ ପ୍ରଦାନର ପତିଆରା ଏଂ”ଯାଏ କମ୍‌ ହେଇନି ବରଂ 
ଗ୍ରାମାଞ୍ଚଳ ରଣ ପ୍ରଦାନରେ ଆଗରେ ହିଁ ରହିଛି । ୧୯୯୦-୯୧ରେ 
ସମବାୟ ସଂସ୍ଥାମାନେ ସମସ୍ତ କୃଷିରଣର ୪୪ ଶତାଂଶ ପ୍ରଦାନ 
କରିଥିଲାବେଳେ ଗଲା ୨୦୦୨-୦୩ରେ ଏହାର ପରିମାଣ ୪୩ 
ପ୍ରତିଶତ ରହିଥୁଲା । କୃଷିରଣରେ ସମବା ୟର ତ୍ରିସ୍ତରୀୟ ପରିଚାଳନା 
ବାଣିଜ୍ୟିକ ଓ ଗ୍ରାମ୍ୟ ବ୍ୟାଙ୍କ୍‌ମାନଙ୍କଠାରୁ କିଛିଟା ଅଧୁକା ସୁଧ, 
ରାଜନୈତିକ ହସ୍ତକ୍ଷେପ ରଣ ଛାଡ଼ ଓ ରଣ ଆଦାୟରେ କେତେକ 
କୋହଳ ମନୋଭାବ ସମବାୟ ଅନୁଷ୍ଠାନଗୁଡ଼ିକର ମେରୁଦଣ୍ଡକୁ ଦୁର୍ବଳ 
କରି ଦେଉଛି । ନତୁବା ସମବାୟ ଏକ ଚୀର କଲ୍ୟାଣକାରୀ ଅନୁଷ୍ଠାନ । 
ବାଣିଜ୍ୟ ବିଭାଗ, 

ଆସକା ବଜ୍ଞାନ ମହାବଦ୍ଯାଳୟ 

ଆସକା- ୭୬୧୧୧୧, ଗଂଜାମ 

ଏହି ବୁଝାମଣାପତ୍ର ସ୍ଵାକ୍ଷରିତ ହୋଇଅଛି । 


ସୌଜନ୍ୟ : ଗବେଷଣା ଓ ତଥ୍ୟ ସୂଚନା ଶାଖା 

ରାଜ୍ୟର ଶିଳ୍ପ ସମୃଦ୍ଧିରେ ଟାଟା ସାମିଲ 


ରାଜ୍ୟରେ ଇସ୍ପାତ, ପର୍ଯ୍ୟଟନ ଓ ଆଇଟି. ଶିଳ୍ପ ପ୍ରତିଷ୍ଠା ପାଇଁ ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ ଓ ଟାଟା 
କମ୍ପାନୀର ଅଧ୍ଯକ୍ଷ ରତନ ଟାଟାଙ୍କ ଉପସ୍ଥିତିରେ ନଭେମ୍ବର ୧୭ ତାରିଖ ଦିନ ଏକ ବୁଝାମଣାପତ୍ର ସ୍ବାକ୍ଷରିତ 
ହୋଇଅଛି । ଉକ୍ତ ଚୁକ୍ତିନାମା ଅନୁଯାୟୀ ଟାଟାର ଡୁବୁରୀଠାରେ ୭ ମିଲିୟନ ଟନ୍‌ ବିଶିଷ୍ଟ ସମନ୍ଵିତ ଇସ୍ପାତ କାରଖାନା 
ପ୍ରତିଷ୍ଠା କରିବ । ଉକ୍ତ କାରଖାନାରେ ୧୫ ହଜାର ୪୦୦ କୋଟି ଟଙ୍କା ବିନିଯୋଗ କରାଯିବ ଏବଂ ୨୦୦୮ 
ମସିହା ସୁଦ୍ଧା ଏହା କାର୍ଯ୍ୟକ୍ଷମ ହେବ । ଏଥ୍ପାଇଁ ରାଜ୍ୟ ସରକାର ଡୁବୁରୀଠାରେ ୨୦୦୦ ଏକର ଜମି ଯୋଗାଇ 
ଦେଇଛନ୍ତି । ଏତଦବ୍ୟତୀତ ଟାଟା କନସଲ୍‌ଟାନ୍ସି ସର୍ଭିସ ଭୁବନେଶ୍ବରଠାରେ ଏହାର ସଫ୍ଗଧ୍ରେର୍‌ ଡେଭେଲପ୍‌ମେଣ୍ଟ 
ସେଣ୍ଟର ମଧ୍ଯ ପ୍ରତିଷ୍ଠା କରିବ ଏବଂ ଏଥୁରେ ପ୍ରଥମ ପର୍ଯ୍ୟାୟରେ ୧୦୦୦ ଜଣ ଲୋକ କାମ କରିବାର ସୁଯୋଗ 
ପାଇବେ । ଏଥୁସହିତ ଚିଲିକା, ପୁରୀ ଏବଂ କୋଣାର୍କ ମଧ୍ଯରେ ପର୍ଯ୍ୟଟନର ବିକାଶ ପାଇଁ ଟାଟା କମ୍ପାନୀ ଏକ 
କନ୍‌ସେପ୍ଣ ପ୍ଳାନ ପ୍ରସ୍ତୁତ କରିବ । ଭୁବେନଶ୍ବର, ପୁରୀ, କୋଣାର୍କ ଓ ପାରାଦ୍ବୀପରେ ହୋଟେଲ ପ୍ରତିଷ୍ଠା ପାଇଁ ମଧ୍ଯ 


ଏ ଲା କେ କକ ନା ନେ ଳା କର 


ଉତ୍କଳ ପ୍ରସଙ୍ଗ 


ଡିସେମ୍ବର ୨୦୦୪ 


ଅତୀତ ଓଡ଼ିଶାର ଭାଗବତଘର : 
ସମବାୟ ଆନ୍ଦୋଳନର ଅନୁଡିଶାଳ 


ଓଡ଼ିଆର ଅତିପ୍ରିୟ ଧର୍ମଗ୍ରନ୍ଥ ତଥା ପବିତ୍ର ଭକ୍ତିଗ୍ରନ୍ଥ ଓଡ଼ିଆ ଭାଗବତର 
ସାମୂହିକ ପାଠ ବିଶେଷତଃ ଗାଁରେ ଭାଗବତ ପାରାୟଣ, ଭାଗବତ 
ସପ୍ତା, ହରିହାଟ ପ୍ରଭୂତି ଭାଗବତ କୈନ୍ଦ୍ରିକ ବିଭିନ୍ନ ସାଂସ୍କୃତିକ କର୍ମାନୁଷ୍ଠାନ 
ନିମିତ୍ତ ସାର୍ବଜନୀନ ଆଗ୍ରହାତିଶଯ୍ୟ ଏବଂ ଭାଗବତ ଆବେଗରୁ ଗ୍ରାମୀଣ 
ଓଡ଼ିଆ ନିଜ ନିଜ ଗାଁରେ ଭାଗବତ ଘର ନାମରେ ଏକ ସ୍ଵତନ୍ତ୍ର ଗୃହ 
ନିର୍ମାଣ ପୂର୍ବକ ସେଠାରେ ଜଗନ୍ନାଥ ଦାସକୃତ ଓଡ଼ିଆ ଭାଗବତ 
ପୋଥୁକୁ ଦେବତା ସ୍ଵରୂପରେ ପୂଜାର୍ଚ୍ଚନା ମାଧ୍ପମମରେ ଏକ ନୂତନ 
ସଂସ୍କୃତିର ଭିଭି ସ୍ଥାପନ କରିଥିଲେ । ଓଡ଼ିଆ ସଂସ୍କୃତି, ପରମ୍ପରା, ଭାଷା 
ସାହିତ୍ୟ ତଥା ଧର୍ମଧାରଣା ରୂପକ ମହାଆଦର୍ଶର କୀର୍ଭିସ୍ତମ୍ଭ ରୂପେ 
ପ୍ରାଣ ପ୍ରତିଷ୍ଠା ହୋଇଥୁବା ଏହି ଭାଗବତ ଘର ସବୁ ଏକ ଏକ ସାମାଜିକ 
ଅନୁଷ୍ଠାନ ଓ ସାଂସ୍କୃତିକ ପୀଠ ରୂପେ ତତ୍କାଳୀନ ଜନଜୀବନକୁ ବେଶ 
ପ୍ରଭାବିତ କରିଥୁଲା । ଏହି ଭାଗବତଘରର ବହୁମୁଖୀ କାର୍ଯ୍ୟଧାରା 
ମଧ୍ଯରେ ଅନ୍ତଃସଲିଳା ଫଲ୍‌ ଗୁ ସଦୂଶ ଉଜ୍ଜୀବିତ ରହିଥୁବା ସମବାୟ 
ଚେତନା ସମ୍ବନ୍ଧରେ ଆଲୋକପାତ କରିବା ଉଦ୍ଦିଷ୍ଟ ପ୍ରବନ୍ଧର ମୁଖ୍ୟ 
ଉପଜୀବ୍ୟ ଅଟେ । 


ସାଧାରଣତଃ ପରିଣତ ବୟସର ବାନପ୍ରସ୍ଥାଶ୍ରୟୀ ପ୍ରୌଢ଼ମାନେ 
ଏହି ଭାଗବତଘର ପ୍ରତିଷ୍ଠା ପୂର୍ବକ ଏହାର ରକ୍ଷଣାବେକ୍ଷଣ ତଥା 
ପରିଚାଳନାଗତ ଦାୟିତ୍ସ ନିର୍ବାହ କରୁଥୁଲେ । ପୁନଶ୍ଚ ଏଥୁସହିତ ସଂଲଗ୍ନ 
ଥଲେ ଗାଁର ସରଳ, ନିରୀହ ସର୍ବୋପରି ସ୍ମତିଶାଣିତ ମଣିଷଗୁଡ଼ିଏ | 
ସେମାନେ ଗଢ଼ିଥୁଲେ ଲୋକ ସଂସ୍କୃତିର ଏହି ମହାନ୍‌ ଲୋକ 
ଅନୁଷ୍ଠାନଗୁଡ଼ିକୁ । ସେହି ପରିପ୍ରେକ୍ଷୀରେ ଏ ଭାଗବତଘର ଥୁଲା ସମସ୍ତ 
ଗ୍ରାମବାସୀଙ୍କର କୋଠଘର । ଏ ଘରେ ଯେପରି ସମସ୍ତଙ୍କର ସମାନ 
ଅଧୁକାର ଥୁଲା, ସେହିପରି ସମାନ କର୍ତବ୍ଯ ମଧ୍ୟ ରହିଥୁଲା । ଏହି 
କର୍ଭବ୍ୟକୁ ସମସ୍ତେ ସେବା ତ୍ୟାଗ ମନୋଭାବ ନେଇ ଆନନ୍ଦରେ ପାଳନ 
କରୁଥୁଲେ । ଭାଗବତଘର ଛପର ବନ୍ଦି ପାଇଁ ପ୍ରତିବର୍ଷ ଯଥା ସମୟରେ 
ଚାଷଜମି ଥୁବା ଲୋକ ଛଣ, ବାଉଁଶବୁଦା ଥୁବା ଲୋକ ବତା, ବାଉଁଶ 
ପ୍ରଭୃତି ଯୋଗାଇ ଦେଉଥୁଲେ । ଭୂମିହୀନ ଲୋକେ ଆବଶ୍ୟକ ଶ୍ରମ 
ଯୋଗାଇ ଦେବା ସହିତ ଛପର ଜାଣିଥୁବା ଛପରି ଆମାନେ 


ପଙ୍କଜ ସାହୁ 


ଭାଗବତଘର ଛପର କରି ଦେଉଥୁଲେ । ଘର ଛପରଠୁ ଆରମ୍ଭକରି 
ଲିପାପୋଛା ପର୍ଯ୍ୟନ୍ତ ସକଳ କାମ ପାଇଁ କାହାରିକୁ କିଛି ବରାଦ 
କରିବାକୁ ପଡ଼ୁ ନଥୁଲା। ଗାଁ ଲୋକେ ଯିଏ ଯାହା ବାଗରେ 
ଆନ୍ତରିକତାର ସହିତ ସବୁକାର୍ଯ୍ୟ କରି ଦେଇ ଯାଉଥ୍‌ଲେ । 
ଭାଗବତଘରେ କେବେ ତାଲା ପଢୁନଥ୍ଲା । ଏହାର ଦ୍ବାର ସର୍ବଦା 
ସମସ୍ତଙ୍କ ପାଇଁ ଖୋଲା ରହୁଥୁଲା । ଏ ଘରର ସମ୍ପୂଭି, ସମସ୍ତ ଗାଁବାଲାଙ୍କ 
କୋଠ ସମ୍ପଭି । ତେବେ ତାଲା ପଡ଼ିବ କାହିଁକି ? ଯଦି ନାଁକୁ ମାତ୍ର 
ତାଲାଟିଏ ଝୁଲୁଥୁଲା, ତେବେ ତାହାର ଚାବି ସମସ୍ତେ ପାଇପାରିବା 
ଭଳି ସ୍ଥାନରେ ରହୁଥୁଲା । ଯାହାର ଯେତେବେଳେ ଇଚ୍ଛା ହେଉଥଲା, 
ସେ ଏହି ସମବାୟ ଅନୁଷ୍ଠାନ ଖୋଲି ପୋଥୁ ପଢ଼ୁଥିଲା/ ପୋଥୁ 
ଉତ୍ତାରୁଥ୍‌ଲା/ ବାଣିକାଟୁ ଥୁଲା/ ମସିଣା ବୁଣୁଥୁଲା ଅଥବା କୀର୍ତ୍ନ 
ଅଭ୍ୟାସ କରୁଥଲା । 


ଏକଦା ଭାଗବତଘର ଥୁଲା ଗାଉଁଲି ଓଡ଼ିଆଙ୍କର ସାନ୍ଧ୍ଯ 
ମିଳନସ୍ଥଳୀ । ସନ୍ଧ୍ୟାର ଅବ୍ୟବହିତ ପୂର୍ବରୁ ଭାଗବତଘରମାନଙ୍କରେ 
ଆଶା, ବିଶ୍ଵାସ, ଆନନ୍ଦର ଦୀପଟିମାନ ଜଳି ଉଠୁଥିଲା | ଗାଁରେ ସଂଜ 
ନଇଁଲେ ପଲ୍ଲୀଗୃହିଣୀ ଶୁଦ୍ଧଶୌଚ ହୋଇ ଘରେ ଓ ବୃନ୍ଦାବତୀ 
ସମୀପରେ ସଂଜବତୀ ଜାଳି ଦେଉଥୁଲେ । ଠିକ୍‌ ଏତିକିବେଳେ 
ଭାଗବତଘରେ ଆରତି ଘଣ୍ଟ ବଜାଇ ସଂଧ୍ୟା ଆଗମନୀକୁ ସ୍ଵାଗତ 
କରାଯାଉଥୁଲା । ଭାଗବତଘରୁ ଉଦ୍‌ଘୋଷିତ ଘଣ୍ଟଧ୍ଵନି ଶୁଣି ଦିନସାରା 
ମାଟି ସଂଗେ ମାଟି ହୋଇ ହାଡ଼ଭଙ୍ଗା ଖଟଣୀ ଖଟୁଥବା ଶ୍ରମକ୍କାନ୍ତ 
ଅଥଚ ଧର୍ମପ୍ରାଣ ଓଡ଼ିଆମାନେ ହସ୍ତପଦ ଧୌତପୂର୍ବକ ଶୁଦ୍ଧବସ୍ତ୍ର 
ପରିଧାନ କରି, କାନ୍ଧରେ ପଖାଳ କରିଆ ଖଣ୍ଡେ ପକାଇ, ମୁଣ୍ଡବାଳରେ 
ଆଙ୍ଗୁଳଳି ଚଳାଇ ଚଳାଇ ଶାନ୍ତି ଟିକିଏ ପାଇବା ଆଶାରେ ଜାତିବଣ୍ଟତ 
ନିର୍ବିଶେଷରେ ସମସ୍ତେ ସେଠାରେ ରୁଣ୍ଡ ହୋଇଯାଉଥ୍ ଲେ । 
ମହିଳାମାନେ ଧୂପ, ଦୀପ, ଫୁଲ, ତୁଳସୀ ଅଥବା ଭୋଗଡାଲା 
ଫ୍ରୁଲମାଳ ନେଇ ସେଠାରେ ପହଞ୍ଚୁ ଯାଉଥୁ ଲେ। ପୂଜାରୀ ଫ୍ରୁଲ 
ତୁଳସୀରେ ଭାଗବତ ଠାକୁରଙ୍କୁ ସଜେଇବା ପରେ ଝୁଣାଦୀପ ବାସ୍ନାରେ 
ସମଗ୍ର ବାତାବରଣ ମହକି ଉଠୁଥିଲା । ଏକାବେଳକେ ଖୋଳ, 
କରତାଳ, ଘଣ୍ଟ, ଶଙ୍ଖ ବାଜି ଠାକୁରଙ୍କୁ ସନ୍ଧ୍ଯା ଆଳତି କରାଯାଉଥିଲା | 


ଉତ୍କଳ ପ୍ରସଙ୍ଗ 


ତତ୍ପରେ ପୁରାଣ ପଣ୍ଡା ଭାଗବତ ସହିତ ଅନ୍ୟାନ୍ୟ ପୁରାଣ ସବୁ 
ପାଠ କରୁଥୁଲେ । ଭାଗବତ ପାଠ ପରେ ପାରମ୍ପରିକ ବଉଳି ଉଖୁଡ଼ା 
ଲାଗି କରାଯାଇ ସମସ୍ତେ ବାଣ୍ଡିକୁଣ୍ଡି ପ୍ରସାଦ ପାଉଥୁଲେ । ଭାଗବତ 
ଶ୍ରବଣ ସହିତ ବେଳେ ବେଳେ ଏଠାରେ ସମ୍ବାଦ ପରିବେଷଣ/ ବିନିମୟ 
ହେଉଥିଲା । ଇତ୍ୟବସରରେ ପଡ଼ିଶା ଗାଁ ତଥା ନିକଟବର୍ଭୀ ଅଞ୍ଚଳରେ 
ଘଟି ଯାଇଥୁବା କୌଣସି ବିଶେଷ ଘଟଣା - ଅଘଟଣ ସମ୍ବନ୍ଧରେ 
ଆଲୋଚନା କରାଯାଇ ଏହାର ଖରାପ ଦିଗ ପ୍ରତି ସମସ୍ତଙ୍କୁ ସତର୍କ / 
ସଚେତନ କରାଇ ଦିଆଯାଉଥୁଲା । ଏହି ସମୟରେ ଭାଗବତଘର 
ଏକ ସୂଚନା କେନ୍ଦ୍ରରେ ପରିଣତ ହୋଇଯାଉଥୁଲା । ମଝିରେ ମଝିରେ 
ପଣ୍ଡିତମାନଙ୍କୁ ଆମନ୍ତ୍ରଣ କରି ଏଠାରେ ଭାଗବତ ସଭା ଆୟୋଜନ 
କରାଯାଉଥ୍‌ବାରୁ ଲୋକମାନେ ନୀତିମୟ ଜୀବନଯାପନରେ ଅଭ୍ୟସ୍ତ 
ହେବା ସହିତ ସମାଜ ଶୃଙ୍ଖଳିତ ରହୁଥୁଲା । 


ଅତୀତରେ ଓଡ଼ିଆ ଜନଜୀବନ ତଥା ଉତ୍କଳୀୟ ସଂସ୍କୃତିର 
ମୁଖଶାଳା ଏହି ଭାଗବତଘର ଥୁଲା ଆମ ଆ ୍ଯାମ୍ବିକ ସଂସ୍କୃତି ଓ ଧାର୍ମିକ 
ପରମ୍ପରାର ଏକ ଏକ ମହାନ ତୀର୍ଥ । ଧାର୍ମିକ ବାତାବରଣ ଓ ସାଂସ୍କୃତିକ 
ଜାଗରଣର ସାରସ୍ଵତ ପୀଠ ରୂପେ ପରିଚିତ ଏହି ଭାଗବତ ଘର 
ଥିଲା ଗାଁଟି ଯାକର ପ୍ରାର୍ଥନା ଗୃହ / ଉପାସନା ପୀଠ | ଅତୀତ ଓଡ଼ିଶାର 
ଗ୍ରାମ୍ୟ ସଂହତିର ମହାନପୀଠ ଏହି ଭାଗବତଘର ଗ୍ରାମୀଣ ଲୋକମାନଙ୍କୁ 
ସଂଗଠିତ ଓ ଏକଜୁଟ କରି ରଖୁଥିଲା । ଏହା ସରଳ ଗାଉଁଲି ଓଡ଼ିଆଙ୍କ 
ମନରୁ ଯାବତୀୟ ଭେଦ ବିଦ୍ଧେଷ ଭାବ ଦୂର କରି ସମସ୍ତଙ୍କ ମଧ୍ଯରେ 
ସାମାଜିକ ଏଁକ୍ଯ, ଭାଗବତ ସଂହତି ତଥା ସମନ୍ଵୟ ଭାବ ସୃଷ୍ଟି 
କରିପାରିଥୁଲା । ଭାଗବତ ଗାଁ ଗହଳର ଧନୀ, ଗରିବ, ଉଚ୍ଚନୀଚ, 
ଶିକ୍ଷିତ ଅଶିକ୍ଷିତ, ଯୁବକ- ବୃଦ୍ଧ ନିର୍ବିଶେଷରେ ସମସ୍ତଙ୍କୁ ସମଭାବାପନ୍ନ 
କରି ଏକତାର ରଢୁରେ ଏକ୍ୟବଦ୍ଧ କରି ରଖ୍୍‌ପାରିଥୁଲା । ତତ୍କାଳରେ 
ଭାଗବତଘରକୁ କେନ୍ଦ୍ର କରି ଗାଁ ସଂଗଠିତ ରହୁଥୁଲା । ଭାଗବତଘରେ 
ବର୍ଷର ବିଭିନ୍ନ ସମୟରେ ପାଳିତ ହେଉଥିବା ଭାଗବତ ଜନ୍ମ, ଭାଗବତ 
ବଢ଼ା, ଭାଗବତ ସପ୍ତା ପ୍ରଭୂତି ନୈମିଭିକ କାର୍ଯ୍ୟକ୍ରମ ସମସ୍ତ ଗାଁ ଲୋକଙ୍କ 
ମଧ୍ଯରେ ସହଯୋଗ ସ୍ଥାପନ କରିବା ସହିତ ସମାନତାର ବାର୍ତା ସ୍ଵତଃସ୍ତର୍ତ 
ଭାବେ ସଞ୍ଚରିତ ହୋଇପାରୁଥୁଲା । ଏତାଦୃଶ ସବୁ ଉତ୍ସବାନୁଷ୍ଠାନ 
ଅବସରରେ ସମସ୍ତେ ସ୍ଵସ୍ଵ ସାମର୍ଥ୍ଯ ଅନୁସାରେ ସହଯୋଗ କରୁଥୁଲେ । 
ଏ କ୍ଷେତ୍ରରେ କାହା ସହିତ କାହାର ଅମେଳ ନଥୁଲା । ସମସ୍ତେ 
ହଷୌଲ୍ଲାସରେ ମିଳିମିଶି ଜଂଘ ଉପରେ ଜଂଘ ପକାଇ ଏକତ୍ଵ ବସି 
ପଂକ୍ତିଭୋଜନ କରୁଥୁଲେ । ଅତଏବ ଭାଗବତଘର ସମସ୍ତଙ୍କୁ ସମବାୟ 
ସୂତ୍ରରେ ସାମାଜିକ ସଂପ୍ରୀତିରେ ବାନ୍ଧି ରଖୁଥୁଲା । ଗାଁର ସମସ୍ତେ 
ସେହ୍ନ ମମତାପୂର୍ଣ୍ବ ଭ୍ରାତ୍୍‌ଭାବରେ ଆବଦ୍ଧ ହୋଇ ପରସ୍ପରର ସହାୟତା 
କରୁଥୁଲେ । ଗାଁରେ କେହି ବାଧୂକି ପଡ଼ିଲେ ତା'ର ସେବାଶୁଶ୍ରୁଷା / 
ଚିକିତ୍ସା ଦାୟିତ୍ସ ସମସ୍ତଙ୍କର ଥୁଲା । କେହି ମରିଗଲେ ସମସ୍ତେ ଅବିଳମ୍ବେ 
ତା”ର ଶବସଜକ୍କାର ତଥା ଶୁଦ୍ଧିକର୍ମରେ ଆନୁଷଙ୍କିକ ସହଯୋଗ 


ଡିସେମ୍ବର ୨୦୦୪ 


କରୁଥିଲେ । ଜଣଙ୍କର ଦୁଃଖ ଥୁଲା ସମସ୍ତଙ୍କର ଦୁଃଖ, ଜଣଙ୍କର ସୁଖରେ 
ଅନ୍ୟ ସମସ୍ତେ ସନ୍ତୋଷ ଅନୁଭବ କରୁଥୁଲେ । ସମବାୟ ଚେତନାର 
ଏବଂ ବିଧ ଅନ୍ତରଙ୍ଗ ଆନ୍ତରିକତାର ଦୃଷ୍ଟାନ୍ତ ତକ୍କାଳରେ ଓଡ଼ିଶା ବ୍ୟତୀତ 
ଅନ୍ୟ କୁତ୍ରାପି ପରିଦୃଷ୍ଟ ହୁଏ ନାହିଁ । 


ଗ୍ରାମ୍ୟ ଜୀବନର ଅବିଚ୍ଛେଦ୍ୟ ଅଙ୍ଗ ରୂପେ ବିବେଚିତ ଉକ୍ତ 
ପୁରୁଣା କାଳିଆ ଭାଗବତଘରଗୁଡ଼ିକ ଥୁଲା ଗାଉଁଲି ଓଡ଼ିଆ ଙ୍କର ପ୍ରଧାନ 
ବିଦ୍ୟାମନ୍ଦିର । ପିଲାଠାରୁ ବୁଢ଼ା ପର୍ଯ୍ୟନ୍ତ ସମସ୍ତଙ୍କ ଜ୍ଞାନ ବିଜ୍ଞାନର 
ବିକାଶ ନିମନ୍ତେ ଏହା ଗ୍ରାମ୍ୟ ଶିକ୍ଷାଳୟ ରୂପେ କାର୍ଯ୍ୟ କରୁଥୁଲା । 
ପୁରପଲ୍ଲୀର ବିଦ୍ୟାର୍ଥୀମାନଙ୍କ ପାଇଁ ଏହା ଥୁଲା ପବିତ୍ର ଗୁରୁକୁଳାଶ୍ରମ । 
ପ୍ରତିଟି ଗାଉଁଲି ମଣିଷ ପିଲାବେଳେ ବିଦ୍ୟାରମ୍ଭ କରୁଥଲା ଏହି 
ଭାଗବତଘରେ ଅନୁସ୍ପିତ ଗାଁ ଚାଟଶାଳୀରେ ମାଟିବଂଶ ଅବଧାନଙ୍କ 
ପାଖରେ । ପୁନଶ୍ଚ ଭାଗବତ ଘରେ କୀର୍ତନ ଶିକ୍ଷା କରିବା ପାଇଁ ବ୍ୟବସ୍ଥା 
କରାଯାଉଥୁଲା । ଗାଁର କୀଉ୍ଭ୍ରନ ଓସ୍ତାଦ ଅଥବା ଅନ୍ୟକୌଣସି ଗ୍ରାମରୁ 
କୀଉ୍ତନ ବିଶାରଦ ଆଣି ଆଗ୍ରହୀ ଯୁବକମାନଙ୍କୁ ଏଠାରେ କୀଉର୍ଭନ 
ପ୍ରଶିକ୍ଷଣ ଦିଆଯାଉଥୁଲା । ଶରୀର ଚର୍ଯ୍ୟା ନିମିତ୍ତ କଳାଶିକ୍ଷାର 
ଆଖଡ଼ାଘର ଥିଲା ଅତୀତର ଏହି ଭାଗବତଘର । ଗାଁର ଚଉଡ଼ା ଚଉଡ଼ା 
ଛାତି, କୁନ୍ଦିଲା କୁନ୍ଦିଲା ବାହୁ ବିଶିଷ୍ଟ ମେହନତୀ ମଣିଷର କୁସ୍ତି କସରତ, 
ଖଣ୍ଡାବୁଲା, ମୁଦ୍‌ଗର ବୁଲା ପ୍ରଭୂତି ଶିକ୍ଷା କରିବା ପାଇଁ ଶକ୍ତିଚର୍ଚ୍ଚାର 
ତାଲିମ କେନ୍ଦ୍ର ଜାଗାଘର ରୂପେ ଏହି ଭାଗବତଘର ବ୍ୟବହୃତ 
ହେଉଥଲା । ସର୍ବୋପରି ପ୍ରତ୍ୟହ ସନ୍ଧ୍ୟାରେ ଭାଗବତ ସମେତ ବିଭିନ୍ନ 
ଶାସ୍ତ୍ର ସାହିତ୍ୟ ଆଲୋଚନା ହେବା ଦ୍ଵାରା ଲୋକମାନେ ନୈତିକ 
ଜୀବନଯାପନ କରିବାକୁ ସକ୍ଷମ ହେଉଥୁଲେ । ଫଳରେ ଭାଗବତଘର 
ଏକ ଲୋକଶିକ୍ଷା ଅନୁଷ୍ଠାନ ରୂପେ ମଫସଲି ଓଡ଼ିଆଙ୍କ ପାଇଁ ଏହା 
ଏକ ନୈଶବିଦ୍ୟାଳୟ/ ପ୍ରୌଢ଼ ଶିକ୍ଷା କେନ୍ଦ୍ର ସ୍ଵରୂପ ନିରକ୍ଷର ଓଡ଼ିଆଙ୍କ 
ଉଭୟ ମାନସିକ ଓ ଦୈହିକ ଶକ୍ତି ଅର୍ଜନର ଅଭିନବ ଏକ ସମନ୍ଵୟ 
କ୍ଷେତ୍ର ତଥା ସମବାୟ ଅନୁଷ୍ଠାନ ରୂପେ ଏକ ବଳିଷ୍ଠ ଭୂମିକା ନିର୍ବାହ 
କରୁଥଲା । 


ଗ୍ରାମାଞ୍ଚର ଭାଗବତଘର କେବଳ ଶିକ୍ଷାଳୟ ନଥୁଲା 
ତତ୍ବସହିତ ଏକ ଏକ ନ୍ୟାୟାଳୟ ରୂପେ ଏହାର ଅବଦାନ ଥୁଲା 
ଅବିସ୍ମରଣୀୟ । ଆମର ପୂର୍ବସୁରୀମାନେ ଗାଁ କଥା ଗାଁରେ ତୁଟିବା 
ଉଚିତ ମନେକରି ଗାଁ ଭାଗବତ ଘରକୁ ନ୍ୟାୟ ମନ୍ଦିରରେ ପରିଣତ 
କରି ଦେଇଥୁଲେ । ଗାଁ କଥା ବାହାରକୁ ଗଲେ ଗାଁର ମାନସମ୍ମାନରେ 
ଆଞ୍ଚ ଆସିବ ବୋଲି ହୃଦୟଙ୍ଗମ କରି ଭାଗବତ ଠାକୁରଙ୍କ ସମ୍ମୁଖରେ 
ଗ୍ରାମ୍ୟ ଜୀବନର ସର୍ବବିଧ କଳିତକରାଳ, ମାନମନାନ୍ତର, ମତାନ୍ତର 
ପ୍ରଭୃତି ସମସ୍ୟାର ସମାଧାନ କରି ଦେଉଥୁଲେ । ଗାଁର ମୁଖୁଆ 
ଧର୍ମାବତାର ରୂପେ ନିରପେକ୍ଷ ଭାବରେ ନିଷ୍ପଭି ଶୁଣାଇ ଦୋଷୀକୁ 
ସାମାନ୍ୟ ଅର୍ଥଦଣ୍ଡ କିମ୍ବା ଲଘୁ ଶାରୀରିକ ଦଣ୍ଡ ଅଥବା ଉଭୟ ଦଣ୍ଡରେ 
ଦଣ୍ଡିତ କରୁଥୁଲେ । ତାଙ୍କର ରାୟକୁ ସମସ୍ତେ ନିର୍ବିବାଦରେ ସ୍ଵୀକାର 


ଉତ୍କଳ ପ୍ରସଙ୍ଗ 


କରିବା ସହିତ ଅତୀତର ତିକ୍ତତା ଭୂଲି କୋଳାକୋଳି ହୋଇ ଭାଗବତ 
ଘରେ ଭୋଜିଭାତ କରି ପୁଣି ମିଳାମିଶା, ଦିଆନିଆ, କଥାବାର୍ଭା 
ସବୁକିଛି ସ୍ଵାଭାବିକ ଭାବେ ଚାଲୁଥୁଲା । ଫଳତଃ ଭାଇ ଭାଇ ଭିତରେ 
ଭାଙ୍କି ଯାଇଥୁବା ଘରକୁ ସଜାଡ଼ି ଦେଉଥୁଲା, ତୁଟି ଯାଉଥ୍ବା ସମ୍ପର୍କକୁ 
ଯୋଡ଼ି ଦେଉଥୁଲା, ଫାଟି ଯାଉଥୁଲା ମନସହ ମନକୁ ମିଶାଇ 


ସମ୍ପର୍କକୁ ଛନ୍ଦି ଦେଉଥୁଲା ଏହି ଭାଗବତଘର । ଏତଦ୍‌ବ୍ୟତୀତ ଗାଁ ଗାଁ 
ମଧ୍ଯରେ କୌଣସି ବାଦବିବାଦ ସଂଘଟିତ ହୋଇ ପରିସ୍ଥିତି ଜଟିଳ 
ହୋଇପଡ଼ିଲେ କୌଣସି ଏକ ଭାଗବତ ସମ୍ମୁଖରେ ମନୋନୀତ 
ଗ୍ରାମପଞ୍ଚ : ପଞ୍ଚପରମେଶ୍ବର ରୂପେ ଏସବୁର ନିଷ୍ପଭି କରୁଥୁଲେ । 
ଫଳରେ ସରଳ ଗ୍ରାମୀଣ ଜନତା କୋର୍ଟ କଚେରୀ ଦୌଡ଼ି ସର୍ବର୍ସ୍ବାନ୍ତ 
ହେବାରୁ ରକ୍ଷା ପାଉଥ୍‌ଲେ । ବିଳମ୍ବିତ ବିଚାରରେ ନ୍ୟାୟ ନିର୍ଦ୍ଧାରଣ 
ବିଡ଼ମ୍ବିତ ହେବା ସ୍ଵାଭାବିକ । ମାତ୍ର ଗ୍ରାମପଞ୍ଚ ଠିକ୍‌ ସମୟରେ ସବୁ 
ସମସ୍ୟା ସମାଧାନ କରି ଦେଉଥୁଲେ । ଘଟଣା ଅନୁସ୍ଯାନ ତଥା ମୁକ୍ତ 
ବିଚାର ଲାଗି ଏଠାରେ ପର୍ଯ୍ୟାପ୍ତ ସୁବିଧା ଥ୍‌ବାରୁ ତତ୍କାଳରେ ଏହି 
ଭାଗବତ ଘରସବୁ ଗ୍ରାମ୍ୟ ନ୍ୟାୟାଳୟ ତଥା ଲୋକ ଅଦାଲତ ପାଲଟି 
ଯାଇଥଲା । ଅତୀତ ଓଡ଼ିଶାର ଏହି ଭାଗବତ ଘର ହିଁ ଆଧୁନିକ 
ଗ୍ରାମପଞ୍ଚାୟତ/ ପଞ୍ଚାୟତ ସମିତି ପ୍ରଭୂତି ସ୍ବାୟଉ୍ଶାସନ ସଂସ୍ଥାର 
ଜନ୍ମଦାତା ଅଟେ । ସର୍ବୋପରି ଗାଁ ଗାଁ ମଧ୍ଯରେ ପାରସ୍ପରିକ ସଂହତି 
ତଥା ସାମାଜିକ ଏକ୍ୟ ପ୍ରତିଷ୍ଠା ନିମିତ୍ତ ବର୍ଷର ବିଭିନ୍ନ ସମୟରେ 
ଭାଗବତ ମେଳଣର ଆୟୋଜନ କରାଯାଉଥୁଲା । ଦେବତା ଓ ମଣିଷର 
ମିଳନସ୍ଥଳ ଏହି ମେଳଣ । ମେଳାରେ ଲୋକମାନେ ଏକ ନିର୍ଦ୍ଦିଷ୍ଟ ଦିନରେ 
ଠାକୁରଙ୍କ ନିକଟକୁ ଯାଇ ମିଳିତ ହେଉଥୁଲାବେଳେ, ମେଳଣରେ 
ମଣିଷଦ୍ଧାରା ସ୍ଥିରୀକୃତ ସ୍ଥାନରେ ଭାଗବତ ଠାକୁରମାନେ ବିଭିନ୍ନ ଗ୍ରାମରୁ 
ଆସି ସମବେତ ହେଉଥୁବା ସ୍ଥାନରେ ଭକ୍ତ ଜନତା ରୁଣ୍ଡ ହୋଇଥାନ୍ତି । 
ଏହାଦ୍ଵାରା ଗାଁ ଗାଁ ମମ୍ପରେ ସହଯୋଗ, ସୌହାର୍ଦ୍ଦ୍ୟ ତଥା ସଦ୍‌ଭାବ 
ପ୍ରତିଷ୍ଠା ସହଜ ହୋଇଥିଲା । 


ଅତିଥ୍‌ ପରାୟଣତା ଆମ ଧର୍ମ ସଂସ୍କୃତିର ଏକ ମହନୀୟ 
ଆଦର୍ଶ । ପରିବାରକୁ ଅତିଥ୍ଟିଏ ଆସିଲେ ସମସ୍ତେ ଚଳଚଞ୍ଚଳ ହୋଇ 
ଉଠନ୍ତି । ଗୋଡ଼ ଧୋଇବାକୁ ପାଣି, ବସିବାକୁ ଆସନ ଦେଇ ତାଙ୍କ 
ଆଗମନକୁ ସ୍ଵାଗତ କରାଯାଇଥାଏ । ସେହିପରି ଅତୀତରେ ଗାଁର 
ଭାଗବତଘର ଅତିଥୁଶାଳା ତଥା ଧର୍ମଶାଳା ରୂପେ ମଧ୍ଯ ବ୍ୟବହୃତ 
ହେଉଥୁଲା।। ଗ୍ରାମକୁ କେହି ସାଧୁସନ୍ଥ / ନାଗା ସାଧୁ ଜଗନ୍ନାଥଙ୍କ 
ପୂଜା ପଣ୍ଡା / ଜାନୁ ଘଣ୍ଟଅ।/ମଙ୍ଗଳ ଘଣ୍ଟିଅ।/ଚକୁ ଳିଆ ପଣ୍ଡା / 
କେନ୍ଦରାଯୋଗୀ ସର୍ବୋପରି ଖଜଣା ଆଦାୟ ପାଇଁ କୌଣସି ସରକାରୀ 
ଅଧୂକାରୀ ଆସିଲେ ସେ ସମଗ୍ର ଗ୍ରାମବାସୀଙ୍କ ଅତିଥୁ ହୋଇ 
ଏହିଠାରେ ହିଁ ସେମାନଙ୍କର ରହଣିର ପ୍ରବନ୍ଧ କରାଯାଉଥୁଲା । 
ବିଶେଷତଃ ସନ୍ଧ୍ଯା ଆଗମନୀର ଅବ୍ୟବହିତ ପୂର୍ବରୁ କୌଣସି 

ପଥଚାରୀ/ ବାଟୋଇ ଅ ଟକି ଗଲେ ସେ ନିଶ୍ଚିନ୍ତ ଭାବେ ଏଠାରେ ରହି 
ପାରୁଥିଲା । ଗ୍ରାମରେ କୌଣସି ଆଗନ୍ତୁକ ଉପବାସରେ ରାତିଯାପନ 
କଲେ କାଳେ ଗ୍ରାମର ଅମଙ୍ଗଳ ହେବ, ସେଥୁଯୋଗୁଁ ଗ୍ରାମବାସୀମାନେ 
ଆତିଥେୟତା ପ୍ରଦର୍ଶନ ପୂର୍ବକ ଭାଗବତ ଘରେ ସେମାନଙ୍କର 
ରାତ୍ରିଭୋଜନର ଆୟୋଜନ କରୁଥିଲେ । ସମଗ୍ର ଭାରତରେ ଏତାଦୃଶ 
ଉଦାହରଣ ଅନ୍ୟତ୍ଵ ବିରଳ । ଏତଦ୍‌ବ୍ୟତୀତ ଏହି ଭାଗବତଘର ହେଉଛି 
ସମସ୍ତ ଗ୍ରାମବାସୀଙ୍କର । ତେଣୁ ଗାଁରେ ବିବାହ, ବ୍ରତ, ଶୁଦିକ୍ରିୟାରେ 
ଯୋଗଦେବାକୁ ଆସିଥାବା ବନ୍ଧୁବା ନ୍ଧବ/ କୁଣିଆଙ୍କ ପାଇଁ ସମ୍ପୃକ୍ତ 
ପରିବାରରେ ଯଦି ପର୍ଯ୍ୟାପ୍ତ ସୁବିଧା ନଥାଏ, ତେବେ ଏହି ଭାଗବତ 
ଘରେ ସେମାନଙ୍କ ରହିବା ଶୋଇବାର ବନ୍ଦୋବସ୍ତ କରାଯାଉଥଲା । 
ଗାଁକୁ ପାଲା, ଦାସକାଠିଆ ପ୍ରଭୂତି ଲୋକ ନୃତ୍ୟକାରୀ ଦଳ ସାଂସ୍କୃତିକ 
କାର୍ଯ୍ୟକ୍ରମ ପରିବେଷଣ ପାଇଁ ଆସିଲେ ସେମାନେ ମଧ୍ଯ ଏହି ଘରେ 
ଅବସ୍ଥାନ କରୁଥୁଲେ । 


ଭାଗବତ ଘରର ବହୁମୁଖୀ କାର୍ଯ୍ୟର ସଫଳ ରୂପାୟନ ନିମିତ୍ତ 
ଗ୍ରାମବାସୀମାନେ କିଛି କିଛି ଚାନ୍ଦାଭେଦା ଦେଇ ସେହି ଅର୍ଥରେ ପ୍ରତ୍ୟେକ 
ଗାଁରେ ଭାଗବତ ଠାକୁରଙ୍କ ନାମରେ ଏକ ଏକ ସ୍ଵତନ୍ତ୍ର ସମବାୟ 
ପାଣ୍ଠି ଗଠନ କରାଯାଉଥୁଲା । ଏଥ୍‌ସହିତ ଗାଁର କୋଠ ଗଛମାଛକୁ 
କୁତଦେଇ/ ନିଲାମକରି ସେଥୁରୁ ସଂଗୃହିତ ଅର୍ଥ, ନ୍ୟାୟନିଷାପରେ 
ଦୋଷୀ ସାବ୍ୟସ୍ତ ଅପରାଧୀଠାରୁ ସାମର୍ଥ୍ୟ ଅନୁଯାୟୀ ଆଦାୟ 
ଜୋରିମାନା ସର୍ବୋପରି ଗ୍ରାମ ଶାସନ ମର୍ଯ୍ୟାଦା ଆଦାୟ ଅର୍ଥରେ 
ଏହି ପାଣ୍ଠିପୁଷ୍ଟ ହେଉଥୁଲା । ବିଶେଷତଃ ଗାଁର ଅନାବାଦୀ ଭୂମିକୁ 
ସମସ୍ତେ ମିଳିମିଶି ଆବାଦୀ କରି ତାହାର ଉତ୍ପାଦନ ଗ୍ରାମର ଭାଗବତ 
କୋଠି/ ସମବାୟ କୋଠିରେ ମହଜୁଦ୍‌ ରହୁଥ୍ଲା । ଗାଁରେ ଅନୁଷ୍ଠିତ 
ମେଳା ମଉଜଚ୍ଛବ, ପାରାୟଣ ଓ ହରିହାଟରେ ସଞ୍ଚୂତ ଅର୍ଥ/ ଶସ୍ୟ ବ୍ୟୟ 
ହେବା ସହିତ ଅବଶିଷ୍ଟ ସମସ୍ତଙ୍କ ହିତ ଉଦ୍ଦେଶ୍ୟରେ ବିନିଯୁକ୍ତ 
ହେଉଥଲା । ଗ୍ରାମରେ କେହି ଅର୍ଥାଭାବର ସମ୍ମୁଖୀନ ହେଲେ ସେ 
ଭାଗବତଘର ସମବାୟ ପାଣ୍ଠିରୁ ଧନ/ ଧାନ ଧାରକରଜ ନେଇ ସୁବିଧା 
ହେଲେ ଶୁଝି ଦେଉଥୁଲା । ଠାକୁରଙ୍କ ଅମୋଣିହା ରୂପେ ବିବେଚିତ 
ଏହି ସମବାୟ ରଣ ନେଇ ଫାଙ୍କି ଦେବାର ଯୁ” କାହାର ନଥ୍ଲା । 
କରଜ ଶୁଝି ନପାରିଲେ ନରକରେ ପଡ଼ିବାକୁ ହୁଏ ବୋଲି ସବୁରି 
ମନରେ ପ୍ରଚ୍ଛନ ଭୟ ରହିଥୁଲା । କେହି ରଣ ନଶୁଝି ମରିଗଲେ ତା”ର 
ଉତ୍ତରାଧ୍କାରୀ ମୃତକ ଆତ୍ମାର ଶାନ୍ତି ନିମିତ୍ତ ଏହି ରଣ ପରିଶୋଧ 
କରିବାକୁ ଅଗ୍ରାଧ୍କାର ଦେଉଥୁଲା । ତେଣୁ ଏ ସମବା ୟ ପାଣ୍ଠି ହଡ଼ପ 
ହେବାର ଆ ଶଙ୍କା ଆଦୌ ନଥୁଲା । ସର୍ବୋପରି ଗାଁ ଭାଗବତ ଘରେ 
ଗ୍ରାମ୍ୟ ଅର୍ଥନୀତି ପରିଚାଳନାର ଏତାଦୂଶ ସର୍ବଜନାଦୂତ ବଳିଷ୍ଠ 
ବ୍ଯବସ୍ଥାର ପ୍ରଚଳନ ଫଳରେ ସରଳ ନିରୀହ ଗ୍ରାମବାସୀମାନେ 
ଅର୍ଥଲୋଲୁପୀ ସାହୁକାର/ ମହାଜନଙ୍କ କବଳରେ ପଡ଼ି ରଣ ଭାରରେ 
ସର୍ବସ୍ବାନ୍ତ ହେଉନଥୁଲେ । 


ଉତ୍କଳ ପ୍ରସଙ୍ଗ 


ଓଡ଼ିଶା ଇଂରେଜ ଅଧୁକୃତ ହେବା ପର୍ଯ୍ୟନ୍ତ ଭାଗବତ ଘର 
ଓଡ଼ିଆ ସଂସ୍କୃତି ପରମ୍ପରାର ରକ୍ଷାକବଚ ସ୍ଵରୂପ କାର୍ଯ୍ୟ କରି ଆସିଥୁଲା । 
ପ୍ରାକ୍‌ସ୍ଵାଧୀନତା କାଳ ପର୍ଯ୍ୟନ୍ତ ଏହା ମଧ୍ଯ ଓଡ଼ିଶାର ଏତିହ୍ୟ, ଓଡ଼ିଆର 
ସ୍ଵାଭିମାନକୁ ଉଜ୍ଜୀବିତ କରି ରଖୁଥୁଲା । ମାତ୍ର ସ୍ଵାଧୀନୋଉର ସମୟରେ 
ଜନସାଧାରଣ ଆ ଧୁନିକ ଶିକ୍ଷାପ୍ରାପ୍ତ ହେବାପରେ ଓଡ଼ିଶାରେ ଭାଗବତ 
ଆନ୍ଦୋଳନ କ୍ରମଶଃ ଶିଥୁଳ ହୋଇ ଏ ହାର ଅବକ୍ଷୟ ଘଟିଲା । ଆଧୁନିକ 
ବିଜ୍ଞାନର ଭୂୟୋବିକାଶ ଓ ପ୍ରଯୁକ୍ତିବିଦ୍ୟାର ଦ୍ରୁତ ପ୍ରସାର ସର୍ବୋପରି 
ସହରାଭିମୁଖୀ ମାନସିକତା ଯୋଗୁଁ ଗାଁର ଭାଗବତଘରଗୁଡ଼ିକ ଉପେକ୍ଷିତ 
ହୋଇପଡ଼ିଲା । ଏତଦ୍‌ବ୍ୟତୀତ ଭୋଟ ରାଜନୀତି ତଥା ନିର୍ବାଚନୀ 
ପେଞ୍ଚ ଯୋଗୁଁ ଭାଗବତଘରଗୁଡ଼ିକ ପାର୍ଟି ଅଫିସ୍‌, ଯୁବକସଂଘ ଓ କ୍ରିକେଟ 
କ୍ଲବରେ ରୂପାନ୍ତରିତ ହୋଇଗଲା । ଯେଉଁଠାରେ ଦିନେ ଗଣସମାବେଶ 
ହେଉଥିଲା କ୍ରମେ ତାହା କେତେଜଣଙ୍କ କବ୍‌ଜାରେ ରହି ନାନା 
ଅପକର୍ମର କେନ୍ଦ୍ର ପାଲଟିଗଲା । ଓଡ଼ିଶାରେ ସମବାୟ ଆନ୍ଦୋଳନର 
ସମସ୍ତ ସର୍ତ ପୂରଣ କରୁଥୁବା ଅତୀତର ସେହି ଭାଗବତଘର ଆଜି 
ହୃତୃସର୍ବସ୍ଵ୍‌ ହୋଇପଡ଼ିଛି । ଏସବୁ ସତ୍ତ୍‌ ଚେନାଏ ପୁଣ୍ୟର ଫଳ ସଦୃଶ 
ଯେଉଁ କେତୋଟି ଭାଗବତଘର କର୍ପୁର ଉଡ଼ିଯାଇଥୁବା ପେଡ଼ିସାଇତା 
ପାଟ ସଦୃଶ ତିଷ୍ଠି ରହିଥୁଲା, ଗତ ୧୯୯୯ ମସିହାର ପ୍ରଳୟଙ୍କରୀ 

ବାତ୍ଯା ସେଗୁଡ଼ିକୁ ଚାଟି ସଫା କରିଦେଲା । ମହାତ୍ମା ଗାନ୍ଧୀଙ୍କ 
'ଗ୍ରାମସ୍ଵରାଜ'”ର ମୂଳାଧାର ରୂପେ ବିବେଚିତ ଓଡ଼ିଆର ଏହି 
ଭାଗବତଘରର ବିଲୋପ ସାଧନ ଯୋଗୁଁ ଓଡ଼ିଆର ନୈତିକ ମାନଦଣ୍ଡ 
ଦୁର୍ବଳ ହେବା ସହିତ ଅର୍ଥନୈତିକ ଅଧଃପତନ ଘଟିଲା । କ୍ରମେ ଓଡ଼ିଆ 
ତା'ର ପରିଚୟ ହରାଇ ବସିଲା | ଉତ୍କଳୀୟ ଧର୍ମସଂସ୍କୃତି, ଦର୍ଶନ, 
ଜୀବନଧାରାର ଯିଏ ଦିନେ ଥୁଲା ଉଦ୍ବଘୋଷକ, ଏକ ଅମୃତମୟ 
ପ୍ରତ୍ୟାଶା, ସଂହତି ପ୍ରତିଷ୍ଠାର ଦୃପ୍ତ ସଞ୍ଚାରକ, ସମବାୟ ଚିନ୍ତନର ପ୍ରମୂର୍ତ 
ଅନୁଷ୍ଠାନ, ସେହି ଭାଗବତଘର ପରମ୍ପରା ଆ ଜି ଲୁପ୍ତ, ବିସ୍ମୃତ ପ୍ରାୟ । 
ଏହି ପରିପ୍ରେକ୍ଷୀରେ ଭାଗବତଘର ସଦୃଶ ଏକ ଏତିହ୍ୟ ମଣ୍ଡିତ ମହାନ 
ପରମ୍ପରାର ବିଲୁପ୍ତି ଯେ କେତେ କ୍ଷତିକାରକ, ତାହା ହିଁ ବିଚାର୍ଯ୍ୟ । 
ପରିଶେଷରେ ଏତିକି କହିଲେ ଯଥେଷ୍ଟ ହେବ ଯେ ଏହି ଭାଗବତଘର 
ପରମ୍ପରାର ପୁନରୁଦ୍ଧାର/ ପୁନରୁତ୍ରରାନ ହୋଇପାରିଲେ, ଏ ଜାତିଟା 
ମୁଣ୍ଡଟେକି ଢେର କିଛି ଦିନ ବଞ୍ଚୁଯିବ ନିଶ୍ଚୟ । 


ନୂଆଗାଁ, ଇତିପୁର 
ଭୁବନେଶ୍ଵର- ୨ 


ଭୁବନେଶ୍ବଠାରେ ମହିଳା ଓ ଶିଶୁ ବିକାଶ ବିଭାଗ ଦ୍ଵାରା ଆୟୋଜିତ ଏକ 
କାର୍ଯ୍ୟକ୍ରମରେ ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ 
ଶାରୀରିକ ଅକ୍ଷମ ଛାତ୍ରମାନଙ୍କୁ ପୁରସ୍କାର ପ୍ରଦାନ କରୁଛନ୍ତି । ୩.୧୨.୦୪ 


ଉତ୍କଳ ପ୍ରସଙ୍ଗ 


ଡିସେମ୍ବର ୨୦୦୪ 


ଶୋଷିତକ ଆଥିକ ସଶଲିକରଣରେ ସମବାୟ 


ଯୁଗ ପରେ ଯୁଗ, ଦିନ ପରେ ଦିନ ଗଡ଼ି ଚାଲିବା ସହିତ ସାମାଜିକ 
ବ୍ୟବସ୍ଥା ମଧ୍ଯ ପରିବର୍ଭିତ ହେଉଛି । ଯେତେବେଳେ ଏକ ସାମାଜିକ 
ବ୍ୟବସ୍ଥା ଜନସାଧାରଣଙ୍କ ପାଇଁ ଅସହ୍ୟ ହୋଇଉଠେ, ସେତେବେଳେ 
ବିପ୍ଳବର ସୂତ୍ରପାତ ହୁଏ । ଆଉ ଏହି ବିପ୍ଳବ କେଉଁଠି ଶାନ୍ତି ଓ ଅହିଂସା 
ଉପାୟରେ ପ୍ରତିଭାତ ହୁଏତ, ଆଉ କେଉଁଠି ହିଂସା ରୂପରେ | ଲକ୍ଷ୍ଯ 
କିନ୍ତ ଗୋଟିଏ । ଏହାକୁ ଆନ୍ଦୋଳନ ରୂପରେ ଆଖ୍ୟା ମଧ୍ୟ 
ଦିଆଯାଇଥାଏ । ଭାରତବର୍ଷରେ ବିଂଶ ଶତାବ୍ଦୀର ପ୍ରାରମ୍ଭରେ ଦୁଇଟି 
ଆନ୍ଦୋଳନ ବିଶେଷ ଭାବରେ ଦୃଷ୍ଟିଗୋଚର ହୁଏ । ଗୋଟିଏ ଆନ୍ଦୋଳନ 
ଥିଲା ଭାରତର ସ୍ବାଧୀନତା ଆନ୍ଦୋଳନ ଓ ଅନ୍ୟ ଗୋଟିକ ଥୁଲା 
ସମବାୟ ଆନ୍ଦୋଳନ । ଅହିଂସା ଉପାୟରେ ଆମେ ଆମର ସ୍ଵାଧୀନତା 
ପାଇ ସାରିଥୁଲେ ମଧ୍ଯ ଏହି ସ୍ଵାଧୀନତା ଆନ୍ଦୋଳନ ବା ରାଜନୈତିକ 
ସ୍ଵାଧୀନତା ଭାରତୀୟ ଜନସାଧାରଣଙ୍କ ପାଇଁ ଯଦିଓ ଏକ ମୁଖ୍ୟ ପ୍ରସଙ୍ଗ 
ଥ୍‌ଲା ମାତ୍ର ସ୍ଵାଧୀନତା ପ୍ରାପ୍ତି ପରେ ଏହା ଅର୍ଥନୈତିକ ସ୍ଵାଧୀନତାଠାରୁ 
ବହୁତ ଦୂରରେ ଥୁଲା । 


ସେଦିନର ସେ ରକ୍‌ଡେଲ୍‌ର ବିପ୍ଳବ ପୃଥୁବୀରେ ପ୍ରଥମଥର 
ପାଇଁ ସମବାୟ ଆନ୍ଦୋଳନର ଡିଣ୍ଡିମ ପିଟିଥୁଲା - ଯାହାକି କୋଟି 
କୋଟି ଭାରତୀୟ ଯେଉଁମାନେ ଦୁର୍ବଳ, ଶୋଷିତ ସେମାନଙ୍କୁ 
ଶୋଷଣକାରୀମାନଙ୍କ କବଳରୁ ରକ୍ଷା କରି ସାମୂହିକ ଭାବରେ 
ସେମାନଙ୍କର ଆର୍ଥିକ ବିକାଶ ପାଇଁ ୧୯୦୪ ମସିହାରେ ଭାରତରେ 


ସମବାୟ ଆନ୍ଦେଳନର ବୀଜବପନ କରିବାକୁ ଖୋର।କ 
ଯୋଗାଇଥୁଲା । ସମବାୟ ହେଉଛି, ସ୍ବୟଂ ସହାୟକ, ସ୍ବୟଂ ଶାସିତ 
ଓ ଆତ୍ମ ନିର୍ଭରଶୀଳତା ଭଳି ଗୁଣଗୁଡ଼ିକର ଉତ୍ଥାନ କରିବା ଦିଗରେ 
ଏକ ବଳିଷ୍ଠ ମାଧ୍ୟମ । ସମବାୟର ପ୍ରାଥମିକ ଗୁଣ ହେଉଛି ଲାଭ 
କ୍ଷତିରେ ସୁଷମ ବଣ୍ଟନ ଏବଂ ଶୋଷଣରୁ ରକ୍ଷାକରି ଆର୍ଥିକ କ୍ଷେତ୍ରରେ 
ଦୁର୍ବଳ ଶ୍ରେଣୀର ଆର୍ଥିକ ସଶକ୍ତିକରଣ ନିମନ୍ତେ ସାମୂହିକ ଭାବରେ 
ସଂପଦର ସୁବିନିଯୋଗ କରିବା ଓ ବାହ୍ୟ ହସ୍ତକ୍ଷେପରୁ ସଭ୍ୟମାନଙ୍କୁ 
ଦୂରେଇ ରଖୁବା ହେଉଛି ସମବାୟର ପ୍ରଥମ କାର୍ଯ୍ୟ । ଆତ୍ମ 
ନିର୍ଭରଶୀଳତା ଓ ସଭ୍ୟ ଅଂଶଗ୍ରହଣ ସମବାୟ ଅନୁଷ୍ଠାନଗୁଡ଼ିକର 


ଧ୍ରୁବାନନ୍ଦ ନାୟକ 


ମୌଳିକ ନୀତି । ଶୋଷିତମାନଙ୍କୁ ସମବାୟ ମାଧ୍ଯମରେ ଏକତ୍ରିତ କରି 
ଭୂମି, ଶ୍ରମ, ଆର୍ଥିକ କ୍ଷେତ୍ରରେ ଫଳପ୍ରସୂ ଭାବରେ ଉତ୍ପାଦନ ସୃଷ୍ଟି 
କରାଯାଇପାରେ । 


ଶୋଷିତ ବ୍ୟକ୍ତିବିଶେଷଙ୍କୁ ଅର୍ଥନୈତିକ ସଶକ୍ତିକରଣ ଏବଂ 
ସାମାଜିକ ସ୍ଥାୟିତ୍ସ ମାକ୍ପମରେ ଉତ୍ଥାନ କରାଯାଇପାରେ । ଏଥୁପାଇଁ 
ସମବାୟର ଅବଦାନ ଏକାନ୍ତ ପ୍ରୟୋଜନ । 


ଦୁର୍ବଳ ଜନ ସଂପ୍ରଦାୟକୁ ଶୋଷକର ଶୋଷଣରୁ ଦୂରେଇ 
ରଖୁବା ପାଇଁ ଯୁଗ ଯୁଗ ଧରି ବିଭିନ୍ନ ମହାପୁରୁଷମାନେ ଚେଷ୍ଟା 
କରିଆସିଛନ୍ତି । ବେଦର ସେ ବାଣୀ ହେଉ, ଗୀତାର ସେ କଥା ହେଉ, 
ବିବେକାନନ୍ଦଙ୍କର ବାଉଁ। ହେଉ ବା ବାବା ସାହେବ ଆ ମ୍ବେଦକରଙ୍କ 
ଆହ୍ଵାନ ହେଉ, ସବୁଠି ସମବାୟ ବାର୍ତା ବିଦ୍ୟମାନ । ଭାରତବର୍ଷର 
ସମ୍ବିଧାନ ପ୍ରଣେତା ବାବା ସାହେବ ଆମ୍ବେଦକରଙ୍କର ଦଳିତ, 
ନିଷ୍ପେସିତମାନଙ୍କ ପାଇଁ ଆହ୍ଵାନ ଥୁଲା - ' ଶିକ୍ଷିତ ହୁଅ, ସଂଗଠିତ 
ହୁଅ ଓ ସଂଗ୍ରାମ କର” । ବାସ୍ତବିକ ଏହି ସଂଗଠିତ ଶକ୍ତି ହେଉଛି 
ସମବାୟ ଶକ୍ତି, ଯେଉଁଠି ସୁସଂଗଠିତ ଶକ୍ତି ଯେତେ ସୁଦୂଢ଼ ସେଠି 
ଜୀବନ ଧାରଣର ମାନ ସେତେ ଉନ୍ନତ । ଶୋଷିତ ବ୍ୟକ୍ତି ବିଶେଷ 
କିଭଳି ଭାବରେ ଅଧୁକ ଉତ୍ପାଦନକ୍ଷମ ଓ ଆତ୍ମନିଭଭରଶୀଳ 
ହୋଇପାରିବେ, ସେଥ୍ପାଇଁ ସେମାନଙ୍କୁ ଶିକ୍ଷାଦାନ କରାଯିବା 
ଦରକାର । ଗୋଷ୍ଠୀଗତ ଭାବରେ ସେମାନେ ଏ ସବୁରେ ସଫଳତା 
ଲାଭ କରନ୍ତି, ସମବାୟ ମାଧ୍ଯମରେ | ଏହି ବିକାଶ ପ୍ରକ୍ରିୟାକୁ ତୀବ୍ର 
କରିବାର ଆବଶ୍ୟକତା ରହିଛି । ସମବାୟ ନୀତି ଏବଂ ଆମ 
ସମ୍ବିଧାନରେ ଥୁବା ସାମାଜିକ ନ୍ୟାୟ ପରସ୍ପର ପରସ୍ପର ସହିତ 
ଅଙ୍ଗାଙ୍ଗୀଭାବେ ଜଡ଼ିତ । ସମବାୟ ଆନ୍ଦୋଳନ ସାମାଜିକ ଉନ୍ନତିରେ 
ସଂପୂର୍ଣ୍ଣ ନିୟୋଜିତ ହୋଇପାରିବ । ଯେତେବେଳେ ଗୋଟିଏ ସମବାୟ 
ଅନୁଷ୍ଠାନ ତା”ର ସଭ୍ୟମାନଙ୍କର ଉନ୍ନତି ପାଇଁ କାର୍ଯ୍ୟ କରିଥାଏ, 
ସେତେବେଳେ ଏହା ପ୍ରକାରନ୍ତରେ ସମୁଦାୟ ସମାଜର ଉନ୍ନତି 
କରିବାରେ ସହାୟକ ହୋଇଥାଏ । ସମବାୟ ମାଧ୍ଯମରେ ସାମାଜିକ 
ନ୍ୟାୟ ପାଇବାକୁ ହେଲେ ସମବାୟ ଆନ୍ଦୋଳନ କ୍ଷେତ୍ରରେ ଏହି 


ଉତ୍କଳ ପ୍ରସଙ୍ଗ 


ଶୋଷିତବର୍ଗଙ୍କର ଉପସ୍ଥିତିକୁ ଜାହିର କରିବାକୁ ପଡ଼ିବ, ଯାହା 
ସମବାୟର ଭିଭିଭୂମି । ସେମାନଙ୍କର ସଶକ୍ତିକରଣ ହୋଇପାରିଲେ 
ସମବାୟ ସଭ୍ୟମାନଙ୍କର ଆବଶ୍ୟକତା ପୂରଣ କରିପାରିବ । ବାସ୍ତବରେ 
ସମବାୟ ଆନ୍ଦୋଳନର ମୌଳିକ ଭିଭିଭୂମି ହେଉଛି, ଶୋଷିତମାନଙ୍କୁ 
ଏହି ଆନ୍ଦୋଳନ ମାଧ୍ଯମରେ ସଶକ୍ତିକରଣ କରିବା । ବିଶେଷ କରି 
ଦୁର୍ବଳବର୍ଗଙ୍କ ପାଇଁ ସମବାୟ ଅନୁଷ୍ଠାନ ଗଠନ କରି ସେମାନଙ୍କ କଲ୍ୟାଣ 
ନିମନ୍ତେ କାର୍ଯ୍ୟ କରାଇ ପାରିଲେ ତାହା ଓଡ଼ିଶାର ଆର୍ଥିକ ବିକାଶ 
ପ୍ରକ୍ରିୟାକୁ ତୀବ୍ଵ କରିବ । ସମବାୟ ଆନ୍ଦୋଳନ ସେତିକିବେଳେ ସଫଳ 
ହେବ, ଯେତେବେଳେ ଏହି ଅନୁଷ୍ଠାନଗୁଡ଼ିକ ଗଣତାନ୍ତ୍ରିକ ନୀତି, 
ସଭ୍ୟମାନଙ୍କ ମତାମତ ସେମାନଙ୍କର ଅଭିଳାଷ ଓ ସମବାୟ ପ୍ରତିଷ୍ଠାନକୁ 


ଡିସେମ୍ବର ୨୦୦୪ 


ଗୁରୁତ୍ବ ଦିଆଯାଇପାରିବ । ଆର୍ଥିକ ଦୃଷ୍ଟିରୁ ଦୁର୍ବଳ ଶ୍ରେଣୀ 
ବ୍ୟକ୍ତିବିଶେଷଙ୍କୁ ଆବଶ୍ୟକତା ମୁତାବକ ଏବଂ ଆବଶ୍ୟକ ସମୟରେ 
ରଣ ପ୍ରଦାନ ପାଇଁ ସେମାନଙ୍କୁ ପ୍ରଯୁଜ୍ୟ ହେଲାଭଳି ନିୟମ ପ୍ରୟୋଗ 
କରିପାରିଲେ ସମବାୟ ଆନ୍ଦୋଳନ ସେମାନଙ୍କ ଆର୍ଥିକ ସଶକ୍ତିକରଣ 
କ୍ଷେତ୍ରରେ ଏକମାତ୍ର ଆୟୁଧ ହୋଇପାରିବ । ସରକାରଙ୍କର ମହିଳା 
ସଶକ୍ତକରଣ ଯୋଜନ। ଭଳି ସମାଜର ଶୋଷିତବର୍ଗଙ୍କର 
ସଶକ୍ତିକରଣର ଆବଶ୍ୟକତ। ରହିଛି । ବିଶେଷକରି ଏହାର 
ଆବଶ୍ୟକତା ରହିଛି ମହିଳା ଶୋଷିତ ଗୋଷ୍ଠୀମାନଙ୍କୁ ସମବାୟ 
ଆନ୍ଦୋଳନ ସହିତ ସାମିଲ କରିବାର ଅନ୍ତରାଳରେ । 


ରାଜ୍ୟ ସଚିବାଳୟ ପ୍ରାଙ୍ଗଣରେ ଡଃ ହରେକୃଷ୍ଣ ମହତାବଙ୍କ ପ୍ରତିମୂରି 

ଉନ୍ମୋଚନ ଉତ୍ସବରେ ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ, 
ମାନ୍ୟବର ବାଚସ୍ପତି ଶ୍ରୀ ମହେଶ୍ବର ମହାନ୍ତି ଏବଂ ଆଇନ, ଗ୍ରାମ୍ୟ ଉନ୍ନୟନ ଓ 

ଶିଳ୍ପ ମନ୍ତ୍ରୀ ଶ୍ରୀ ବିଶ୍ବଭୂଷଣ ହରିଚନ୍ଦନ ଉପସିତ ଅଛନ୍ତି | ୩.୧୨.୦୪ 


ଉତ୍କଳ ପ୍ରସଙ୍ଗ 


ଡିସେମ୍ବର ୨୦୦୪ 


ମହିଳା ସଶଲୁକରଣରେ ସ୍ବୟଂ ସହାୟିକା ଗୋଷୀ 


ବିଜୟ କୁମାର ଦାଶ 


୧୯୮୦ ମସିହାରେ କୋପେନହେଗେନ୍‌ଠାରେ ହୋଇଥୁବା ମିଳିତ 


ଜାତିସଂଘର ସମ୍ମିଳନୀରେ କୁହାଯାଇଥୁଲା ଯେ ଯଦିଓ ବିଶ୍ଵ 
ଜନସଂଖ୍ୟାରେ ଅର୍ଦ୍ଦେକ ମହିଳା ଏବଂ ମୋଟ ଆ ୟକୁ ମହିଳାମାନଙ୍କର 
ଅବଦାନ ଏକ ତୃତୀୟାଂଶ ତଥାପି ସେମାନେ ମାତ୍ର ଏକ ପ୍ରତିଶତ 
ସଂପଭିର ଅଧୁକାର ପାଇଛନ୍ତି । ସେହିପରି ୧୯୯୫ରେ ବେଜିଂଠାରେ 
ହୋଇଥୁବା ଜାତିସଂଘର ବିଶ୍ଵମହିଳା ସମ୍ମିଳନୀରେ ମହିଳାମାନଙ୍କୁ 
ପୁରୁଷମାନଙ୍କ ସହ ସବୁ କ୍ଷେତ୍ରରେ ସମାନ କ୍ଷମତା ଦେବାକୁ ଆହ୍ଵାନ 
ଦିଆଯାଇଥୁଲା । ଆନ୍ତର୍ଜାତିକ ଶ୍ରମ ସଂଗଠନର ହିସାବ ଅନୁଯାୟୀ, 
ମୋଟ ଜନସଂଖ୍ୟାର ଶତକଡ଼ା ପଚାଶ ଭାଗ ହେଉଛନ୍ତି ମହିଳା । 
ମୋଟ ଶ୍ରମଶକ୍ତିର ସେମାନେ ତିରିଶ ଭାଗ । ସମସ୍ତ କାର୍ଯ୍ୟ କରିବାର 
ସମୟର ଷାଠିଏ ଭାଗ ସେମାନେ କାର୍ଯ୍ୟ କରନ୍ତି କିନ୍ତୁ ସେମାନେ 
ବିଶ୍ବର ମୋଟ ଆୟର ଦଶ ପ୍ରତିଶତ ଗ୍ରହଣ କରିଥାନ୍ତି ଏବଂ ବିଶ୍ବ 
ସଂପଭିର ଏକ ପ୍ରତିଶତରୁ କମ୍‌ ଅଧ୍କାର ପାଇଥାନ୍ତି । ଭାରତର 
ନବମ ପଂଚବାର୍ଷିକ ଯୋଜନା ଅନୁଯାୟୀ ଦାରିଦ୍ର୍ୟ ସୀମାରେଖା ତଳେ 
୩୨୦ ନିୟୁତ ଲୋକ ରହୁଥୁବା ବେଳେ ସେମାନଙ୍କ ମଧ୍ୟରୁ ଶତକଡ଼ା 
୭୦ ଭାଗ ମହିଳା ଅଚନ୍ତି। ତେଣୁ ମହିଳାମାନଙ୍କୁ ସାକ୍ଷର କରି 
ସେମାନଙ୍କୁ ଅର୍ଥନୈତିକ ଦୃଷ୍ଟିକୋଣରୁ ସଶକ୍ତ କରିବାକୁ ହେବ । 


ସଂପ୍ରତି ମହିଳା ସଶକ୍ତିକରଣ ଏକ ଗୁରୁତ୍ଵପୂର୍ଣ୍ଣ ଆବଶ୍ୟକତା 
ଅଟେ । ଏହାକୁ ଦୃଷ୍ଟିରେ ରଖୁ ୨୦୦୧ ମସିହାକୁ ମହିଳା ସଶକ୍ତିକରଣର 
ବର୍ଷ ରୂପେ ପାଳନ କରାଯାଇଥୁଲା । ଏହି ଅବସରରେ ମହିଳାମାନଙ୍କର 
ଅର୍ଥନୈତିକ ବିକାଶ ପାଇଁ ଅନେକ ଯୋଜନାର ଶୁଭା ରମ୍ଭ 
କରାଯାଇଥୁଲା । ସମାଜର ଦରିଦ୍ର ମହିଳାମାନଙ୍କୁ ବିଭିନ୍ନ ଆୟ 
ସୂୃଜନକାରୀ କାର୍ଯ୍ୟକ୍ରମରେ ଅଂଶ ଗ୍ରହଣ କରିବା ପାଇଁ ସୁଯୋଗ 
ସୃଷ୍ଟି କରିବା ସହ ଅଣୁ ଆର୍ଥିକ ସାହାଯ୍ୟ ପ୍ରଦାନ କରିବା ପାଇଁ 
ସରକାରଙ୍କ ଦ୍ବାରା ଅନେକ କାର୍ଯ୍ୟକ୍ରମ ଆରମ୍ଭ କରାଯାଇଥୁଲେ ମଧ୍ୟ 
ମହିଳା ସ୍ବୟଂ ସହାୟିକା ଗୋଷ୍ଠୀ (୩୨୧୮୦10୦୮ 5୯୮୮ [୮୮୯୮ 
୦୮୦୩୮) କାର୍ଯ୍ୟକ୍ରମ ମହିଳାମାନଙ୍କର ସାମାଜିକ ଓ ଅର୍ଥନୈତିକ 
ଉତୂଥାନରେ ସର୍ବାଧ୍‌କ ସଫଳତା ହାସଲ କରିଛି । ବିଶେଷ କରି 
ଗ୍ରାମାଞ୍ଚଳରେ ମହିଳାମାନଙ୍କର ଦାରିଦ୍ର୍ୟର ବିଲୋପ ପାଇଁ ମହିଳା 


ସ୍ଵୟଂ ସହାୟିକା ଗୋଷ୍ଠୀ ଏକ ବଳିଷ୍ଠ ମାଧ୍ଯମ ଭାବରେ ପ୍ରମାଣିତ 
ହୋଇଛି । ବାଲାଂଦେଶ, ଇଣ୍ଡୋନେସିଆ, ମାଲେସିଆ, ଫିଲିପାଇନ୍ସ 
ଆଦି ବିଶ୍ଵର ଅନେକ ରାଷ୍ଟ୍ରରେ ସ୍ଵୟଂ ସହାୟକ ଗୋଷ୍ଠୀ ଅର୍ଥନୈତିକ 
ଅଭିବୂଦ୍ଧି କ୍ଷେତ୍ରରେ ଆଶାତୀତ ସଫଳତା ହାସଲ କରିଛି । ଭାରତୀୟ 
ସମାଜରେ ଅଧୁକାଂଶ ଗ୍ରାମାଞ୍ଚଳର ମହିଳା ଦରିଦ୍ର, ସ୍ଵଳ୍ପ ଶିକ୍ଷିତା 
ହୋଇଥୁବାରୁ ଏବଂ ଅନେକ ପାରିବାରିକ ଦାୟିତ୍ସଵ, ପ୍ରତିବନ୍ଧକ ଥୁବାରୁ 
ସେମାନେ ସହଜରେ ପୁରୁଷମାନଙ୍କ ପରି ସହରାଞ୍ଚଳକୁ କର୍ମ ନିଯୁକ୍ତି 
ପାଇଁ ଯିବା ସମ୍ଭବ ନୁହେଁ । ସହରରେ ଅସଂଗଠିତ ନିର୍ମାଣ କ୍ଷେତ୍ରରେ 
ଯେଉଁ ମହିଳାମାନେ ଗ୍ରାମାଞ୍ଚଳରୁ ଯାଇ ସାମୟିକ ଭାବେ କାର୍ଯ୍ୟ 
କରିଥାନ୍ତି, ସେମାନେ ପୁରୁଷମାନଙ୍କ ତୁଳନାରେ ଅଧକ ଆୟ ଉପାର୍ଜନ 
କରିପାରିନଥାନ୍ତି । ଅର୍ଥନୈତିକ ଅନଗ୍ରସରତାରେ ଥୁବା ଅନେକ 
ପରିବାରର ମହିଳା ଘରର ଚାରିକାନ୍ଥ ଡେଇଁ କର୍ମନିଯୁକ୍ତି ପାଇଁ 
ଯାଇପାରନ୍ତି ନାହିଁ । ଭାରତ ପରି ବିକାଶୋନ୍ଦୁ ଖୀ, ଅନୁନ୍ନତ ରାଷ୍ଟ୍ରରେ 
ମହିଳାମାନେ ହିଁ ସବୁଠାରୁ ଅଧୁକ ଦାରିଦ୍ର୍ୟ, ନିରକ୍ଷରତା, ପୁଷ୍ଟିସାର 
ଖାଦ୍ୟର ଅଭାବ, ଉଚ୍ଚ ମୃତ୍ୟୁ ହାର, ଦୁର୍ବଳ ସ୍ବାସ୍ଥ୍ୟ ଆଦି ଅନେକ 
ସମସ୍ୟାର ଶିକାର ହୋଇଥାନ୍ତି । ଏସବୁର ପ୍ରମୁଖ କାରଣ ହେଲା 
ପରିବାରଗୁଡ଼ିକର ଦୁର୍ବଳ ଆର୍ଥିକ ସ୍ଥିତି ଏବଂ ପରିବାର ଆୟକୁ 
ମହିଳାମାନଙ୍କର ପ୍ରାୟତଃ କୌଣସି ସନ୍ତୋଷଜନକ ଅବଦାନ ନଥାଏ । 
ତେଣୁ ମହିଳାମାନଙ୍କର ଏସବୁ ସମସ୍ୟାରୁ ମୁକ୍ତି ଏବଂ ଆତ୍ମନିଯୁକ୍ତି 
ପାଇଁ ମହିଳା ସ୍ଵୟଂ ସହାୟିକା ଗୋଷ୍ଠୀ ନିଶ୍ଚିତ ଭାବରେ ଏକ ସୁଦୃଢ଼ 
କ୍ଷେତ୍ର। ସ୍ଵୟଂ ସହାୟିକା ଗୋଷ୍ଠୀ ମାଧ୍ଯମରେ ହିଁ ମହିଳାମାନଙ୍କର 
ସାମାଜିକ ଓ ଅର୍ଥନୈତିକ ସଶକ୍ତିକରଣ ସମ୍ଭବ ହୋଇପାରିବ । ସ୍ଵୟଂ 
ସହାୟିକା ଗୋଷ୍ଠୀ ସେମାନଙ୍କ ପାଇଁ ଏପରି ଏକ ଅନନ୍ୟ ସୁଯୋଗ 
ସୃଷ୍ଟି କରିଛି, ଯାହାଦ୍ଵାରା ମହିଳାମାନେ ନିଜ ଗାଁରେ ନିଜ ପରିବାରର 
ଆର୍ଥିକ ସ୍ଥିତି ସୁଦୂଢ଼ କରିବା ସହ ଗ୍ରାମର ଉନ୍ନତିରେ ସହାୟିକା 
ହୋଇପାରିବେ ଏବଂ ଏହାସହ ଗ୍ରାମାଞ୍ଚଳରୁ ଦାରିଦ୍ର୍ୟ ମଧ୍ଯ ହ୍ରାସ 
ପାଇବ । 


ସମୟକ୍ରମେ ମହିଳା ସଶକ୍ତିକରଣ ପାଇଁ ସ୍ଵୟଂ ସହାୟିକା 
ଗୋଷ୍ଠୀ ଏକ ନିର୍ଭରଯୋଗ୍ୟ ଓ ଗ୍ରହଣୀୟ ସୂତ୍ରରେ ପରିଣତ ହୋଇଛି । 


ଉତ୍କଳ ପ୍ରସଙ୍ଗ 


ଏହା ମହିଳାମାନଙ୍କର ସାମାଜିକ ଓ ଆର୍ଥିକ ଉନ୍ନତି ସାଧନ କରିବା 
ସହ ସେମାନଙ୍କର ପରିବାର ଚଳାଇବାର ଯେଉଁ ମୌଳିକ ଦକ୍ଷତା 
ରହିଛି, ତାହା ଆୟ ଉପାର୍ଚନ କ୍ଷେତ୍ରରେ ବ୍ଯବହୃତ ହେବା ଦ୍ବାରା 
ସେମାନଙ୍କର ଦକ୍ଷତ। ବୃଦ୍ଧି ହେବ। ସହ ଆତ୍ମନି ଭ ରଶୀଳ 
ହୋଇପାରୁଛନ୍ତି । ସ୍ଵୟଂ ସହାୟିକା ଦଳର ଗଠନ ଫଳରେ ସେମାନଙ୍କର 
ନେତୃତ୍ଵ ଓ ନିଷ୍ପଭି ନେବାର ଯୋଗ୍ୟତା ବୂଦ୍ଧି ପାଉଛି । ଏହାଛଡ଼ା 
ବିଭିନ୍ନ ହିସାବପତ୍ର ରଖୁବା, ଆୟବ୍ୟୟ ଖର୍ଚ୍ଚ, ସଂଗଠନ ପରିଚାଳନା 
ଆଦି କ୍ଷେତ୍ରରେ ସେମାନଙ୍କର ଅଭିଜ୍ଞତା ବୂଦ୍ଧି ପାଉଥୁବାର ଲକ୍ଷ୍ୟ 
କରାଯାଉଛି । ବିଶେଷକରି ଗ୍ରାମାଞ୍ଚଳରେ ବିଭିନ୍ନ ସ୍ଵୟଂ ସହାୟିକା 
ଗୋଷ୍ଠୀ ଗଠନ ହେବା ଦ୍ବାରା ମହିଳାମାନେ ନିଜର ଅନ୍ତର୍ନିହିତ ସାମର୍ଥ୍ୟ 
ଚିହ୍ନି ପାରିବା ସହ ଗ୍ରାମାଞ୍ଚଳ ବିକାଶରେ ସହାୟତା କରିପାରୁଛନ୍ତି । 
ତେଣୁ ଏହି ସ୍ଵୟଂ ସହାୟିକା ଗୋଷ୍ଠୀ ମହିଳାମାନଙ୍କ ମଧ୍ଯରେ ଅଧକ 
ଆଦୂତ ହୋଇପାରିଛି । ଭାରତରେ ସଫଳତାର ସହ କାର୍ଯ୍ୟ କରୁଥୁବା 
ସ୍ଵୟଂ ସହାୟକ ଗୋଷ୍ଠୀର ଶତକଡ଼ା ନବେ ଭାଗ ହେଉଛି ମହିଳା 
ସ୍ଵୟଂ ସହାୟକ ଗୋଷ୍ଠୀ । ଏହାର ମୁଖ୍ୟ କାରଣ ହେଲା ମହିଳା 
ସଶକ୍ତିକରଣ ଉପରେ ଗୁରୁତ୍ଵ ଏବଂ ପୁରୁଷ- ମହିଳା ମଧ୍ୟରେ ଥୁବା 
ଲିଙ୍ଗଗତ ବୈଷମ୍ୟକୁ ଯଥାସମ୍ଭବ ହ୍ରାସ କରିବା ପାଇଁ ସରକାର ଏବଂ 
ବିଭିନ୍ନ ବେସରକାରୀ ସଂଗଠନ ପକ୍ଷରୁ ବ୍ୟାପକ ପ୍ରୋତ୍ସାହନ ଯୋଗାଇ 
ଦିଆଯାଉଛି । ସ୍ଵୟଂ ସହାୟକ ଗୋଷ୍ଠୀ ଗଠନ ସଂପର୍କରେ ଏକ ସଂକ୍ଷିପ୍ତ 
ଆଲୋଚନା କରିବା । ସ୍ଵୟଂ ସହାୟକ ଗୋଷ୍ଠୀର ମୌଳିକ ଆଧାର 
ହେଲା ପାରସ୍ପରିକ ସହଯୋଗ । ଉଭୟ ପୁରୁଷ ଓ ମହିଳା ଏହି ଗୋଷ୍ଠୀ 
ଗଠନ କରିଥାନ୍ତି । ଏହାର ପ୍ରମୁଖ ଲକ୍ଷ୍ୟ ହେଉଛି ଗୋଷ୍ଠୀ ସଂଚୟ 
ଏବଂ ନିବେଶ ଦ୍ବାରା ଏହାର ସଭ୍ୟମାନଙ୍କର ଚଳିବା ଅବସ୍ଥାରେ ଉନ୍ନତି 
ଆଣିବା । ପ୍ରତିଟି ଗୋଷ୍ଠୀର ସଦସ୍ୟ ସଂଖ୍ୟା ୧୦ରୁ ୨୫ ମଧ୍ୟରେ 
ସୀମିତ ଥାଏ । ଏହି ସ୍ଵୟଂ ସହାୟିକା ଦଳ ଗ୍ରାମାଞ୍ଚଳର ବି.ପି.ଏଲ୍‌. 
ତାଲିକାଭୁକ୍ତ ସଦସ୍ୟମାନଙ୍କର ଏକ ସ୍ଵୟଂସେବୀ ସଂଗଠନ । ପ୍ରତିଟି 
ପରିବାରରୁ ଜଣେ ମାତ୍ର ସ୍ଵୟଂ ସହାୟକ ଗୋଷ୍ଠୀର ସଭ୍ୟ ହୋଇଥାନ୍ତି । 
ଏହି ଗୋଷ୍ଠୀର ସଦସ୍ୟ, ସଦସ୍ୟାମାନେ ନିଜ ଉପଭୋଗ ଖର୍ଚ୍ଚରୁ କିଛି 
ଅଂଶ ନିୟମିତ ଭାବରେ ସଂଚୟ କରିଚାଲନ୍ତି ଏବଂ ସଂଚିତ ପାଣ୍ଠିର 
ପରିମାଣ ବୂଦ୍ଧି ହେଲେ ସେହି ପାଣ୍ଡିରେ ସେମାନେ ବିଭିନ୍ନ ଆୟ 
ସୃଷ୍ଟିକାରୀ କାର୍ଯ୍ୟ ହାତକୁ ନେଇଥାନ୍ତି । ଏହି ଗୋଷ୍ଠୀକୁ ସରକାର, 
ବ୍ୟାଙ୍କ ଏବଂ ବେସରକାରୀ ସଂଗଠନମାନେ ଆର୍ଥିକ ସାହାଯ୍ୟ, ତାଲିମ 
ଆଦି ଅନେକ ସୁବିଧା ପ୍ରଦାନ କରିଥାନ୍ତି । ସଫଳ ମହିଳା ସ୍ଵୟଂ 
ସହାୟିକା ଗୋଷ୍ଠୀଗୁଡ଼ିକ ଉଚିତ ସମୟରେ ବ୍ୟାଙ୍କ ରଣ ପରିଶୋଧ 
କରୁଛନ୍ତି ଏବଂ ସେମାନଙ୍କର ଆୟ ବୂଦ୍ଧି ପାଇବାରେ ଲାଗିଛି । 


ରାଷ୍ଟ୍ରୀୟ ସ୍ତରରେ ମହିଳା ସ୍ଵୟଂ ସହାୟିକା ଗୋଷ୍ଠୀର ପ୍ରତ୍ୟକ୍ଷ 
ଓ ପରୋକ୍ଷ ସହାୟତା ନିମିତ୍ତ ଅନେକ ଯୋଜନା କାର୍ଯ୍ୟକାରୀ 
କରାଯାଇଛି । ଦରିଦ୍ର ମହିଳାମାନେ ସ୍ଵୟଂ ସହାୟିକା ଗୋଷ୍ଠୀ ଗଠନ 


ଡିସେମ୍ବର ୨୦୦୪ 


କରି ଆ ୟ ସୃଷ୍ଟିକାରୀ କାର୍ଯ୍ୟ ଆରମ୍ଭ କଲେ, ସେମାନଙ୍କୁ ଅଣୁ ଅର୍ଥ 
ବା ରଣ ସହାୟତା ଯୋଗାଇ ଦେବ। ୧୯୯୩ରେ ଗଠନ 
କରାଯାଇଥୁବା ରାଷ୍ଟ୍ରୀୟ ମହିଳାକୋଷର ମୂଳ ଲକ୍ଷ୍ୟ ଥୁଲା । ରାଷ୍ଟ୍ରୀୟ 
ମହିଳା କୋଷ ସ୍ଵୟଂ ସହାୟିକା ଗୋଷ୍ଠୀଗୁଡ଼ିକର ଉନ୍ନତି ଏବଂ ସ୍ଥିରତା 
ପାଇଁ ସମର୍ଥନ ଦେଇଥାଏ । ଦରିଦ୍ର ମହିଳାମାନଙ୍କର ତ୍ଵରାନ୍ସିତ 
ସାମାଜିକ ଓ ଅର୍ଥନୈତିକ ବିକାଶ ପାଇଁ ସ୍ଵୟଂ ସହାୟିକା ଗୋଷ୍ଠୀ 
ଏବଂ ଆର୍ଥିକ ସହ।ୟତ। ଅ।ବଶ୍ୟକ ଅଟେ। ସେହିପରି 
୨୦୦୦-୦୧ରେ ଭାରତର ତାମିଲନାଡ଼ୁ, ହରିଆନା, ଗୁଜରାଟ, 
ମଧ୍ୟପ୍ରଦେଶ, ଉତ୍ତରପ୍ରଦେଶ, ବିହାର ଆଦି ରାଜ୍ୟରେ ଆରମ୍ଭ 
କରାଯାଇଥିବା ସ୍ଵ-ଶକ୍ତି ପ୍ରକଳ୍ପରେ ସ୍ଵୟଂ ସହାୟିକା ଗୋଷ୍ଠୀମାନଙ୍କୁ 
ରଣ ଯୋଗାଣର ବ୍ୟବସ୍ଥା କରାଯାଇଥୁଲା । ଏହା ମୁଖ୍ୟତଃ ସ୍ଵୟଂ 
ସହ।ୟିକ। ଗୋଷ୍ଠୀ ମାଧ୍ଯମରେ ମହିଳ।ମାନଙ୍କର ଉନ୍ନତ 
ଜୀବନଧାରଣମାନ ବୃଵି ପାଇଁ ସେମାନଙ୍କୁ ସମ୍ବଳ ଦେବାର ସୁଯୋଗ 
ସୃଷ୍ଟି କରିଥିଲା । ୨୦୦୧ ରେ ଆରମ୍ଭ ହୋଇଥିବା ସ୍ଵୟଂସିଦ୍ଧ ପ୍ରକଳ୍ପରେ 
ମହିଳା ସ୍ଵୟଂ ସହାୟିକା ଗୋଷ୍ଠୀକୁ ଅଣୁ ଆର୍ଥିକ ସହାୟତା ବ୍ୟବସ୍ଥା, 
ଅଣୁ-ଉଦ୍ୟୋଗ ପ୍ରତିଷ୍ଠା ଏବଂ ଅନ୍ୟାନ୍ୟ ସେବା ପ୍ରଦାନ ଦ୍ଵାରା 
ମହିଳାମାନଙ୍କୁ ସଶକ୍ତ କରିବା ଉପରେ ଗୁରୁତ୍ଵ ଦିଆ ଯାଇଥଲା । 


ଆମ ରାଜ୍ୟ ଓଡ଼ିଶାରେ ମଧ୍ୟ ସ୍ଵୟଂ ସହାୟିକା ଗୋଷ୍ଠୀ 
ମାଧ୍ଯମରେ ମହିଳା ସଶକ୍ତିକରଣ ପାଇଁ ବିଭିନ୍ନ ଯୋଜନା ସରକାରଙ୍କ 
ଦ୍ଵାରା କାର୍ଯ୍ୟକାରୀ କରାଯାଉଛି । ୧୯୯୧ ମସିହାରେ ପ୍ରତିଷ୍ଠା 
ହୋଇଥୁବା ମହିଳା ବିକାଶ ସମବାୟ ନିଗମ ୨୦୦ ୨- ୦୩ ଆର୍ଥିକ 
ବର୍ଷରେ ମୋଟ ୭,୪୧୦ ଜଣ ହିତାଧୁକାରୀଙ୍କୁ ୨୯୮.୮୫ ଲକ୍ଷ 
ଟଙ୍କା ମଂଜୁର କରିଥୁଲା । ମାର୍ଚ୍ଚ ୨୦୦୧ ଆନ୍ତର୍ଜାତିକ ମହିଳା ଦିବସ 
ଅବସରରେ ମହିଳା ସ୍ଵୟଂ ସହାୟିକା ଗୋଷ୍ଠୀ ମାଧ୍ଯମରେ ମହିଳା 
ସଶକ୍ତିକରଣ ପାଇଁ ମିଶନ୍‌ ଶକ୍ତିର ଶୁଭାରମ୍ଭ ହୋଇଥୁଲା । ଏହି ମିଶନ 
ମାଧ୍ଯମରେ ୨୦୦୧ ମସିହାରୁ ୨୦୦୫ ମଧ୍ୟରେ ଏକ ଲକ୍ଷ ମହିଳା 
ସ୍ଵୟଂ ସହାୟିକା ଗୋଷ୍ଠୀ ଗଠନ ଏବଂ କାର୍ଯ୍ୟକ୍ଷମ କରିବାର ଲକ୍ଷ୍ୟ 
ରଖାଯାଇଥୁଲା । ଯାହାଦ୍ଵାରା ମହିଳାମାନେ ଆତ୍ମନିଯୁକ୍ତି ପାଇପାରିବେ । 
ଏପ୍ରିଲ୍‌ ୨୦୦୧ରୁ ଡିସେମ୍ବର ୨୦୦୨ ମଧ୍ୟରେ ମିଶନ ଶକ୍ତି 
ଯୋଜନାରେ ୭୨,୮୭୫ଟି ମହିଳା ସ୍ବୟଂ ସହାୟିକା ଗୋଷ୍ଠୀ ଗଠନ 
କରାଯାଇଥିଲା ଏବଂ ଏହାର ସଦସ୍ୟାଙ୍କ ସଂଖ୍ୟା ଥୁଲା ୯ ଲକ୍ଷ ୬୮ 
ହଜାର ୧୬୮ | ଏହି ଗୋଷ୍ଠୀ ସମୂହ ମୋଟ ୩୦ କୋଟି ଟଙ୍କାର 
ସଂଚୟ ସୃଷ୍ଟି କରିପାରିଥ୍‌ଲେ ଏବଂ ୧୮,୩୦୦ ସ୍ଵୟଂ ସହାୟିକା 
ଗୋଷ୍ଠୀକୁ ଆନୁଷ୍ଠାନିକ ସୂତ୍ରରୁ ପ୍ରାୟ ୩୨ କୋଟି ଟଙ୍କାର ରଣ ଯୋଗାଇ 
ଦିଆଯାଇଥୁଲା । ୨୦୦୩ ପରିସଂଖ୍ୟାନ ଅନୁଯାୟୀ ୮୭, ୨ ୦୩ଟି 
ମହିଳା ସ୍ଵୟଂ ସହାୟିକା ଗୋଷ୍ଠୀ ଗଠନ କରାଯାଇଛି ଯେଉଁଥୁରେ 
ମୋଟ ୧୧ ଲକ୍ଷ ୬୫ ହଜାର ୪୦୮ ଜଣ ମହିଳା ସଦସ୍ୟ ଅଛନ୍ତି । 
ଏହି ଗୋଷ୍ଠୀ ମାଧ୍ଯମରେ ଗ୍ରାମାଞ୍ଚଳରେ ୩୬ କୋଟି ୮୪ ଲକ୍ଷ ୪୬ 


ଉତ୍କଳ ପ୍ରସଙ୍ଗ 


ହଜାର ଟଙ୍କାର ସଂଚୟ ସୃଷ୍ଠି କରାଯାଇପାରିଛି । ଉପରୋକ୍ତ 
ପରିସଂଖ୍ୟାନରୁ ଏହା ସ୍ପଷ୍ଟ ଯେ, ରାଜ୍ୟରେ ମହିଳା ସ୍ଵୟଂ ସହାୟିକା 
ଗୋଷ୍ଠୀଗୁଡ଼ିକ ବେଶ୍‌ ସଫଳତାର ସହ କାର୍ଯ୍ୟ କରୁଛି ଏବଂ ୨୦୦୫ 
ସୁଦ୍ଧା ଏହା ଧାର୍ଯ୍ୟ ଲକ୍ଷ୍ୟରେ ପହଞ୍ଚ ଯିବ । 


ଆମ ରାଜ୍ୟ ଓଡ଼ିଶାରେ ମହିଳା ସ୍ଵୟଂ ସହାୟିକା ଗୋଷ୍ଠୀର 
ଗତି ଓ କାର୍ଯ୍ୟଧାରା ବେଶ୍‌ ସନ୍ତୋଷଜନକ ଓ ଉତ୍ସାହପ୍ରଦ ହୋଇଥ୍‌ଲେ 
ମଧ୍ଯ ଏହି ଗୋଷ୍ଠୀଗୁଡ଼ିକୁ ଅଧ୍କରୁ ଅଧ୍ନକ ଅର୍ଥନୈତିକ କାର୍ଯ୍ୟକ୍ରମରେ 
ସଂପୃକ୍ତ କରିବାକୁ ହେଲେ ସମୟୋପଯୋଗୀ ତାଲିମ୍‌ ଶିକ୍ଷାର ପ୍ରସାର 
ହେଲେ ଦକ୍ଷତା ବୂଦ୍ଧି ପାଇବ ଏବଂ ସେମାନଙ୍କ ଦ୍ଵାରା ପ୍ରସ୍ତୁତ 
ଦ୍ରବ୍ୟଗୁଡ଼ିକର ସଠିକ୍‌ ବିପଣନ ବ୍ୟବସ୍ଥା କରାଗଲେ ସେ ସବୁର ସିତି 
ଅଧ୍ନକ ସୁଦୂଢ଼ ହୋଇପାରିବ । କେତେକ ମହିଳା ସ୍ଵୟଂ ସହାୟିକା 
ଗୋଷ୍ଠୀ ସେମାନେ ଉତ୍ପାଦନ କରୁଥୁବା ସାମଗ୍ରୀକୁ ବଜାରରେ ବିକ୍ରି 
କରିବା ପାଇଁ ସମସ୍ୟାର ସମ୍ମୁଖୀନ ହେଉଥୁବାରୁ, ସେଥୁପାଇଁ କେରଳ, 
ଗୋଆ ପରି ଆମ ରାଜ୍ୟରେ ମଧ୍ୟ ମହିଳା ସ୍ବୟଂ ସହାୟିକା 
ଗୋଷ୍ଠୀଗୁଡ଼ିକୁ ବିପଣନର ସୁବିଧା ଯୋଗାଇ ଦେବା ପାଇଁ ଏକ ସ୍ଵ ତନ୍ତ୍ର 
ସରକାରୀ ଅନୁଷ୍ଠାନର ଆବଶ୍ୟକତା ରହିଛି । ଏହାସହ ଅଣୁ ଆର୍ଥିକ 
ସହାୟତାକୁ ଅଧ୍ଲକ ବ୍ୟାପକ କରାଯିବା ଉଚିତ । ଏସବୁ ପଦକ୍ଷେପ 
ଦ୍ଵାରା ମହିଳାମାନଙ୍କର ସାମାଜିକ ଓ ଅର୍ଥନୈତିକ ସଶକ୍ତିକରଣ ସହ 
ସେମାନେ ଏକ ସୁସ୍ଥ, ସ୍ଵଚ୍ଛ, ସ୍ଵାଭିମାନ ସହ ଉଚ୍ଚମାନର ଜୀବନ 
ଧାରଣ କରିପାରିବେ ଏବଂ ଦାରିଦ୍ର୍ୟ, ଆଂଚଳିକ ବୈଷମ୍ୟର ବିଲୋପ 
ସହ ରାଜ୍ୟ ଏବଂ ରାଷ୍ଟ୍ରର ପୂର୍ଣ୍ରାଙ୍ଗ ଅର୍ଥନୈତିକ ଅଭିବୃଦ୍ଧି ସାଧ୍ତ 
ହୋଇପାରିବ । ଅର୍ଥନୈତିକ ଦୃଷ୍ଟିକୋଣରୁ ସଶକ୍ତ ମହିଳା ଅର୍ଥ ସଶକ୍ତ 


ଡିସେମ୍ବର ୨୦୦୪ 


ପରିବାର ଏବଂ ସଶକ୍ତ, ସମୃଦ୍ଧ ଅର୍ଥନୀତି ଆମ ଜନସଂଖ୍ୟାର ଅର୍ଵାଂଶ 
ମହିଳା ହୋଇଥିବାରୁ, ଲିଙ୍ଗଗତ ସମତା, ମହିଳା ସଶକୁିକରଣ ପାଇଁ 
ମହିଳା ସ୍ଵୟଂ ସହାୟିକା ଗୋଷ୍ଠୀ ଯେ ନିଶ୍ଚିତ ଭାବରେ ଏକ ଅଗ୍ରଣୀ 
ପଦକ୍ଷେପ, ଏହା ନିଃସନ୍ଦେହରେ କୁହାଯାଇପାରେ | 


ସହାୟକ ଗ୍ରନ୍ଥ ସୂଚୀ 


୧. ଗ୍ରାମାଞ୍ଚଳ ବିକାଶରେ ମହିଳ। - ବିଜୟ କୁମାର ଦାଶ - 
ପ୍ରଗତିବାଦୀ - ୧୩ ଡିସେମର, ୧୯୯୯ | 

ଅଧ୍ୟାପକ, ଅର୍ଥନୀତି ବିଭାଗ 
ଆଂଚଳିକ ପଞ୍ଚାୟତ ମହାବିଦ୍ୟାଳୟ 
ସୁଜନପୁର, ଯାଜପୁର - ୭୫୫୦୧୭ 


ଭୁବନେଶ୍ବର ଆଦିବାସୀ ପଡ଼ିଆଠାରେ ଆୟୋଜିତ ' ଅଞ୍ଜଳି ଜାତୀୟ ଶିଶୁ 


ଉତ୍ସବ - ୨୦୦୪”ରେ ମାନ୍ୟବର ମୁଖ୍ୟମନ୍ତ୍ରୀ ଶୀ ନବୀନ ପଟ୍ଟନାୟକ 
ଗୀତା ସିଂହଙ୍କୁ ସାହସିକ ପୁରସ୍କାର ପ୍ରଦାନ କରୁଛନ୍ତି | ୧୪.୧୧.୦୪ 


ଉତ୍କଳ ପ୍ରସଙ୍ଗ 


ଡିସେମ୍ବର ୨୦୦୪ 


ତାଳ ଗୁଡ଼ ଶିଳ୍ପ - ଗ୍ରାମ୍ଯ ଅର୍ଥନୀତି ବିକାଶ ପାଇଁ 
ଏକ ସଫଳ ଉଦ୍ୟୋଗ 


ତା ଳଗୁଡ଼ ଶିଳ୍ପ ହେଉଛି ଦେଶର ସର୍ବ ପୁରାତନ ପାରମ୍ପରିକ ଗ୍ରାମ୍ୟ 


ଶିଳ୍ପ । ଏପରିକି ସ୍ଵାଧୀନତା ପୂର୍ବରୁ ମଧ୍ୟ ଜାତିର ଜନକ ମହାତ୍ମା 
ଗାନ୍ଧୀ ଏହି ଶିଳ୍ପର ବିକାଶ ପାଇଁ ସର୍ବଦା ଗୁରୁତ୍ବାରୋପ କରିବା ସହିତ 
ସଂଗଠିତ ଭାବେ ଏହା କାର୍ଯ୍ୟକାରୀ କରିବା ପାଇଁ ଗ୍ରାମାଞ୍ଚଳର 
ଲୋକମାନଙ୍କୁ ପରାମର୍ଶ ଦେଉଥୁଲେ । ଗ୍ରାମାଞ୍ଚଳର ଲୋକମାନଙ୍କର 
ଆର୍ଥିକ ଉନ୍ନତି ପାଇଁ ଏହି ଶିଳ୍ପଟି ଏକ ଅମୋଘ ଅସ୍ତ୍ର ବୋଲି ଗାନ୍ଧିଜୀ 
ତାଙ୍କର ଗ୍ରାମାଞ୍ଚଳ ଗସ୍ତ ସମୟରେ ଲୋକମାନଙ୍କୁ ବୁଝାଇଥୁଲେ । 


ଆମ ରାଜ୍ୟରେ ପ୍ରଚୁର ପରିମାଣରେ ତାଳ ଜାତୀୟ ବୃକ୍ଷ 
ଅଛି, ଯାହାକୁ କି ଆମେ ଗ୍ରାମୀଣ ଅର୍ଥନୀତିର ବିକାଶ କ୍ଷେତ୍ରରେ 
ବହୁଳ ଭାବେ ଉପଯୋଗ କରିପାରିବା । ଏହି ତାଳ ଜାତୀୟ ବୃକ୍ଷଗୁଡ଼ିକ 
ହେଲା, ତାଳ, ଖଜୁରୀ, ନଡ଼ିଆ ଓ ସଳପ | ଏହି ଗଛମାନଙ୍କୁ ଉପଯୋଗ 
କରି ହଜାର ହଜାର ଗ୍ରାମୀଣ ବେକାର ଯୁବକ, ଯୁବତୀ ତଥା 
ଆଦିବାସୀ, ହରିଜନ ସଂପ୍ରଦାୟର କାରିଗରମାନଙ୍କୁ କର୍ମ ସଂସ୍ଥାନ 
ଯୋଗାଇ ଦେଇ ହେବ । ଏହି ଶିଳ୍ପର ବୈଷୟିକ ଶିକ୍ଷା ପାଇଁ ସ୍ଵତନ୍ତ୍ର 
ତାଲିମ ଦେବାର ବ୍ୟବସ୍ଥା ସରକାରଙ୍କ ଦ୍ଵାରା କାର୍ଯ୍ୟକାରୀ ହେଉଅଛି । 
ଏହି ଶିଳ୍ପ ପାଇଁ ଅଳ୍ପ ମୂଳଧନର ଆବଶ୍ୟକ ଅଟେ । ଏଥୁପାଇଁ ସାମଗ୍ରୀକ 
ବ୍ୟବସ୍ଥା କରାଗଲେ କୋଟି କୋଟି ଟଙ୍କାର ନୀରା, ଗୁଡ଼, ମିଶ୍ରି ଓ 
ଅନ୍ୟାନ୍ଯ ତାଳଜାତ ସାମଗ୍ରୀ ଉତ୍ପାଦିତ ହୋଇ ପାରିବ । ତତ୍‌ 
ସଂଗେସଂଗେ ଗ୍ରାମାଞ୍ଚଳରେ ଦାରିଦ୍ର୍ୟ ସୀମାରେଖା ତଳେ ରହୁଥୁବା 
ଲୋକମାନଙ୍କର ଅର୍ଥନୈତିକ ଅବସ୍ଥାର ଉନ୍ନତି ହୋଇପାରିବ ଓ ଗ୍ରାମ୍ୟ 
ଅର୍ଥନୀତି ସୁଦୃଢ଼ ହେବ, ଏଥୁରେ ସନ୍ଦେହ ନାହିଁ | 


ରାଜ୍ୟରେ ତାଳଗୁଡ଼ ଶିଳ୍ପକୁ ଏକ କ୍ଷୁଦ୍ର ଶିଳ୍ପ ଭାବେ ଗ୍ରହଣ 
କରାଯିବା ସଂଗେସଂଗେ ଏହାର ବିକାଶ ପାଇଁ ରାଜ୍ୟ ସରକାର 
୧୯୫୯ ମସିହାରୁ ଓଡ଼ିଶା ରାଜ୍ୟ ତାଳଗୁଡ଼ ସମବାୟ ସଂଘ ନାମରେ 
ଏକ ଶୀର୍ଷ ସମବାୟ ଅନୁଷ୍ଠାନ ଗଠନ କରାଯାଇ ଥୁଲା । ବର୍ତମାନ 
ଏହି ଶୀର୍ଷ ସମବାୟ ଅନୁଷ୍ଠାନ ଅଧୀନରେ ୫୧ ଗୋଟି ପ୍ରାଥମିକ 
ତାଳଗୁଡ଼ ସମବାୟ ସମିତି ବିଭିନ୍ନ ଜିଲ୍ଲାରେ କାର୍ଯ୍ୟ କରୁଛନ୍ତି । ରାଜ୍ୟ 
ସଂଘ ପ୍ରାଥମିକ ସମିତିର ସଭ୍ୟମାନଙ୍କୁ ତାଲିମ ଦେବା ସହିତ ଉପକରଣ 
ଓ ରଣ ଯୋଗାଇ ଦେବାର ବ୍ୟବସ୍ଥା ସଂପୃକ୍ତ ସଂସ୍ଥା ଦ୍ବାର। 
କରାଯାଇଥାଏ । ଏହି ସମିତି ସଭ୍ୟମାନଙ୍କ ଦ୍ଵାରା ଉତ୍ପାଦିତ ବିଭିନ୍ନ 


ସୌରଜିତ ଦାସ 


ତାଳଜାତ ସାମଗ୍ରୀକୁ ସଂପୃକ୍ତ ସଂଘ ଦ୍ଵାରା ବିକ୍ରୟ କରିବାରେ ବିଶେଷ 
ସାହାଯ୍ୟ କରିଥାଏ । କଟକ ଜିଲ୍ଲାର ବହୁଗ୍ରାମ, ପୁରୀ ଜିଲ୍ଲାର ପାରିକୁଦ, 
ଗଜପତି ଜିଲ୍ଲାରେ ଛେଳିଗଡ଼ ଓ ଢେଙ୍କାନାଳ ଜିଲ୍ଲାର ପୋଡ଼ାପଡ଼ାଠାରେ 
୪ ଗୋଟି ତାଳଶିଳ୍ପ ପୁଞ୍ଜ ରାଜ୍ୟ ସଂଘ ଅଧୀନରେ କାର୍ଯ୍ୟ କରୁ ଅଛି । 
ତାଳ ଶିଳ୍ପ ଦ୍ଵାରା ଉତ୍ପାଦିତ ସାମଗ୍ରୀଗୁଡ଼ିକ କଟକ, ଭୁବନେଶ୍ବର, 
ପାରାଦ୍ବୀପ ସମେତ ରାଜ୍ୟର ଅନ୍ୟାନ୍ୟ ସ୍ଥାନମାନଙ୍କରେ ବିକ୍ରି କରିବାର 
ବ୍ୟବସ୍ଥା କରାଯାଇଛି । 


ବର୍ତମାନ ଭାରତବର୍ଷରେ ତାମିଲନାଡ଼ୁ ପଛକୁ ଆମ ରାଜ୍ୟ 
ତାଳଗୁଡ଼ ଶିଳ୍ପରେ ଦ୍ବିତୀୟ ଅଗ୍ରଣୀ ରାଜ୍ୟ ହେବାର ଗୌରବ ଲାଭ 
କରିଅଛି । ଓଡ଼ିଶାରେ ଥୁବା ତାଳ ଜାତୀୟ ଗଛମାନଙ୍କ ମଧ୍ୟରୁ କେବଳ 
ତାଳ, ଖଜୁରୀ ଓ ସଳପ ଗଛରୁ ଗୁଡ଼, ମିଶି ଓ ତାଳ ଜାତୀୟ ଦ୍ରବ୍ୟ 
ଉତ୍ପାଦିତ ହୁଏ । ଅନ୍ୟ ରାଜ୍ୟ ଭଳି ଆମ ରାଜ୍ୟରେ ନଡ଼ିଆ ଗଛରୁ 
ଗୁଡ଼ ଉତ୍ପାଦନ କରାଯାଏ ନାହିଁ । ତାଳ ଜାତୀୟ ବୃକ୍ଷ ଅନ୍ୟ ବୃକ୍ଷ 
ଅପେକ୍ଷା ଅଧ୍ନକ ଉତ୍ପାଦନକ୍ଷମ ଓ ଲାଭଜନକ ଅଟେ । ଏକ ସର୍ବେକ୍ଷଣରୁ 
ଜଣାଯାଇଛି ଯେ ଗୋଟିଏ ତାଳଗଛରୁ ବାର୍ଷିକ ପ୍ରାୟ ୬୦୦ ଟଙ୍କାର 
ତାଳଜାତ ସାମ୍ରଗୀ ଉତ୍ପାଦିତ ହୋଇଥାଏ । ସେହିପରି ଗୋଟିଏ ଖଜୁରୀ 
ବା ସଳପ ଗଛରୁ ବାର୍ଷିକ ପ୍ରାୟ ୪୦୦ ଟଙ୍କାର ବିଭିନ୍ନ ସାମଗ୍ରୀ 
ଉତ୍ପାଦିତ ହୋଇଥାଏ । ଏକ ପରିସଂଖ୍ୟାନରୁ ଜଣାଯାଏ ଯେ, ଆମ 
ରାଜ୍ୟରେ ପ୍ରାୟ ୨୨ ଲକ୍ଷ ତାଳଗଛ, ୧୦ ଲକ୍ଷ ଖଜୁରୀଗଛ ଓ ୧ 
ଲକ୍ଷ ସଳପ ଗଛ ଅଛି । ସେଥୁମଧ୍ୟରୁ ବର୍ଭମାନ କେବଳ ୨୦ ପ୍ରତିଶତ 


ଉତ୍କଳ ପ୍ରସଙ୍ଗ 


ଗଛ ଏହି ଶିଳ୍ପ ପାଇଁ ବ୍ୟବହାର କରାଯିବା ସଂଗେସଂଗେ ଶିଳ୍ପ 
ମାଧ୍ଯମରେ ପ୍ରାୟ ୨୫୦୦୦ ଲୋକଙ୍କୁ କର୍ମ ସଂସ୍ଥାନ ଯୋଗାଇ 
ଦିଆଯାଇପାରିଛି । ଯଦି ଆମ ରାଜ୍ୟରେ ଥବା ସମସ୍ତ ତାଳ ଜାତୀୟ 
ବୃକ୍ଷକୁ ଉପଯୋଗ କରାଯାଏ, ତେବେ ଏହି ଶିଳ୍ପ ମାଧ୍ଯମରେ ପ୍ରାୟ ୧ 
ଲକ୍ଷରୁ ଉର୍ଵ୍ଧ ଲୋକଙ୍କ ପାଇଁ କର୍ମ ସଂସ୍ଥାନ ସୃଷ୍ଟି କରାଯିବା ସହିତ 
ରାଜ୍ୟର ଆର୍ଥିକ ମାନଦଣ୍ଡ କିଂଚିତ୍‌ ପରିମାଣରେ ସୁଦୂଢ଼ ହୋଇପାରିବ, 
ଏଥୁରେ ସନ୍ଦେହ ନାହିଁ । 


ତାଳଗୁଡ଼ ଶିଳ୍ପରେ ଉତ୍ପାଦିତ ହେଉଥୁବା ବିଭିନ୍ନ ଖାଦ୍ଯ 
ସାମଗ୍ରୀ, ତାଳପତ୍ର ସାମଗ୍ରୀ ଓ ଅନ୍ୟାନ୍ୟ ଆନୁଷଂଗିକ ପଦାର୍ଥର 


ଚାହିଦା, ଗୁଣବତା, ଉପାଦେୟତାର ସମ୍ୟକ୍‌ ଧାରଣା ଜନସାଧାରଣ 
ଜାଣିବା ନିତାନ୍ତ ଆବଶ୍ୟକ ଅଟେ । 


ବିଭିନ୍ନ ତାଳ ଜାତୀୟ ଗଛରୁ ବୈଜ୍ଞାନିକ ପ୍ରଣାଳୀରେ ରସ 
ସଂଗ୍ରହ କରାଯାଏ । ଏହି ରସରେ ସୁମିଷ୍ଟ, ସୁସ୍ଵାଦୁ ଓ ଉପାଦେୟ 
ପାନୀୟ ଭାବେ ବ୍ୟବହାର କରାଯାଇଥାଏ । ଏହି ରସକୁ ସାଧାରଣ 
ଭାବେ ସହର, ଗାଁଗହଳିର ଲୋକମାନେ ନୀରା ଭାବେ ଜାଣିଥାନ୍ତି | 
ଏହା ଦୁଗ୍ଧର ଏକମାତ୍ର ପରିପୂରକ ଖାଦ୍ୟ ସାରଯୁକ୍ତ ପାନୀୟ ଅଟେ । 
ଏହି ନୀରା ରସକୁ ରାନ୍ଧିଲେ ସେଥୁରୁ ଗୁଡ଼, ମିଶି, ଚିନି ଆଦି ତିଆରି 
ହୁଏ । ଏହା ଆଖୁ, ଗୁଡ଼ ଓ ଆଖୁ ଚିନିଠାରୁ ବହୁ ଗୁଣରେ ଅଧୁକ 
ଖାଦ୍ୟ ସାରଯୁକ୍ତ ଖାଦ୍ୟ ରୂପେ ବ୍ୟବହାର କରାଯାଇଥାଏ । ତାଳ 
ମିଶ୍ରିରେ ଥୁବା ଞଷଧୀୟ ଗୁଣ ଯୋଗୁଁ ଏହାର ଚାହିଦା ବେଶି 
ପରିମାଣରେ ପରିଲକ୍ଷିତ ହୋଇଥାଏ । ଆୟୁର୍ବେଦିକ ଚିକିତ୍ସକମାନେ 
ଏହି ମିଶ୍ରିକୁ ବ୍ୟବହାର କରି ଅନେକ ଞଓଷଧ ତିଆରି କରିଥାନ୍ତି । 
ଏହାବ୍ୟତୀତ ତାଳ ଚିନିରୁ ଚକୋଲେଟ, ଲଜେନ୍‌ସ ତଥା ମୃଦ୍ୟୁପାନୀୟ 
ତିଆରି କରାଯାଏ । ନିକଟ ଅତୀତରେ ଓଡ଼ିଶା ଦୁଗ୍‌ଧ ସମବାୟ ସଂଘ 
ଦ୍ଵାରା ତାଳଗୁଡ଼ଯୁକ୍ତ ଘିଅ ଉପ୍ପାଦନ କରି ଏହାର ଉପାଦେୟତା 
ସାଧାରଣରେ ପ୍ରତିଷ୍ଠିତ କରିପାରିଛନ୍ତି । 


ତାଳ ଗଛର ପତ୍ରରୁ ଜାତକଠାରୁ ଆରମ୍ଭ କରି ଆସନ, ବିଞ୍ଚଣା, 
ପେଡ଼ି, କୁଲେଇ କାମ, ଭୋଗ ଡାଲା, ଘର ସଜାଇବା ସାମଗ୍ରୀ ତଥା 


ଡିସେମ୍ବର ୨୦୦୪ 


ଘରକରଣା ଜିନିଷ ସବୁ ତିଆରି କରାଯାଇଥାଏ । ଏହାଛଡ଼ା କଞ୍ଚା 
ତାଳପତ୍ରରୁ ଉନ୍ନତମାନର ସୁନ୍ଦର ସୁନ୍ଦର ସୌଖୀନ ସାମଗ୍ରୀ ତଥା 
ବାସ୍କେଟ, ଟ୍ରେ, ଖେଳନା, ଟୋପି, ଟେବୁଲ ମ୍ୟାଟ, ଫୁଲ, ନିମନ୍ତ୍ରଣ 
ପତ୍ର, ଭିଜିଟିଙ୍ଗ କାର୍ଡ଼, ଗ୍ରିଟିଙ୍ଗସ୍‌ କାର୍ଡ଼ ଇତ୍ୟାଦି ତିଆରି କରାଯାଇଥାଏ । 
ବର୍ଭମାନ ବିଶେଷ ଭାବେ ସହରାଞ୍ଚଳରେ ଏହି ସବୁ ତାଳପତ୍ର ସାମଗ୍ରୀର 
ଯଥେଷ୍ଟ ଚାହିଦା ରହିଛି । ତାଳଗଛ ବ୍ୟତୀତ ଖଜୁରୀ ଗଛରୁ ମଧ୍ଯ 
ବିଭିନ୍ନ ସାମଗ୍ରୀ ତିଆରି ହୋଇ ବଜାରରେ ବିକ୍ରି ହେଉଅଛି । ବିଶେଷତଃ 
ଖଜୁରୀପତ୍ରର ଝାଡ଼ୁର ଚାହିଦା ଓ ଆଦର ସମସ୍ତଙ୍କ ପାଖରେ 
ଦେଖାଯାଏ । ଏତଦ୍‌ଭିନ୍ନ ତାଳଗଛର ତନ୍ତୁରୁ ଚଟାଣ ସଫେଇ ବ୍ବସ୍‌, 


ପାଇଖାନା ସଫେଇବ୍ଵସ୍‌, ରାସ୍ତା ସଫେଇ ବ୍ରସ୍‌ ତିଆରି କରାଯାଇ 
ବ୍ୟବହାର କରାଯାଇଥାଏ । ବିଶେଷଭାବେ ଗାଁ ଗହଳିରେ ତାଳଗଛର 
କାଠ ଘର ତିଆରି ଉପକରଣ ରୂପେ ବ୍ୟବହୃତ ହୋଇଥାଏ । ଏହାଛଡ଼ା 
ହାତବାଡ଼ି, ବଙ୍କୁଲୀବାଡ଼ି ପ୍ରଭୃତି ତିଆରି କରାଯାଇଥାଏ । 


ତାଳଶିଳ୍ପର ଗୁରୁତ୍ସ ଦୂଷ୍ଟିରୁ ଅଦରକାରୀ ଭାବେ ଥୁବା ତାଳ 
ଜାତୀୟ ବୃକ୍ଷ ସମ୍ପଦକୁ ବିନିଯୋଗ କରି ଗ୍ରାମାଞ୍ଚଳରେ ବସବାସ 
କରୁଥୁବା ବେକାର ଯୁବକ ଯୁବତୀମାନଙ୍କୁ କର୍ମ ସଂସ୍ଥାନ ଯୋଗାଇ 
ଦେଇପାରିଲେ, ଗ୍ରାମ୍ୟ ଅର୍ଥନୀତିର ବିକାଶ ହେବା ସଂଗେସଂଗେ 
ଦାରିଦ୍ର ସୀମାରେଖା ତଳେ ଥବା ଅଗଣିତ କାରିଗରମା ନଙ୍କର 
ସାମାଜିକ ତଥା ଅର୍ଥନୈତିକ ଅବସ୍ଥାର ବହୁଳ ଉନ୍ନତି ସାଧ୍ତ 
ହୋଇପାରିବ । 


ଏହି ଗ୍ରାମ୍ୟ ଶିଳ୍ପର ପ୍ରସାର ଅଭିବୃଦ୍ଧି ପାଇଁ ସରକାରଙ୍କ ପକ୍ଷରୁ 
ସମସ୍ତ ପ୍ରକାର ପ୍ରୋତ୍ସାହନର ଆବଶ୍ୟକତା ରହିଛି । ପ୍ରତ୍ୟେକ ଜିଲ୍ଲାର 
ଶିଳ୍ପ କେନ୍ଦ୍ର ମାଧ୍ଯମରେ ଏହାର ତାଲିମ ଓ ଆର୍ଥିକ ଅନୁଦାନ ଦେବାର 
ବ୍ୟବସ୍ଥା କରାଯାଇଛି । ଏ ଦିଗରେ ଗ୍ରାମାଞ୍ଚଳ ଓ ସହରାଞ୍ଚଳର ବେକାର 
ଯୁବକ ଯୁବତୀମାନେ ଏହାର ସୁଯୋଗ ନେବା ପାଇଁ ସରକାରଙ୍କ 
ପକ୍ଷରୁ ପରାମର୍ଶ ଦିଆଯାଇଛି । 


ଜିଲ୍ଲା ସୂଚନା ଓ ଲୋକ ସଂପର୍କ ଅଧୂକାରୀ 
ଭୁବନେଶ୍ବର 


ଉତ୍କଳ ପ୍ରସଙ୍ଗ 

ଓଡ଼ିଶାରେ ନାରୀ ସଶକ୍ଞିକରଣ : ଏକ ଅନୁଧାନ 


ଡକୃର ଜ୍ୟୋତିର୍ମତୀ ସାମନ୍ତରାୟ 


ରାଜ୍ୟ ସରକାରଙ୍କ ବିଭିନ୍ନ ବିକାଶମୂଳକ କାର୍ଯ୍ୟକ୍ରମରେ ସଂପ୍ରତି 
ନାରୀ ବିକାଶକୁ ଅଧୁକ ଗୁରୁତ୍ଵ ଦିଆଯାଇଛି । ସାକ୍ଷରତା, ନାରୀ 
ସଂଖ୍ୟାରେ ହ୍ରାସ ଓ ରାଜ୍ୟ ଅର୍ଥନୀତିରେ ମହିଳାମାନଙ୍କର ସଂଖ୍ୟା 
ହ୍ରାସ ଏହାର ପ୍ରଧାନ କାରଣ । ରାଜ୍ୟ ସରକାରଙ୍କର ଆଭିମୁଖ୍ୟରେ 
ଏବେ ସଂପୂର୍ଣ୍ଣ ପରିବର୍ତନର ଦୃଶ୍ୟ ଦେଖାଯାଉଛି । ୧୯୫୦ ମସିହାରୁ 
ରାଜ୍ୟ ସରକାରଙ୍କ ଆଭିମୁଖ୍ଯ ଥୁଲା, ମହିଳାମାନଙ୍କ ନିମନ୍ତେ 
ବିକାଶମୂଳକ କାର୍ଯ୍ୟକ୍ରମ ସଫଳ ରୂପାୟନ, ମାତ୍ର ୧୯୯୦ ମସିହାଠାରୁ 
ଏହି ଆଭିମୁଖ୍ୟ ସଶକ୍ତିକରଣ ଆଡ଼କୁ ଗତି କରିଛି । ସମାଜରେ ନାରୀକୁ 
ସଶକ୍ତିକରଣ କରିବା ପାଇଁ ସରକାରଙ୍କ ପ୍ରଚେଷ୍ଟା ଜାରି ରହିଛି ତଥାପି 
ପୁରୁଷ ପ୍ରଧାନ ସମାଜରେ ସଦାସର୍ବଦା ନାରୀର ସ୍ଥିତିରେ ସେତେଟା 
ଉନ୍ନତି ପରିଲକ୍ଷିତ ହୋଇ ପାରିନାହିଁ । 


ନାରୀ ସାକ୍ଷରତା ହାର ୧୯୯୧ ମସିହାରେ ଶତକଡ଼ା ୪.୫ 
ଥିବାବେଳେ ୨୦୦୧ ମସିହାରେ ତାହା ଶତକଡ଼ା ୫୦ ଦଶମିକ 
୯୭ରେ ପହଞ୍ଚୁଛି । ଏହା ତଥାପି ଜାତୀୟ ହାରାହାରି ସ୍ତର ଶତକଡ଼ା 
୫୪ ଦଶମିକ ୧୬ରୁ କମ୍‌ ଅଟେ । ୨୦୦୧ ଜନଗଣନା ଅନୁଯାୟୀ 
ଓଡ଼ିଶାରେ ଶତକଡ଼ା ୩୧ ଦଶମିକ ୨୧ ଶିକ୍ଷିତ ମହିଳା କାର୍ଯ୍ୟ 
କରୁଛନ୍ତି । ପ୍ରଥମ ପଞ୍ଚବାର୍ଷିକ ଯୋଜନା ସମୟରେ ଓଡ଼ିଶାରେ 
ମହିଳାମାନଙ୍କ ବିକାଶ ପାଇଁ ଯେଉଁସବୁ କାର୍ଯ୍ୟକ୍ରମ କରାଯାଉଥୁଲା 
ତାହା ଜନହିତକର ଓ ଜନମଙ୍ଗଳକାରୀ ଥୁଲା । 


୧୯୫୩ ମସିହାରେ ଗଠିତ କେନ୍ଦ୍ର ସମାଜ ମଙ୍ଗଳ ବୋର୍ଡ଼ର 
ଶାଖା ଭାବେ ବିଭିନ୍ନ ରାଜ୍ୟରେ ଏହା ବିଭିନ୍ନ ସ୍ଵେଚ୍ଛାସେବୀ ସଂଗଠନ 
ମାଧ୍ଯମରେ ମହିଳା ଓ ଶିଶୁମାନଙ୍କ ନିମନ୍ତେ ଜନମଙ୍ଗଳ କାର୍ଯ୍ୟ 
କାର୍ଯ୍ୟକାରୀ କରି ଆସୁଛି । ଦ୍ବିତୀୟ ପଞ୍ଚବାର୍ଷିକ ଯୋଜନା ସମୟରେ 
ମହିଳାମାନେ “ମହିଳା ମଣ୍ଡଳ” ଗଠନ କରି ଗ୍ରାମାଞ୍ଚଳରେ ସ୍ବାସ୍ଥ୍ୟ, 
ପୁଷ୍ଠିକରଣ ଓ ଜନହିତକର ପଦକ୍ଷେପମାନ ଗ୍ରହଣ କରିଥଲା । ତୃତୀୟ 
ଓ ଚତୁର୍ଥ ପଞ୍ଚବାର୍ଷିକ ଯୋଜନା କାଳରେ ମହିଳାମାନଙ୍କ ଶିକ୍ଷା, ପ୍ରାକ୍‌- 
ବିଦ୍ୟାଳୟର ଶିଶୁମାନଙ୍କ ପାଇଁ ପ୍ରତିଷେଧକ ବ୍ୟବସ୍ଥା, ଗର୍ଭବତୀ ମହିଳା 


ଓ ଶିଶୁମାନଙ୍କୁ ଅଧକ ଖାଦ୍ୟ ଯୋଗାଇ ଦିଆଯାଇଥୁଲା । ପଞ୍ଚମ 
ପଞ୍ଚବାର୍ଷିକ ଯୋଜନ। ସମୟରେ ଦାରିଦ୍ର୍ୟ ଦୂରୀକରଣ ଓ 
ସ୍ଵରୋଜଗାରକ୍ଷମ ହେବା ନିମନ୍ତେ ବିଭିନ୍ନ ବିକାଶ ମୂଳକ କାର୍ଯ୍ୟକ୍ରମ 
ହାତକୁ ନିଆଯାଇଥିଲା । ମହିଳାମାନଙ୍କ ପ୍ରତି ହେଉଥୁବା ଅବିଚାର ଓ 
ଅସମାନତା ବିରୋଧରେ ଷଷ୍ଠ ପଞ୍ଚବାର୍ଷିକ ଯୋଜନାରେ ଅନେକ 
ପଦକ୍ଷେପ ଗ୍ରହଣ କରାଯାଇଥ୍‌ଲା । ଏହି ଯୋଜନା କାଳରେ ସରକାରଙ୍କ 
ପକ୍ଷରୁ ବହୁମୁଖୀ ଆଭିମୁଖ୍ୟ ଗ୍ରହଣ କରାଯାଇଥିଲା । ଏହି ଆଭିମୁଖ୍ୟ 
ବିଶେଷତଃ ସ୍ଵାସ୍ଥ୍ୟ, ଶିକ୍ଷା ଓ ସାମାଜିକ - ଅର୍ଥନୈତିକ ଦିଗ ଉପରେ 
ଅଧୁକ ଗୁରୁତ୍ଵ ଦିଆଯାଇଥୁଲା । ଏହି ଯୋଜନା କାଳରେ ମହିଳାମାନଙ୍କ 
ନିମନ୍ତେ ନନ୍ଵଫର୍ମାଲ ଶିକ୍ଷା ଓ ଭୋକେସନାଲ୍‌ ତାଲିମ୍‌ କେନ୍ଦ୍ର ଖୋଲା 
ଯାଇଥିଲା | ଆଇ.ଆର୍‌.ଡି., ଟାଇଜେମ୍‌, ଡୋକା, ଆଇ.ସି.ଡି.ଏସ୍‌. 
ପ୍ରଭୃତି ବିକାଶମୂଳକ କାର୍ଯ୍ୟକ୍ରମ ଜରିଆରେ ମହିଳାମାନଙ୍କୁ ସହାୟତା 
ଯୋଗାଇ ଦିଆଯାଇଥିଲା । ସପ୍ତମ ପଞ୍ଚବାର୍ଷିକ ଯୋଜନା କାଳରେ 
ସମାଜରେ ମହିଳାମାନଙ୍କର ସାମାଜିକ ଓ ଅର୍ଥନୈତିକ ଉନ୍ନତି ନିମନ୍ତେ 
ମଧ୍ୟ ବିଭିନ୍ନ କାର୍ଯ୍ୟକ୍ରମ ଗ୍ରହଣ କରାଯାଇଥୁଲା । ଅଷ୍ଟମ ପଞ୍ଚବାର୍ଷିକ 
ଯୋଜନା ସମୟରେ ସରକାରଙ୍କର ଆଭିମୁଖ୍ୟରେ ପରି ବଦ୍ଭନ 
ଘଟିଥୁଲା । ତାହା ବିକାଶରୁ ସଶକ୍ତିକରଣରେ ପରିଣତ ହୋଇଥଲା । 


ମହିଳାମାନଙ୍କୁ ସଶକ୍ତିକରଣ ଲକ୍ଷ୍ୟରେ ସାମ୍ବିଧାନିକ ପରିବର୍ତନ 
କରାଯାଇ ସ୍ଥାନୀୟ ଓ ସ୍ଵାୟତ୍ତ ଶାସନ ନିର୍ବାଚନ କ୍ଷେତ୍ରରେ ଶତକଡ଼ା 
୩୦ ଭାଗ ସ୍ଥାନ ସଂରକ୍ଷଣ କରାଯାଇଛି । ଏହା ଫଳରେ ମହିଳାମାନେ 
ପଞ୍ଚାୟତ ଓ ମ୍ୟୁନିସିପାଲିଟି ନିର୍ବାଚନରେ ଅଂଶ ଗ୍ରହଣ କରିବା 
ସଂଗେସଂଗେ ବିଭିନ୍ନ ପଦପଦବୀ ଅଳଙ୍କୃତ କରି ପାରି ଛନ୍ତି । 
ଗ୍ରାମାଞ୍ଚଳରେ ମହିଳାମାନଙ୍କୁ ସଶକ୍ତିକରଣ କରିବା ନିମନ୍ତେ କେନ୍ଦ୍ରରେ 
ଜାତୀୟ ମହିଳା କମିଶନ ଓ ରାଜ୍ୟସ୍ତରରେ ମହିଳା କମିଶନ କରାଯାଇ 
ମହିଳାବର୍ଗଙ୍କ ଉପରେ ହେଉଥୁବା ବିଭିନ୍ନ ଅତ୍ୟାଚାରର ଦୂରୀକରଣ 
ପାଇଁ ସକାରାତ୍ମକ ପଦକ୍ଷେପ ନିଆଯିବାର ଚେଷ୍ଟା କରାଯାଇଛି । 
ଗ୍ରାମାଞ୍ଚଳରେ ପଞ୍ଚାୟତ ସ୍ତରରେ ମହିଳାମାନଙ୍କୁ ସଚେତନ କରିବା 
ନିମନ୍ତେ ମହିଳା ସମୃଦ୍ଧି ଯୋଜନା କାର୍ଯ୍ୟକାରୀ କରାଯାଇଛି । ନବମ 


ଉତ୍କଳ ପ୍ରସଙ୍ଗ 


ପଞ୍ଚବାର୍ଷିକ ଯୋଜନା କାଳରେ ମହିଳାମାନଙ୍କ ବିକାଶ ପାଇଁ 
ମହିଳାମାନେ ବିଭିନ୍ନ ପଦକ୍ଷେପ ଗ୍ରହଣ କରିଛନ୍ତି । 


କର୍ମକ୍ଷେତ୍ରରେ ପରିବେଶର ଉନ୍ନତି ତଥା କର୍ମନିୟୋଜନ 
ସମୟରେ ମହିଳାମାନଙ୍କୁ ସମାନ ସୁଯୋଗ ଦିଆଯିବା ଲକ୍ଷ୍ୟରେ ବିଭିନ୍ନ 
ରାଜନୈତିକ ଓ ପ୍ରଶାସନିକ ପଦକ୍ଷେପ ଗ୍ରହଣ କରାଯାଇଛି । ମହିଳା 
ସାକ୍ଷରତା ହାର ବୂଦ୍ଧି ସହିତ ସେମାନଙ୍କୁ ଗୁଣାତ୍ମକ ଶିକ୍ଷା ପ୍ରଦାନ 
ନିମନ୍ତେ ଗୁରୁତ୍ଵ ଆରୋପ କରାଯାଇଛି । 


ମହିଳାମାନଙ୍କର ସ୍ଵାସ୍ଥ୍ୟର ବିକାଶ ପାଇଁ କେତେକ ପ୍ରକଳ୍ପ 
ଗ୍ରହଣ କରାଯାଇଛି । ( ୧ ) ମହିଳାମାନଙ୍କୁ ବୈଷୟିକ ପ୍ରଶିକ୍ଷଣ ଦ୍ଵାରା 
ରୋଜଗାରକ୍ଷମ କରାଯିବ । ( ୨ ) ମହିଳା ସେଲଫ୍‌ ହେଲ୍‌ପ ଗ୍ରୁପ୍‌ ଓ 
ସ୍ଵେଚ୍ଛାସେବୀ ସଂଗଠନର ଗଠନ । (୩) ମହିଳା ଓ ଶିଶୁମାନଙ୍କ 
ନିମନ୍ତେ ବିଭିନ୍ନ ସକାରାତ୍ମକ ପଦକ୍ଷେପ ଗ୍ରହଣ । (୪) ଦଶମ 
ପଞ୍ଚବାର୍ଷିକ ଯୋଜନାରେ ୬ ବର୍ଷରୁ କମ୍‌ ବୟସ୍କ ଶିଶୁମାନଙ୍କର ପୁଷ୍ଟି 
ସାଧନ ଓ ସ୍ଵାସ୍ଥ୍ୟର ଉନ୍ନତି ( ୫ ) ଶିଶୁ ମୃତ୍ୟୁହାର ଓ ମାତୃ ମୃତ୍ୟୁହାର 
ହ୍ରାସ ଓ ସମସ୍ତ ମହିଳା ବିକାଶ ସଂପର୍କୀୟ ଅନେକ କାର୍ଯ୍ୟକ୍ରମ ହାତକୁ 
ନିଆଯାଇଛି । 


ମହିଳାମାନଙ୍କ ବିକାଶ ନିମନ୍ତେ ( ୧) ମହିଳା କମିଶନ, 
( ୨) ରାଜ୍ୟ ସମାଜ କଲ୍ୟାଣ ପରାମର୍ଶ ବୋର୍ଡ଼, (୩) ମହିଳା ସମିତି, 
(୪) ଦୁଃସ୍ଥ ମହିଳାମାନଙ୍କ ସହାବସ୍ଥାନ, (୫ ) ସର୍ଚଷ୍ଟେ ହୋମ୍‌, 
( ୬) କର୍ମଜୀବୀ ମହିଳାମାନଙ୍କ ପାଇଁ ହଷ୍ଟେଲ, ( ୭ ) ପ୍ରୋଢ଼ ଶିକ୍ଷା, 
(୮) ଭୋକେସନାଲ୍‌ ଟ୍ରେନିଂ କାର୍ଯ୍ୟକ୍ରମ, ( ୯ ) ସ୍ଵେଚ୍ଛାସେବୀ ଆକ୍ସନ 
ବ୍ୟୁରୋ ଓ ପାରିବାରିକ କାଉନ୍‌ସେଲିଂ କେନ୍ଦ୍ର, ( ୧୦) ଗ୍ରାମ୍ୟ ଓ 
ଗରିବ ମହିଳାମାନଙ୍କୁ ସଚେତନ କରିବା ନିମନ୍ତେ ବିଭିନ୍ନ ପ୍ରୋଜେକୃ, 
(୧୧) ରାଜ୍ୟ ବାର୍ଦକ୍ୟ ଭତ୍ତା କାର୍ଯ୍ୟକ୍ରମ ଓ ଜାତୀୟ ବାର୍ବକ୍ଯ 
ପେନ୍ବସନ୍‌ ଯୋଜନା, (୧୨) ମିଶନ ଶକ୍ତି, ସ୍ଵୟଂ ସିଦ୍ଧ, (୧୩) 
ମହିଳା ବିକାଶ ସମବାୟ ନିଗମ, (୧୪) ସମନ୍ଵିତ ଶିଶୁ ବିକାଶ 
କାର୍ଯ୍ୟକ୍ରମ ଓ ( ୧୫) କିଶୋରୀ ଶକ୍ତି ଯୋଜନା ଆଦି କାର୍ଯ୍ୟକାରୀ 
କରାଯାଉଛି । 


ଓଡ଼ିଶା ସରକାର ୧୯,୦୦୦ କୋଟି ଟଙ୍କା ବ୍ୟୟ ଅଟକଳରେ 
ଦଶମ ପଞ୍ଚବାର୍ଷିକ ଯୋଜନା ପ୍ରସ୍ତୁତ କରିସାରିଛନ୍ତି, ଯାହାକି ନବମ 
ପଞ୍ଚବାର୍ଶିକ ଯୋଜନାଠାରୁ ଶତକଡ଼ା ୨ ୬.୭ ଭାଗ ଅଧୁକ | ରାଜ୍ୟ 
ସରକାର ଆତ୍ମନିଯୁକ୍ତି ସୃଷ୍ଟି ପ୍ରକ୍ରିୟାକୁ ତ୍ଵବରାନ୍ଧିତ କରାଯିବାର ଲକ୍ଷ୍ୟ 
ରଖୁଛନ୍ତି। ସଂପ୍ରତି ଶିକ୍ଷିତ ବେକାର ଯୁବକ ଯୁବତୀମାନଙ୍କ ପାଇଁ 
ଆତ୍ମନିଯୁକ୍ତି ସୃଷ୍ଟି କରିବା ଉଦ୍ଦେଶ୍ୟରେ ଏକ ସ୍ଵତନ୍ତ୍ର ପ୍ଯାକେଜର 
ବ୍ୟବସ୍ଥା କରିଛନ୍ତି, ଯାହାଫଳରେ ଆସନ୍ତା ପାଞ୍ଚ ବର୍ଷ ମଧ୍ୟରେ ୧୮ 
ଲକ୍ଷ ଶିକ୍ଷିତ ବେକାର ଯୁବକ ଯୁବତୀଙ୍କ ପାଇଁ ଆତ୍ମନିଯୁକ୍ତିର ବ୍ୟବସ୍ଥା 
କରାଯାଇପାରିବ । 


ଡିସେମ୍ବର ୨୦୦୪ 


କେନ୍ଦ୍ର ସରକାରଙ୍କ ଦ୍ବାରା ପ୍ରବର୍ଭିତ ମହିଳାମାନଙ୍କୁ ପ୍ରଶିକ୍ଷଣ 
ଓ ନିଯୁକ୍ତି ପ୍ରଦାନ କାର୍ଯ୍ୟକ୍ରମ ଅନୁଯାୟୀ ସରକାର ଓମ୍‌ଫେଡ଼୍‌ ଜରିଆରେ 
ରାଜ୍ୟର ୧୭ ଗୋଟି ଜିଲ୍ଲାରେ ମହିଳା ଗୋପାଳନ ପ୍ରକଳ୍ପ ଚାଲୁ 
କରିବା ନିମନ୍ତେ ସକ୍ରିୟ ପଦକ୍ଷେପ ନେଇଛନ୍ତି । ରାଜ୍ୟର ୫୫,୨୦୫ 
ଜଣ ମହିଳା ସଦସ୍ୟାଙ୍କୁ ନେଇ ୬୫୦ ଟି ମହିଳା “ଗୋପାଳନ ସମବାୟ 
ସମିତି” ଗଠନ କରାଯାଇଛି । ମହିଳାମା ନଙ୍କୁ ପ୍ରଶିକ୍ଷଣ ଓ ସେମାନଙ୍କ 
ନିଯୁକ୍ତି ଯୋଜନା କାର୍ଯ୍ୟକ୍ରମରେ କେ.ବି. କେ. ଜିଲ୍ଲା ମଧରୁ ୪ ଗୋଟି 
ଜିଲ୍ଲାକୁ ଅନ୍ତଭୁକ୍ତ କରିବାକୁ ଓଡ଼ିଶା ସରକାର କେନ୍ଦ୍ରକୁ ପ୍ରସ୍ତାବ 
ଦେଇଛନ୍ତି । 


୨୦୦୫ ମସିହା ସୁଦ୍ଧା ଶିଶୁ ମୃତ୍ୟୁହାର ପ୍ରତି ହଜାର ପିଛା 
୬୦କୁ ହ୍ରାସ କରିବା ପାଇଁ ଓଡ଼ିଶା ସରକାର 'ଶିଶୁ ମୃତ୍ୟୁହାର ମିଶନ” 
ଅଗଷ୍ଟ ୨୦୦୧ ମସିହାରେ ଗଠନ କରିଛନ୍ତି । ଏହି ମିଶନରେ 
ଯାତାୟାତ ଖର୍ଚ୍ଚ ଏବଂ ଓଷଧ ମୂଲ୍ୟ ରାଜ୍ୟ ସରକାର ବହନ କରିବେ । 


ଓଡ଼ିଶା ସରକାର ପଞ୍ଚାୟତିରାଜ ଅନୁଷ୍ଠାନଗୁଡ଼ିକୁ କ୍ଷମତା ଓ 
ଦାୟିତ୍ସ ପ୍ରତ୍ୟାର୍ପଣ କରିବାକୁ ଅତ୍ୟନ୍ତ ଆଗ୍ରହୀ । ଏହାଫଳରେ ସେମାନେ 
ସ୍ଵାୟତ୍ତ ଶାସିତ ଅନୁଷ୍ଠାନ ରୂପେ କାର୍ଯ୍ୟ କରିପାରିବେ । ୧୧ଟି ବିଭାଗର 
୨ ୧ଟି ବିଷୟକୁ ପଞ୍ଚାୟତିରାଜ ଅନୁଷ୍ଠାନଗୁଡ଼ିକୁ ହସ୍ତାନ୍ତର କରାଯାଇଛି । 


ସ୍ଵଣ୍ତଜୟନ୍ତୀ ଗ୍ରାମ ସ୍ଵରୋଜଗାର ଯୋଜନା ମାଧ୍ଯମରେ 
୩୫୧୪ଟି ସ୍ବୟଂ ସହାୟକ ଗୋଷ୍ଠୀ ସମେତ ୫୯,୨୮୯ ଜଣ 
ସ୍ବରୋଜଗାରୀଙ୍କୁ ସହାୟତା ପ୍ରଦାନ କରାଯାଇଛି । ଦାରିଦ୍ର୍ୟ 
ସୀମାରେଖା ତଳେ ( ବି.ପି.ଏଲ୍‌. ) ଥିବା ପରିବାରଗୁଡ଼ିକର ଗଣନା 
୨୦୦୩ ମସିହା ଜାନୁଆରୀ ୬ ତାରିଖରୁ ଆରମ୍ଭ ହୋଇଛି । ଆଦିବାସୀ 
ପରିବାରର ଆୟ ଓ ଜମିର ଅମଳ ବୂଵି ଏବଂ ସେମାନଙ୍କ ଜୀବନ 
ଧାରଣର ମାନ ଉନ୍ନତି ପାଇଁ ତା. ୧୫.୭. ୨୦୦୩ରିଖଠାରୁ ରାଜ୍ୟ 
ସରକାର ଓଡ଼ିଶା ଆଦିବାସୀ ସଶକ୍ତିକରଣ ଏବଂ ଜୀବିକା ନିର୍ବାହ 
କାର୍ଯ୍ୟକ୍ରମ ହାତକୁ ନେଇଛନ୍ତି । ସମନ୍ଵିତ ଶିଶୁ ବିକାଶ ଯୋଜନା 
ମାଧ୍ଯମରେ ଓଡ଼ିଶା ସରକାର ମହିଳା ଓ ଶିଶୁମାନଙ୍କ ବିକାଶ ପାଇଁ 
ଦୃଢ଼ ପଦକ୍ଷେପ ନେଇଛନ୍ତି । “ବାଳିକା ସମୂ୍ିିଂ ଯୋଜନାରେ ୧୯୯୯ 
ମସିହା ଅଗଷ୍ଟ ୧୫ ତାରିଖଠାରୁ ବି.ପି.ଏଲ୍‌. ଅନରୁକ ପରିବାରରେ 
ଜନ୍ମିତ ପ୍ରଥମ ଦୁଇଗୋଟି ଶିଶୁ କନ୍ୟାଙ୍କ ପାଇଁ ପ୍ରସବ ପରବର୍ଭୀ 
ସାହାଯ୍ୟ ଆକାରରେ ୫୦୦ ଟଙ୍କା ଯୋଗାଇ ଦିଆଯାଉଛି । 


ମହିଳା ସଶକ୍ତିକରଣ ନିମନ୍ତେ ରାଜ୍ୟରେ ଆରମ୍ଭ ହୋଇଥୁବା 
ମହିଳା ସ୍ଵୟଂ ସହାୟକ ଗୋଷ୍ଠୀଗୁଡ଼ିକର ସୁଦୂଢ଼ୀ କରଣ ଏବଂ ଗୋଷ୍ଠୀ 
ଗଠନକୁ ଉତ୍ସାହିତ କରିବା ପାଇଁ ୨୦୦୧ ଆନ୍ତର୍ଜାତୀୟ ମହିଳା ଦିବସ 
ଅବସରରେ 'ମିଶନ ଶକ୍ତିଂ ନାମକ ଏକ ସ୍ଵୟଂ ସହାୟକ ଯୋଜନା 
ଆରମ୍ଭ କରାଯାଉଛି । ଏତଦ୍‌ବ୍ଯତୀତ ରାଜ୍ୟର ସମସ୍ତ ଜିଲ୍ଲାରେ 


ଉତ୍କଳ ପ୍ରସଙ୍ଗ 


୮୩,୯୩୯ ଗୋଟି ନୂତନ ସ୍ବୟଂ ସହାୟକ ଗୋଷ୍ଠୀ ଗଠନ 
କରାଯାଇଛି । ଏହି ଗୋଷ୍ଠୀଗୁଡ଼ିକ ଦ୍ଵାରା ଖୁଚୁରା କିରୋସିନି ବିକ୍ରି, 
ସାଧାରଣ ବଣ୍ଟନ ବ୍ୟବସ୍ଥା, ଶ୍ରମଭିଭିକ କାର୍ଯ୍ୟ, ମତ୍ସ୍ୟଚାଷ, କୁକୁଡ଼ା 
ପାଳନ ଇତ୍ୟାଦି ବିଭିନ୍ନ ଅର୍ଥନୈତିକ କାର୍ଯ୍ୟକ୍ରମ ଚାଲୁ ରହିଛି । ଏହି 
ଗୋଷ୍ଠୀଗୁଡ଼ିକୁ ବିଭିନ୍ନ ଜାତୀୟକରଣ ବ୍ୟାଙ୍କୁରୁ ରଣ ସହାୟତା ଯୋଗାଇ 


ଦିଆଯାଇଛି । 


ମିଶନ ଶକ୍ତି କାର୍ଯ୍ୟକ୍ରମରେ ଅନ୍ତର୍ଭୁକ୍ତ ମହିଳା ସ୍ଵୟଂ ସହାୟକ 
ଗୋଷ୍ଠୀ ସଦସ୍ୟାମାନଙ୍କ ଆର୍ଥିକ ଅଭିବୂଵି ପାଇଁ ସେମାନଙ୍କୁ ମତ୍ସ୍ୟ 
ଚାଷ, କୁକୁଡ଼ା ପାଳନ, ଫଳଚାଷ, ଶ୍ରମଭିଭିକ କାର୍ଯ୍ୟକ୍ରମ ସହିତ 
ଖୁଚୁରା କିରୋସିନି ବିକ୍ରି, ସାଧାରଣ ବଣ୍ଟନ ବ୍ଯବସ୍ଥା ଇତ୍ଯାଦି 
କାର୍ଯ୍ୟ ପ୍ରତି ଉତ୍ସାହିତ କରାଯିବା ସଂଗେସଂଗେ ସେମାନଙ୍କର ଆର୍ଥିକ 
ମାନଦଣ୍ଡକୁ ସୁଦୂଢ଼ କରାଯିବା ପାଇଁ କାର୍ଯ୍ୟପନ୍ଥାମାନ ସରକାରଙ୍କ 
ପକ୍ଷରୁ ଗ୍ରହଣ କରାଯାଉଛି । ମିଶନ ଶକ୍ତି କାର୍ଯ୍ୟକ୍ରମରେ ରାଜ୍ୟରେ 
ବର୍ତମାନ ସୁଦ୍ଧା ୧୨ ଲକ୍ଷ ୪୨ ହଜାର ୩୧୩ ଜଣ ସଦସ୍ୟାଙ୍କୁ 
ନେଇ ୧ ଲକ୍ଷ ୧୯ ହଜାର ୧୯୪ଟି ମହିଳା ସ୍ଵୟଂ ସହାୟକ ଗୋଷ୍ଠୀ 
ଗଠନ କରାଯାଇଛି । ସେଥୁ ମଧ୍ଯରୁ ୫୮,୫୬୯ଟି ସ୍ବୟଂ ସହାୟକ 
ଗୋଷ୍ଠୀଙ୍କୁ ବିଭିନ୍ନ ଜାତୀୟକରଣ ବ୍ୟାଙ୍କୁରୁ ୭୩.୯୭ କୋଟି ଟଙ୍କାର 
ରଣ ସହାୟତା ଯୋଗାଇ ଦିଆଯାଇଛି । ଏ ସମସ୍ତ ସ୍ଵୟଂ ସହାୟକ 
ଗୋଷ୍ଠୀ ଦ୍ଵାରା ୪୫.୮୫ କୋଟି ଟଙ୍କା ସଞ୍ଚୟ କରାଯାଇପାରିଛି । 
ଏହାଛଡ଼ା “ଜନଶ୍ରୀ ବୀମା ଯୋଜନା ?ରେ ୯୦,୭୩୯ଟି ମହିଳା ସ୍ଵୟଂ 
ସହାୟକ ଗୋଷ୍ଠୀକୁ ଅନ୍ତଭ୍ଭୁକ୍ତ କରାଯାଇପାରିଛି । ଏହାଛଡ଼ା ବୌଦ୍ଧ 
ସମେତ କେ.ବି.କେ. ଜିଲ୍ଲାର ୩୬ଟି ବ୍ଳକ୍‌ରେ ମହିଳାମାନଙ୍କୁ ଅଧୂକ 
କ୍ଷମତା ଦେବା ପାଇଁ ବିଭିନ୍ନ ବିକାଶମୂଳକ କାର୍ଯ୍ୟକ୍ରମ ମାଧ୍ଯମରେ 
୮୪୧ଟି କେନ୍ଦ୍ରୀୟ ସହାୟତାରେ 'ସ୍ଵୟଂସିଦ୍ଧ ଯୋଜନା” ମହିଳା ସ୍ଵୟଂ 
ସହାୟତା ଗୋଷ୍ଠୀ ମଧ୍ଯ କାର୍ଯ୍ୟକାରୀ ହେଉଛି । ଓଡ଼ିଶା ଯୌତୁକ 
ନିରୋଧ ଆଇନ ପ୍ରଣୟନ କରାଯାଇଛି ଏବଂ ରାଜ୍ୟର ସମସ୍ତ 
ସବ୍‌ଵଡିଭିଜନରେ ଯୌତୁକ ନିରୋଧ ବୋର୍ଡ଼ କାର୍ଯ୍ୟ କରୁଛି । ବୌଦ୍ଧ 
ସମେତ କେ.ବି.କେ. ଜିଲ୍ଲାର ୩୬ଟି ବ୍ଳକ୍‌ରେ ମହିଳାମାନଙ୍କୁ ଅଧୁକ 
କ୍ଷମତା ଦେବା ପାଇଁ କେନ୍ଦ୍ରୀୟ ସହାୟତାରେ 'ସ୍ଵୟଂସିଦ୍ଧ ଯୋଜନା” 
ମହିଳା ସ୍ଵୟଂ ସହାୟକ ଗୋଷ୍ଠୀ ଜରିଆରେ କାର୍ଯ୍ୟକାରୀ ହୋଇଛି । 


ଡିସେମ୍ବର ୨୦୦୪ 


ରାଜ୍ୟର ୨୮ଟି ଜିଲ୍ଲାରେ ଅନାଥ ଓ ନିରାଶ୍ରୟ ଶିଶୁମାନଙ୍କର କଲ୍ୟାଣ 
ନିମନ୍ତେ ଯୋଜନା କାର୍ଯ୍ୟକାରୀ ହେଉଅଛି ଏବଂ ୫୬୦୩ ଶିଶୁ ୮୫ଟି 
ଅନାଥାଶ୍ରମରେ ପାଳିତ ହେଉଛନ୍ତି । ସାରା ରାଜ୍ୟରେ ଶାରୀରିକ ଅକ୍ଷମ 
ବ୍ଯକ୍ତିମାନଙ୍କୁ ସାହାଯ୍ୟ ଓ ଆନୁଷଙ୍ଗିକ ଉପକରଣ ଯୋଗାଇ 
ଦିଆଯାଉଛି । 


ରାଜ୍ୟର ମହିଳାମାନେ ସେମାନଙ୍କର ଆବଶ୍ୟକତା ଅନୁସାରେ 
ହେଲ୍‌ପ ଲାଇନକୁ ଫୋନ୍‌ କରିପାରିବେ । ରାଜ୍ୟରେ ୫ଟି ସ୍ଥାନରେ 
ଏହି ହେଲ୍‌ପ ଲାଇନର ସୁବିଧା କରାଯାଇଛି । ସେଗୁଡ଼ିକ ହେଲା 
ରାଉରକେଲା, ସମ୍,ଲପୁର, ବ୍ରହୁପୁର, ନୟାଗଡ଼ ଓ ପୁରୀ | ରାଜ୍ୟରେ 
ମହିଳା ଅତ୍ୟାଚାର ମାମଲା ବିଚାର ପାଇଁ ସ୍ଵତନ୍ତ୍ର କୋର୍ଟ ପ୍ରତିଷ୍ଠା 
ହେବ ବୋଲି ମୁଖ୍ୟମନ୍ତ୍ରୀ କହିଛନ୍ତି । 


ଜାତିସଂଘ ଜନସଂଖ୍ୟା ପାଣ୍ଠିର ଓଡ଼ିଶା ଶାଖାର ବିଶ୍ବ 
ଜନସଂଖ୍ୟା ସ୍ଥିତି - ୨୦୦୪” ରିପୋର୍ଟ ପ୍ରକାଶ ଅବସରରେ 
ଉଦ୍ବୋଧନ ଦେଇ ଓଡ଼ିଶାର ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ 
ପଟ୍ଟନାୟକ ଦାରିଦ୍ର୍ୟ ଦୂରୀକରଣ, ମହିଳା ସଶକ୍ତିକରଣ ଓ ମାତୃ ଏବଂ 
ଶିଶୁ ମୃତ୍ଯୁହାର ହ୍ରାସ ଉପରେ ଗୁରୁତ୍ବ ଦେଇଛନ୍ତି । (ସମାଜ 
୧୬.୯.୦୪) 


ଏହା ଅତ୍ୟନ୍ତ ଖୁସିର ବିଷୟ ଯେ, କେନ୍ଦ୍ର ସରକାର ଓ ଏକମାତ୍ର 
ରାଜ୍ୟ କଣ୍ଟା ଟକରେ ନାରୀକଲ୍ୟାଣ ପ୍ରତି ଅଧୁକ ସଚେତନ ହୋଇଛନ୍ତି 
ବଜେଟ୍‌ରେ । ମହିଳା ସଂଗଠନଗୁଡ଼ିକର ମୁଖ୍ୟ ଦାବୀ ଥୁଲା ଜେଣ୍ଡର 
ବଜେଟରେ । 
ଗ୍ରନ୍ଥସୂଚୀ 
୧. ` ;୦୦୮01110 ୭01୦ ୦0୮ (011558. 2002-03. 


୨. ଓଡ଼ିଶା ବିଧାନସଭାରେ ରାଜ୍ୟପାଳ ଶ୍ରୀ ଏମ୍‌.ଏମ୍‌. ରାଜେନ୍ଦ୍ରନଙ୍କ 
ଅଭିଭାଷଣ, ଜୁନ୍‌ ୩୦, ୨୦୦୪ | 


- ଉକୁଳ ପ୍ରସଙ୍ଗ, ପ.୨ ୯, ଅକ଼ୋବର ୨୦୦୪ | 


ସହକାରୀ ସୂଚନା ଅଧୁକାରୀ 
ଜୟଦେବ ଭବନ, ଭୁବନେଶ୍ବର 


ଉତ୍କଳ ପ୍ରସଙ୍ଗ 


ଏକ ନିର୍ଦ୍ଦିଷ୍ଟ ସାଂସ୍କୃତିକ କ୍ଷେତ୍ରର ସ୍ଵକୀୟ ସଂସ୍କୃତି ଓ ପରମ୍ପରା ରହିଛି 
ଯାହାକି ଉକ୍ତ କ୍ଷେତ୍ରର ଏଁତିହ୍ୟ ଓ ଜାତୀୟତାର ସ୍ମାରକୀ । ପର୍ବପର୍ବାଣି, 
ଯାନିଯାତ୍ରା ପରମ୍ପରା ଦେଖୁବାକୁ ଯେମିତି ଆନନ୍ଦଦାୟକ ଏବଂ ରୁଚିପୂର୍ଣ୍ର 
ସେହିପରି ସେଗୁଡ଼ିକ ଉକ୍ତ ସାଂସ୍କୃତିକ କ୍ଷେତ୍ର ନିମନ୍ତେ ଦୂର୍ଲଭ ଉପଲବ୍‌ଧ୍‌ 
ମଧ୍ଯ । ସଂସ୍କୃତିର ଅଙ୍ଗୀକୃତ ଗୋଟିଏ ଗୋଟିଏ ଅବିଚ୍ଛେଦ୍ୟ ଅଂଶବିଶେଷ 
ରୂପେ ଏସବୁ ଅସାଧାରଣ ତଥା ମହତ୍ପପୂର୍ଣ୍ଣ ମନେହୁଏ । ଉକ୍ତ କ୍ଷେତ୍ରର 
ମୌଳିକ ଶକ୍ତି ଓ ସାଂସ୍କୃତିକ ପରିଚୟକୁ ଉଜ୍ଜୀବିତ କରିବାରେ ଏଗୁଡ଼ିକ 
ବିରଳ ଭୂମିକା ନିଭେଇଥାନ୍ତି । ଏହି କ୍ରମରେ ଶ୍ରୀକ୍ଷେତ୍ର ପୁରୀର 
ରଥଯାତ୍ରା, ସମ୍ବଲପୁରର ଶୀତଳଷଷ୍ଠୀ, ବରଗଡ଼ର ଧନୁଯାତ୍ରା ଇତ୍ୟାଦି 
ସଂପୃକ୍ତ ଅଞ୍ଚଳର ସ୍ଵତନ୍ତ୍ର ପରିଚିତିକୁ ଉଦ୍‌ଭାସିତ କରିବା ପୂର୍ବକ ସ୍ଵୀକୃତି 
ପ୍ରଦାନ ମଧ୍ଯ କରିଥାଏ । ଧର୍ମର ମାର୍ଗକୁ ସରଳ ଓ ପ୍ରଶସ୍ତ କରିବା 
ନିମନ୍ତେ ଲୋକ ପରମ୍ପରାର ଆ ବିର୍ଭାବ । ତେଣୁ ଲୋକ ପରମ୍ପରା 
ସଂକୀର୍ଣ୍ଣ ଅଥବା ଅସ୍ପୁଶ୍ୟ ନୁହେଁ । ଜାତି, ବର୍ଣ୍ଥ, ଧର୍ମ, ଗୋଷ୍ଠୀ, ସଂପ୍ରଦାୟ 
ନିର୍ବିଶେଷରେ ଏକ ନିର୍ଦ୍ଦିଷ୍ଟ ଅଞ୍ଚଳର ଲୋକ ପରମ୍ପରା ଉକ୍ତ ଅଞ୍ଚଳକୁ 
ଅନ୍ୟାନ୍ୟ ଅଞ୍ଚଳ ସହିତ ସଂଯୋଗ କରିବାରେ ସମନ୍ଵୟର ସେତୁ ରୂପେ 
ଏକ ପ୍ରମୁଖ ଭୂମିକା ଗ୍ରହଣ କରିଥାଏ ଏବଂ ସମସ୍ତ ପ୍ରକାର ଭେଦଭାବକୁ 
ଭୁଲି ସମସ୍ତଙ୍କୁ ଆବୋରି ନେଇ ପରସ୍ପରକୁ ପରସ୍ପର ସହିତ ସମ୍ମିଳିତ 
କରିଥାଏ । ଏହି ପରିପ୍ରେକ୍ଷୀରେ ବରଗଡ଼ରେ ଅନୁଷ୍ଠିତ ହେଉଥୁବା 
ସର୍ବଜନବିଦିତ ଧନୁଯାତ୍ରା ଲୋକନାଟକ ପରମ୍ପରାର ଏକ ସାର୍ଥକ 
ରୂପାୟନ । ଆଉଣ୍ଡି ହେଲେ ମଧ୍ଯ କେବଳ ଓଡ଼ିଶା ନୁହେଁ, ସମଗ୍ର 
ମାନବ ଜାତିରେ ଅନ୍ୟତ୍ର ଏହିପରି ଲୋକ ପରମ୍ପରା ଦୁର୍ଲକ୍ଷ୍ୟ । 
ବରଗଡ଼ର ଏହା ଜାତୀୟ ସ୍ଵାତନ୍ତ୍ର୍ୟ ଏବଂ ଓଡ଼ିଆ ଲୋକ ସଂସ୍କୃତିକୁ 
ଏହା ରଵିମନ୍ତ କରିଛି ବୋଲି ନିଃସନ୍ଦେହରେ କୁହାଯାଇପାରେ । 
ସାଂପ୍ରତିକ ସମାଜରେ ଅର୍ଥ ଓ ବାହୁବଳ ଯେଭଳି ଭାବେ କ୍ଷମତା 
ରାଜନୀତିକୁ ନିଜ ଅକ୍ତିଆରରେ ରଖ୍‌ ନିୟନ୍ତ୍ରଣ କରୁଛନ୍ତି ତଦ୍ଵାରା 
ସାମାଜିକ ବ୍ୟବସ୍ଥାରେ ଶ୍ରେଣୀ ବିଭାଗ ସୃଷ୍ଟି ହୋଇଛି । ଏହି ଧାରାରେ 
ପରିବର୍ତନ ଆଣିବାର ଗୁରୁମନ୍ତ୍ରକୁ ଧନୁଯାତ୍ରା ପ୍ରଚାର କରେ । 
ପରୋକ୍ଷରେ ଜାତୀୟ ଏକତା ଓ ସଂହତିର ବାଉଁାଁକୁ ବହନକରି ସାରା 
ବିଶ୍ବରେ ଖ୍ୟାତି ଅର୍ଜନ କରିଥୁବା ଏହି ଲୋକନାଟକ ପରମ୍ପରା ସାଂସ୍କୃତିକ 
ସଂହତିର ଅଭିନବ ଝଲକ | 


ଡିସେମ୍ବର ୨୦୦୪ 


ଲୋକ ଓ ଖାସୁ1ୟ ପରଖରାର ସହାବସୁଅନ : ଧନୁଯାତ୍ରା 
ଏକ ଆଲୋଚନା 


ଡକ୍ମର ଚିତ୍ରସେନ ପଶାୟତ 


ଓଡ଼ିଶାର ନବଗଠିତ 
ବରଗଡ଼ ଜିଲ୍ଲାର ସାଂସ୍କୃତିକ 
ଇତିହାସ ଅତ୍ୟନ୍ତ ଗୌରବମୟ 
ବୋଲି କହିବା ଅସଙ୍ଗତ ହେବ 
ନାହିଁ। ପଶ୍ଚିଂମାଞ୍ଚଳ ରେ 
ବରଗଡ଼କୁ କଳାବିକାଶର 
ପ୍ରାଣକେନ୍ଦ୍ର ବୋଲି ଅସଂଶୟ 
ହୃଦ ୟରେ ସ୍ତୀକ।ର 
କରାଯାଇପାରେ । ବର ଗଡ଼ 
ସହର ଉପକଣ୍ଠରେ ଆବହମାନ 
କାଳରୁ ପ୍ରବାହିତ ଜିରାନଭର 
ଗୋଟିଏ ପାଶ୍ଵରେ ବରଗଡ଼ 
ଏବଂ ଅନ୍ୟ ପାର୍ଶ୍ଵରେ ଅମ୍ବାପାଲି ଗ୍ରାମ ଅବସ୍ଥିତ । ଉଭୟ ଅଞ୍ଚଳକୁ 
ନେଇ ଏକ ବିରାଟ ମୁକ୍ତ ଲୋକମଞ୍ଚର ପରିକଳ୍ପନା କରିବା ଅନନୁଭବୀ 
ପକ୍ଷେ ଅଚିନ୍ତନୀୟ । ପୌଷ ଶୁକ୍ଲ ଷଷ୍ଠୀ ତିଥ୍‌ରୁ ପୌଷ ପୂର୍ଣ୍ଣିମା ଯାଏ 
ଅଳ୍ପକାଳସ୍ଥାୟୀ ଏକ ମୁକ୍ତ ଲୋକମଞ୍ଚରେ ଅନୁଷ୍ଠିତ ହେଉଥ୍ବା ଧନୁଯାତ୍ରା 
ବିଶ୍ବଲୋକ ସଂସ୍କୃତିକୁ ଏକ ଅମୂଲ୍ୟ ଦାନ । ଏହାକୁ ବିଶ୍ବର ପ୍ରସିଦ୍ଧ 
ତଥା ସର୍ବବୃହତ ମୁକ୍ତ ରଙ୍ଗମଞ୍ଚରେ ଅଭିନୀତ ଲୋକ ନାଟକ ବୋଲି 
ଅଭିହିତ କରାଯାଇପାରେ । ଧନୁଯାତ୍ରା ସମୟରେ ବରଗଡ଼, ଅମ୍ବାପାଲି 
ଓ ଜୀରାନଭର ପ୍ରକୃତ ପରିଚୟ ବଦଳି ଯାଇଥାଏ । ବରଗଡ଼ ସହରକୁ 
ପୁରାଣ ବର୍ଣ୍ଣିତ ମଥୁରା ନଗରୀ, ଅମ୍ନାପାଲି ଗ୍ରାମକୁ ଗୋପପୁର ଏବଂ 
ଜୀରାନଭକୁ ଯମୁନା ନ୍ତ ଭାବେ ପରିକଳ୍ପନା କରାଯାଏ । ଏତେବଡ଼ 
ପରିମିତ ଅଞ୍ଚଳ ବିଶିଷ୍ଟ ଲୋକମଞ୍ଚରେ ଏକକାଳୀନ ଅଭିନୀତ 
ହେଉଥ୍ବା ଧନୁଯାତ୍ରା ଦର୍ଶକଙ୍କୁ ଅଭିଭୂତ କରିଥାଏ । ମୁକ୍ତକଣ୍ଠରେ 
ସ୍ଵୀକାର କରିବାକୁ ପଡ଼ିବ ଯେ, ଆଞ୍ଚଳିକତାର ସ୍ଵକୀୟ ସୌନ୍ଦର୍ଯ୍ୟ 
ରହିଛି । ଧନୁଯାତ୍ରା ପରିବେଷଣ ନିମିତ୍ତ କୌଣସି ପାରମ୍ପରିକ ମଞ୍ଚର 
ବ୍ୟବସ୍ଥା କିମ୍ବା ପରିକଳ୍ପନା ନକରିବା ଧନୁଯାତ୍ରା ଲୋକନାଟକ 
ପରମ୍ପରାର ବିଶେଷତ୍ଵ ଏବଂ ଏହା ନିଶ୍ଚିତ ଭାବରେ ସ୍ବାଗତଯୋଗ୍ୟ । 
ଧନୁଯାତ୍ରାର ମୁଖ୍ୟ ନାୟକ ହେଉଛନ୍ତି ଦ୍ଵାପରଯୁଗର ପୁରାଣ ବର୍ଣ୍ତିତ 
ମଥୁରା ନଗରୀର ଅତ୍ୟାଚାରୀ ଶାସକ କଂସ ମହାରାଜା । ପ୍ରସଙ୍ଗକ୍ରମେ 


ଉତ୍କଳ ପ୍ରସଙ୍ଗ 


ଏଠାରେ ସୂଚନାଯୋଗ୍ୟ ଯେ ପ୍ରବଳ ପ୍ରତାପୀ କଂସ ମହାରାଜାଙ୍କ 
ଦରବାର ବରଗଡ଼ର ହାଟପଦାଠାରେ ଥୁବା ଏକ ସ୍ଥାୟୀ ମଞ୍ଚରେ 
ଅଭିନୀତ ହେଉଥ୍‌ଲେ ହେଁ ଅନ୍ୟ ସମସ୍ତ ଦୃଶ୍ୟ ଓ ପରିଚ୍ଛେଦ ବିନା 
ମଞ୍ଚରେ ପରିବେଷଣ ହେବା ବାସ୍ତବିକ ଆଚମ୍ବିତ କଥା । ଲୋକଯାତ୍ରାର 
ସମୃଦ୍ଧିରେ ଏହା ଏକ ସକାରାମ୍ବକ ପ୍ରକ୍ରିୟା । 


ପୌଷ ମାସରେ ଧନୁଯାତ୍ରା ପାଳନର ସାମାଜିକ ଯଥାର୍ଥତା 
ରହିଥୁବାର ମନେହୁଏ । ବରଗଡ଼ ଏକ କୃଷି ପ୍ରଧାନ ଅଞ୍ଚଳ । ଏକଦା 
ଅବିଭକ୍ତ ସମ୍ବଲପୁର ଜିଲ୍ଲାର ଭାତହାଣ୍ଡି ରୂପେ ପରିଗଣିତ ବରଗଡ଼ର 
ମୁଖ୍ୟ କୃଷିଜାତ ଦ୍ରବ୍ୟ ହେଲା ଧାନ । ମାର୍ଗଶିର ମାସ ବେଳକୁ ଧାନକଟା 
କାର୍ଯ୍ୟ ପ୍ରାୟତଃ ଶେଷ ହୋଇଯାଇଥାଏ । ତତ୍‌ ପରେ ଲୋକଙ୍କ 
ନିକଟରେ ଯଥେଷ୍ଟ ପରିମାଣରେ ଅର୍ଥ ଓ ଅବସର ସମୟ ଥାଏ । 
ପ୍ରକାଶ ଥାଉ କି ଧନୁଯାତ୍ରା ପାଇଁ ଯଥେଷ୍ଟ ଅର୍ଥ ଓ ସମୟର 
ଆବଶ୍ୟକତାକୁ ସହଜେ ଏଡ଼େଇ ଦେଇ ହେବ ନାହିଁ । ତେଣୁ ପୌଷ 
ମାସରେ ଧନୁଯାତ୍ରା ପାଳନ ସର୍ବାଦୌ ଯଥାର୍ଥ ମନେହୁଏ । ଉଲ୍ଲେଖନୀୟ 
ବିଷୟ ଏହିକି ଯେ ସାମାଜିକ ବିପ୍ଳବର ବାଉ୍ତାକୁ ବହନ କରୁଥ୍ବା 
ବରଗଡ଼ର ଏହି ଧନୁଯାତ୍ରାକୁ ଏକ ସାଧାରଣ ଲୋକ ପରମ୍ପରା ବୋଲି 
କୁହାଯାଇନପାରେ । ବିଦ୍ଵାନମାନେ କହନ୍ତି, ମଣିଷ ମନର ଦୁଇଟି ସ୍ତର 
ଅଛି । ଗୋଟିଏ ସ୍ତର ସର୍ବଦା ବାହ୍ୟିକ ବିଷୟ ଲାଳସା ଆଡ଼କୁ ଟାଣେ । 
ଅନ୍ୟଟି ହେଲା ଅନ୍ତର୍ମୁଖୀ ଯାହା ପାପ- ପୁଣ୍ୟ, ନୀତି- ଅନୀତି, ଭଲ 
ମନ୍ଦ ବିଚାରବୋଧ ଜାଗ୍ରତ କରାଏ । ମନ ଯେତେବେଳେ କଳୁଷିତ 
ହୁଏ ମଣିଷ ସେତେବେଳେ ନିମ୍ନଗାମୀ ହୁଏ । ଶ୍ରୀକୃଷ୍ଣ ଓ ବଳରାମଙ୍କୁ 
ଜୀବନରେ ମାରି ଦେଇ ନିରଙ୍କୁଶ କ୍ଷମତା ଉପଭୋଗ କରିବାର କଳୁଷିତ 
ମାନସିକତା କଂସ ମହାରାଜାଙ୍କଠାରେ ଦେଖା ଦେଲା । ତେଣୁ ତାଙ୍କର 
ଦୌରାମତ୍ମ୍ୟରୁ ଶ୍ରୀକୃଷ୍ଣଂବଳରାମ ଅସହାୟ ଜନସାଧାରଣଙ୍କୁ ମୁକ୍ତି 
ଦେବା, ଅତ୍ୟାଚାରୀ ଶାସନର ପତନ ତଥା ଜନସମୁଦାୟକୁ ସନ୍ତୁଷ୍ଟ 
କରିବା ବିଷୟ ଧନୁଯାତ୍ରାର ମୁଖ୍ୟ ପ୍ରସଙ୍ଗ । ହେଲେ ଏହି ଯାତ୍ରାର 
ଅନ୍ତର୍ନିହିତ ଭାବକୁ ଉପଲବ୍‌ଧ୍‌ ହିଁ କରାଯାଇପାରେ । ଜୀବନ ସତ୍ୟ, 
ମୃତ୍ଯୁ ଅନିବାର୍ଯ୍ୟ। ମୁଁ ପ୍ରତିପଭିଶାଳୀ, ବିତ୍ତଶାଳୀ, ଶକ୍ତିଶାଳୀ, 
ପ୍ରଭାବଶାଳୀ, ସୁନ୍ଦର ଏହି ଅହମିକାରେ ସାଧାରଣ ମଣିଷ ବଞ୍ଚୁଥାଏ | 
ପୁନଶ୍ଚ ସାଧାରଣ ମଣିଷ ସର୍ବଦା ଯଶପ୍ରିୟ ହୋଇଥାଏ । ଅନ୍ୟ ତୁଣ୍ଡରେ 
ନିଜର ପ୍ରଶଂସାକୁ ଶୁଣିବାକୁ ମଣିଷ ମନ ଆଉଣ୍ଡି ହେଉଥାଏ । ସମ୍ଭବତଃ 
ଅନ୍ୟର ତୁଣ୍ଡରେ ପ୍ରଶଂସା ଶୁଣିବା ଦ୍ଵାରା ମଣିଷ ନିଜ ଅହଂକାରର 
ପରିତୋଷଣ କରିଥାଏ । ମଣିଷ ଯେ ନଶ୍ବର ଓ କାଳର କରାଳ ବକ୍ଷରେ 
ତାକୁ ଦିନେ ଲୀନ ହେବାକୁ ପଡ଼ିବ, ତାହା ଜାଣି ମଧ୍ଯ ସେ ବୂଥା 
ଅହମିକାରେ ଧରାକୁ ସରା ମନେକରେ । କିନ୍ତୁ ସମୟାନୁକ୍ରମେ ତାହା 
ଆତ୍ମଘାତୀ ସିଦ୍ଧ ହୋଇଥାଏ । ପ୍ରବଳ ପ୍ରତାପୀ କିନ୍ତୁ ଅକଥନୀୟ 
ଅତ୍ୟାଚାର ତଥା ଶୋଷଣର ପ୍ରତୀକ କଂସ ମହାରାଜାଙ୍କ କ୍ଷେତ୍ରରେ 
ତାହା ହିଁ ଘଟିଛି । 


ଡିସେମ୍ବର ୨୦୦୪ 


ଦ୍ଵାପର ଯୁଗରେ କଂସର ଶାସନ ଅନୀତି, ଦୁର୍ନୀତି ଓ ଆତଙ୍କର 
ପ୍ରତୀକ ବୋଲି କୁହାଯାଏ । ଅତ୍ୟନ୍ତ ଅସହିଷ୍ଣୁ, ସାମ୍ରାଜ୍ୟବାଦୀ ତଥା 
ଅତ୍ୟାଚାରୀ ଇଂରେଜ ଶାସନର ପତନ ଏବଂ ସାଧାରଣ ଜନତାଙ୍କ 
ମୁକ୍ତିର ବାର୍ତାକୁ ବହନକରି ଆସିଥ୍ବା ଧନୁଯାତ୍ରା ପରମ୍ପରା ପ୍ରାପ୍ତ 
ସୂଚନା ଅନୁଯାୟୀ ୧୯୪୭-୪୮ ମସିହାରେ ପୁନର୍ଜୀବିତ ହୋଇଥଲା । 
ସନାତନ ହିନ୍ଦୁଧର୍ମର ଦେବଦେବୀଙ୍କୁ ଅତୀତରେ ଅନେକବାର ଲାଞ୍ଚିତ 
କରାଯାଇଛି । ଭାରତ ସ୍ଵାଧୀନତା ଲାଭ କଲାପରେ ଇଂରେଜ ଶାସକଙ୍କ 
ଅତ୍ୟାଚାରରୁ ସଦ୍ୟମୁକ୍ତ ବରଗଡ଼ବାସୀ ସେହି ମହାନ ଅବସରକୁ 
ଚିରସ୍ମରଣୀୟ କରିବା ପାଇଁ କଂସବଧ ଉପାଖ୍ୟାନ ଉପରେ ପର୍ଯ୍ୟବସିତ 
ଧନୁଯାତ୍ରା ପାଳନ କରିବା ବେଶ ତାପୂର୍ଯ୍ୟପୂଣ୍ଣ୍ଣ ମନେହୁଏ । ଅବଶ୍ୟ 
କୌଣସି କାରଣରୁ ଗତ ଶତାବ୍ଦୀର ଷଷ୍ଠ ଓ ସପ୍ତମ ଦଶକରେ ପ୍ରାୟ 
ପାଞ୍ଚ, ଛଅ ବର୍ଷ ଧରି କ୍ରମାଗତ ଭାବେ ଧନୁଯାତ୍ରା ପାଳନ କରାଯାଇ 
ପାରି ନଥୁବାର ସୂଚନା ମିଳେ । କିନ୍ତୁ ତା'ପରଠୁ ନିରବଚ୍ଛିନ୍ନ ଭାବେ 
ଏହି ଲୋକ ପରମ୍ପରା ଜନମାନସକୁ ମନୋରଞ୍ଜନ ପ୍ରଦାନ କରିବା 
ସହିତ ପ୍ରସିଦ୍ଧପ୍ରାପ୍ତ ମଧ୍ଯ କରିଛି । ଆଉ କେତେଜଣଙ୍କ ମତରେ 
ଧନୁଯାତ୍ରା ପରମ୍ପରା ସ୍ଵାଧୀନୋତ୍ତର କାଳର ସୃଷ୍ଟି ନୁହେଁ । ଏହା ଏକ 
ପ୍ରାଚୀନ ଲୋକ ପରମ୍ପରା ଯାହାକି ବରଗଡ଼, ଭଟଲି, କୁସୁନପୁର ଓ 
ନୂଆପାଲି ଇତ୍ୟାଦି ଅଞ୍ଚଳରେ ଏକଦା ସତତ ପ୍ରଚଳିତ ଥଲା । ବିଭିନ୍ନ 
ସମୟରେ ବିଭିନ୍ନ କାରଣକୁ ନେଇ ଅବଶ୍ୟ ଏହି ଲୋକ ପରମ୍ପରାର 
ଅବାରିତ ଧାରା ଗତି ରହିତ ହୋଇଥୁବାର ଶୁଣାଯାଏ । ତତ୍‌କାଳୀନ 
ସମାଜରେ ଏହି ଲୋକ ପରମ୍ପରା ରାଜନ୍ୟବର୍ଗ, ସାନୀୟ ଗଉଁତିଆ, 
ଜମିଦାର ଓ ଧନାଢ଼୍ୟବର୍ଗଙ୍କ ପୃଷ୍ଠପୋଷକତା ଲାଭ କରି ବଞ୍ଚୁ ରହିଥୁବା 
ବିଷୟ ଅମୂଳକ ମନେହୁଏ ନାହିଁ । ବିଂଶ ଶତାବ୍ଦୀର ପ୍ରଥମାର୍ଦ୍ଧରେ 
ବିଶ୍ବଯୁଦ୍ଧ, ସ୍ଵାଧୀନତା ଆନ୍ଦୋଳନ ଓ ରାଜନୈତିକ ଅ ସ୍ଥିରତା ଯୋଗୁଁ 
ବରଗଡ଼ର ଧନୁଯାତ୍ରା ପରମ୍ପରା ସାମୟିକ ଭା ବେ ଅବରୁଦ୍ଧ ହୋଇଥୁବା 
ବିଷୟ ମଧ୍ଯ ଅଯଥାର୍ଥ ମନେହୁଏ ନାହିଁ । କିନ୍ତୁ କୁସୁନପୁର, ଭଟଲି ଓ 
ନୂଆପାଲି ଇତ୍ୟାଦି ଗ୍ରାମାଞ୍ଚଳରେ ଏହି ପରମ୍ପରାର ଧାରା ଅବ୍ୟାହତ 
ଥୁଲା ବୋଲି ଶୁଣାଯାଏ । 


ଲକ୍ଷାଧ୍ୂକ ଲୋକଙ୍କ ସମାଗମରେ ପାଳନ କରାଯାଉଥୁବା 
ଧନୁଯାତ୍ରା ପ୍ରାୟ ନଅରୁ ଦଶଦିନ ଧରି ଦିନରାତି ଏକ ବିସ୍ତୃତ ଅଞ୍ଚଳରେ 
ଅହରହ ଚାଲିଥାଏ ।ଏହି ଅବସରରେ ବିଦ୍ୟୁତ ସା ଜସଜ୍ଜାରେ 
ମୀନାବଜା ର, ବିଦ୍ୟୁତଝୁଲା, କଳାକୁଞ, ଅପେରା, କାଠ ପୁତୁଳି ନୁତ୍ୟ, 
ଯାଦୁ, ସର୍କସ ତଥା ବିଭିନ୍ନ ବୈଷୟିକ ଅନୁଷ୍ଠାନର ପ୍ରଚାର ଇତ୍ୟାଦିରେ 
ଧନୁଯାତ୍ରା ପରିବେଷିତ ହେଉଥୁବା ସମଗ୍ର ତଥା ବିରାଟ ମୁକ୍ତ ରଙ୍ଗମଞ୍ଚଟି 
ଖୁବ୍‌ ମନଲୋଭା ଓ ଆକର୍ଷଣୀୟ ହୋଇଥାଏ । ଧନୁଯାତ୍ରା ପରମ୍ପରା 
ଅବାନ୍ତର ମନେହୁଏ ନାହିଁ । ଅତୀତରେ ହିନ୍ଦୁଧର୍ମ ମଧ୍ଯରେ ବହୁ ଧର୍ମାନ୍ଧତା 
ପ୍ରବେଶ କରିଥୁଲା । ମନ କଳୁଷିତ ହେଉ କି ପରିଷ୍କୃତ ହେଉ ମଣିଷ 
ସର୍ବଦା ସୁଖ ପାଇଁ ଧାଇଁଥାଏ । ତେବେ ସୁଖପ୍ରାପ୍ତି ନିମିତ୍ତ ଯେଉଁ 
ଉପାୟ ଅବଲମ୍ବନ କରିବା କଥା ତାହା ମଣିଷର ବିବେକ ବା ବିଚାର 


ଉତ୍କଳ ପ୍ରସଙ୍ଗ 


ଶକ୍ତି ଦ୍ଵାରା ନିୟନ୍ତ୍ରିତ ହେବା କଥା । ମଣିଷ ଯେତେବେଳେ 
ବିଳାସବ୍ୟସନ, ପ୍ରାଚୁର୍ଯ୍ୟ ତଥା ବାହ୍ୟ ପ୍ରଶଂସାକୁ ଏଡି ଦେଇ ଅନ୍ତମ୍ମୁଖୀ 
ହୋଇଥାଏ ଅର୍ଥାତ ଆତ୍ମସମୀକ୍ଷା ପୂର୍ବକ ନିଜ ଭିତରର ସମସ୍ତ 
ଦୋଷତ଼ଟି ତଥା ଦୁର୍ଗୁଣ ବିଷୟରେ ସଚେତନ ହୁଏ, ସେତେବେଳେ 
ଜୀବନ ପ୍ରତି ଥୁବା ତାଂର ଆଭିମୁଖ୍ୟ ବଦଳିଯାଏ ଏବଂ ତା”ର 
ଆଚରଣରେ ପରିବର୍ଭନ ଦେଖାଦିଏ । କେଉଁ ଯୋଗଜନ୍ମା ଉଦାର 
ସଂସ୍କାର କମାନେ ବରଗଡ଼ ମାଟିରେ ଜନ୍ମଗ୍ରହଣ କରି ବିଭିନ୍ନ 
ପର୍ଯ୍ୟାୟରେ ଧନୁଯାତ୍ରା ପରମ୍ପରାକୁ ଏକ ସାର୍ଥକ ରୂପ ଦେଇଛନ୍ତି 
ତାହା କହିହେବ ନାହିଁ । ଏହା କେବଳ ସ୍ଥାନୀୟ ଲୋକଙ୍କୁ ଆତ୍ମହରା 
କରିନାହିଁକ ବାହାରର ଲୋକଙ୍କ ମନରେ ମଧ୍ଯ ଅନୁରାଗ ସୃଷ୍ଟି 
କରିପାରିଛି । ବହୁ ଦୂରଦୂରାନ୍ତରୁ ଏପରିକି ବିଦେଶରୁ ଆସୁଥୁବା 
ପର୍ଯ୍ୟଟକଗଣଙ୍କୁ ମଧ୍ଯ ଧନୁଯାତ୍ରା ଆକୃଷ୍ଟ ତଥା ଆକର୍ଷିତ କରିଥୁବାର 
ପରିଲକ୍ଷିତ ହୋଇଥାଏ । ଏହି ଦୃଷ୍ଟିକୋଣରୁ ଧନୁଯାତ୍ରା ଏକ ସଂକୀର୍ଣ୍ତ 
ଲୋକ ପରମ୍ପରା ଆଦୌ ହୋଇନପାରେ, ବରଂ ଏହି ଅଞ୍ଚଳର ଏକ 
ସମୃଦ୍ଧ ଲୋକ ପରମ୍ପରା ବୋଲି କହିଲେ ଅତ୍ୟୁକ୍ତି ହେବ ନାହିଁ । 


ପୌଷ ଶୁକ୍ଳ ଷଷ୍ଠୀଠାରୁ ଧନୁଯାତ୍ରା ଆରମ୍ଭ ହୋଇ ପୌଷ 
ପୂର୍ଣ୍ଣିମା ଯାଏ ପ୍ରାୟ ନଅ ଦଶ ଦିନ କାଳ ଅନୁଷ୍ଠିତ ହୋଇଥାଏ । 
କଂସ ମହାରାଜା ତଥା ଶ୍ରୀକୃଷ୍ଣ ଚରିତ ଉପରେ ଆଧାରିତ ବିଭିନ୍ନ 
ଦୃଶ୍ୟ ଧନୁଯାତ୍ରାର ମୁଖ୍ୟ ଆକର୍ଷଣ । ଦେବକୀ-ବ ସୁଦେବଙ୍କ 
ବିବାହଠାରୁ ଆରମ୍ଭ କରି କଂସବଧ ପର୍ଯ୍ୟନ୍ତ ସମୁଦାୟ ପୌରାଣିକ 
ଆଖ୍ୟାୟନକୁ ଏକ ସୁନ୍ଦର ନାଟକୀୟ ରୂପ ପ୍ରଦାନ କରି ଧନୁଯାତ୍ରା 
ଅନୁଷ୍ଠିତ ହୋଇଥାଏ । ଏହି ପରିପ୍ରେକ୍ଷୀରେ ଅମ୍ବାପାଲି ଗ୍ରାମ ସାଜେ 
ଶ୍ରୀକୃଷ୍ଣଙ୍କ ବାଲ୍ୟଲୀଳାସ୍ଥଳୀ ଗୋପପୁର । ଏଠାରେ ଅଭିନୀତ ହୁଏ 
ଶ୍ରୀକୃଷ୍ଣଲୀଳା । ବରଗଡ଼ ସହର ସାଜେ ଅତ୍ୟାଚାରୀ କଂସ ମହାରାଜାର 
ରାଜଧାନୀ ମଥୁରା ନଗରୀ । କଂସ ଦରବାରଠାରୁ ରଙ୍ଗସଭା ଓ 
କଂସବଧ ପର୍ଯ୍ୟନ୍ତ ଦୃଶ୍ୟଗୁଡ଼ିକ ଏଠାରେ ଅଭିନୀତ ହୋଇଥାଏ । 
ପ୍ରତ୍ୟେକ ମଣିଷର କିଛିନା କିଛି ଦୁଃଖ ରହିଛି । କେହି କହିପାରିବେ 
ନାହିଁ ଯେ ତାହାକୁ ଦୁଃଖ ସ୍ପର୍ଶ କରିନାହିଁ । ଦୁଃଖର ପାହାଡ଼କୁ ଛାତିରେ 
ଚାପିରଖୁ ସେ ସମସ୍ତଙ୍କ ଆଗରେ ହସିବାକୁ ଚେଷ୍ଟା କରେ, ମାତ୍ର 
ଭିତରେ ଭିତରେ କୁହୁଳି କୁହୁଳି କାନ୍ଦୁଥାଏ । ସଂପ୍ରତି ସାମାଜିକ 
ଜୀବନରେ ପରସ୍ପର ପ୍ରତି ଥୁବା ସ୍ନେହ ଓ ଶ୍ରଦ୍ଧାର ବନ୍ଧନ କ୍ରମଶଃ 
ହୁଗୁଳା ହୋଇଯାଉଛି । ଫଳତଃ ବ୍ୟକ୍ତି ନିଜ ପରିବାର ଓ ସଂପ୍ରଦାୟଠାରୁ 
ଦୂରେଇ ଯାଉଥୁବାର ପରିଲକ୍ଷିତ ହେଉଅଛି । କିନ୍ତୁ ଯେତେବେଳେ 
ପୁରାଣ ବର୍ଣ୍ତିତ ସମସ୍ତ ଚରିତ୍ର ସହିତ ବରଗଡ଼ ଓ ଅମ୍ବାପାଲିର ସାଧାରଣ 
ଅଧ୍‌ବାସୀ ଓ ବହିରାଗତ ଦର୍ଶକଗଣ ମଧ୍ଯ ନାଟକର ଗୋଟିଏ ଗୋଟିଏ 
ଚରିତ୍ର ରୂପେ ସ୍ଵାଭାବିକ ଭାବେ ସାମିଲ ହୋଇଯାଆନ୍ତି, ସେତେବେଳେ 
ମଣିଷ ଜୀବନ ରସମୟ ହୋଇଉଠେ । ଏହି ଦୁଇଟି ସ୍ଥାନକୁ ବିଭାଜିତ 
କରୁଥୁବା ଜୀରାନଭ ମଧ୍ଯ ପୁରାଣ ବର୍ଣ୍ଣିତ ପୂଣ୍ୟତୋୟା ଯମୁନା ନଭର 
ରୂପ ନିଏ । ଏଠାରେ ସ୍ଵୀକାର୍ଯ୍ୟ ଯେ ଧନୁଯାତ୍ରା ପରି ଲୋକଯାତ୍ରାର 


ଡିସେମ୍ବର ୨୦୦୪ 


ସମୃଦ୍ଧି ଓ ସମ୍ଭାବନାର ଦିଗନ୍ତକୁ ପ୍ରସାରିତ କରିବାରେ ସାହାଯ୍ୟ କରନ୍ତି 
ଏହି ସାଧାରଣ ଦର୍ଶକ କଳାକାରଗଣ । 


ମୋଟାମୋଟି ଭାବେ କହିବାକୁ ଗଲେ ଧନୁଯାତ୍ରାର ପ୍ରଥମଦିନ 
ମଥୁରା ନଗରୀ ( ବରଗଡ଼ )ରେ ଅନୁଷ୍ଠିତ ହୁଏ ଦେବକୀ ଓ ବସୁଦେବଙ୍କ 
ବିବାହ, ତାଂପରେ ଉଭୟଙ୍କୁ ସୁସଜ୍ରିତ ରଥରେ ବସାଇ କଂସ 
ମହାରାଜାଙ୍କ ନଗର ପରିକ୍ରମା, ଶୂନ୍ଯବାଣୀ ଶ୍ରବଣ ଓ ତା”ପରେ 
ଦେବକୀ ବସୁଦେବଙ୍କୁ ବନ୍ଦୀ କରି ରଖୁବା । ଦ୍ଵିତୀୟ ଦିବସରେ 
କାରାଗାରରେ ଶ୍ରୀକୃଷ୍ଣ ଜନ୍ମ ଏବଂ ତତଵପଶ୍ଚାତ କୃଷ୍ଣଙ୍କୁ ନେଇ 
ବସୁଦେବଙ୍କ ଗୋପପୂର ( ଅମ୍ବାପାଲି) ଆଗମନ । ସେଠାରେ 
ନନ୍ଦୋତ୍ସବ, ଶ୍ରୀକୃଷ୍ଣଙ୍କ ଦୋଳି ଝୁଲଣ, ଦଧୁଚୋରୀ ଓ କୃଷ୍ଣଜନ୍ମ 
ଉପରାନ୍ତେ ଉକ୍ତ ଦିନ ବରଗଡ଼ରେ ବିଜୁଳି କନ୍ୟାଙ୍କ ଶୂନ୍ୟବାଣୀ । 
ତୃତୀୟ ଦିନ ଅମ୍ବାପାଲିରେ ଯଶୋଦାଙ୍କ ଦ୍ଵାରା ଶ୍ରୀକୃଷ୍ଣଙ୍କ ହସ୍ତପାଦ 
ବନ୍ଧନ, ପୂତନା ବଧ, ଯାମଳା ଉଦ୍ଧାରଣ | ଅନ୍ୟପଟେ ବରଗଡ଼ରେ 
କଂସର ନଗର ପରିକ୍ରମା ଓ ମଞ୍ଚ ଉପରେ ଅଭିନୟ ପ୍ରଦର୍ଶନ । ଚତୁର୍ଥ 
ଦିବସରେ ଅମ୍ବାପାଲିରେ ଶ୍ରୀକୃଷ୍ଣଙ୍କ ଗୋଚାରଣ, ବଣଭୋଜି, ଅଘା, 
ବକାସୁର ବଧ, ବ୍ରହ୍ମାଙ୍କ ବଂଶୀଦାନ, କାଳୀୟ ଦଳନ ଏବଂ ଅନ୍ୟପଟେ 
ବରଗଡ଼ରେ କଂସର ନଗର ପରିକ୍ରମା ଓ ମଞ୍ଚ ଉପରେ ଅଭିନୟ 
ପ୍ରଦର୍ଶନ । ପଞ୍ଚମ ଦିବସରେ ଅମ୍ବାପାଲିରେ ଗୋପାଙ୍ଗନାମାନଙ୍କ 
ବସ୍ତ୍ରହରଣ, ଅସୁରବଧ, ଅନ୍ଧକୁ ଚକ୍ଷୁଦାନ, ରାସକ୍ରୀଡ଼ା ଇତ୍ୟାଦି 
ପରିବେଷଣ ହୋଇଥାଏ । ଷଷ୍ଠ ଦିବସରେ ବରଗଡ଼ର ମନାବନ୍ଧଠାରେ 
ନାବକେଳି ଦୃଶ୍ୟ, କଂସର ନଗର ପରିକ୍ରମା ଓ ମଞ୍ଚ ଉପରେ ଅଭିନୟ 
ପ୍ରଦର୍ଶନ । ସପ୍ତମ ଦିବସରେ ଅମ୍ବାପାଲିରେ ଶବରୁଣୀଠାରୁ କୋଳିଖୁଆ, 
ଗୋପବାଳକଙ୍କ ସହିତ ଶ୍ରୀକୃଷ୍ଣ”-ବଳରାମଙ୍କ ଖେଳ ପରିବେଷଣ 
କରାଯାଏ । ଏହି ଦିନ ବରଗଡ଼ରୁ ଅମ୍ବାପାଲିକୁ କଂସ ମହାରାଜାଙ୍କ 
ଦ୍ଵାରା ଅକ୍ୁର ପ୍ରେରଣ, କଂସ ମହାରାଜାଙ୍କ ନଗର ପରିକ୍ରମା ଓ ଅଭିନୟ 
ପ୍ରଦର୍ଶନ । ଅଷ୍ଟମ ଦିବସରେ ଶ୍ରୀକୃଷ୍ଣ- ବଳରାମଙ୍କୁ ରଥରେ ବସାଇ 
ଅକ୍ରୁରଙ୍କ ବରଗଡ଼ ଯାତ୍ରା, ନନ୍ଦ, ଯଶୋଦା, ଶ୍ରୀରାଧା, ଗୋପୀ, 
ଗୋପାଳମାନଙ୍କଠାରୁ ଶ୍ରୀକୃଷ୍ଣ- ବଳରାମଙ୍କ ବିଦାୟ । ଉକ୍ତ ଦିନ 
ବରଗଡ଼ରେ ଶ୍ରୀକୃଷ୍ଣଙ୍କ ସୁଦାମାଙ୍କଠାରୁ ମାଳା ଗ୍ରହଣ, କୁବ୍‌ଜା ଉଦ୍ଧାରଣ, 
ବିଦୁରଙ୍କଠାରୁ ଖୁଦଭଜା ଗ୍ରହଣ । କଂସ ମହାରାଜାଙ୍କ ନଗର ପରିକ୍ରମା 
ଓ ରଙ୍ଗସଭା ନବମ ଦିବସରେ କୁବଳୟା ଉଦ୍ଧାରଣ, ଧନୁଭଗ୍ନ ଓ 
କଂସର ବିରାଟକାୟ ପୁତ୍ତଳିକାରେ ଅଗ୍ନି ସଂଯୋଗ ଏବଂ ଶ୍ରୀକୃଷ୍ଣ - 
ବଳରାମଙ୍କ ନଗର ପରିଭ୍ରମଣ ସହିତ ଯାତ୍ରାର ପରିସମାପ୍ତି । ସମୟକୁ 
ଚାହିଁ ଏହି ଦୃଶ୍ୟ ପରିବେଷଣରେ ସାମାନ୍ୟ ପରିବର୍ଭନ ମଧ୍ଯ 
ଦେଖାଯାଏ । 


ଶ୍ରୀକୃଷ୍ଣଙ୍କ ଲୀଳାକୁ ଅମ୍ବାପାଲି ଗ୍ରାମରେ ଯେଭଳି ଭାବେ 
ପରିବେଷଣ କରାଯାଏ ମନେହୁଏ କଳିଯୁଗରେ ସତେ ଯେପରି ଦ୍ଵାପର 
ଯୁଗ ଫେରି ଆସିଲା । ଭକ୍ତଗଣ ଶ୍ରୀକୃଷ୍ଣ- ବଳରାମଙ୍କ ପଦସ୍ପର୍ଶ କରିବା 


ଉତ୍କଳ ପ୍ରସଙ୍ଗ 


ଏବଂ ତାଙ୍କର ପଦଧୌତକରି ଏହି ପାଣିକୁ ଅମୃତ ମଣି ପାନ କରିବା 
ଦୃଶ୍ୟ ଅତ୍ୟନ୍ତ ସ୍ପର୍ଶକାତର ତଥା ଭାବୋଦ୍ଦୀପକ ମନେହୁଏ । ଏକଦା 
ଆମ୍ବ ଓ କଦମ୍ବ ଗଛରେ ପରିପୂର୍ଣ୍ଣ ଅମ୍ବାପାଲି ଗ୍ରାମର ପ୍ରାକୃତିକ 
ପରିବେଶ ମନୋମୁଗ୍ଧକର ଥୁଲା । କିନ୍ତୁ ସ୍ଵବାଧୀନୋଉର କାଳରେ 
ଜନବସତି ବୂଦ୍ଧି ପାଇ ଏତେ ପରିମାଣରେ ଗଛ କଟି ଗଲାଣି ଯେ 
ଚାରିଆଡ଼ ପଡ଼ିଆ ଜଣାପଡ଼ୁଛି । ସେ ଯାହାହେଉ ଜୀରା ନଇ କୂଳରେ 
ଆମ୍ବ କଦମ୍ବ ତୋଟାରେ ପରିବେଷିତ ହେଉଥିବା ରାସଲୀଳାରେ 
ଗୋପୀମାନେ ଗାଉ ଚରାଇବା, ଗୋପାଳିନିମାନଙ୍କ ଦଧୂ ବିକ୍ରୀ କରିବା 
ତଥା ଗୋପୀମାନଙ୍କ ବସ୍ତ୍ରହରଣ ପ୍ରଭୂତି ଦୃଶ୍ୟ ପରିବେଷଣ 
କରାଯାଇଥାଏ । ଅଭିନୟ ସମୟରେ ଯଥୋଚିତ ପରିବେଶ ସୃଷ୍ଟି 
ପାଇଁ ବସ୍ତ୍ରୁହରଣ କାଳରେ କେତେକ ପୁରୁଷ ଗୋପୀବେଶ ଧାରଣ 
କରିଥାଆନ୍ତି । ପୁନଶ୍ଚ ଅମ୍ବାପାଲି ଗ୍ରାମର ପୁଷ୍ପରିଣୀରେ ଏକଦା 
ନାବକେଳି ଓ କାଳୀୟ ଦଳନ ଅନୁଷ୍ଠିତ ହେଉଥିଲା । କାଳୀୟ ଦଳନ 
ଦୃଶ୍ୟ ପରିବେଷଣ ସମୟରେ ପ୍ରାଷ୍ଟିକ ନିର୍ମିତ ସର୍ପର ସଜ୍ଜୀକରଣ 
ବେଶ ଶୋଭନୀୟ ହୋଇଥାଏ । କୌଣସି କାରଣବଶତଃ କିଛିବର୍ଷ 


ହେଲା ନାବକେଳୀ ଦୃଶ୍ୟ ବରଗଡ଼ର ମନାବନ୍ଧଠାରେ ଆୟୋଜନ 
କରାଯାଉଥୁବାର ସୂଚନା ମିଳେ । 


ହାଟପଦାଠାରେ ପ୍ରତିଦିନ ଅଭିନୀତ ହୁଏ କଂସ ମହାରାଜାଙ୍କ 
ଦରବାର । ସୁସଜ୍ଜିତ ହାତୀ ପିଠିରେ ବସି କଂସ ତଥା ପାତ୍ରମନ୍ତ୍ରୀଗଣ 
ନଗର ପରିକ୍ରମା କରନ୍ତି । ଏହି ସମୟରେ ବରଗଡ଼ରେ ଚାଲେ କଂସର 
ଅଖଣ୍ଡ ରାଜତ୍ଵ । ସେତେବେଳେ କଂସର ହୁକୁମ ମାନିବାକୁ ସମସ୍ତେ 
ବାଧ୍ଯ । ଧନୁଯାତ୍ରାର ଏହି ବିଭାଗଟି ସାଧାରଣ ଜନତାକୁ ବେଶ ଆ କର୍ଷିତ 
କରିଥାଏ । ସେ ସାଧାରଣ ନାଗରିକ ହୁଅନ୍ତୁ ଅଥବା ପ୍ରଭାବଶାଳୀ 
ନେତା ଅଥବା ଉଚ୍ଚପଦସ୍ଥ ଅଫିସର ହୁଅନ୍ତୁ, ସେମାନେ ସମସ୍ତେ କଂସ 
ମହାରାଜାଙ୍କ ପ୍ରଜା । ନଗର ପରିକ୍ରମା ସମୟରେ କଂସ ମହାରାଜା 
ଜନସାଧାରଣଙ୍କ ପାଖରୁ ବିଭିନ୍ନ ଅପରାଧ ପାଇଁ ଜୋରିମାନା ଅସୁଲ 
କରିବା ଧନୁଯାତ୍ରାର ଅନ୍ୟତମ ଆକର୍ଷଣ । ପରିତାପର ବିଷୟ ଏହିକି 
ଯେ ଯେଉଁଠାରେ ଅର୍ଥ ସେଠାରେ ସମ୍ମାନ । ଏହା ହିଁ ଆଜିର ସମାଜରେ 
ପ୍ରଚଳିତ ପ୍ରଥା । ସମାଜରେ ଏପରି ବ୍ୟକ୍ତିର ଶତ ଦୋଷରାଶି, ଶତ 
ଚରିତ୍ରହୀନତା ମଧ୍ଯ ଗୁଣ ବୋଲି ଗଣ୍ୟ ହୋଇଥାଏ । ଲୋକ ମୁହଁ 
ଫିଟାଇ ତାର ନିନ୍ଦା କରନ୍ତି ନାହିଁ, କାରଣ ଅଦୃଷ୍ଟରେ ଲାଞ୍ଚନା ସହିବାକୁ 
ପଡ଼ିପାରେ । ପୁନଶ୍ଚ କ୍ଷମତା ରାଜନୀତିରେ ପଦମର୍ଯ୍ୟାଦା ଓ ସୁବିଧା 
ସୁଯୋଗ ହାସଲ ପାଇଁ ଆ ନୁଗତ୍ୟ ପ୍ରଦର୍ଶନ ଓ ଚାଟୁକାରିତା ପାଇଁ 
ଚାଲିଥୁବା ନଗ୍ନ ପ୍ରତିଯୋଗିତାକୁ ଧନୁଯାତ୍ରାରେ ଯେଉଁଭଳି ଭାବେ 
ପରିବେଷଣ କରାଯାଏ, ତାହା ସାଧାରଣ ଦର୍ଶକମାନଙ୍କ ପାଇଁ ଯେତିକି 
ଭାବୋଦ୍ଦୀପକ, ସେତିକି କୌତୁହଳପ୍ରଦ ମଧ୍ଯ । କଂସ ମହାରାଜା ନଗର 
ପରିଭ୍ରମଣ ସାରି ରାଜବାଟୀ ବା ନିଜ ଦରବାରକୁ ଯାଇ ଜନସାଧାରଣଙ୍କୁ 
ଉଦ୍ଵବୋଧନ ଦିଅନ୍ତି । ମନୁଷ୍ୟ ଯେତେବେଳେ ଅନାଚାରୀ ହୋଇ 
ଶୃଙ୍ଖଳାବନ୍ଧ ମାନବ ସମାଜର ଅକଲ୍ୟାଣକର କାର୍ଯ୍ୟ ଅନୁଷ୍ଠାନ କରେ, 


ଡିସେମ୍ବର ୨୦୦୪ 


ସେତେବେଳେ ତାହାକୁ ଦଣ୍ଡିତ କରିବା ସକାଶେ ମାନବ ସମାଜରେ 
ନାନାବିଧ ବ୍ୟବସ୍ଥା ପ୍ରଚଳିତ ରହିଅଛି । ତେଣୁ ସ୍ଥାନୀୟ ବ୍ୟବସ୍ଥାରେ 
ଗଠନମୂଳକ ସମାଲୋଚନା ମାଧ୍ଯମରେ ହେଉ ଅଥବା ନିଜର ଝୁଁଙ୍କବାଜୀ 
ହୁକୁମ ବଳରେ ହେଉ, ସାମଗ୍ରିକ କିମ୍ବା ଆଂଶିକ ଭାବେ ସମାଜକୁ 
ପ୍ରଭାବିତ କରୁଥିବା ଯେକୌଣସି ପ୍ରସଙ୍ଗ ଉପରେ କଂସ ମହାରାଜା 
ନିଜର ବିଚାର ଉପସ୍ଥାପନ କରି ସରକାର, ସଂଗଠନ କିମ୍ବା 
ବ୍ୟକ୍ତିବିଶେଷଙ୍କର ଅବ୍ୟବସ୍ଥିତ କାର୍ଯ୍ୟଧାରାକୁ ସୁସଂହତ କରିବାର 
ପ୍ରଚେଷ୍ଟା ଧନୁଯାତ୍ରାର ଏକ ମୁଖ୍ୟ ଆକର୍ଷଣ । ଏଥ୍‌ରୁ ଅପରାଧୀଶୂନ୍ୟ, 
ସ୍ଵଚ୍ଛ, ନିର୍ମଳ ଓ ଦକ୍ଷ ଶାସନ ଓ ପ୍ରଶାସନ ଆଉ କେତେକାଳ କେବଳ 
ଭାଷଣରେ ଚାଲିବ ବୋଲି ଉପହାସ କରାଯାଉ ଥୁବାର ମନେହୁଏ । 


ସ୍ଥାବର, ସଜୀବ, ନିର୍ଜୀବ, ବିଶ୍ବ ବ୍ରହ୍ମାଣ୍ଡର ଯାବତୀୟ 
ବିଭାଗରେ ପରିବର୍ତନର ସ୍ରୋତ ଅହନ୍ନିଶି ଚାଲିଛି । ପରିବର୍ତନ ଘଟୁଅଛି 
କାରଣ ପରିବର୍ଭନର ପ୍ରୟୋଜନ ରହି ଅଛି । ପ୍ରତ୍ୟେକ ପଦାର୍ଥ 
ଅଭାବଗ୍ରସ୍ତ, ଅସଂପୂଣ୍ଣ୍ର। ତେଣୁ ପରିବର୍ତନ ଅର୍ଥଯୁକ୍ତ, ସହେତୁକ 
ବିଷୟ। ଯୁଗ ବଦଳିବା ସହିତ ଟେକନୋଲୋଜି ମଣିଷର 
ଜୀବନଧାରଣର ମାନରେ ଯଥେଷ୍ଟ ପରିବର୍ଭନ ଆଣି ଦେଇଛି । ଲାଇଟ୍‌, 
ମାଇକ, ସାଉଣ୍ଡ ସିଷ୍ଟମ ପ୍ରଭୂତି ଆଧୁନିକତାର ପ୍ରବେଶ ଯୋଗୁଁ କଂସ 
ମହାରାଜାଙ୍କ ଦରବାର ବା ଆଧୁନିକ କଂସ ମଞ୍ଚରେ ନୃତ୍ୟଗୀତର 
ଆୟୋଜନ ସାଧାରଣ ଦର୍ଶକଙ୍କ ଜୀବନକୁ ଉପଭୋଗ କରିବାର ଏକ 
ଭିନ୍ନ ସୁଖଦ ଅନୁଭବ ଦେଇଛି । ଏହା ଦ୍ଵାରା ଲୋକଯାତ୍ରାର ଶୁଦ୍ଧତା 
ଉଣା ହୋଇଯାଇନାହିଁ, ବରଂ ସମୂଦିର ପରିସର ବୃଦଵି ପାଇଛି । ପ୍ରତ୍ୟହ 
ଅପରାହ୍ନ ଦୁଇଟାଠାରୁ ଆରମ୍ଭ ହୋଇ ଏହି ନାଟକ ରାତିପ୍ରାୟ ନଅଟା 
ଦଶଟା ଯାଏ ଚାଲେ । କଂସ ମହାରାଜା ନିଜର ପାତ୍ର, ମନ୍ତ୍ରୀ, ସାମନ୍ତ 
ରାଜାଗଣ ତଥା ସମବେତ ଅଜସ୍ର ଜନତାଙ୍କ ସହିତ ମଞ୍ଚରେ 
ପରିବେଷିତ ହେଉଥୁବା ନୃତ୍ୟ, ଗୀତକୁ ଉପଭୋଗ କରିଥାଆନ୍ତି । 
ଏତଦ୍‌ବ୍ୟତୀତ ହିଂସା ଓ ଦମନମୂଳକ କାର୍ଯ୍ୟାନୁଷ୍ଠାନର ଦୃଶ୍ୟ ମଧ୍ଯ 
ପରିବେଷିତ ହୋଇଥାଏ । ମଝିରେ ମଝିରେ କଂସ ମହାରାଜା 
ପ୍ରଜାମାନଙ୍କ ହାରିଗୁହାରୀ ଶୁଣି ଯଥାବିଧୂ ପ୍ରତିକାର ବିଧାନ ନିମନ୍ତେ 
ନିଜର ଆଦେଶ ପ୍ରଦାନ ମଧ୍ଯ କରିଥାନ୍ତି । ଏସବୁ ଦୂଶ୍ୟ ଉପସିତ 
ସାଧାରଣ ଦର୍ଶକଙ୍କ ମନରେ ଆନନ୍ଦ ଆଣି ଦେବା ଅତି ସ୍ବାଭାବିକ । 
ଯାତ୍ରା କମିଟି ଏହି ଯାତ୍ରାକୁ ଆକର୍ଷଣୀୟ କରିବା ପାଇଁ ଯତପରୋନାସ୍ତି 
ଚେଷ୍ଟା କରିଥାନ୍ତି । ପୁରୀର ରଥଯାତ୍ରା, ସମ୍ବଲପୁରର ଶୀତଳଷଷ୍ଠୀ 
ଯାତ୍ରା, କଟକର ଦଶହରା ପରି ବରଗଡ଼ର ଧନୁଯାତ୍ରା ଏପରି ଏକ 
ଯାତ୍ରା ଯାହା ଖାଲି ବରଗଡ଼ କିମ୍ବା ରାଜ୍ୟବାସୀଙ୍କୁ ଆକର୍ଷିତ କରିଥାଏ, 
ତାହା ନୁହେଁ ବରଂ ପଡ଼ୋଶୀ ଛତିଶଗଡ଼ ଓ ମଧ୍ଯପ୍ରଦେଶରୁ ମଧ୍ଯ 
ଲୋକମାନେ ଏହି ଯାତ୍ରାର ଆକର୍ଷଣରୁ ନିଜକୁ ଦୂରେଇ ରଖ୍‌ପାରନ୍ତି 
ନାହିଁ । 

ଏହି ଅବସରରେ ଓଡ଼ିଶା ସମେତ ମଧ୍ଯପ୍ରଦେଶ, ଛତିଶଗଡ଼, 
ବିହାର, ଝାରଖଣ୍ଡ, ପଶ୍ଚିମବଙ୍ଗ ପ୍ରଭୂତି ଅଞ୍ଚଳରୁ କଳାକାରମା ନଙ୍କୁ 


ଉତ୍କଳ ପ୍ରସଙ୍ଗ 


ଉତ୍କୁଷ୍ଟ କଳା ପରିବେଷଣ କରିବା ନିମନ୍ତେ ଆମନ୍ତ୍ରିତ କରାଯାଇଥାଏ । 
ସଂପ୍ରଦା, ସଂଚାର ପ୍ରଭୂତି ସ୍ଥାନୀୟ ଲୋକନୃତ୍ୟକୁ ଧନୁଯାତ୍ରା ସମୟରେ 
ପ୍ରାଧାନ୍ୟ ଦେବା ବିଷୟ ଆକସ୍ମିକ ମନେହୁଏ ନାହିଁ । କାରଣ ଲୋକ 
ପରମ୍ପରାର ଭାବ ସଂକୀର୍ଣ୍ଣ ନୁହେଁ । କୌଣସି ସ୍ଥାନର ଲୋକ ପରମ୍ପରା 
ଉକ୍ତ ସ୍ଥାନର ଅନ୍ୟାନ୍ୟ ଲୋକ ପରମ୍ପରା ସହିତ ଛନ୍ଦାଛନ୍ଦି ହୋଇ 
ପରିବର୍ଵିତ ହୋଇଥାଏ । ଧନୁଯାତ୍ରା ଅବସରରେ ସଂପ୍ରଦା, ସଞ୍ଚାର, 
ଦଣ୍ଡନାଟ, ଘୂମୁର।/ ଶବରଶବରୀଲୀଳ। ପ୍ରଭୂତି ସ୍ଥାନୀୟ 
ଲୋକକଳାଗୁଡ଼ିକର ପ୍ରଚାର ଓ ପ୍ରସାର ନିମନ୍ତେ ବ୍ୟାପକ ଉଦ୍ୟମ 
ହେଉଥୁବାର ଦେଖାଯାଏ । ଏତଦ୍‌ବ୍ୟତୀତ ଓଡ଼ିଶାର ଅନ୍ୟପ୍ରାନ୍ତରର 
ଦାସକାଠିଆ, ପାଲା, ସୁଆଙ୍ଗ, ଅନ୍ୟାନ୍ୟ ଲୀଳା, ଗୀତିନାଟ୍ୟ ଓ ନାଟକ 
ପ୍ରଭୂତି ମଧ୍ୟ ପରିବେଷଣ ହୋଇଥାଏ । ଏଠାରେ ଉଲ୍ଲେଖନୀୟ ବିଷୟ 
ଏହିକି ଯେ ସଞ୍ଚାର ପରି ଲୋକନୃତ୍ୟ ଧନୁଯାତ୍ର। ମାଧ୍ଯମରେ 
ଲୋକପ୍ରିୟତା ହାସଲ କରି ବରଗଡ଼ ଅଞ୍ଚଳର ପରିସୀମାକୁ ଲଂଘନ 
କରିବାକୁ ସକ୍ଷମ ହୋଇପାରିଛି ଏବଂ ସୁଦୂରପ୍ରସାରୀ ହୋଇପାରିଛି । 


ବିଦ୍ଧାନମାନେ କହନ୍ତି, ପ୍ରକୃତ ସୁଖ ଏଶ୍ଵର୍ଯ୍ୟରେ ନଥାଏ, ଏହା 
ଥାଏ ମନରେ । ଯାହାର ଚିତ୍ତ ଏଶ୍ଵର୍ଯ୍ୟବାନ, ସକଳ ଅବସ୍ଥାରେ ସେ 
ସୁଖୀ । ଯେ ପ୍ରକୃତ ଦୁଃଖୀ ତାହାର ଅତୁଳ ସଂପଦ ଥୁଲେ ହେଁ ସେ 
କେବେ ସୁଖୀ ହେବ ନାହିଁ । ତେଣୁ କଂସ ମହାରାଜା ପ୍ରକୃତ ଦୁଃଖୀ 
ଥଲେ । ମଣିଷର ମନ ଲଗାମଛଡ଼ା ଘୋଡ଼ା ସଦୃଶ । ଏହି ଲଗାମବିହୀନ 
ମନକୁ ବିବେକ ହିଁ ନିୟନ୍ତ୍ରଣ କରେ ଏବଂ ସତ୍‌ପଥରେ ପରିଚାଳିତ 
କରାଏ । କଳୁଷିତ ମନର ଶକ୍ତି ଏତେ ଅଧୂକ ଯେ ଏହା ବିବେକର 
ସତର୍କବାଣୀକୁ କ୍ଷୀଣ କରିଦିଏ । ଲଗାମହୀନ ମନର ବଶତା ସ୍ଵୀକାର 
ପୂର୍ବକ କଂସ ମହାରାଜା ଯେତେବେଳେ ବିବେକର ତାଡ଼ନାକୁ ଅଗ୍ରାହ୍ୟ 
କରି ଦେଲେ, ସେତେବେଳେ ତାଙ୍କ ଭିତରେ ଧର୍ମନୀତି ଆଚରଣ 
କରିବା ପାଇଁ ଯେଉଁ ଆନ୍ତରିକ ଅଭିପ୍‌ସା ରହିଥ୍ଲା ବସ୍ତୁତଃ ତାହା 
ଲୋପ ପାଇଗଲା । ଏହି ଦୃଷ୍ଟିରୁ ଶ୍ରୀକୃଷ୍ଣ ` ବଳରାମଙ୍କୁ ଜୀବନରେ 
ମାରିଦେବା ପାଇଁ ଧନୁଯାତ୍ରା ଆୟୋଜନ ଏକ ସୁଚିନ୍ତିତ ଷଡ଼ଯନ୍ତ୍ରପୂର୍ଣ୍ 
ପଦକ୍ଷେପ ଥୁଲା । ତେଣୁ ଯୋଜନାବଦ୍ଧ ଭାବେ କଂସ ମହାରାଜା ନିଜ 
ଭଣଜାମାନଙ୍କୁ ଛଳନା କରି ନିମନ୍ତ୍ରଣ କରିବା ପାଇଁ ଅକ୍ତୁରଙ୍କୁ ପ୍ରେରଣ 
କରିଥୁଲେ । ଧନୁଯାତ୍ରାର ଶେଷ ତିଥୁରେ ଅର୍ଥାତ୍‌ ପୌଷ ପୂର୍ଣ୍ଣି ମାଦିନ 
କଂସ ମହାରାଜାଙ୍କ ନିର୍ଦ୍ଦେଶରେ ଅକ୍ରର ରଥ ନେଇ ଗୋପପୁରକୁ 
ଯାତ୍ରା କରିବା ଦୃଶ୍ୟ ତୁଳନା ରହିତ ମନେହୁଏ । ଗୋପାଙ୍ଗନାମାନଙ୍କ 
ଶତବାରଣ ସଭ୍ତେ ଶ୍ରୀକୃଷ୍ଣଂବଳରାମ କଂସ ମାର୍ମୁଙ୍କର ନିମନ୍ତ୍ରଣ 
ରକ୍ଷାପୂର୍ବକ ଏକ ସୁସଜ୍ଜିତ ରଥରେ କଂସଦୂତ ଅକ୍ରୁର ସଂଗେ ମଥୁରା 
ନଗରୀକୁ ଆଗମନ କରିବା ଦୃଶ୍ୟ ମଧ୍ଯ ଅନୁପମ ବୋଲି 
କୁହାଯାଇପାରେ । ଅମ୍ବାପାଲିରୁ ଶ୍ରୀକୃଷ୍ଣ ଓ ବଳରାମଙ୍କ ବିଦାୟକାଳୀନ 
ଦୃଶ୍ୟ ଦର୍ଶକଙ୍କୁ ଅତୀବ ରୋମାଞ୍ଚୁତ କରିଥାଏ । ଗୋପପୁରରୁ ଆସି 
ମଥୁରା ନଗରୀରେ ( ବରଗଡ଼ର ଖଜୁରଟିକରାର ମାଉସୀ ମା” ଘରେ ) 


ଡିସେମ୍ବର ୨୦୦୪ 


ଶ୍ରୀକୃଷ୍ଣ ଓ ବଳରାମ ଅବସ୍ଥାନ କରନ୍ତି । ଉକ୍ତ ଦିନ ବରଗଡ଼ବାସୀ 
ଘରେ ଘରେ ପୂର୍ଣ୍ଣ କୁମ୍ଭ? ଦୀପ, ଧୂପ ଜାଳି ହୁଳହୁଳି ଦେଇ ନିଜର 
ଆଦରଣୀୟ ଶ୍ରୀକୃଷ୍ଣ ଓ ବଳରାମଙ୍କୁ ସ୍ଵାଗତ ଓ ସମ୍ମାନିତ କରିବା 
ଦୃଶ୍ୟ ଅତ୍ଯନ୍ତ ଉପଭୋଗ୍ୟ ହୋଇଥାଏ । କଂସ ମହାରାଜାଙ୍କ 
ଆଧୁପତ୍ୟର ନିଦର୍ଶନ ସ୍ଵରୂପ ଗୋପାଳ ବାଳକମାନଙ୍କ ସହିତ ଶ୍ରୀକୃଷ୍ଣ 
ଓ ବଳରାମ ଯେତେବେଳେ ବରଗଡ଼ ସହର ପରିଭ୍ରମଣ କରନ୍ତି, 
ସେତେବେଳେ ସେମାନେ ଯେକୌଣସି ଦୋକାନକୁ ପଶି ପାନଭୋଜନ 
କରିବା ଦୃଶ୍ୟ ମଧ୍ଯ ଅତୁଳନୀୟ ମନେହୁଏ । ଭଣଜାମାନଙ୍କ 
ଆତିଥେୟରେ ଯେମିତି କୌଣସି ତୃଟି ବିଚ୍ୟୁତି ନଘଟେ ସେଥୁପ୍ରତି 
କଂସ ମହାରାଜାଙ୍କ ନିର୍ଦ୍ଦେଶ ଦୋକା ନୀମାନଙ୍କୁ ମଧ୍ଯ ମିଳି ସାରିଥାଏ । 


ପଣ୍ଡିତମାନେ କହନ୍ତି ପୁଣ୍ଯଶକ୍ତ ଓ ପାପଶକ୍ତ ଘେନି 
ଅନ୍ତର୍ଜଗତର ସୃଷ୍ଟି ଏବଂ ଉଭୟ ଶକ୍ତି ମଧ୍ଯରେ ଅହରହ ସଂଗ୍ରାମ ଲାଗି 
ରହିଛି । କେଉଁଠାରେ ପାପଶକ୍ତିର ପରିମାଣ ଅଧକ ତ କେଉଁଠାରେ 
ପୁଣ୍ୟଶକ୍ତି ଅଧକ । ଶ୍ରୀକୃଷ୍ଣ ଓ ବଳରାମଙ୍କ ଦ୍ଵାରା ମଥୁରା ନଗରୀରେ 
କୁବ୍‌ଜା ଉଦ୍ଧାରଣ, ଚାଣୁର ମୁଷ୍ଟିକ ସଂହାର ଏବଂ କଂସବଧ ପ୍ରଭୂତି 
ବିଷୟବସ୍ତୁର ପରିବେଷଣ ପାପଶ କ୍ତି ଉପରେ ପୁଣ୍ୟଶକ୍ତିର ବିଜୟ 
ବୋଲି କୁହାଯାଇପାରେ । ଆମ ସମାଜରେ ଶ୍ରୀକୃଷ୍ଣ ଓ ବଳରାମଙ୍କ 
ସଦୃଶ ସାଧାରଣ ଚରିତ୍ର ମଧ୍ଯ ପରିଦୃଷ୍ଟ ତଥା ବିଦ୍ୟମାନ । ସେମାନଙ୍କର 
ଜୀବନ ଅତି ପବିତ୍ର, କାରଣ ସେମାନେ ବିବେକାନୁମୋଦିତ ମାର୍ଗରେ 
ଗତି କରିଥାନ୍ତି । ଜୀବନଧାରଣ ନିମିତ୍ତ ମଣିଷକୁ ନିତ୍ୟ କର୍ମ କରିବାକୁ 
ପଡ଼େ । ତଦନୁଯାୟୀ ମହତକର୍ମର ମହତଫଳ ମିଳିଥାଏ । କର୍ମଫଳ 
କେହି ଲଂଘନ କରିପାରି ନାହାନ୍ତି । ଏହି ସଂସାରରେ ନିଜକୁ ଅତିବଡ଼ 
ଓ ବୁଦ୍ଧିମାନ ବୋଲି ଦାବୀ କରୁଥିବା ବ୍ୟକ୍ତି ମଧ୍ଯ ନିଜ କର୍ମଫଳର 
ଅଧୀନ ହୋଇ ବିପର୍ଯ୍ୟସ୍ତ ହେଉଥୁ୍‌ବାର ଦେଖାଯାଏ । କଂସ 
ମହାରାଜାଙ୍କ ବାହୁଛାୟା ତଳେ କାୟାବିସ୍ତାର କରିଥୁବା ଚାଣୁର ମୁଷ୍ଟିକ 
ଭଳି ଆତଙ୍କବାଦୀ ଶକ୍ତିଙ୍କ ଉପରେ ନିରୀହ ଜନତାଙ୍କ କର୍ତତ୍ସ ନଥୁଲା । 
ତେଣୁ ଶ୍ରୀକୃଷ୍ଣ ଓ ବଳରାମ ସେମାନଙ୍କୁ ଦଣ୍ଡ ଦେଇ ଆକୁଳିତ 
ଜନସମୁଦାୟକୁ ସନ୍ତୁଷ୍ଟ କରିଥାଆନ୍ତି । 


ପୂର୍ବେ ଧନୁଯାତ୍ରାର ସାଜସଜ୍ଜା, ମେଢ଼ ସଜ୍ରିକରଣ, ପୋଷାକ 
ପରିଚ୍ଛଦ ଇତ୍ୟାଦି ସାଧାରଣ ସ୍ତରର ଥୁଲା । କିନ୍ତୁ ବର୍ଭମାନ ଏହାର 
ସାଜସଜ୍ଜାରେ ଅନେକ ପରିବର୍ତନ ଘଟି ଆକର୍ଷଣୀୟ ହୋଇ ପାରିଛି । 
କଂସବଧ ଅବସରରେ ପ୍ରାୟ ତିରିଶ ଫ୍ରୁଟ ଉଚ୍ଚତା ବିଶିଷ୍ଟ ଏକ କାଗଜ 
ତିଆରି କଂସର ମହାମାନବ ପୁତ୍ତଳିକାକୁ ପୋଡ଼ାଯାଏ । ପ୍ରକାଶଥାଉକି, 
ଆତ୍ମପ୍ରୀତି ଏକ ମାନବୀୟ ଦୁର୍ବଳତା । ମନ କଳୁଷିତ ହେଲେ ବିବେକର 
ବାଣୀ ଶ୍ରୁତିଗୋଚର ହୁଏ ନାହିଁ । ତେଣୁ ମଣିଷ ବହୁ ସମୟରେ ନିଜ 
ସଂପର୍କରେ ଉଚ୍ଚ ଧାରଣା ପୋଷଣ କରିବାର ଦେଖାଯାଏ। ଦୁର୍ଗୁଣ 
ତୁଳନାରେ ନିଜ ପାଖରେ ଯଥେଷ୍ଟ ଅଧୁକ ସୁଗୁଣ ରହିଥୁବାର ବିଶ୍ଵାସ 
ରଖୁଥୁବା ମଣିଷର ଭାବନା ଆକାଶ କୁସୁମ ସଦୃଶ । ଅନ୍ୟମାନେ 


ଉତ୍କଳ ପ୍ରସଙ୍ଗ 


ତାକୁ ପ୍ରଶଂସା କରନ୍ତି ବୋଲି ଧରି ନିଏ । ଫଳତଃ ସୁଖ ଅନୁସନ୍ଧାନୀ 
ମଣିଷ ଦୁଃଖର ଅତଳ ଜଳରାଶିରେ ଢ଼ୁ ବିଯାଏ | ରାଜା, 
ମହାରାଜାମାନଙ୍କ କ୍ଷେତ୍ରରେ ଏହାର ପରିମାଣ ଟିକିଏ ବେଶୀ 
ପରିମାଣରେ ଅନୁଭୂତ ହୋଇଥାଏ । ଆତ୍ମତୋଷାମଦକୁ ପସନ୍ଦ 
କରୁଥୁବା ଏହି ଶ୍ରେଣୀର ଲୋକ ଆତ୍ମସ୍ତବ ଗାନ କରିବା ଆଦୌ 
ଆକସ୍ମିକ ମନେହୁଏ ନାହିଁ । ଆତ୍ମଗାରିମା ଓ ଆତ୍ମଗୌରବ ଯେ 
ଆତ୍ମଘାତୀ ହୋଇପାରେ ତାହାର ଜ୍ଵଳନ୍ତ ନିଦର୍ଶନ ସ୍ଵରୂପ ପ୍ରବଳ 
ପ୍ରତାପୀ କଂସ ମହାରାଜାଙ୍କ ପତନ ଧନୁଯାତ୍ରାର ଶ୍ରେଷ୍ଠ ବାର୍ତା । ମାଟିର 
ମଣିଷ ଦିନେ ମାଟିରେ ହିଁ ମିଶିଯିବ । କାଳର କବଳରୁ କେହି ହେଲେ 
ଆତ୍ମଗୋପନ କରି ରହିପାରି ନାହାନ୍ତି, କାଳ ସମସ୍ତଙ୍କୁ ଆତ୍ମସାତ୍‌ 
କରିଛି । ଧନୁଯାତ୍ରା ଖାଲି ମାନସିକ ଶାନ୍ତି, ସାମାଜିକ ସୌହାର୍ଦ୍ଦ୍ୟ ସୃଷ୍ଟିରେ 
ସହଯୋଗ କରିଛି ତାହା ନୁହେଁ, ବରଂ ବଞ୍ଚିବାର ଏକ ଭିନ୍ନ ପ୍ରେରଣା 
ମଧ୍ଯ ଯୋଗାଇଛି । 


ଦୁର୍ଦ୍ଦମନୀୟ ପ୍ରବୃତ୍ତିର ତଥା ଉଦ୍ଧାମ ସ୍ଵାର୍ଥପରତାର ବଶବର୍ଭୀ 
ହୋଇ କଂସ ମହାରାଜା ଅପକର୍ମ କରି ସାରିବା ପରେ କେବେ ହେଲେ 
ତାଙ୍କ ବିବେକର ଦଂଶନ ତାଙ୍କୁ ଆତ୍ମଗ୍ଳାନିରେ ମ୍ରିୟମାଣ କରି ନାହିଁ । 
ବିବେକର ଆହ୍ଵାନକୁ ଗ୍ରହଣ କରି ନେବାର ଦୃଢ଼ ମନୋବଳ କଂସ 
ମହାରାଜାଙ୍କ କ୍ଷେତ୍ରରେ କଦାପି ଉଦୟ ହୋଇନାହିଁ । ତେଣୁ ଅନୀତିର 
ଜୟ ହେବା ସ୍ବାଭାବିକ । କଂସବଧ ପରେ ମଥୁରାର ଏକଛତ୍ରବାଦୀ 
କଂସ ମହାରାଜାଙ୍କ ଶାସନ କବଳରୁ ମୁକ୍ତି ପାଇ ମଥୁରାର ଜନସମୁଦାୟ 
ଶ୍ରୀକୃଷ୍ଣ ଓ ବଳରାମଙ୍କ ସହିତ ମଥୁରା ନଗରୀ ପରିକ୍ରମା କରନ୍ତି ଏବଂ 
ଏଥୁସହିତ ଧନୁଯାତ୍ରାର ପରିସମାପ୍ତି ଘଟିଥାଏ । ଯେଉଁ ଯୋଦ୍ଧା ଓ 
ନେତାଙ୍କ ସକାଶେ ମଥୁରାବାସୀ ଶୋଷଣ ଓ ନି ର୍ଯ୍ୟାତନାରୁ ମୁକ୍ତି 
ପାଇଥୁଲେ, ସେମାନଙ୍କୁ ସାଧାରଣ ଜନତା ଉଛ୍ପ୍‌ସିତ ସମ୍ବର୍ଦନା ଜ୍ଞାପନ 
କରିବା ସ୍ଵାଭାବିକ । ସ୍ଥାନୀୟ ସମାଜରେ ଧନୁଯାତ୍ରାର ଅନ୍ତରଙ୍ଗତା 
ଉପଲବ୍‌ଧ୍‌ କରାଯାଇଥାଏ । ଏକଦା କଂସ ମହାରାଜାଙ୍କ ବିରାଟକାୟ 
କୁଶପୁତ୍ତଳିକାଟିକୁ ପୋଡ଼ା ଯିବା ପରେ ରାଶି ଲଢ଼ୁ ତଥା ପଇସା 
ବିତରଣ କରାଯାଉଥୁଲା । ଏହି ଅବସରରେ ଛୋଟ ଛୋଟ ଶିଶୁମାନେ 
ଆନନ୍ଦ ଉଲ୍ଲାସରେ “କଂସ ରଜାର ବଅଁଶ ବୁଢୁ, କଂସ ମଲେ ଖାଏମା 
ଲଢ଼ୁ” ବୋଲି ଗୀତ ଗାଉଥିଲେ | କାଳକ୍ରମେ ସେହି ସବୁ ଆତ୍ମୀୟତାର 
ରଙ୍ଗଗୁଡ଼ିକ ମଳିନ ପଡ଼ି ଯାଉଥୁବାର ମନେହୁଏ । ତଥାପି ପରିବର୍ଭିତ 
ପରିସ୍ଥିତି ଓ ପରିବେଶ ସହିତ ଧନୁଯାତ୍ରା ପରମ୍ପରା ଓ ସଂସ୍କୃତି ତା'ର 
ଏତିହ୍ୟକୁ ଜାବୁଡ଼ି ଧରିବାରେ ନିଶ୍ଚିତ ଭାବେ ସକ୍ଷମ । କେବଳ ସେତିକି 
ନୁହେଁ, ଧନୁଯାତ୍ରାର ପରବଭ୍ଭୀ କିଛି ଦିନ ମଧ୍ଯ ଯାତ୍ରାର ସୁଖଦ ଅନୁଭୂତି 
ଓ ସ୍ମୁତିକୁ ନେଇ ବରଗଡ଼ ଓ ଏହାର ଆଖପାଖ ଅଞ୍ଚଳ ବେଶ୍‌ ସତେଜ 
ଓ ସଜୀବ ଜଣାପଡ଼େ । ସର୍ବୋପରି ଧନୁଯାତ୍ରାର ଲୋକ ପରମ୍ପରା 


ଡିସେମ୍ବର ୨୦୦୪ 


ଯେପରି ପ୍ରାଚୀନ ସେହିପରି ମହାନ ମଧ୍ଯ । ଏହା ଦେହବାଦୀ ନୁହେଁ, 
ଆତ୍ମାବାଦୀ । କେବଳ ନୈତିକତାର ଆଦର୍ଶ ମଧ୍ଯରେ ଏହା ସୀମାବଦ୍ଧ 
ନୁହେଁ, ସାମାଜିକ, ଧାର୍ମିକତା, ମାନବିକତା ଆଦି ପ୍ରତ୍ୟେକ ଗୁଣରେ 
ଏହି ଲୋକ ପରମ୍ପରା ପରିପୂଣ୍ଠ । ପ୍ରତ୍ୟେକ ସ୍ତରରେ ପ୍ରତ୍ୟେକ 
ଅବସ୍ଥାରେ ଓ ପ୍ରତ୍ୟେକଙ୍କ ଆଚରଣରେ ସଂସ୍କାର ସଂଶୋଧନ ଓ 
ଆତ୍ମସମୀକ୍ଷା ଅପରିହାର୍ଯ୍ୟ ବୋଲି ଧନୁଯାତ୍ରାର ଅନ୍ତର୍ନିହିତ ଭାବକୁ 
ହୃଦୟଙ୍ଗମ କରିବାର ସମୟ ଆସିଛି । ବିବେକ ଜାଗ୍ରତ ହେଲେ ନିଜ 
ଦୋଷତଡ଼ଟି ନିଜେ ଜାଣିବା ସମ୍ଭବ ହୁଏ । ବିଚାରଶକ୍ତି ବା ବିବେକବୋଧ 
ଜାଗ୍ରତ ହେଲେ ମଣିଷର ମନ ଭିତରେ ଦେଖାଦିଏ ପ୍ରବଳ ଜିଜ୍ଞାସା । 
ଏହି ଜିଜ୍ଞାସା ହେତୁ ଜୀବନର ଉଦ୍ଦେଶ୍ୟ ମଣିଷ ପା ଖରେ ସ୍ପଷ୍ଟ 
ହୋଇଯାଏ । 


ସହାୟକ ଲେଖା 


୧.  ଉପୂନ କୁମାର ଭୋଇ ( ୧୯୮୮), ଲୋକ ନାଟକ ଧର୍ମୀ ଧନୁଯାତ୍ରାର 
ବାର୍ତା, ପ୍ରଭାବ ଓ ପରିସର, ଓଡ଼ିଶା ଲୋକ ନୂତ୍ଯ ଓ ସଙ୍ଗୀତ 
ମହୋତ୍ସବ” ୯୮, ସମ୍ବଲପୁର ସୁ_ରଣିକା | 


ନିମାଇଁ ଚରଣ ପଣ୍ଡା ଓ କୁମୁଦ ରଂଜନ ପାଣିଗ୍ରାହୀ ( ୧୯୮୬), 
ଲୋକନାଟ୍ୟ ପରମ୍ପରାରେ ଶୀତଳଷଷ୍ଠୀ ଓ ଧନୁଯାତ୍ରା, ସ୍ମରଣିକା, 
ଓଡ଼ିଶାର ଲୋକ ସଂସ୍କୃତି ଜାତୀୟ ସଂପାନ, ଓଡ଼ିଆ ବିଭାଗ, 
ସମ୍ବଲପୁର ବିଶ୍ଵବିଦ୍ୟାଳୟ, ପୃ.୧୦-୨୦ | 


ଦୋଳଗୋବିନ୍ଦ ବିଶି (୧୯୯୫), ଧନୁଯାତ୍ରା, ଓଡ଼ିଶାର ଆଞ୍ଚଳିକ 
ପର୍ବପର୍ବାଣି, ଓଷାବ୍ରତ, ଯାନିଯାତ୍ରା, ଜଳ୍କଳ ପାଠକ ସଂସଦ/ ଓଡ଼ିଶା 
ବୁକ୍‌ ଷ୍ଟୋର, କଟକ, ପୃ.୧୫୩-୧୬୨ | 


ପ୍ରଫୁଲ୍ଲ କୁମାର ନାୟକ ( ୨ ୦୦ ୨ ), ଶିଷ୍ଟ ଓ ଲୋକନାଟ୍ୟର ସମନୁୟ, 
ପଶ୍ଚିମ-ଓଡ଼ିଶାର ପ୍ରସିଦ୍ଧ ଯାତ୍ରା ଓ ପର୍ବପର୍ବାଣି, ସାରସ୍ଵତ ପୁସ୍ତକ 
ଭଣ୍ଡାର, ସମ୍ବଲପୁର, ପୃୂ.୧୮୦-୧୮୪ | 


ଗୌରାଙ୍ଗ ଚରଣ ଦାଶ ଓ ସାବିତ୍ରୀ ଦାଶ (୧୯୮୭ ), ଧନୁଯାତ୍ରା ଓ 
ଅନ୍ୟାନ୍ୟ ପ୍ରବନ୍ଧ, ମାଂ ପ୍ରକାଶନୀ, କଟକ | 

ସହକାରୀ ପ୍ରଶାସକ 
ଶ୍ରୀମନ୍ଦିର କାର୍ଯ୍ୟାଳୟ, ପୁରୀ 


ଉତ୍କଳ ପ୍ରସଙ୍ଗ 


ଡିସେମ୍ବର ୨୦୦୪ 


ଜ୍ୟୋତିବିଜ୍ଞାନ1 ସାମନ୍ତ ଚନ୍ଦ୍ଶେଖର 


ଶ୍ରୀନିବାସ ଆଚାର୍ଯ୍ୟ 


ବହୁ ଆବହମାନ କାଳରୁ ଓ ଚଳନ୍ତି ଶତାବ୍ଦୀ ମଧ୍ଯରେ ବିଜ୍ଞାନ ହେଉଛି 
ମାନବ ସମାଜର ଜୀବନ ସଦୃଶ । କାରଣ ବିଜ୍ଞାନ ମାଧ୍ୟମରେ ମାନବ 
ମୃତ୍ୟୁ ମୁଖରୁ ବଞ୍ଚୁ ପାରିବା ସଂଗେ ସଂଗେ ଦୂର ଦେଶକୁ ଅଳ୍ପ ସମୟରେ 
ଯାଇପାରୁଛି । ଏତଦ୍‌ ବ୍ୟତୀତ ବିଭିନ୍ନ ଗ୍ରହ ଓ ଉପଗ୍ରହକୁ ଯାଇ ସ୍ଥାନ 
ଓ ଭୌଗଳିକ ପରିବେଶମାନ ନିରୀକ୍ଷଣ କରିପାରୁଛି । ସର୍ବୋପରି 
ପୃଥୁବୀର ଆର୍ଥିକ, ସାମାଜିକ, ସାଂସ୍କୃତିକ ଓ ମାନସିକ ମାନଦଣ୍ଡ 
ବିଜ୍ଞାନ ଦ୍ବାରା ହିଁ ସମୃଦ୍ଧ ହୋଇପାରୁଛି । ଯେଉଁ ବୁଦିଜୀବୀ ଓ 
ମହାପୁରୁଷମାନେ ଏହି ବିଜ୍ଞାନର ସ୍ରଷ୍ଟା, ତନ୍ମଧ୍ଯରୁ ଉତ୍କଳର ମହାନ 
ବରପୁତ୍ର “ସାମନ୍ତ ଚନ୍ଦ୍ରଶେଖର” ଅନ୍ୟତମ । ତାଙ୍କରି ଅବଦାନ 
ପୃଥୁବୀବାସୀଙ୍କର ଏକ ସ୍ମରଣୀୟ ସ୍ତମ୍ଭ ପରି ବିଜ୍ଞାନ ଜଗତରେ ଅମର 
ହୋଇ ରହିଅଛି ଓ ରହିଥୁବ ମଧ୍ଯ । ସ୍ଵୟଂ ଜଗତର କର୍ତା ମାନବ 
ରୂପରେ ଧରାପୃଷ୍ଠରେ ଅବତରଣ କରି ଅନ୍ୟାୟ, ଅତ୍ୟାଚାର, ପାପ 
ଦାଉରୁ ଯେପରି ପୃଥୁବୀବାସୀଙ୍କୁ ରକ୍ଷା କରିଥାନ୍ତି, ସେପରି ବ୍ୟକ୍ତିଗତ 
ତଥା ସାମାଜିକ ଜୀବନର ସମସ୍ତ ଦୈନନ୍ଦିନ ଆବଶ୍ୟକୀୟ ପଦାର୍ଥଗୁଡ଼ିକ 
କେବଳ ବୈଜ୍ଞାନିକଙ୍କ ଦ୍ଵାରା ହିଁ ସମ୍ଭବ ହୋଇପାରିଛି । କେବଳ 
ଜୀବଜଗତର ଜନ୍ମ ଓ ମୃତ୍ୟୁ ବ୍ୟତୀତ ସମସ୍ତ ଗତିଶୀଳ କାର୍ଯ୍ୟ ଏହି 
ବିଜ୍ଞାନ ଦ୍ଵାରା ହିଁ ନିୟନ୍ତ୍ରିତ । 

ଅତୀତରେ ଯେଉଁ କେତେଜଣ ମାନବ, ମହାମାନବ 
ଆଖ୍ୟାରେ ଭୂଷିତ ହୋଇଛନ୍ତି, ସେମାନଙ୍କ ଭିତରେ ଅଦ୍ବିତୀୟ ହେଉଛନ୍ତି 
ମହାମହୋପଧ୍ୟାୟ ସା ମନ୍ତ ଚନ୍ଦ୍ରଶେଖର । ନୂତନ ଓଡ଼ିଶାର ଅବିଭକ୍ତ 
ପୁରୀ ଜିଲ୍ଲାର ଖଣ୍ଡପଡ଼ା ଗଡ଼ରେ ସାମନ୍ତ ଚନ୍ଦ୍ରଶେଖର ୧୮୩୫ ମସିହା 
ପୌଷ କୃଷ୍ଣ ଅଷ୍ଟମୀ ତିଥୁରେ ଜନ୍ମଲାଭ କରିଥିଲେ । ତାଙ୍କ ପିତାଙ୍କ 
ନାମ ଶ୍ୟାମବନ୍ଧୁ ସିଂହ ଓ ମାତାଙ୍କ ନାମ ଥଲା ବିଷ୍ଣୁମାଳୀ । ତାଙ୍କର 
ପିଲାଦିନର ଡାକନାମ ପଠାଣି ଥ୍ଵବାରୁ, ସେ ସମଗ୍ର ଓଡ଼ିଶାରେ ' ପଠାଣି 
ସାମନ୍ତ” ନାମରେ ସୁପରିଚିତ । ତୁଳସୀ ଦୁଇପତ୍ରରୁ ବାସିଲା ପରି 
ବାଲ୍ୟ ଜୀବନରୁ ସାମନ୍ତ ଚନ୍ଦ୍ରଶେଖର ଜଣେ ପ୍ରତିଭାବାନ ମହାପୁରୁଷ 
ହେବାର ସୂଚନା ଜଣାପଡ଼ିଥୁଲା । ପ୍ରତ୍ୟୁଷର ଉଦୟଗାମୀ ସୂର୍ଯ୍ୟରସ୍ମି 
ଯେପରି ନିଶିର ଘଞ୍ଚ ଅନ୍ଧକାରକୁ ଦୂରେଇ ଦେଇ ପୃଥୁବୀ ବକ୍ଷରେ 


; € 
ଶୀତଳ ଓ ମଧୁର ଆଲୋକରସ୍ଣି ବିଚୁରିତ କରିଥାଏ, ଠିକ୍‌ ସେହିପରି 
ଚନ୍ଦ୍ରଶେଖରଙ୍କର ଜ୍ୟୋତିର୍ବିଦ୍ୟାର ପ୍ରତିଭା ବିକଶିତ ହୋଇଥଲା । 
ପିଲାଦିନେ ଛାୟା ମାପ ଓ ନକ୍ଷତ୍ର ଦର୍ଶନ ଇତ୍ୟାଦିର ଜିଜ୍ଞାସା ଭାବ 
ଜାଗ୍ରତ ହୋଇଥଲା । ଏହା ଜାଣିପାରି ପିତା ଶ୍ୟାମବନ୍ଧୁ ତାଙ୍କୁ ଜ୍ୟୋତିଷ 
ଶାସ୍ତ୍ର ବିଦ୍ୟା ଅଧ୍ଯୟନ କରିବା ପାଇଁ ଶୁଭାନୁକୂଳ କରାଇଥୁଲେ । ତାଙ୍କର 
ତୀକ୍ଷବୁଦ୍ଧି, ଅସାଧ୍ଯ ତ୍ୟାଗ ଓ ସାଧନା ଫଳରେ ଖୁବ୍‌ କମ୍‌ ସମୟରେ 
ପ୍ରଚଳିତ ସବୁ ପ୍ରଧାନ ସିଦ୍ଧାନ୍ତ ଓ ଜ୍ୟୋତିଷ ଶାସ୍ତ୍ର ପଢ଼ି ଆୟତ କରିବାକୁ 
ସମର୍ଥ ହୋଇଥୁଲେ । ବର୍ଭମାନ ପରି ତତ୍‌କାଳୀନ ସମୟରେ 
ଉଚ୍ଚଶିକ୍ଷାର ବ୍ୟବସ୍ଥା, ପୌନଃପାଳିକ ପ୍ରଶିକ୍ଷଣ ସୁଯୋଗ, ଗାନ୍ଥାଗାର, 
ପରୀକ୍ଷା-ନିରୀକ୍ଷାର ସାଧନ ଓ ଗବେଷଣାଗାରର ସୁବିଧା ନଥିଲା | 
କିନ୍ତୁ ତାଙ୍କର ଦୂଢ଼ ଆତ୍ମ ପ୍ରତ୍ୟୟ, ତପସୀସୁଲଭ ନିଷ୍ଠା, ମୌଳିକ 
ଚିନ୍ତାଚେତନା, ଏକନିଷ ସାଧନା, ଜିଜ୍ଞାସା ଓ ଭଗବତ୍‌ ବିଶ୍ବାସ ବଳରେ 
ସେ ୧୮୯୨ ମସିହା ମାର୍ଗଶିର କୃଷ୍ଣ ନବମୀ ଶନିବାର ଦିନ ସିଦ୍ଧାନ୍ତ 
ଦର୍ପଣ ନାମକ ଏକ ପୁସ୍ତକ ପୂର୍ଣ୍ଣ ଭାବରେ ପ୍ରସ୍ତୁତ କରିଥୁଲେ । ଆଉ 
ମଧ୍ଯ ଅନେକଙ୍କ ମତରେ ସିଦ୍ଧାନ୍ତ ଦର୍ପଣର ପ୍ରସ୍ତୁତି ବିଷୟରେ ମତାନୈକ୍ୟ 


ଉତ୍କଳ ପ୍ରସଙ୍ଗ 


ଦେଖାଯାଏ । ପଞ୍ଚିକାରେ ଗ୍ରହ ନକ୍ଷତ୍ରର ସ୍ଥାନ ଅନୁସାରେ ଚନ୍ଦ୍ରଙ୍କର 
ଗତି ଓ ସ୍ଥିତି ଅମେଳ ହେବାର ଦେଖ୍‌ ସେ ପ୍ରଥମେ ଅନ୍ଵେଷଣ 
କରିଥୁଲେ । ସେହି ତୃଟିକୁ ସଂଶୋଧନ କରିବାରେ ସେ ସମର୍ଥ 
ହୋଇଥୁଲେ । ବର୍ତମାନର ଲକ୍ଷ ଲକ୍ଷ ଟଙ୍କାର ମୂଲ୍ୟବାନ ବୈଜ୍ଞାନିକ 
ଯନ୍ତ୍ରପାତି ବ୍ୟତୀତ ମାତ୍ର ଦୁଇ ଖଣ୍ଡ କାଠିରେ ମାନଯନ୍ତ୍ର ପ୍ରସ୍ତୁତ କରି 
ଗ୍ରହମାନଙ୍କର ସ୍ଥିତି ଜାଣିବାରେ ସମର୍ଥ ହୋଇଥୁଲେ । ଚବିଶି ଅଙ୍ଗୁଂଳ 
ଲମ୍ବ ବିଶିଷ୍ଠ ଏକ କାଠିର ଅଗ୍ରଭାବରେ ଚାରି ଅଙ୍ଗୁଂଳ କାଠିକୁ ଖଞ୍ଜ 
ଗାଣିତିକ ସୂତ୍ର ଅନୁସାରେ ଗ୍ରହମାନଙ୍କର ସ୍ଥିତି ଓ ପର୍ବତର ଉଚ୍ଚତା 
ନିର୍ଭୁଲ ଭାବରେ ମାପି ପାରୁଥିଲେ । ଏହି ମାନଯନ୍ତ୍ରର ଆକାର ଥୁଲା 
ଇଂରାଜୀ ଅକ୍ଷର “7” ପରି । ସେ ମଧ୍ଯ ଶଙ୍କୁ ଯନ୍ତ୍ର ଓ ଖଗୋଳ ଯନ୍ତ୍ର 
ନିର୍ମାଣ କରିଥୁଲେ । 

ପଠାଣି ସାମନ୍ତଙ୍କର ମନ ଓ ମସ୍ତିଷ୍କର ସ୍ନାୟୁଗୁଡ଼ିକ ଥୁଲା 
ତାଙ୍କର ବିଜ୍ଞାନ ଗବେଷଣାର ପରୀକ୍ଷାଗାର । ସେ ଅକ୍ଳାନ୍ତ ପରିଶ୍ରମ 
ଓ ଅତୁଳନୀୟ ସାଧନା କରିବା ଫଳରେ ବହୁ ଗାଣିତିକ ଓ 
ଜ୍ୟୋତିର୍ବିଦ୍ୟାରେ ପାରଙ୍ଗମ ହୋଇ ଏହାକୁ ଶ୍ଳୋକ ଆକାରରେ ଏକ 
ବହିରେ ପ୍ରକାଶ କରିଥୁଲେ । ତାଙ୍କ ଦ୍ଵାରା ଲିଖୁତ ସିଦ୍ଧାନ୍ତ ଦର୍ପଣ 
ଗ୍ରନ୍ଥଟି ଥୁଲା ସମଗ୍ର ପୃଥ୍ବୀବାସୀଙ୍କ ପାଇଁ ଶ୍ରେଷ୍ଠ ବୈଜ୍ଞାନିକ ସିଦ୍ଧାନ୍ତ 
ଓ ଗାଣିତିକ ସୂତ୍ରର ସମାହାର । କେବଳ ନୂଆ କିଛି ଉଦ୍ଭାବନ ବା 
ଆବିଷ୍କାର କରି ଦେଲେ ଯେ ବୈଜ୍ଞାନିକ ହୋଇଯିବେ, ତାହା ନୁହେଁ 
ବରଂ ସଠିକ୍‌ ବିଶ୍ଳେଷଣ କରି ପରୀକ୍ଷା ଓ ପର୍ଯ୍ୟବେକ୍ଷଣ ମାଧ୍ଯମରେ 
ତଥ୍ୟ ପରିବେଷଣ କରିବା ହିଁ ବିଜ୍ଞାନର ମୂଳ ମନ୍ତ୍ର । ଯାହାକି ପଠାଣି 
ସାମନ୍ତଙ୍କ ଦ୍ଵାରା ସମ୍ଭବ ହୋଇପାରିଛି । ବାସ୍ତବିକ ପଠାଣି ସାମନ୍ତ 
ତାଙ୍କରି ସିଦ୍ଧାନ୍ତ ଦର୍ପଣ ମାଧ୍ଯମରେ ଜ୍ୟୋତିର୍ବିଜ୍ଞାନର ସମସ୍ତ ତଥ୍ୟକୁ 
ପୃଥ୍ବୀ ଦରବାରରେ ପରିବେଷଣ କରି ଜଣେ ଆ ଦର୍ଶ ଜ୍ୟୋତିର୍ବିଜ୍ଞାନୀ 
ଭାବରେ ଆଦରଣୀୟ ଓ ପ୍ରଶଂସନୀୟ ହୋଇପାରିଛନ୍ତି । 


ଯଦିଓ ଏହି ପୁସ୍ତକଟିର ଉପଯୋଗିତା ଓ ବ୍ୟବହାର ଦୀର୍ଘ 
ଏକଶତ ବର୍ଷ ପର୍ଯ୍ୟନ୍ତ ଲୁକ୍କାୟିତ ଅବସ୍ଥାରେ ରହିଥୁଲା, ତଥାପି ୧୮୯୯ 
ମସିହାରେ ଅଧ୍ୟାପକ ଯୋଗେଶଚନ୍ଦ୍ର ରାୟ ବିଦ୍ୟାନିଧ୍‌ ଏହାକୁ ସୁପ୍ରସିଦ୍ଧ 
ନେଚର ଓ କଲେଜ” ପତ୍ରିକାରେ ଲେଖୁ ଲୋକଲୋଚନକୁ ଆଣିଥିଲେ | 
୧୯୯୫ ମସିହାରେ ଏହି ମୂଲ୍ୟବାନ ଓ ଅବିସ୍ମରଣୀୟ ଗ୍ରନ୍ଥକୁ 
ସୁପରିଚିତ ପଦାର୍ଥ ବିଜ୍ଞାନୀ ପ୍ରଫେସର ଲକ୍ଷ୍ମୀଧର ଶତପଥୀଙ୍କ ଆ ପ୍ରାଣ 
ପ୍ରୟାସ ତାଙ୍କୁ ଜାତୀୟ ଓ ଆନ୍ତର୍ଜାତୀୟ ସ୍ତରରେ ଜଣେ ଜ୍ୟୋତିର୍ବିଜ୍ଞାନୀ 
ଭାବେ ସ୍ଥାନ ଦେଇପାରିଛି । ଆଉମଧ୍ଯ ପ୍ରଫେସର ଶତପଥୀ ଓ 
ଡଃ ପ୍ରହଲ୍ଲାଦ ଚନ୍ଦ୍ର ନାୟକ ମିଳିତ ଭାବେ ୦11୮11£ ୭୦17 ଓ 
ଆଷ୍ଟ୍ରାନୋମିକାଲ ସୋସାଇଟି ବୁଲେଟିନ୍ନରେ ସାମନ୍ତଙ୍କର ପରିଚୟାମ୍ମକ 
ପ୍ରବନ୍ଧ ଦୁଇଟି ପ୍ରକାଶ କରିଥୁଲେ । ୨୦୦୩ ମସିହାରେ ଭାରତ ତଥା 
ପୃଥ୍‌ବୀର କେତେଜଣ ଖ୍ୟାତନାମା ବୈଜ୍ଞାନିକ ମିଳିତ ଭାବେ ତାଙ୍କ 
ସମ୍ପର୍କରେ ୩୫୦ ପୃଷ୍ଠାର ଏକ ପୁସ୍ତକ “ବୌଦ୍ଧିକ ଅବଦାନ” ଦିଲ୍ଲୀର 


ଡିସେମ୍ବର ୨୦୦୪ 


ନିରୋସା ପଚ୍ଲିସିଂ ହାଉସ ପକ୍ଷରୁ ପ୍ରକାଶ କରି ମହାନ କାର୍ଯ୍ୟ ସମ୍ପାଦନା 
କରିଛନ୍ତି । କାଶୀର ପଣ୍ଡିତ ବାସୁଦେବ ଶାସ୍ତ୍ରୀ ଓ ସୁଧାକର ଦ୍ବିବେଦୀ 
ଏହି ଗ୍ରନ୍ଥର ବହୁ ନୂତନ ତତ୍ତ୍ଵ ଲୋକଲୋଚନକୁ ଆଣିଛନ୍ତି । 


ଶୁଦ୍ଧ ପଞ୍ଜିକା ଗଣନା ପାଇଁ ସେ ମନ୍ତ୍ର ପରାଶର, ଗଦାଧର 
ଓ ଯାଜ୍ଞବଲକ୍ୟ ଇତ୍ୟାଦିଙ୍କ ଲିଖୁତ ସ୍ମତିକୁ ଅଧ୍ଯୟନ କରି ଅଗାଧ 
ଜ୍ଞାନ ଲାଭ କରି ପାରି ଥୁଲେ । ତାଙ୍କର ମାନବ ସମାଜ ପ୍ରତି 
ଜ୍ୟୋତିର୍ବିଜ୍ଞାନର ଅବଦାନ ଥୁଲା ଅତୁଳନୀୟ । ସୂର୍ଯ୍ୟ, ଚନ୍ଦ୍‌ ଓ ଗ୍ରହ 
ଇତ୍ୟାଦିଙ୍କର ଦୈନନ୍ଦିନ ଓ ବାର୍ଷିକ ଆବର୍ଭନ ଓ ପରିକ୍ରମଣର ସମୟ, 
ଦୂରତ୍ସ ଓ ଗଣନା ଇତ୍ୟାଦି ନିର୍ଭୁଲ ତଥ୍ୟ ତାଙ୍କର ଥୁଲା ଶ୍ରେଷ୍ଠ ଅବଦାନ । 
ଏହାଫଳରେ ସୂର୍ଯ୍ୟ ପରାଗ ଓ ଚନ୍ଦ୍ର ଗ୍ରହଣର ସଠିକ୍‌ ସମୟ ନିରୂପଣ 
କରିବାରେ ସମର୍ଥ ହୋଇଥୁଲେ । ଅତୀତ ଭାରତରେ ଜନ୍ମଲାଭ 
କରିଥୁବା ସୁପ୍ରସିଦ୍ଧ ଜ୍ୟୋତିର୍ବିଦ ଆର୍ଯ୍ୟଭଟ୍ଟ, ବରାହ ମିହିର, ବ୍ରହମଗୁପ୍ତ 
ଓ ଭାସ୍କାରାଚାର୍ଯ୍ୟଙ୍କ ପରି ପୃଥୁବୀ ଜ୍ୟୋତିର୍ବିଜ୍ଞାନର ଇତିହାସରେ 
ସ୍ଵଣ୍ଝାକ୍ଷରରେ ଲିପିବଧ ହୋଇ ରହିଗଲା ସାମନ୍ତ ଚନ୍ଦ୍ରଶେଖରଙ୍କର 
ନାମ । 


ବୈଦିକଯୁଗ ଅର୍ଥାତ୍‌ ରକ୍‌ ବେଦ ପ୍ରଚଳନ କାଳରୁ 
ଜ୍ୟୋତିର୍ବିଜ୍ଞାନର ଚଳଣି ଓ ବ୍ୟବହାର ହୋଇ ଆସୁଥୁଲେ ମଧ୍ଯ, ସାମନ୍ତ 
ଚନ୍ଦ୍ରଶେଖର ଥୁଲେ ଭାରତର ଜ୍ୟୋତିର୍ବିଦ୍‌ମାନଙ୍କ ମଧ୍ଯରେ ଶେଷ ଓ 
ଶ୍ରେଷ୍ଠ ପ୍ରତିନିଧ୍‌ । ୧୯୦୩ ମସିହାରେ ଭାରତ ସରକାର ତାଙ୍କର 
ବହୁଗୁଣଗାନ କରି, ତାଙ୍କୁ ପେନ୍ସନ ବା ବୃଭି ଦେବା ପାଇଁ ଇଂରେଜ 
ସେକ୍ରେଟାରୀଙ୍କ ପାଖକୁ ଏକ ପତ୍ର ପ୍ରେରଣ କରିଥୁଲେ । ସର୍ବଶେଷରେ 
ତତ୍‌ କାଳୀନ ସରକାର ତା. ୨୦.୧୧.୧୯୦୩ରିଖରେ ମାସିକ 
ଟ.୫୦. ୦୦ ବୃଭି ପ୍ରଦାନ କରିଥୁଲେ | ଫଳିତ ଜ୍ୟୋତିଷରେ ତାଙ୍କର 
ସଠିକ୍‌ ଗଣନା ଓ ଜ୍ୟୋତିର୍ବିଜ୍ଞାନର ଅବଦାନ ପାଇଁ ସରକାର ୧୮୯୩ 
ମସିହାରେ ତାଙ୍କୁ ମହାମହୋପାଧ୍ଯାୟ ଉପାଧ୍‌ରେ ଭୂଷଣ କରିଥୁଲେ । 
ସେ ଯେପରି ପଣ୍ଡିତ, ସେପରି ମଧ୍ଯ ଜଣେ ବିନୟୀ, ସଂଯମୀ, 
ସ୍ପଷ୍ଟବାଦୀ ଓ କର୍ମବୀର ଥୁଲେ । ନିଜର ଜାତକକୁ ଗଣନା କରି ମୃତ୍ୟୁର 
ବହୁ ସମୟ ପୂର୍ବରୁ ମରିବା ସମୟ ଜାଣିପାରିଥୁଲେ । ତେଣୁ ସେ 
ପବିତ୍ର ଧର୍ମପୀଠ ପୁରୀଠାରେ ମୃତ୍ୟୁ ପୂର୍ବରୁ ରହି ଜଗନ୍ନାଥଙ୍କ କୃପା 
ଓ ଅପାର କରୁଣା ଲାଭ କରି ତା. ୧୧.୬.୧୯୦୪ରିଖରେ ଦେହ 
ତ୍ୟାଗ କରିଥୁଲେ । ତାଙ୍କର ଅଭୁଲା ସ୍ମ ତିକୁ ଚିର ଦିନ ମନେ ରଖୁବା 
ପାଇଁ ଓଡ଼ିଶାର ରାଜଧାନୀ ଭୁବନେଶ୍ବରଠାରେ ତାଙ୍କରି ନାମରେ ପଠାଣି 
ସାମନ୍ତ ପ୍ଲାନେଟୋରିଅମ୍‌ ପ୍ରତିଷ୍ଠା କରାଯାଇଅଛି । ଭବିଷ୍ୟତ ବାଣୀର 
ସଠିକତା ଓ ଉତ୍କଳର ପଞ୍ଜକା ଆଜି ଓଡ଼ିଶାର ଘରେ ଘରେ 
ସର୍ବଜନାନୁମୋଦିତ । ମାତ୍ର ଦୁଇଖଣ୍ଡ କାଠି ମାଧ୍ଯମରେ ସେ ଯେଉଁ 
ଅବଦାନ ପୃଥୁବୀବାସୀଙ୍କୁ ଦେଇପାରିଛନ୍ତି, ତାହା ଆଜିର 
ବୈଜ୍ଞାନିକମାନଙ୍କ ପାଇଁ ଏକ ଆହ୍ଵାନ ଅଟେ । ତାଙ୍କ ଦ୍ଵାରା ଲିଖୁତ 


ଉତ୍କଳ ପ୍ରସଙ୍ଗ 


ସିଦ୍ଧାନ୍ତ ଦର୍ପଣର ପ୍ରତ୍ୟେକ ଶ୍ଳୋକକୁ ପୁଙ୍ଖାନୁପୁଝ ଭାବରେ ବିଶ୍ଳେଷଣ 
କରି ଯଦି ଏକ ଅନୁବାଦ ପୁସ୍ତକ ଆକାରରେ ପ୍ରକାଶ କରାଯାଆନ୍ତା, 
ଏହା ଫଳରେ ପଠାଣି ସାମନ୍ତଙ୍କର ଅମର ଆତ୍ମା ତୃପ୍ତି ପାଇବା 
ସଂଗେସଂଗେ ମାନବ ସମାଜର ବହୁ ଉପକାର ସାଧ୍ତ ହୋଇପାରନ୍ତା । 
ତାଙ୍କୁ ଲକ୍ଷ୍ୟ କରି କବିବର ରାଧାନାଥ ତାଙ୍କ “ଦରବାର” କବିତାରେ 
ଲେଖୁଛନ୍ତି - 


ହେ ଭତୁଳ ମାତା ଯୋଗ୍ୟତମ ସୁତ, 

ତୁମ୍ଭ ଯୋଗୁଁ ଆମେ ସର୍ବେ ହେଲୁ ପୁତ । 
ସିଦ୍ଧାନ୍ତ ଦର୍ପଣ ହେବ ନାହିଁ ଲୟ, 
ନର ଦେହ ଥୁବ ଯାବତ ହୃଦୟ ॥” 


ଆଜି ସାମନ୍ତ ଚନ୍ଦ୍ରଶେଖର ନାହାନ୍ତି ସତ, କିନ୍ତୁ ଓଡ଼ିଶାର 
ନିପଟ ମଫସଲ ତଥା ସାଧାରଣ ପରିବାରରେ ଜନ୍ମ ଗ୍ରହଣ କରି 


ଡିସେମ୍ବର ୨୦୦୪ 


ସମଗ୍ର ପୃଥୁବୀବାସୀଙ୍କୁ ଯେଉଁ ସ୍ଵାଦ ଦେଇପାରିଛନ୍ତି, ତାହାର ପଟ୍ଟାନ୍ତର 
ନାହିଁ । ଜ୍ୟୋତିର୍ବିଜ୍ଞାନ କ୍ଷେତ୍ରରେ ଯେଉଁ କେତେଜଣ ବିଶ୍ଵବଦରବାରରେ 
ଖ୍ୟାତି ଅର୍ଜନ କରିଛନ୍ତି, ସେମାନଙ୍କ ମଧ୍ଯରେ ସାମନ୍ତ ମହୋଦୟ ଶ୍ରେଷ୍ଠ 
ସ୍ଥାନ ଅଧ୍କାର କରି ଓଡ଼ିଶାର ଯଶ, କୀର୍ଭି ଓ ସମ୍ମାନର ଧ୍ଵଜା ଉତ୍ତୋଳନ 
କରିବାରେ ସମର୍ଥ ହୋଇଛନ୍ତି । ଏଣୁ ସମସ୍ତ ଯୁବପିଢ଼ି, ଛାତ୍ର ସମାଜ 
ଓ ଭବିଷ୍ୟତ ନାଗରିକ ତାଙ୍କ ଆଶା ଓ ଆକାଂକ୍ଷାକୁ ସାକାର କରିବା 
ଏକାନ୍ତ ବାଞ୍ଚନୀୟ । ଫଳରେ ତାଙ୍କର ଅମର ଆମ୍ମା ମୁକ୍ତି ପାଇବା 
ସଂଗେସଂଗେ ଦେଶ ଓ ବିଦେଶରେ ବିଜ୍ଞାନର ସର୍ବାଙ୍ଗୀନ ଉନ୍ନତି ସାଧନ 
ହେବ । ଓଡ଼ିଶା ଭୂମି ତାଙ୍କରି ପାଇଁ ବିଶ୍ବ ଦରବାରରେ ଗର୍ବିତ ଓ 
ଗୌରବାନ୍ଧିତ । 


ଘ.ନଂ.- ଟୁ.ଆର୍‌- ୩୫/୭ 
ଆଠ ନମ୍ବର, ଭୁବନେଶ୍ଵର 


ଭୁବନେଶ୍ବରଠାରେ ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ ଆର୍‌.ପି.ଆର୍‌.ସି.ର 
ବୋଟାନିକା ଗାର୍ଡେନ ଉଦ୍‌ଘାଟନ କରୁଛନ୍ତି । ନିକଟରେ ଆଇନ, ଗ୍ରାମ୍ୟ ଉନ୍ନୟନ ଓ ଶିଳ୍ପ ମନ୍ତ୍ରୀ 
ଶ୍ରୀ ବିଶ୍ବଭୂଷଣ ହରିଚନ୍ଦନ ଓ ସାଂସଦ ଶ୍ରୀ ପ୍ରସନ୍ନ ପାଟ୍ଟଶାଣୀ ଉପସ୍ଥିତ ଅଛନ୍ତି | ୩୦.୧୧.୦୪ 


ଉତ୍କଳ ପ୍ରସଙ୍ଗ 


ଡିସେମ୍ବର ୨୦୦୪ 


ତମାଖୁ ସେବନ ଓ ନାରୀମାନକଂର ସ୍ଵାସ୍ଥ୍ୟ 


ତମାଖୁ ସେବନ ନିଶ୍ଚିତ ଭାବରେ ଶରୀର ପାଇଁ କ୍ଷତିକାରକ । ଏହା 
ବିଭିନ୍ନ ଭାବରେ ସେବନ କରାଯାଇଥାଏ, ଯଥା- ସିଗାରେଟ, ବିଡ଼ି, 
ଚୁରୁଟ୍‌, ପିକା ଭାବରେ ଧୂମପାନ ଆ କାରରେ କିମ୍ବା ପାନ, ଗୁଡ଼ାଖୁ, 
ଗୁଣ୍ଡି, ଜର୍ଦ୍ଦା, ଗୁଟ୍‌କା, ପୁଡ଼ିଆ, ଦୋକ୍ତା ଓ ସୁବାସିତ ପାନମସଲା 
ଭାବରେ ମଧ୍ୟ ପାଟିବାଟେ ଖିଆ ଯାଇପାରେ । ଆମ ଦେଶରେ 
ପ୍ରାୟ ୧୮୪୦ ଲକ୍ଷ ଲୋକ ତମାଖୁ ସେବନ କରିଥାନ୍ତି । ପ୍ରତିବର୍ଷ 
ପ୍ରାୟ ୫୫ ହଜାର ପିଲା ନୂଆକରି ଏହି ଖରାପ ଅଭ୍ୟାସର ବଶବର୍ତଭୀ 
ହୋଇଥାନ୍ତି । ତମାଖୁ ଧୂଆଁରେ ୪୦,୦୦୦ ପ୍ରକାରର ରାସାୟନିକ 
ପଦାର୍ଥ ଅଛି । ଏଥୁରେ କାରବନ୍ଵ ମନୋକ୍ସାଇଡ଼, ନିକୋଟିନ ଆଦି 
ପ୍ରଧାନ । ଏହା ଫ୍ରୁସ୍‌ଫୁସ୍‌ର ଝିଲ୍ଲୀ ଭିତରକୁ ଯାଇ ଫ୍ରୁସ୍‌ଫୁସ୍‌ରେ 
କ୍ୟାନ୍ସର ରୋଗ କରିଥାଏ । ଏଥୁରେ ଥବା କାର୍ବନ ମନୋକ୍ସାଇଡ଼, 
ନିକୋଟିନ, ରକ୍ତର ହିମୋଗ୍ନୋବିନକୁ ବିକୃତ କରିଦିଏ ଓ ରକ୍ତକୋଷ 
କ୍ଳଲଟ ହୋଇଯାଏ । ତେଣୁ ହୃତପିଣ୍ଡ ଓ ମସ୍ତିଷ୍କକୁ ଅମ୍ଳଜାନ କମ୍‌ 
ହୋଇଯିବା ଯୋଗୁଁ ହାର୍ଟ ଆଟାକ୍‌ ଓ ଷ୍ଟ୍ରୋକ୍‌ ଆରମ୍ଭ ହୋଇଯାଏ । 
ଫ୍ରୁସ୍‌ଫୁସ୍‌ କ୍ୟାନ୍ସର, ଫୁସ୍‌ଫୁସ୍ର ସଂକ୍ରମଣ ରୋଗ ହୁଏ | ଏହାଛଡ଼ା 
ବ୍ରୋଙ୍କାଇଟିସ୍‌ ଆଦି ରୋଗ ହୁଏ । ପାଟି ବାଟେ ତମାଖୁ ସେବନ 
କଲେ ପାଟି ଓ ମୁଖ ଗହ୍ଵରରେ କ୍ୟାନ୍ସର ହୁଏ । ପାଟି ଓ କଳରେ 
ରାତିରେ ପାନଜାକି ଶୋଇଲେ, ସାରା ରାତି ପାଟିର ନରମ ଝିଲ୍ଲୀ 
ତମାଖୁର ସଂସ୍ପର୍ଶରେ ଆସିଥାଏ । ତମାଖୁ ସେବନ ଯୋଗୁଁ 
ଭାରତବର୍ଷରେ ପ୍ରତିଦିନ ୨୨୦୦ ଜଣ ମୃତ୍ୟୁବରଣ କରିଥାନ୍ତି । ତଥା 
ଘଣ୍ଟାକୁ ୯୦ ଜଣ ମୃତ୍ଯୁବରଣ କରୁଛନ୍ତି । ୧୦ ଜଣ ଫରୁସ୍‌ ଫ୍ରୁସ୍‌ 
କ୍ୟାନ୍ସର ରୋଗୀଙ୍କ ମଧ୍ୟରୁ ୯ ଜଣଙ୍କର ମୃତ୍ୟୁ ଧୂମପାନ ପାଇଁ 
ହୋଇଥାଏ । ନିକଟରେ ମେ ୩୧ ତାରିଖରେ ସାରା ବିଶ୍ଵରେ ବିଶ୍ଵ 
ତମାଖୁ ବର୍ଜନ ଦିବସ” ପାଳିତ ହୋଇଯାଇଛି। ଏ ତ” ଗଲା 
ପୁରୁଷମାନଙ୍କ କଥା । ନାରୀମାନଙ୍କର କଥା ବିଚାରକୁ ନେଲେ ଆମେ 
ଦେଖୂବା ଯେ ଭାରତବର୍ଷର ବିଶେଷକରି ଓଡ଼ିଶାରେ ନାରୀମାନେ 
ବେଶୀ ଧୂମପାନ କରନ୍ତି ନାହିଁ । ତେବେ ପଶ୍ଚିମ ଓଡ଼ିଶା ଓ ଦକ୍ଷିଣ 
ଓଡ଼ିଶାରେ କିଛି ସମ୍ପ୍ରଦାୟର ମହିଳାମାନେ ବିଡ଼ି, ପିକା ଟାଣିଥାନ୍ତି ଓ 
ତମାଖୁ ସେବନ କରିଥାନ୍ତି । ତେବେ ପ୍ରତ୍ୟକ୍ଷରେ ସିଗାରେଟ ନପିଇଲେ 


ଡାଃ. ସରୋଜିନୀ ଷଡଙ୍ଗୀ 


ମଧ୍ୟ ପ୍ରାୟତଃ ମହିଳାମାନେ ପରୋକ୍ଷରେ ଧୂମପାନର ଶିକାର 
ହୋଇଥାନ୍ତି । ପୁରୁଷମାନେ ଘରେ ଅଥବା ବାହାରେ ଧୂମପାନ 
କରୁଥୁବାବେଳେ ମହିଳା ଓ ଶିଶୁମାନେ ଏହାକୁ ନିଜ ଅଜାଣତରେ 
ନିଜେ ନିଃଶ୍ବାସରେ ନେଇଥାନ୍ତି । ଏହାଦ୍ବାରା ସେମାନଙ୍କର କ୍ଷତି 
ହୋଇଥାଏ । ଏହା ନିଶ୍ଚିତଭାବେ ପ୍ରମାଣିତ ହୋଇସାରିଛି ଯେ ପ୍ରତ୍ୟକ୍ଷ 
ଧୂମପାନରେ ଜଣେ ୩ଟି ସିଗାରେଟ ପିଇବା ଏବଂ ପରୋକ୍ଷ ଧୂମପାନ 
ଦ୍ଵାରା ଗୋଟିଏ ସିଗାରେଟ ପିଇବା ସଂଗେ ସମାନ ହୋଇଥାଏ । 
ତେଣୁ ପ୍ରତିଦିନ ଏହିଭଳି ଘରେ, ବାହାରେ, ସର୍ବସାଧାରଣ ସାନରେ, 
ସିନେମା ହଲ୍‌ରେ ତଥା ବିଭିନ୍ନ ସ୍ଥାନରେ ମହିଳାମାନେ ପରୋକ୍ଷ 
ଧୂମପାନର ଶିକାର ହୋଇ ବିଭିନ୍ନ ପ୍ରକାର ରୋଗ ଭୋଗିଥାନ୍ତି । 


ତେଣୁ ପୁରୁଷମାନଙ୍କ ଭଳି ମହିଳାମାନେ ମଧ୍ୟ ଶ୍ଵାସରୋଗ, 
ଫ୍ରୁସ୍‌ଫୁସ୍‌ ସଂକ୍ରମଣଜନିତ ରୋଗ, ହୃଦରୋଗ ତଥା ମୁଖଗହ୍ଵର କର୍କଟ 
ରୋଗର ଶିକାର ହୋଇଥାନ୍ତି । ଏହାଛଡ଼ା ମହିଳାମାନଙ୍କର 
ପ୍ରଜନନଜନିତ ସ୍ବାସ୍ଥ୍ୟ ମଧ୍ଯ ତମାଖୁ ସେବନ ଦ୍ବାରା ପ୍ରଭାବିତ 
ହୋଇଥାଏ । ଧୂମପାନ ଦ୍ଵାରା ପୁରୁଷର ଶୁକ୍ରାଣୁ ବିକୃତ ହୋଇ ଥାଏ । 
ଏଥୁରେ ଥୁବା ନିକୋଟିନ ଏବଂ ଅନ୍ୟାନ୍ୟ ବିଷଗୁଡ଼ିକ ଡିମ୍ବକୋଷରେ 
ଥୁବା କୋଷଗୁଡ଼ିକ ଉପରେ ଖରାପ ପ୍ରଭାବ ପକାଇଥାଏ । ତେଣୁ 
କୋଷରୁ ଇଷ୍ଟ୍ରୋଜେନ ନାମକ ସ୍ତ୍ରୀ ହର୍‌ମୋନ ଝରିବା କମିଯାଏ । 
ଏହାଦ୍ଵାରା ଡିମ୍ବକୋଷର କୋଷଗୁଡ଼ିକ ବିକଳାଙ୍ଗ ହୁଏ । ଫଳରେ 
ମହିଳାମାନଙ୍କର ବନ୍ଧ୍ୟାଦୋଷ ହୁଏ । ଯଦିବା ଗର୍ଭସଞ୍ଚାର ହୋଇଥାଏ, 
ତେବେ ପ୍ରଥମ ତିନିମାସ ମଧ୍ୟରେ ବାରମ୍ବାର ଗର୍ଭପାତ ହୁଏ । ଗଭ୍ଭସ୍ଥ 
ଶିଶୁ ବିକଳାଙ୍ଗ ହୁଏ । ଯଦିବା ଶିଶୁ ବିକଳାଙ୍ଗ ହୋଇନଥାଏ ଏବଂ 
ଗର୍ଭପାତ ହୋଇନଥାଏ, ତେବେ ମଧ୍ୟ ଧୂମପାନ ପ୍ରଭାବରୁ ଗର୍ଭଫୁଲ 
ଭିତର ଦେଇ ମା” ଦେହରୁ ଶିଶୁ ଦେହକୁ ଖାଦ୍ୟସାର ଓ ରକ୍ତ ପ୍ରବାହିତ 
ହୋଇପାରେ ନାହିଁ । ଶିଶୁ ମଧ୍ୟ ଆବଶ୍ୟକ ପରିମାଣର ଅମ୍ଳଜାନ 
ପାଇପାରେ ନାହିଁ । ତେଣୁ ମା” ଗର୍ଭରେ ଶିଶୁ ବଢ଼ିପାରେ ନାହିଁ । 
ଏହାକୁ “ଇଣ୍ଟା ୟୁଟେରା ଇନ ଗ୍ରୋଥ୍‌ ରିଟ୍ରାର୍ଡେସନ” ବୋଲି କୁହାଯାଏ । 
ବେଳେବେଳେ ମା” ଗର୍ଭରେ ମଧ୍ୟ ଶିଶୁର ମୃତ୍ୟୁ ଘଟିଥାଏ । ପ୍ରସବ 
ପରେ ମଧ୍ୟ ଶିଶୁ ପାଇଁ ଅନେକ ଅସୁବିଧା ହୋଇଥାଏ । ଶିଶୁ ଭଲ 


ଉତ୍କଳ ପ୍ରସଙ୍ଗ 


ଭାବରେ ନିଃଶ୍ବାସ ନେଇପାରେ ନାହିଁ, କାନ୍ଦି ପାରେ ନାହିଁ, ଖାଇପାରେ 
ନାହିଁ ଏବଂ ପ୍ରସବର ପ୍ରଥମ ୭ ଦିନ ମଧ୍ୟରେ ଶିଶୁର ମୃତ୍ୟୁ ଘଟିଥାଏ । 
ଏହାପରେ ମଧ୍ୟ ଶିଶୁଟିର ଶାରୀରିକ ଓ ମାନସିକ ବିକାଶ ଭଲଭାବରେ 
ହୋଇପାରେ ନାହିଁ । ଶିଶୁଟି କ୍ରମେ କ୍ରମେ ରୁଗ୍‌ଣ ହୋଇଯାଏ ଏବଂ 
ବଢ଼ିପାରେ ନାହିଁ । 


ଧୂମପାନ କରୁଥୁବା ମା” ମଧ୍ୟ ପ୍ରସବ ପରେ ପରେ ବେଶୀ 
ଅସୁସ୍ଥ ହୋଇ ପଡ଼ନ୍ତି ଏବଂ ନିଜେ ରୁଗ୍‌ଣ ହୋଇଥିବାରୁ ଶିଶୁକୁ 
ସ୍ତନ୍ୟପାନ କରାଇପାରନ୍ତି ନାହିଁ । ଏ ତ” ଗଲା ଗର୍ଭକାଳୀନ, ପ୍ରସବ 
କାଳୀନ ଏବଂ ପ୍ରସବ ପରବର୍ତୀ ଜଟିଳତା କଥା । ଯେଉଁ ମହିଳାମାନେ 
ଧୂମପାନ କରିଥାନ୍ତି, ତାଙ୍କର ମାସିକ ରତୁସ୍ରାବର ବିରତି ( ମେନୋପଜ୍‌ ) 


ଡିସେମ୍ବର ୨୦୦୪ 


ଖୁବ୍‌ ଶୀଘ୍ର ହୋଇଥାଏ । ଫଳରେ ସେମାନେ ମେନୋପଜ୍‌ ପରବର୍ଭୀ 
ରୋଗର ଶିକାର ହୋଇଥାନ୍ତି ଏବଂ ରୁଗ୍‌ଣ ହୋଇଥାନ୍ତି । ଏହାଛଡ଼ା 
ପୁରୁଷମାନଙ୍କ ଭଳି ହୃଦ୍‌ରୋଗ ଓ ଫ୍ରୁସ୍‌ଫୁସ୍‌ଜନିତ ରୋଗ ମଧ୍ୟ ବେଶୀ 
ଭୋଗିଥାନ୍ତ । ସେମାନଙ୍କର ରୋଗ ପ୍ରତିରୋଧକାରୀ ଶକ୍ତି 
କମିଯାଇଥାଏ । ତେଣୁ ଶେଷରେ ଏତିକି ସମସ୍ତଙ୍କର ଜାଣି ରଖୁବା 
ଉଚିତ ଯେ ତମାଖୁ ସେବନ ବା ଧୂମପାନ, ତାହା ପ୍ରତ୍ୟକ୍ଷ ଅଥବା 
ପରୋକ୍ଷରେ ହେଉ, ନିଶ୍ଚିତ ଭାବରେ ସ୍ଵାସ୍ଥ୍ୟ ପାଇଁ ବିଶେଷ ଭାବରେ 
ମହିଳାମାନଙ୍କ୍‌ର ପ୍ରଜନନଜନିତ ସ୍ଵାସ୍ଥ୍ୟ ପାଇଁ କ୍ଷତିକାରକ । ତେଣୁ 
ସମସ୍ତେ ଏଥୁରୁ ନିବୃତ୍ତ ରହିବା ଉଚିତ । 


(ପି.ଆଇ.ବି. ) 


= ` ହା 


ନବୀନ ନିବାସଠାରେ ସଶସ୍ତ୍ର ବାହିନୀ ପତାକା ପାଳନ ଦିବସ ଅବସରରେ 
ଜଣେ ସମରଶିକ୍ଷାର୍ଥୀ ଛାତ୍ରୀ ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକଙ୍କୁ 
ପତାକା ଲଗାଇ ଦେଉଛନ୍ତି । ୭.୧୨.୨୦୦୪ 


ଉତ୍କଳ ପ୍ରସଙ୍ଗ ଡିସେମ୍ବର ୨୦୦୪ 


ସମ୍ବାଦ ପରିକ୍ରମା 


ଓଡ଼ିଶା ରାଜ୍ୟ ଭାରତ ସ୍କାଉଟ୍ସ ଓ ଗାଇଡ଼ସର ପୃଷ୍ଠପୋଷକ ଭାବେ ରାଜ୍ୟପାଳଙ୍କ 
ଶପଥ ଗ୍ରହଣ 
ସ୍କ୍ାଉଟ୍ସ ଓ ଗାଇଡ଼ସ ଆନ୍ଦୋଳନକୁ ଗ୍ରାମାଞ୍ଚଳରେ ବ୍ୟାପକ କରିବା ଉପରେ ରାଜ୍ୟପାଳଙ୍କ ଗୁରୁତ୍ବାରୋପ 


ରାଜ୍ୟପାଳ ଶ୍ରୀ ରାମେଶ୍ବର ଠାକୁର ଓଡ଼ିଶା ରାଜ୍ୟ ଭାରତ ସ୍କାଉଟ୍ଵସ ଓ ଗାଇଡ଼୍‌ସର ପୃଷ୍ଠ ପୋଷକ ( ପାଟ୍ଟନ ) ଓ ରାଜ୍ୟପାଳଙ୍କ ପତ୍ନୀ 
ଶ୍ରୀମତୀ ନର୍ମଦା ଠାକୁର ରାଜ୍ୟର ମୁଖ୍ୟ ଗାଇଡ଼ ରୂପେ ଶପଥ ଗ୍ରହଣ କରିଛନ୍ତି । ଗତ ଡିସେମ୍ବର ୧୩ ତାରିଖରେ ରାଜଭବନର ଅଭିଷେକ 
ହଲ୍‌ଠାରେ ଆୟୋଜିତ ଏକ ଉତ୍ସବରେ ରାଜ୍ୟ ସ୍କାଉଟ୍ସ ଓ ଗାଇଡ୍‌ସର ମୁଖ୍ୟ କମିଶନର ଶ୍ରୀ କାଳି ପ୍ରସାଦ ମିଶ୍ର ଶ୍ରୀ ଠାକୁର ଓ ଶ୍ରୀମତୀ ଠାକୁରଙ୍କୁ 
ଶପଥପାଠ କରାଇଥୁଲେ । 


ଏହି ଉତ୍ସବରେ ଉଦ୍ରବୋଧନ ଦେଇ ରାଜ୍ୟପାଳ ତଥା ନିକଟରେ ପୁନର୍ବାର ଭାରତ ସ୍କାଉଟ୍‌ସ ଓ ଗାଇଡ଼ସର ଜାତୀୟ ସଭାପତି ଭାବେ 
ନିର୍ବାଚିତ ଶ୍ରୀ ଠାକୁର ରାଜ୍ୟରେ ଯେଉଁଠାରେ ଶତକଡ଼ା ୪୭. ୨ ଭାଗ ଜନସାଧାରଣ ଦାରିଦ୍ର୍ୟର ସୀମାରେଖା ତଳେ ବାସ କରନ୍ତି, ସେଠାରେ 
ସ୍କାଉଟ୍ସ ଓ ଗାଇଡ୍‌ସ ଆନ୍ଦୋଳନକୁ ଗ୍ରାମାଞ୍ଚଳରେ ବ୍ୟାପକ କରାଯିବା ସହିତ ଦରିଦ୍ର ଅବହେଳିତ ଜନସାଧାରଣଙ୍କ ନିକଟରେ ଉତ୍ତମ ସେବା 
ପହଞ୍ଚାଇବାର ଆବଶ୍ୟକତା ରହିଛି ବୋଲି ମତବ୍ୟକ୍ତ କରିଥ୍‌ଲେ । ଏତଦ୍‌ବ୍ୟତୀତ ସମାଜର ଦୁର୍ବଳ ଶ୍ରେଣୀ ତଥା ଆଦିବାସୀ ହରିଜନଙ୍କ ମଧ୍ଯରେ 
ଏହି ଆନ୍ଦୋଳନ ମାଧ୍ଯମରେ ନେତୃତ୍ବର ଭାବ ସୃଷ୍ଟି କରାଯିବା ଉପରେ ରାଜ୍ୟପାଳ ଗୁରୁତ୍ବାରୋପ କରିଥୁଲେ । ୧୯୪୨ ମସିହାରୁ ଭାରତ ସ୍କାଉଟ୍ଵ 
ଓ ଗାଇଡ଼୍‌ସ ଆନ୍ଦୋଳନ ସହିତ ସଂଶ୍ଚିଷ୍ଟ ଥୁବା ରାଜ୍ୟପାଳ ଶ୍ରୀ ଠାକୁର ଉତ୍ତମ ପ୍ରଶିକ୍ଷଣ ଦ୍ଵାରା ଏହି ଆନ୍ଦୋଳନ ପ୍ରତ୍ୟେକଙ୍କୁ ସୁନାଗରିକ ଗଢ଼ି 
ତୋଳିଥାଏ, ଯାହାକି ସେମାନଙ୍କ ନିଜସ୍ଵ କ୍ଷେତ୍ରରେ ଉତ୍କର୍ଷତା ହାସଲ କରିବାରେ ଯଥେଷ୍ଟ ସହାୟକ ହୋଇଥାଏ ବୋଲି ପ୍ରକାଶ କରିବା ସଂଗେସଂଗେ 
ସମସ୍ତଙ୍କ ପ୍ରତ୍ୟକ୍ଷ ସହଯୋଗ ଓ ସମର୍ଥନ ଦ୍ବାରା ରାଜ୍ୟକୁ ସ୍କାଉଟ୍ସ ଓ ଗାଇଡ୍‌ସ କ୍ଷେତ୍ରରେ ଏକ ଅଗ୍ରଣୀ ରାଜ୍ୟ ଭାବେ ଗଢ଼ି ତୋଳିବାକୁ ଆହ୍ଵାନ 
ଦେଇଥୁଲେ । 


ଓଡ଼ିଶା ରାଜ୍ୟ ଭାରତ ସ୍କାଉଟ୍ଵ ଓ ଗାଇଡ ସର ସଭାପତି ଡକୃର ବ୍ରଜଭାଇ ଏହି ଉତ୍ସବରେ ଉଦ୍‌ବୋଧନ ଦେଇ ଓଡ଼ିଶା ରାଜ୍ୟ ରାଜ୍ୟପାଳ 
ଶ୍ରୀ ଠାକୁରଙ୍କ ପୃଷ୍ଠପୋଷକତାରେ ଅଧୂକ ସଫଳତା ହାସଲ କରିପାରିବ ବୋଲି କହିଥୁଲେ । ପ୍ରାରମ୍ଭରେ ରାଜ୍ୟ ମୁଖ୍ୟ କମିଶନର ଶ୍ରୀ କାଳି 
ପ୍ରସାଦ ମିଶ୍ର ସ୍ଵାଗତ ଭାଷଣ ପ୍ରଦାନ କରିଥୁଲେ । ପରେ ପ୍ରାର୍ଥନା ଗାନ ହେବା ପରେ ସ୍କାଉଟ୍ସ ଓ ଗାଇଡ଼ସର ପତାକା ଉତ୍ତୋଳନ କରାଯାଇଥୁଲା । 
ଉପସ୍ଥିତ ସମସ୍ତ କର୍ମକର୍ତା ରାଜ୍ୟପାଳ ଓ ରାଜ୍ୟପାଳଙ୍କ ପତ୍ନୀଙ୍କୁ ଏହି ଅବସରରେ ସମ୍ବର୍ଵିତ କରିଥୁଲେ । ଏହି ଉତ୍ସବରେ ରାଜ୍ୟ ଶାଖା ଉପସଭାପତି 
ରାଜସ୍ଵ ମନ୍ତ୍ରୀ ଶ୍ରୀ ମନମୋହନ ସାମଲ, ବିଧାୟକ ଶ୍ରୀ ଚିରଂଜିବ ବିଶ୍ଵାଳ, ବିଧାୟିକା ଶ୍ରୀମତୀ ସଂଚିତା ମହାନ୍ତି, ସମବାୟ ରାଷ୍ଟ୍ରମନ୍ତ୍ରୀ ଶ୍ରୀମତୀ ସୁରମା 
ପାଢ଼ୀ, କଟକ ମେୟର ସୁଶ୍ରୀ ନିବେଦିତା ପ୍ରଧାନ, ପ୍ରାକ୍ତନ ସଭାପତି ଶ୍ରୀ ଅରବିନ୍ଦ ଢାଲି, ପୂର୍ବତନ ମନ୍ତ୍ରୀ ଶ୍ରୀ ଭାଗବତ ପ୍ରସାଦ ମହାନ୍ତି, ବହୁ 
ମାନ୍ୟଗଣ୍ୟ ବ୍ୟକ୍ତି ଓ ସ୍କାଉଟ୍୍‌ ଓ ଗାଇଡ଼ସ ଯୋଗ ଦେଇଥିଲେ । 


ଉତ୍କଳ ପ୍ରସଙ୍ଗ ଡିସେମ୍ବର ୨୦୦୪ 


ଅଷ୍ଟମ ଓଡ଼ିଶା ବିଜ୍ଞାନ କଂଗ୍ରେସ ଉଦ୍ଘାଟିତ 
ସାଧାରଣ ଜନତାଙ୍କ ଉପରେ ପ୍ରତ୍ୟକ୍ଷ ପ୍ରଭାବ ଅନୁଭୂତ ହେଉଥୁବା କ୍ଷେତ୍ରରେ ଅଧ୍ଵକ 
ଗବେଷଣାର ଆବଶ୍ୟକତା ରହିଛି - ରାଜ୍ୟପାଳ 


ଜୀବନର ପ୍ରତ୍ୟେକ କ୍ଷେତ୍ରରେ ବିଜ୍ଞାନର ପ୍ରଭାବ ରହିଛି ଯାହାକି ଜୀବନକୁ ସରଳ ସୁନ୍ଦର କରିବାରେ ଯଥେଷ୍ଟ ସାହାଯ୍ୟ କରିଥାଏ । 
ସାଧାରଣ ଜନତାଙ୍କ ଜୀବନ ଧାରାରେ ପରିବର୍ଭନ ଆଣିବା ପାଇଁ ସେମାନଙ୍କ ଉପରେ ପ୍ରତ୍ୟକ୍ଷ ତଥା ତତ୍‌କ୍ଷଣାତ ପ୍ରଭାବ ଅନୁଭୂତ ହେଉଥ୍‌ବା 
କ୍ଷେତ୍ରଗୁଡ଼ିକରେ ବୈଜ୍ଞାନିକମାନେ ଅଧ୍କରୁ ଅଧକ ଗବେଷଣା କରିବା ଉପରେ ରାଜ୍ୟପାଳ ଶ୍ରୀ ରାମେଶ୍ବର ଠାକୁର ଗୁରୁତ୍ଵା ରୋପ କରିଛନ୍ତି । 


ଡିସେମ୍ବର ୧୧ ତାରିଖରେ ସ୍ଥାନୀୟ ରିଜିଓନାଲ ପ୍ଳାଣ୍ଟ ରିସୋର୍ସ ସେଣ୍ଟର ପରିସରରେ ଭାରତୀୟ ବିଜ୍ଞାନ କଂଗ୍ରେସ ସଂଘ ଭୁବନେଶ୍ବର 
ଶାଖା, ଓଡ଼ିଶା ପରିବେଶ ସମାଜ ଓ ରିଜିଓନାଲ ପ୍ଲାଣ୍ଟ ରିସୋର୍ସ ସେଣ୍ଟର ପକ୍ଷରୁ ଆୟୋଜିତ ଅଷ୍ଟମ ଓଡ଼ିଶା ବିଜ୍ଞାନ କଂଗ୍ରେସକୁ ପ୍ରଦୀପ ପ୍ରଜ୍ସଳନ 
ସହ ଉଦ୍‌ଘାଟନ କରି ରାଜ୍ୟପାଳ ଶ୍ରୀ ଠାକୁର ବଉଉମାନର ଜ୍ଞାନଭିଭିକ ସମାଜରେ ଅଗ୍ରଣୀ ଭାବେ ତିଷ୍ଠି ରହିବା ପାଇଁ ବୈଜ୍ଞାନିକ, ଗବେଷକ, 
ଛାତ୍ରଛାତ୍ରୀ ତଥା ପ୍ରତ୍ୟେକ ସର୍ବଦା ଅଧ୍କରୁ ଅଧୁକ ଜ୍ଞାନ ଆହରଣ କରିବା ପାଇଁ ପ୍ରୟାସ କରିବା ସଂଗେ ସଂଗେ ରାଷ୍ଟ୍ରକୁ ୨୦୨୦ ମସିହା ସୁଦ୍ଧା 
ଏକ ବିକଶିତ ରାଷ୍ଟ୍ର ଗଠନ ପ୍ରକ୍ରିୟାକୁ ତ୍ବରାନ୍ଧିତ କରିବାକୁ କହିଥ୍‌ଲେ । ଏକ ଦରିଦ୍ର ରାଜ୍ୟଭାବେ ପରିଚିତ ଓଡ଼ିଶା ରାଜ୍ୟ ଯେଉଁଠାରେ ଶତକଡ଼ା 
୪୭.୩ ଭାଗ ଲୋକ ଦାରିଦ୍ର୍ୟ ସୀମାରେଖା ତଳେ ବାସ କରନ୍ତି, ସେଠାରେ ପ୍ରଗତି ଓ ସମୂଦି ପାଇଁ ଶିଳ୍ପ ଓ କୃଷି କ୍ଷେତ୍ରରେ ଉନ୍ନତି ଯଥେଷ୍ଟ 
ଆବଶ୍ୟକ ବୋଲି କହିବା ସଂଗେସଂଗେ ପରିବେଶର କୌଣସି କ୍ଷତି ନ ଘଟାଇ ରାଜ୍ୟ ତଥା ଜନସାଧାରଣଙ୍କର ଉନ୍ନତି ପାଇଁ ବିକାଶ ପ୍ରକ୍ରିୟା 
ଅନୁସରଣ କରାଯିବା ଉପରେ ରାଜ୍ୟପାଳ ଗୁରୁତ୍ଵାରୋପ କରିଥୁଲେ । ଶିଶୁ ଓ ମାଂ” ମାନଙ୍କ ପାଇଁ ଉନ୍ନତ ସ୍ଵାସ୍ଥ୍ୟସେବା ଉଦ୍ଦେଶ୍ୟରେ ନୂତନ 
ବୈଷୟିକ ଜ୍ଞାନକୌଶଳର ପ୍ରୟୋଗ, ଅର୍ଥନୈତିକ ସମୃଵି ପାଇଁ ଜୈବ ପ୍ରଯୁକ୍ତିବିଦ୍ୟାର ସୁବିନିଯୋଗ ତଥା ପାରମ୍ପରିକ ଓଷଧ ପ୍ରଣାଳୀକୁ ଉଚିତ 
ବ୍ୟବହାର ଦ୍ଵାରା ଅଧକ ସମୃଦ୍ଧି ହାସଲ ଆଜି ପରି ଆଗାମୀ ଦଶକର ଗୁରୁତ୍ଵପୂର୍ଣ୍ଣ କ୍ଷେତ୍ରଗୁଡ଼ିକ ପ୍ରତି ବୈଜ୍ଞାନିକମାନେ ଯଥେଷ୍ଟ ଧ୍ଯାନ ଦେବାକୁ 
ରାଜ୍ୟପାଳ ପରାମର୍ଶ ଦେଇଥିଲେ । ରାଜ୍ୟରେ ବିଜ୍ଞାନ, ଶିକ୍ଷା ତଥା ଗବେଷଣା କ୍ଷେତ୍ରରେ ଉନ୍ନତ ଭିଭିଭୂମି ପ୍ରତିଷ୍ଠା କରି ଆଗାମୀ ଦିନର 
ବୈଜ୍ଞାନିକ, ଗବେଷକମାନଙ୍କୁ ଗଢ଼ି ତୋଳିବାକୁ ରାଜ୍ୟପାଳ ଏ କ୍ଷେତ୍ରରେ କାର୍ଯ୍ୟ କରୁଥୁବା ପ୍ରତ୍ୟେକ ସଂଗଠନ ଉଦ୍ୟମ କରିବାକୁ କହିଥୁଲେ । 


ଦୁଇ ଦିନିଆ ବିଜ୍ଞାନ କଂଗ୍ରେସର ଉଦ୍‌ଘାଟନୀ ଅଧ୍ବେଶନରେ ସମ୍ମାନିତ ଅତିଥୁ ଭାବେ ଯୋଗ ଦେଇ ରାଜ୍ୟ ଶକ୍ତି, ସୂଚନା ପ୍ରଯୁକ୍ତି ତଥା 
ପର୍ଯ୍ୟଟନ ମନ୍ତ୍ରୀ ଶ୍ରୀ ସୂର୍ଯ୍ୟନାରାୟଣ ପାତ୍ର ଓ ବିଜ୍ଞାନ ଓ ବୈଷୟିକ ବିଭାଗ ରାଷ୍ଟ୍ରମନ୍ତ୍ରୀ ଶ୍ରୀ ରବିନାରାୟଣ ନନ୍ଦ ରାଜ୍ୟରେ ବିଜ୍ଞାନ ଓ ବୈଷୟିକ 
କ୍ଷେତ୍ରରେ ଉନ୍ନତି ପାଇଁ ରାଜ୍ୟ ସରକାରଙ୍କ କାର୍ଯ୍ୟକ୍ରମ ଓ ପ୍ରତିଶ୍ରୁତିବଦ୍ଧତାକୁ ଦୋହରାଇ ଥୁଲେ । ରିଜିଓନାଲ ମେଡ଼ିକାଲ ରିସର୍ଚ୍ଚ ସେଣ୍ଟରର 
ନିର୍ଦ୍ଦେଶକ ଡାକ୍ତର ଏସ୍‌.କେ. କର, ରିଜିଓନାଲ ପ୍ଲାଣ୍ଟ ରିସୋର୍ସ ସେଣ୍ଟରର ନିର୍ଦ୍ଦେଶକ ପ୍ରଫେସର ଟି. ଥାଙ୍ଗରାଜ, ସଂଯୋଜକ ଡକୁର ଏସ୍‌.ଏନ୍‌. 
ପାତ୍ର ଓ ଡକୂର ଜେ.କେ. ପାଣିଗ୍ରାହୀ ଉଦ୍ବୋଧନ ଦେଇଥିଲେ | ଓଡ଼ିଶା ପରିବେଶ ସମାଜ ସଭାପତି ଶ୍ରୀ କେ. ବିଶ୍ଵନାଥନ ସ ଭାପତିତ୍ସ 
କରିଥୁଲେ । 


ଜାତୀୟ ସେବା ସଂସ୍ଥାର ୨୦୦୨ - ୦୩ ବର୍ଷ ପାଇଁ ରାଜ୍ୟସ୍ତରୀୟ ପୁରସ୍କାର ପ୍ରଦାନ ଉତ୍ସବ 


ବିଶ୍ବବିଦ୍ୟାଳୟ ଓ ମହାବିଦ୍ୟାଳୟମାନଙ୍କରେ ଜାତୀୟ ସେବା ସଂସ୍ଥା ( ଏନ୍‌.ଏସ୍‌.ଏସ୍‌. ) କାର୍ଯ୍ୟ କରୁଛି | ଏହି ସଂସା ଶ୍ରମଦାନ ଜରିଆରେ 
ଗ୍ରାମାଂଚଳମାନଙ୍କରେ ରାସ୍ତାଘାଟର ଉନ୍ନତି, ପରିମଳ ବ୍ୟବସ୍ଥା, ସ୍ବାସ୍ଥ୍ୟ ସଚେତନତା ତଥା ପ୍ରାକୃତିକ ବିପର୍ଯ୍ୟୟ ସମୟରେ ତତ୍କାଳ ସେବା 
ଯୋଗାଇ ଦେଇଥାନ୍ତି । ସେମାନଙ୍କର ଏହିସବୁ କାର୍ଯ୍ୟକୁ ମୂଲ୍ୟାୟନ କରାଯାଇ ସ ର୍ବୋକ୍କ୍ଲଷ୍ଟ ସଂସ୍ଥାମାନଙ୍କୁ ରାଜ୍ୟସ୍ତରରେ ପୁରସ୍ଫୃତ କରାଯିବାର 
ବ୍ୟବସ୍ଥା ରହିଛି । ସେହିପରି ଗତ ୨୦୦୨- ୦୩ ବର୍ଷ ନିମନ୍ତେ ଶ୍ରେଷ୍ଠ ବିବେଚିତ ହୋଇଥୁବା ଜାତୀୟ ସେବା ସଂସ୍ଥାମାନଙ୍କୁ ଆସନ୍ତା ୨୦୦୫ 
ମସିହା ଜାନୁଆରୀ ୧୨ ତାରିଖ ଅପରାହ୍ନ ୪ ଘଟିକା ସମୟରେ ଭୁବନେଶ୍ବରସ୍ଥ ଜୟଦେବ ଭବନଠାରେ ଅନୁଷ୍ପିତ ରାଜ୍ୟସ୍ତରୀୟ ଉତ୍ସବରେ 
ପୁରସ୍କୃତ କରାଯିବ । ଏହି ଉତ୍ସବରେ ଉଚ୍ଚଶିକ୍ଷା ତଥା ସାଧାରଣ ଅଭିଯୋଗ ଓ ପେନୂସନ୍‌୍‌ ପ୍ରଶାସନ ମନ୍ତ୍ରୀ ଶ୍ରୀ ସମୀର ଦେ ମୁଖ୍ୟ ଅତିଥୁ ଭାବେ 
ଯୋଗ ଦେବେ ବୋଲି ଉଚ୍ଚଶିକ୍ଷା ବିଭାଗ ସୂତ୍ରରୁ ପ୍ରକାଶ । 


ଚଳିତ ରବିରତୁରେ ୨୮୦ ହେକ୍ସଟ୍ର ଜମିରେ ଧାନଚାଷ କରାଯିବ 


୨୦୦୪ ବର୍ଷକୁ ଆନ୍ତର୍ଜାତିକ ଧାନବର୍ଷ ରୂପେ ପାଳନ କରାଯାଉଥୁବା ଦୃଷ୍ଟିରୁ ଆମ ରାଜ୍ୟରେ ଧାନ ଉତ୍ପାଦନ ବିଗତ ବର୍ଷଠାରୁ ଅଧକ 
କରାଯିବା ପାଇଁ କୃଷି ବିଭାଗ ତରଫରୁ ବ୍ୟାପକ କାର୍ଯ୍ୟକ୍ରମ ହାତକୁ ନିଆଯାଇଛି । ସେଥୁପାଇଁ ଚଳିତ ରବିରତୁରେ ଧାନ ଉତ୍ପାଦନ ହାର ବଢ଼ାଇବା 


ଉତ୍କଳ ପ୍ରସଙ୍ଗ ଡିସେମ୍ବର ୨୦୦୪ 


ପାଇଁ ରାଜ୍ୟ ସରକାର ୨୮୦ ହେକ୍ଶମର ଜମିରେ ଧାନ ଚାଷ କରିବା ପାଇଁ ସ୍ଥିର କରିଛନ୍ତି । ୧୯୯୯- ୨୦୦୦ ରବିରତୁରେ ରାଜ୍ୟର ଉତ୍ପାଦକତା 
ହାର ହେକୂର ପ୍ରତି ୨୩୮୯ କିଲୋଗ୍ରାମ୍‌ ହୋଇଥ୍ଲାବେଳେ ଚଳିତ ରବିରତୁରେ ଧାନ ଉତ୍ପାଦନ ୬୭୫ ଲକ୍ଷ ଟନ ଏବଂ ଉତ୍ପାଦକତା ହାର 
ହେକୂର ପ୍ରତି ୨୪୧୧ କିଲୋଗ୍ରାମକୁ ବୃଦ୍ଧି କରିବା ପାଇଁ କୃଷି ବିଭାଗ ତରଫରୁ ପଦକ୍ଷେପ ନିଆଯାଉଛି । ଧାନ ଉତ୍ପାଦନକୁ ବୃଦ୍ଧି କରିବା ପାଇଁ 
ଅଧୁକ ଅମଳକ୍ଷମ ବିହନ, ସାର, କୀଟନାଶକ ଥିଷଧ, କୃଷି ଯନ୍ତ୍ରପାତି ପ୍ରଭୂତି ଚାଷୀମାନେ ଯେପରି ଠିକ୍‌ ସମୟରେ ପାଇପାରିବେ, ସେଥୁପାଇଁ 
ପ୍ରତି ବ୍ଳକ୍‌ ଓ ସ୍ଵୀକୃତିପ୍ରାପ୍ତ ବିକ୍ରେତାମାନଙ୍କୁ କୃଷି ବିଭାଗ ପକ୍ଷରୁ ଅବଗତ କରି ଦିଆଯାଇଛି । ଏହାବ୍ୟତୀତ କୃଷି କ୍ଷେତ୍ର ପରିଚାଳନା ପାଇଁ ଥୁବା 
କର୍ମ ଯୋଜନା ଅନ୍ତର୍ଗତ ଧାନ ଉନ୍ନୟନ ଯୋଜନାରେ କୃଷକ କ୍ଷେତ୍ର ବିଦ୍ୟାଳୟ, ସେଚାଂଚଳରେ ସମନ୍ଧିତ ଫସଲ ପରିଚାଳନା ତାଲିମ, କୃଷକ 
ବିନିମୟ କାର୍ଯ୍ୟକ୍ରମ ଓ ପ୍ରାମାଣିକ ବିହନ ଉତ୍ପାଦନ କରିବା ପାଇଁ ପ୍ରୋତ୍ସାହନ ବ୍ୟବସ୍ଥା କରାଯାଇଛି ବୋଲି କୃଷି ବିଭାଗ ପକ୍ଷରୁ ପ୍ରକାଶ । 


ଏଡ଼ସ ସମ୍ବନ୍ଧରେ ସଚେତନତାର ବ୍ୟାପକ ପ୍ରସାର ହି ଏହା ବିରୁଦ୍ଧରେ ଯଥାର୍ଥ ସଂଗ୍ରାମ - 
ମନ୍ତ୍ରୀ ଶ୍ରୀ ବିଶ୍ବଭୂଷଣ 


ଏଡବସ ସମ୍ବନ୍ଧରେ ସଚେତନତାର ବ୍ୟାପକ ପ୍ରସାର ହିଁ ଏହା ବିରୁଦ୍ଧରେ ଯଥାର୍ଥ ସଂଗ୍ରାମ ବୋଲି ଆଇନ, ଶିଳ୍ପ ଓ ଗ୍ରାମ୍ୟ ଉନ୍ନୟନ ମନ୍ତ୍ରୀ 
ଶ୍ରୀ ବିଶ୍ବଭୂଷଣ ହରିଚନ୍ଦନ ମତବ୍ୟକ୍ତ କରିଛନ୍ତି । 


ଗତ ଡିସେମ୍ବର ୬ ତାରିଖ ପୂର୍ବାହ୍ନରେ ସ୍ଥାନୀୟ ଇଡ଼କଲ୍ଵ ଅଡିଟୋରିୟମ୍‌ରେ କେନ୍ଦ୍ର ସରକାରଙ୍କ ଯୁବବ୍ଯୟାପାର ଓ କ୍ରୀଡ଼ା ବିଭାଗର 
ନେହେରୁ ଯୁବ କେନ୍ଦ୍ର ସଂଗଠନ ଓ କେନ୍ଦ୍ର ସ୍ଵାସ୍ଥ୍ୟ ଓ ପରିବାର କଲ୍ୟାଣ ବିଭାଗ ଅଧୀନସ୍ଥ ନାକୋଇ ଯୁଗ୍ମ ଆନୁକୂଲ୍ୟରେ ଆନ୍ତର୍ଜାତିକ ସ୍ଵେଚ୍ଛାସେବୀ 
ଦିବସ ଓ ବିଶ୍ବ ଏଡସ ସପ୍ତାହ ପାଳନ ଅବସରରେ ଆ ୟୋଜିତ ମହିଳା, ବାଳିକା ଓ ଏଚ୍‌.ଆଇ.ଭି. ଏଡସ ଶୀର୍ଷକ କର୍ମଶାଳାକୁ ଉଦ୍‌ଘାଟନ କରି 
ଆଇନ ମନ୍ତ୍ରୀ ଶ୍ରୀ ହରିଚନ୍ଦନ କହିଲେ ଯେ ଏଡ୍‌ସ ଏକ ଦୂରାରୋଗ୍ୟ ବ୍ୟାଧ୍‌ ରୂପେ ସାରା ବିଶ୍ଵରେ ଆଜି ଆ ତଙ୍କ ସୃଷ୍ଟି କରିଛି । ଇନ୍ଦ୍ରିୟ ଲାଳସାରେ 
ପରିପୂର୍ଣ୍ଣ ପଂକିଳ ସମାଜରେ ଏହା ସର୍ବାଧୂକ ଭୟଙ୍କର ରୋଗ । ଏହାର ଫଳପ୍ରଦ ଚିକିତ୍ସା ଓ ଏଥୁରୁ ଆରୋଗ୍ୟ ଲାଭ କରିବା ଏଯାବତ୍‌ ସେତେ 
ସଫଳ ହୋଇପାରି ନାହିଁ । ସମଗ୍ର ପୃଥୁବୀର ଡାକ୍ତର ଓ ବୈଜ୍ଞାନିକମାନଙ୍କ ପାଇଁ ଏହା ଏକ ଆହ୍ଵାନ ରୂପେ ଦଣ୍ଡାୟମାନ । ସମାଜକୁ ରୁଗ୍‌ଣ, 
କ୍ଷତବିକ୍ଷତ କରିବା, ବହୁ ଶିଶୁଙ୍କୁ ଅନାଥ କରି ଦେବାରେ ଏଡ଼ସର ଭୂମିକାକୁ କେହି ଏଡାଇ ଦେଇ ପାରିବେ ନାହିଁ । ମହିଳାମାନେ ଏଥୁରେ ଅଧକ 
ସଂଖ୍ୟାରେ ଆକ୍ରାନ୍ତ ହେଉଛନ୍ତି । ବିଶେଷକରି ବସ୍ତି ଅଂଚଳର ମହିଳାମାନେ ଦାରିଦ୍ର୍ୟର କଷାଘାତରେ ନିପୀଡ଼ିତ ହୋଇ ଯୌନ ଲାଳସାର ଶୀକାର 
ହେଉଛନ୍ତି । ଅସୁରକ୍ଷିତ ଯୌନ ସଂପର୍କ, ସଂକ୍ରମିତ ଛୁଞ୍ଚୁ, ଯନ୍ତ୍ରପାତି, ରକ୍ତ ଓ ସଂକ୍ରମିତ ମାଆଠାରୁ ଗର୍ଭସ୍ଥ ସନ୍ତାନ, ସଂକ୍ରମିତ ସ୍ଵାମୀ ନିକଟରୁ ସ୍ତ୍ରୀ 
ପାଖକୁ ବ୍ୟାପୁଥୁବା ଏହି ଭୟାବହ ରୋଗ ସମ୍ବନ୍ଧରେ ସଚେତନତାର ଯଥେଷ୍ଟ ପ୍ରସାର ନିତାନ୍ତ ଜରୁରୀ । ସ୍ଵେଚ୍ଛାସେବୀ ଅନୁଷ୍ଠାନମାନେ ଆଗଭର 
ହୋଇ ଏହି ସମ୍ବେଦନଶୀଳ ମାନବିକ ସମସ୍ୟା ପ୍ରତି ଦୃଷ୍ଟି ଦେଇ ଏଡ଼ସ ସମ୍ବନ୍ଧରେ ବ୍ୟାପକ ଭାବେ ସତର୍କ କରାଇଲେ ସମାଜ ଓ ଦେଶର ଅଶେଷ 
ମଂଗଳ ହେବ ଓ ଭାରତରେ କ୍ରମବର୍ଵିଷ୍ଣୁ ଏଡ୍ସ ରୋଗୀଙ୍କ ସଂଖ୍ୟା କମିବାକୁ ଲାଗିବ ବୋଲି ମନ୍ତ୍ରୀ ଶ୍ରୀ ହରିଚନ୍ଦନ ମତ ପ୍ରକାଶ କରିଥୁଲେ । 


ୟୁନିସେଫ୍ରର ରାଜ୍ୟ ପ୍ରତିନିଧ୍‌ ଟମ୍‌ ଓଲ୍‌ସେନବ ଏହି କର୍ମଶାଳାରେ ସମ୍ମାନିତ ଅତିଥ୍‌ ରୂପେ ଯୋଗ ଦେଇ କହିଲେ ଯେ, ସାରା ବିଶ୍ଵରେ 
ଆଜି ୩୮ ନିୟୁତ ଏଡ୍‌ସ ରୋଗୀ ଥୁବାବେଳେ ଭାରତରେ କେବଳ ୩ ନିୟୁତ ଏଡ୍‌ସ ରୋଗୀ ଅଛନ୍ତି । ଆ ଫ୍ରିକା ସର୍ବାଧ୍‌କ ଏଡ଼ସ ଆକ୍ରାନ୍ତ ଓ 
ତା”ତଳକୁ ଭାରତର ସ୍ଥାନ ରହିଛି । ତେଣୁ ଏଡ଼ସ ସ ଚେତନତା କାର୍ଯ୍ୟକ୍ରମରେ ନଗରଠାରୁ ସହର ଓ ଗ୍ରାମ ପର୍ଯ୍ୟନ୍ତ, ସରକାରଙ୍କଠାରୁ ସ୍ଵେଚ୍ଛାସେବୀ 
ଓ ବ୍ୟକ୍ତିବିଶେଷ ପର୍ଯ୍ୟନ୍ତ ସମସ୍ତେ ସମ୍ମିଳିତ ହୋଇ ଉଦ୍ୟମ କରିବା ଉଚିତ ବୋଲି ଟମ୍‌ ଓଲ୍ଵସେନ୍‌ ମତବ୍ୟକ୍ତ କରିଥୁଲେ । 


ନେହେରୁ ଯୁବ କେନ୍ଦ୍ର ସଂଗଠନ, ବ୍ରହ୍ମପୁରର ଆଂଚଳିକ କର୍ମକର୍ତା ଶ୍ରୀ ନବୀନ କୁମାର ନାୟକ ସ୍ଵାଗତ ଭାଷଣ ଦେଇଥୁଲେ ଓ ଖୋର୍ଦ୍ା 
ଜିଲ୍ଲା ଯୁବ ସଂଗଠନର କର୍ମକର୍ତା ଶ୍ରୀ ପ୍ରବୀର କୁମାର ପ୍ରଧାନ ଧନ୍ୟବାଦ ଦେଇଥୁଲେ । 


ମହିଳା ଚାଲାଣ ବିରୋଧ କର୍ମଶାଳା 


ମହିଳା ଓ ଶିଶୁ ବିକାଶ ବିଭାଗ ଏବଂ ଯାଜ୍ଞସେନୀର ମିଳିତ ଉଦ୍ୟମରେ ' ମହିଳା ଚାଲାଣ' ବିରୋଧରେ ଏକ କର୍ମଶାଳା ଜୟଦେବ 
ଭବନଠାରେ ଅନୁଷ୍ଠିତ ହୋଇଯାଇଛି । 


ଉତ୍କଳ ପ୍ରସଙ୍ଗ ଡିସେମ୍ବର ୨୦୦୪ 


ଉକ୍ତ କର୍ମଶାଳାକୁ ଉଦ୍ଘାଟନ କରି ମହିଳା ଓ ଶିଶୁ ବିକାଶ ବିଭାଗ ନିର୍ଦ୍ଦେଶିକା ଶ୍ରୀମତୀ ଅପରାଜିତା ଷଡଙ୍ଗୀ କହିଲେ, ରାଜ୍ୟରେ ମହିଳା 
ଚାଲାଣ ବୃଦ୍ଧି ପାଇବାରେ ଲାଗିଛି । ଏହାକୁ ରୋକିବାକୁ ଦୃଢ଼ କାର୍ଯ୍ୟାନୁଷ୍ଠାନ ଗ୍ରହଣ କରାଯିବା ପାଇଁ ମହିଳାମାନେ ସଚେତନ ହେବା ଦରକାର । 
ଯାଜ୍ଞସେନୀ ଅନୁଷ୍ଠାନ ଏହି କାର୍ଯ୍ୟକୁ ତପ୍ରତାର ସହିତ କରୁଛି । ତେଣୁ ଏହିଭଳି କର୍ମଶାଳା ଗ୍ରାମାଞ୍ଚଳରେ କରି ମହିଳା, ଅବିବାହିତା ଝିଅ, 
ନିର୍ଯ୍ୟାତିତା ମହିଳା ଇତ୍ୟାଦିଙ୍କୁ ସିନେମା ତାରକା ହେବାର ନିଶା, ବିବାହର ପ୍ରଲୋଭନ ଏବଂ ବିଳାସପୂର୍ଣ୍ଜ ଜୀବନଯାପନର ଆ କାଂକ୍ଷାରୁ ଦୂରେଇ 
ରହିବା ପାଇଁ ସଚେତନତା ଜାଗ୍ରତ କରାଇ ପାରିଲେ, ମହିଳା ଚାଲାଣକୁ ବହୁମାତ୍ରାରେ ରୋକାଯାଇ ପାରିବ । ମହିଳାମାନେ ସର୍ବଦା ପୋଲିସ୍‌ 
ଉପରେ ଭରଷା ନକରି ଏକତ୍ରିତ ହୋଇ ଏହାର ଦୃଢ଼ ମୁକାବିଲା କରିବାକୁ ଲକ୍ଷ୍ୟ ନେଇ ଆଗେଇ ଯିବା ଦରକାର । ଏହି ମହିଳା ଚାଲାଣକୁ 
ରୋକିବା ପାଇଁ ଖୁବ୍‌ଶୀଘ୍ର ଗଠିତ ହେବାକୁ ଯାଉଛି “ଆକ୍ସନ୍‌ ପ୍ଳାନ୍‌” । ଏହି ଆକ୍ସନ୍‌ ପ୍ଳାନ ଦ୍ଵାରା ମହିଳା ଚାଲାଣକୁ ରୋକିବାରେ ଜନସାଧାରଣଙ୍କ 
ସହଯୋଗ ନିହାତି ଜରୁରୀ । 


ଚାଲାଣ ହୋଇଥୁବା ମହିଳାମାନଙ୍କୁ ଉଦ୍ଧାର କରି ସେମାନଙ୍କର ଥଇଥାନ ଯେପରି ବିଭିନ୍ନ କର୍ମ ସଂସ୍ଥାନ ମାଧ୍ଯମରେ ଯାଜ୍ଞସେନୀ ଅନୁଷ୍ଠାନ 
କରିପାରୁଛି, ତାହା ଉପରେ ମଧ୍ୟ ଶ୍ରୀମତୀ ଷଡଙ୍ଗୀ ବିସ୍ତୃତ ଭାବେ ବ୍ୟାଖ୍ୟା କରିଥୁଲେ । 


ଉକ୍ତ କର୍ମଶାଳାରେ ଯୋଗ ଦେଇ ରାଜ୍ୟ ମହିଳା କମିଶନ୍‌ ସଭ୍ୟା ଶ୍ରୀମତୀ ନମ୍ରତା ଚଢା କହିଲେ, ସ୍ଵେଚ୍ଛାସେବୀ ଅନୁଷ୍ଠାନ ଓ ଜନସାଧାରଣଙ୍କ 
ମିଳିତ ଉଦ୍ୟମରେ ମହିଳା ଚାଲାଣ ରୋକିବା ପାଇଁ ଉଦ୍ୟମ ଜାରି ରହିଛି । 


ଉକ୍ତ କର୍ମଶାଳାରେ ହାଇଦ୍ରାବାଦସ୍ଥିତ ପ୍ରଜ୍‌ୱାଲା ସଂସ୍ଥାରୁ ଆସିଥୁବା ଡଃ ସୁନିତା କ୍ରିଷ୍ଣନ୍ନ ମହିଳା ଚାଲାଣ ଓ ତା”ର ପ୍ରତିକାର ଉପରେ 
ଚଳଚ୍ଚିତ୍ର ପ୍ରଦର୍ଶିତ କରିଥୁଲେ । 


ଅନ୍ତ୍ୟୋଦୟ ଅନ୍ନ ଯୋଜନା ମାଧ୍ଯମରେ ଡିସେମ୍ବର ମାସ ପାଇଁ ୩୦ଟି ଜିଲ୍ଲାକୁ ୧୭,୬୯୨. ୯ 
ମେଟ୍ରିକ୍‌ ଟନ୍‌ ଚାଉଳ ଆବଣ୍ଟନ 


ଅନ୍ତ୍ୟୋଦୟ ଅନ୍ନ ଯୋଜନା ମାଧ୍ଯମରେ ଆସନ୍ତା ଡିସେମ୍ବର ମାସ ପାଇଁ ରାଜ୍ୟ ସରକାର ୩୦ଟି ଜିଲ୍ଲାକୁ ସମୁଦାୟ ୧୭,୬୯୨. ୯ 
ମେଟ୍ରିକ୍‌ ଟନ୍‌ ଚାଉଳ ଯୋଗାଇ ଦେଇଛନ୍ତି । ଏଥୁରେ ରାଜ୍ୟର ସର୍ବମୋଟ ୫ ଲକ୍ଷ ୫ ହଜାର ୫୦୦ଟି ଅନ୍ତ୍ୟୋଦୟ ପରିବାର ଉପକୂତ 
ହୋଇପାରିବେ ବୋଲି ଖାଦ୍ୟ ଯୋଗାଣ ଓ ଖାଉଟି କଲ୍ୟାଣ ବିଭାଗ ସୂତ୍ରରୁ ପ୍ରକାଶ । ଏଠାରେ ସୂଚାଇ ଦିଆଯାଇ ପାରେ ଯେ ଏହି ଯୋଜନା 
ମାଧ୍ଯମରେ ସରକାର ପ୍ରତ୍ୟେକ ଅନ୍ତ୍ୟୋଦୟ ପରିବାରକୁ କିଲୋଗ୍ରାମ ପିଛା ୩ ଟଙ୍କା ଦରରେ ମାସକୁ ୩୫ କିଲୋଗ୍ରାମ ଚାଉଳ ଯୋଗାଇ 
ଦେଉଛନ୍ତି । ପ୍ରତ୍ୟେକ ଅନ୍ତ୍ୟୋଦୟ ପରିବାର ସେମାନଙ୍କ କାର୍ଡ଼ ଜରିଆରେ ସଂପୃକ୍ତ ଡିଲରଙ୍କଠାରୁ ଏହି ଚାଉଳ ପାଇପାରିବେ । ଆସନ୍ତା ଡିସେମ୍ବର 
ମାସ ପାଇଁ କେଉଁ ଜିଲ୍ଲାକୁ କେତେ ପରିମାଣର ଅନ୍ତ୍ୟୋଦୟ ଯୋଜନା ଚାଉଳ ଆବଣ୍ଟନ କରାଯାଇଛି, ତାହା ନିମ୍ନରେ ପ୍ରଦଉ ହେଲା - 


ବାଲେଶ୍ଵର ଜିଲ୍ଲାର ୪୨,୯୪୭ଟି ପରିବାର ପାଇଁ ୧୫୦୩.୧ ମେଟ୍ରିକ୍‌ ଟନ, ମୟୂରଭଞ୍ଜ ଜିଲ୍ଲାର ୩୮,୪୧୭ଟି ପରିବାର ପାଇଁ 
୧୩୪୪. ୬ ମେଟ୍ରିକ୍‌ ଟନ୍‌, ଗଂଜାମ ଜିଲାର ୨୭, ୬୦୫ଟି ପରିବାର ପାଇଁ ୯ ୬୬, ୨ ମେଟ୍ରିକ୍‌ ଟନ୍‌, କୋରାପୁଟ ଜିଲ୍ଲାର ୨୭,୦ ୨ ୫ଟି ପରିବାର 
ପାଇଁ ୯୪୫.୮ ମେବ୍ରିକ୍‌ ଟନ, ନବରଂଗପୁର ଜିଲ୍ଲାର ୨୫,୨୧୧ଟି ପରିବାର ପାଇଁ ୮୮୨.୪ ମେଚଟ୍ିକ୍‌ ଟନ, ଭଦ୍ରକ ଜିଲ୍ଲାର ୨୩,୭୬୬ଟି 
ପରିବାର ପାଇଁ ୮୩୧.୮ ମେଟ୍ରିକ୍‌ ଟନ, ବରଗଡ଼ ଜିଲ୍ଲାର ୨୩,୪୦୦ଟି ପରିବାର ପାଇଁ ୮୧୯ ମେଟ୍ରିକ୍‌ ଟନ, କେନ୍ଦୁଝର ଜିଲ୍ଲାର ୨୩,୩୯୪ଟି 
ପରିବାର ପାଇଁ ୮୧୮.୮ ମେଟ୍ରିକ୍‌ ଟନ୍କ, କଳାହାଣ୍ଡି ଜିଲ୍ଲାର ୨୨,୬୫୩ଟି ପରିବାର ପାଇଁ ୭୯୨. ୯ ମେଟ୍ରିକ୍‌ ଟନ, ବଲାଙ୍ଗୀର ଜିଲ୍ଲାର 
୨୦,୦୫୭ଟି ପରିବାର ପାଇଁ ୭୦୨ ମେଟିକ୍‌ ଟନ, ରାୟଗଡ଼ା ଜିଲ୍ଲାର ୧୮, ୯୦୫ଟି ପରିବାର ପାଇଁ ୬୬୧.୭ ମେଟିକ୍‌ ଟନ୍‌, ଯାଜପୁର 
ଜିଲ୍ଲାର ୧୮, ୭୭୩ଟି ପରିବାର ପାଇଁ ୬୫୭. ୧ ମେଟ୍ରିକ୍‌ ଟନ, କଟକ ଜିଲ୍ଲାର ୧୭,୬୫୯ଟି ପରିବାର ପାଇଁ ୬୧୮. ୧ ମେଟିକୁ ଟନ୍‌, ପୁରୀ 
ଜିଲ୍ଲାର ୧୬, ୦ ୨୩ଟି ପରିବାର ପାଇଁ ୫୬୦. ୮ ମେଟିକ୍‌ ଟନ, ଢେଙ୍କାନାଳ ଜିଲ୍ଲାର ୧୫,୬୩୪ଟି ପରିବାର ପାଇଁ ୫୪୭. ୨ ମେଟ୍ରିକ୍‌ ଟନ୍‌, 
କେନ୍ଦ୍ରାପଡ଼ା ଜିଲ୍ଲା ୧୫,୩୧୩ଟି ପରିବାର ପାଇଁ ୫୩୬ ମେଟିକ୍‌ ଟନ୍ନ, ସୁନ୍ଦରଗଡ଼ ଜିଲ୍ଲାର ୧୪,୧୫୪ଟି ପରିବାର ପାଇଁ ୪୯ ୫. ୪ ମେଟ୍ିକ୍‌ 
ଟନ, ଖୋର୍ଦ୍ଧା ଜିଲ୍ଲାର ୧୩,୪୮୦ଟି ପରିବାର ପାଇଁ ୪୭୧.୮ ମେଟ୍ରିକ୍‌ ଟନ୍‌, ସୋନପୁର ଜିଲ୍ଲାର ୧୨,୮୧୬ଟି ପରିବାର ପାଇଁ ୪୪୮. ୬ 
ମେଟ୍ରିକ୍‌ ଟନ, ସମ୍ବଲପୁର ଜିଲ୍ଲାର ୧୧,୨୧୮ଟି ପରିବାର ପାଇଁ ୩୯୨. ୬ ମେଟ୍ରିକ୍‌ ଟନ୍‌, ନୟାଗଡ଼ ଜିଲ୍ଲାର ୧୧,୧୪୨ଟି ପରିବାର ପାଇଁ 
୩୯୦ ମେଟ୍ରିକ୍‌ ଟନ, କନ୍ଧମାଳ ଜିଲ୍ଲାର ୧୦,୬୯୬ଟି ପରିବାର ପାଇଁ ୩୭୪.୪ ମେଟ୍ରିକ୍‌ ଟନ୍‌, ଜଗତସିଂହପୁର ଜିଲ୍ଲାର ୧୦, ୨ ୬୦ଟି ପରିବାର 


ଉତ୍କଳ ପ୍ରସଙ୍ଗ ଡିସେମ୍ବର ୨୦୦୪ 


ପାଇଁ ୩୫ ୯. ୧ ମେଟଚିକ୍‌ ଟନ, ଅନୁଗୋଳ ଜିଲ୍ଲାର ୮୯୪୬ଟି ପରିବାର ପାଇଁ ୩୧୩. ୧ ମେଟ୍ିକ୍‌ ଟନ୍‌, ନୁଆପଡ଼ା ଜିଲ୍ଲାର ୮୯ ୨ ୨ଟି ପରିବାର 
ପାଇଁ ୩୧୨.୩ ମେଟ୍ରିକ୍‌ ଟନ, ମାଲକାନଗିରି ଜିଲ୍ଲାର ୭୪୭୫ଟି ପରିବାର ପାଇଁ ୨୫୮.୧ ମେଟ୍ିକ୍‌ ଟନ୍‌, ଗଜପତି ଜିଲ୍ଲାର ୭୧୯୧ଟି 
ପରିବାର ପାଇଁ ୨୫୧.୭ ମେଟ୍ରିକ୍‌ ଟନୂ, ବୌଦ୍ଧ ଜିଲ୍ଲାର ୬୧୯୪ଟି ପରିବାର ପାଇଁ ୨୧ ୬.୮ ମେଟ୍ରିକ୍‌ ଟନ୍‌, ଦେବଗଡ଼ ଜିଲ୍ଲାର ୫୦ ୭ ୧ଟି 
ପରିବାର ପାଇଁ ୧୭୭.୫ ମେଟ୍ରିକ୍‌ ଟନ୍‌ ଏବଂ ଝାରସୁଗୁଡ଼ା ଜିଲ୍ଲାର ୧୨୫୩ଟି ପରିବାର ପାଇଁ ୪୩. ୯ ମେଟ୍ରିକ୍‌ ଟନ୍‌ ଅନ୍ତ୍ୟୋଦୟ ଅନ୍ନ ଯୋଜନା 
ଚାଉଳ ଆବଣ୍ଟନ କରାଯାଇଛି । 


କ୍ଷୁଦ୍ର ଓ ମଧ୍ୟମ ସମ୍ବାଦପତ୍ରଗୁଡ଼ିକର ସମସ୍ଯା ଆପୋଷ ଅ।ଲୋଚନା ମାଧ୍ଯମରେ 
ସମାଧାନ କରାଯିବ - ସୂଚନା ଓ ଲୋକ ସଂପର୍କ ମନ୍ତ୍ରୀ ଶ୍ରୀ ନାୟକ 


ରାଜ୍ୟରେ କ୍ଷୁଦ୍ର ଓ ମଧ୍ଯମ ସମ୍ବାଦପତ୍ରମାନେ ସମ୍ମୁଖୀନ ହେଉଥିବା ବିଭିନ୍ନ ସମସ୍ୟାର ସମାଧାନ କରାଯିବା ସଂଗେସଂଗେ ଆପୋଷ 
ଆଲୋଚନା ମାଧ୍ଯମରେ ରାଜ୍ୟ ସାମ୍ବାଦିକ କଲ୍ୟାଣ ପାଣ୍ଠି ପୁନର୍ଗଠନ କ୍ଷେତ୍ରରେ ଥୁବା ଅଚଳାବସ୍ଥାକୁ ଦୂର କରାଯିବ ବୋଲି ସୂଚନା ଓ ଲୋକ 
ସଂପର୍କ, କ୍ରୀଡ଼ା ଓ ଯୁବସେବା ରାଷ୍ଟ୍ରମନ୍ତ୍ରୀ ଶ୍ରୀ ଦେବାଶିଷ ନାୟକ ସୂଚନା ଦେଇଛନ୍ତି । 


ନଭେମ୍ବର ୨୦ ତାରିଖରେ ସଚିବାଳୟଠାରେ ଭାରତୀୟ କ୍ଷୁଦ୍ର ଓ ମଧ୍ୟମ ସମ୍ବାଦପତ୍ର ଫେଡେରେସନର କେନ୍ଦ୍ରୀୟ ଉପସଭା ପତି ଅମ୍ବିକା 
ପ୍ରସାଦ ଦାସଙ୍କ ନେତୃତ୍ଵରେ ଏକ ପ୍ରତିନିଧ୍‌ ଦଳ ମନ୍ତ୍ରୀ ଶ୍ରୀ ନାୟକଙ୍କୁ ଭେଟି କ୍ଷୁଦ୍ବ ଓ ମଧ୍ୟମ ସମ୍ବାଦପତ୍ରଗୁଡ଼ିକର ସମସ୍ୟା, ବିଜ୍ଞାପନ, ଅଧୁସ୍ବଵୀକୃତି 
ପ୍ରଦାନ, ସାମ୍ବାଦିକ କଲ୍ୟାଣ ପାଣ୍ଠିରୁ ସହାୟତା ପ୍ରଦାନ ଆଦି ସଂପର୍କରେ ଆଲୋଚନା କରିଥୁଲେ । ବିଜ୍ଞାପନ ପ୍ରଦାନ କ୍ଷେତ୍ରରେ ସ୍ଵଚ୍ଛତା ଅବଲମ୍ବନ 
କରାଯିବା, ସମାନୁପାତିକ ରୀତିରେ ବିଜ୍ଞାପନ ପ୍ରଦାନ, କ୍ଷୁଦ୍ର ଓ ମଧ୍ୟମ ସମ୍ବାଦପତ୍ରଗୁଡ଼ିକୁ ପ୍ରୋସାହନ ଦେବା ଉପରେ ଆଲୋଚନା ବେଳେ 
ଗୁରୁତ୍ଵ ଦିଆଯାଇଥୁଲା । ମନ୍ତ୍ରୀ ଶ୍ରୀ ନାୟକ ସ୍ପଷ୍ଟ କରି ଦେଇଥୁଲେ ଯେ ବିଜ୍ଞାପନ ପ୍ରଦାନ କ୍ଷେତ୍ରରେ ପାତର ଅନ୍ତର ନକରି ସଂପୂର୍ଣ୍ର ସ୍ଵଚ୍ଛତା 
ଅବଲମ୍ବନ କରିବାକୁ ମୁଖ୍ୟମନ୍ତ୍ରୀ ନିର୍ଦ୍ଦେଶ ଦେଇଛନ୍ତି ଏବଂ ଏହାକୁ କଡ଼ାକଡ଼ି ଭାବେ ପାଳନ କରାଯିବା ଲାଗି ବିଭାଗକୁ ନିର୍ଦ୍ଦେଶ ଦିଆଯାଇଛି । 
ପର୍ଯ୍ୟାୟକ୍ରମେ ସମସ୍ୟାର ସମାଧାନ ପାଇଁ ସରକାର ପଦକ୍ଷେପ ନେବେ ବୋଲି ଶ୍ରୀ ନାୟକ ସୂଚାଇ ଥୁଲେ । 


ଏହି ଆଲୋଚନା ବେଳେ ସୂଚନା ଓ ଲୋକ ସଂପର୍କ ବିଭାଗର ଉପନିର୍ଦ୍ଦେଶକ, ( ପ୍ରେସ୍‌) ତଥା ଉପଶାସନ ସଚିବ ଶ୍ରୀ ନିରଂଜନ ସେଠୀ, 
ଫେଡେରେସନ୍‌ର ରାଜ୍ୟ ଶାଖା ସଭାପତି ରାୟଶ୍ରୀ ଉପେନ୍ଦ୍ର ପ୍ରସାଦ ନାୟକ, ସାଧାରଣ ସଂପାଦକ ସତ୍ୟସ୍ଵରୂପ ରଥ, ଯୁଗ୍ମ ସଂପାଦକ ବ୍ରାହ୍ମୀପ୍ରିୟା 
ସାମନ୍ତରାୟ, ସଂଗଠନ ସଂପାଦିକା ରୀନା ଗଡ଼ନାୟକ, ବିମଳ ଭଂଜଦେଓ, କବିତାବାଳା ମା ୍ଧାତା, ବିଭାଗୀୟ ସୂଚନା ଅଧ୍କାରୀ ପ୍ରଭାକର ସାହୁ 
ପ୍ରମୁଖ ଉପସ୍ଥିତ ଥୁଲେ । 


ମନ୍ତ୍ରୀ ଶ୍ରୀ ନାୟକ ଦାୟିତ୍ଵ ନେବା ପରେ ବିଭାଗକୁ କ୍ରିୟାଶୀଳ କରିବା ଲାଗି ସକ୍ରିୟ ପଦକ୍ଷେପ ନେଉଥୁବାରୁ ଫେଡେରେସନ ପକ୍ଷରୁ ତାଙ୍କୁ 
କୃତଜ୍ଞତା ଜ୍ଞାପନ କରାଯାଇଥିଲା । 


ଚଳିତ ବର୍ଷ ଅକ୍ଫୋବର ମାସରେ ରାଜ୍ୟରେ ୪୧୭ ଗୋଟି ବାୟୋଗ୍ୟାସ୍‌ ପ୍ଲାଣ୍ଟ ସ୍ଥାପିତ 


ବିଜ୍ଞାନ ଓ କାରିଗରୀ ବିଭାଗ ଦ୍ଵାରା ରାଜ୍ୟର ୩୦ ଗୋଟି ଜିଲ୍ଲାରେ ପରିବାର ପାଇଁ ଉଦ୍ଦିଷ୍ଟ ବାୟୋଗ୍ୟାସ୍‌ ପ୍ଵାଣ୍ଟ ପ୍ରତିଷ୍ଠା ନିମନ୍ତେ 
ଯୋଜନା କରାଯାଇଛି । ଏହି ଯୋଜନା ଅନୁଯାୟୀ ଚଳିତ ବର୍ଷ ଅକ଼଼ଳୋବର ମାସରେ ୩୦ଟି ଜିଲ୍ଲାରେ ୪୧୭ ଗୋଟି ବାୟୋଗ୍ୟାସ୍‌ ପ୍ଲାଣ୍ଟ ପ୍ରତିଷ୍ଠା 
କରାଯାଇଛି । ସେଥୁମଧ୍ଯରୁ ସୁନ୍ଦରଗଡ଼ ଜିଲ୍ଲାରେ ସର୍ବାଧୁକ ୮୯ଟି ପ୍ଳାଣ୍ଟ ପ୍ରତିଷ୍ଠା କରାଯାଇଥୁବା ବେଳେ ଗଜପତି ଜିଲ୍ଲାରେ ୩୭ଟି, ଝାରସୁଗୁଡ଼ା 
ଜିଲ୍ଲାରେ ୩୩ଟି, କଟକ ଜିଲ୍ଲାରେ ୩୧ ଗୋଟି, ସମ୍ବଲପୁର ଜିଲ୍ଲାରେ ୩୨ ଗୋଟି, କଳାହାଣି ଓ ରାୟଗଡ଼ା ଜିଲ୍ଲାରେ ୨୬ ଗୋଟି ଲେଖାଏ, 
ଗଂଜାମ ଜିଲ୍ଲାରେ ୨୩ ଗୋଟି, କୋରାପୁଟ ଜିଲ୍ଲାରେ ୧୮ ଗୋଟି, ମୟୂରଭଂଜ ଜିଲ୍ଲାରେ ୧୬ ଗୋଟି, ଯାଜପୁର ଜିଲ୍ଲାରେ ୧୫ ଗୋଟି, 
କେନ୍ଦ୍ରାପଡ଼ା ଜିଲ୍ଲାରେ ୧୪ ଗୋଟି, ବଲାଙ୍ଗୀର ଜିଲ୍ଲାରେ ୧୩ ଗୋଟି, ସୋନପୁର ଜିଲ୍ଲାରେ ୧୧ ଗୋଟି, ଜଗତସିଂହପୁର ଜିଲ୍ଲାରେ ୧୦ ଗୋଟି, 
ଭଦ୍ରକ ଜିଲ୍ଲାରେ ୯ ଗୋଟି, କେନ୍ଦୁଝର ଓ ନବରଂଗପୁର ଜିଲ୍ଲାରେ ୬ ଗୋଟି ଲେଖାଏଁ ଏବଂ ବୌଦ ଜିଲ୍ଲାରେ ଦୁଇଟି ବାୟୋଗ୍ୟାସ ପ୍ଲାଣ୍ଟ ପ୍ରତିଷ୍ଠା 
କରାଯାଇଥୁବା ବିଜ୍ଞାନ ଓ କାରିଗରୀ ବିଭାଗ ସୁତ୍ରରୁ ପ୍ରକାଶ । 


ଉତ୍କଳ ପ୍ରସଙ୍ଗ ଡିସେମ୍ବର ୨୦୦୪ 


ସ୍ଵାସ୍ଥ୍ୟ ସେବାକୁ ଅଧ୍ୟକ ଉନ୍ନତ, ସୁଦୃଢ଼ ଓ ସଂପ୍ରସାରିତ କରାଯିବା ଉପରେ 
ସ୍ଵାସ୍ଥ୍ୟ ମନ୍ତ୍ରୀଙ୍କ ଗୁରୁତ୍ଵ 


ଡି.ଏଫ୍‌.ଆଇ.ଡି. ସହାୟତାରେ ରାଜ୍ୟରେ ସ୍ବାସ୍ଥ୍ୟ ସେବା କ୍ଷେତ୍ରରେ ଉନ୍ନତି ଆଣିବା ନିମନ୍ତେ ସ୍ଵତନ୍ତ୍ର ଯୋଜନା ପ୍ରସ୍ତୁତି ସଂପର୍କରେ ଏକ 
ବୈଠକ ଅନୁଷ୍ଠିତ ହୋଇଯାଇଛି । 


ସ୍ଵାସ୍ଥ୍ୟ ଓ ପରିବାର କଲ୍ୟାଣ ମନ୍ତ୍ରୀ ଶ୍ରୀ ବିଜୟଶ୍ରୀ ରାଉତରାୟ ବୈଠକରେ ଅଧ୍ୟକ୍ଷତା କରି ପ୍ରାଥମିକ ସ୍ଵାସ୍ଥ୍ୟସେବାକୁ ଅଧୁକ ଉନ୍ନତ, 
ସୁଦୃଢ଼ ଓ ସଂପ୍ରସାରିତ କରିବା ପାଇଁ ଭିଭିଭୂମି ଉନ୍ନୟନ ସରଂଜାମ ଯୋଗାଣ ଓ ସ୍ଵାସ୍ଥ୍ୟସେବା ପ୍ରଦାନକାରୀଙ୍କ ଦକ୍ଷତା ବୂଦ୍ଧି ଉପରେ ଗୁରୁତ୍ଵ 
ଆରୋପ କରିଥୁଲେ । ଏଥ୍‌ପାଇଁ ଉପଯୁକ୍ତ ତାଲିମ୍‌ ବ୍ୟବସ୍ଥା, ଯାତାୟାତ ସୁବିଧା, ଆଦିବାସୀ ବହୁଳ ତଥା ଅଗମ୍ୟ ଅଂଚଳ ପାଇଁ ସ୍ଵତନ୍ତ୍ର ବ୍ୟବସ୍ଥା 
ନିମନ୍ତେ କାର୍ଯ୍ୟ ଯୋଜନା ପ୍ରସ୍ତୁତି କରାଯିବା ପାଇଁ ପରାମର୍ଶ ଦେଇଥୁଲେ । ଆସନ୍ତା ଡିସେମ୍ବର ମାସ ୩୧ ତାରିଖ ସୁଦ୍ଧା ଏହି କାର୍ଯ୍ୟ ଯୋଜନା 
ସଂପୂର୍ଣ୍ଣ କରାଯିବ । 


ପି.ଏସ୍‌.ପି.ୟୁ. ପକ୍ଷରୁ ରାଜ୍ୟ ସ୍ବାସ୍ଥ୍ୟ ଓ ପରିବାର କଲ୍ଯାଣ ପ୍ରତିଷ୍ଠାନଠାରେ ଅନୁଶ୍ଵିତ ଉକ୍ତ ବୈଠକରେ ସ୍ଵାସ୍ଥ୍ୟ ଓ ପରିବାର କଲ୍ୟାଣ 
ବିଭାଗ ପ୍ରମୁଖ ଶାସନ ସଚିବ ଶ୍ରୀ ରବିନାରାୟଣ ସେନାପତି, ପି.ଏସ୍‌.ପି.ୟୁ.ର ପରାମର୍ଶଦାତା ଡାଃ କେ.ଏସ୍‌. ଗଣେଶନ, ସ୍ବାସ୍ଥ୍ୟସେବା ନିର୍ଦ୍ଦେଶ, 
ଡାକ୍ତରୀ ଶିକ୍ଷା ଓ ତାଲିମ୍‌ ନିର୍ଦ୍ଦେଶକ ଭେଷଜ ନିୟନ୍ତ୍ରକ, ପରିବାର କଲ୍ୟାଣ ନିର୍ଦ୍ଦେଶକଙ୍କ ସମେତ ପଦସ୍ଥ ବିଭାଗୀୟ କର୍ମକର୍ତାମାନେ ଯୋଗ 
ଦେଇଥୁଲେ । 


ସମବାୟ ଆନ୍ଦୋଳନ କେବଳ ଏକ ଅର୍ଥନୈତିକ ଆନ୍ଦୋଳନ ନୁହେଁ, ଏହା ଏକ ବିଚାରଧାରା ଏବଂ ଏକ ସାମାଜିକ ବ୍ୟବସ୍ଥା । 
ଗରିବ ଜନସାଧାରଣଙ୍କୁ ପୁଞ୍ଚିପତିମାନଙ୍କ ଶୋଷଣରୁ ରକ୍ଷାକରି ସେମାନଙ୍କ ଆର୍ଥିକ ଓ ସାମାଜିକ ଅବସ୍ଥାର ଉନ୍ନତି ନିମନ୍ତେ 
ଉନବିଂଶ ଶତାବ୍ଦୀର ପ୍ରାରମ୍ଭରେ ଚିନ୍ତାଶୀଳ ଜନନାୟକଙ୍କ ମନରେ ଯେଉଁ ସଂକଳ୍ପ ଓ ପ୍ରତିକ୍ରିୟା ସୃଷ୍ଟି ହୋଇଥଲା, ତାହା ହିଁ 
ସମବାୟ ବିଚାରଧାରା ନାମରେ ପରିଚିତ । 


ଏ ଦିଗରେ ଆମ ଓଡ଼ିଶା ସମବାୟ ଆନ୍ଦୋଳନର ଆ ଦିଭୂମି ଭାବରେ ଗୌରବାନ୍ଧିତ । ଓଡ଼ିଆ ଜାତିର ମହାନ ଜନନାୟକ 
ଉତ୍କଳଗୌରବ ମଧୁସୂଦନ ଦାସ ୧୮୯୮ ମସିହାରେ କଟକଠାରେ ପ୍ରଥମ ସମବାୟ ଅନୁଷ୍ଠାନଟିଏ ଖୋଲି ଏ କ୍ଷେତ୍ରରେ 
ପଥପ୍ରଦର୍ଶକ ହେବାର ଗୌରବ ଅର୍ଜନ କରିଛନ୍ତି । 


ସ୍ଵାଧୀନତା ପରବର୍ତୀକାଳରେ ଜନସାଧାରଣଙ୍କ ସାମୂହିକ ବିକାଶ ସାଧନ ଓ ସ୍ଵାର୍ଥ ସୁରକ୍ଷା ନିମନ୍ତେ ସମବାୟ ଆନ୍ଦୋଳନ 
ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ କରି ଅ।ସିଛି । ଏହା ଘରୋଇ ଉଦ୍ୟୋଗ ସହ ପ୍ରତିଦ୍ବନ୍ଦିତା କରି ଜନସାଧାରଣଙ୍କ ଆଶା ଆକାଂକ୍ଷା 
ପୂରଣ କରିବା ପାଇଁ ଗତ ଶହେ ବର୍ଷ ଭିତରେ ଏକ ବଳିଷ୍ଠ ଭିଉିଭୂମି ପ୍ରତିଷ୍ଠା କରିପାରିଛି । 


ଏହି ଆନ୍ଦୋଳନ ସମସ୍ତ ଆହ୍ବାନର ସଫଳ ମୁକାବିଲା କରିବା ସହିତ ଏହାର ଗନ୍ତବ୍ୟ ପଥରେ ଅଗ୍ରଗତି କରି ରାଜ୍ୟର 
ତଥା ଦେଶରେ ଅଭାବି ଓ ନିମ୍ନବର୍ଗ ଲୋକମାନଙ୍କ ମନରେ ପ୍ରତ୍ୟୟ ଓ ପ୍ରଗତିର ବାତାବରଣ ସୃଷ୍ଟି କରିପାରିବ । ଏହା ହିଁ 
ଆନ୍ଦୋଳନର ଶତବର୍ଷ ପୂର୍ଭି ଉପଲକ୍ଷେ ସ୍ଵପ୍ନ ହେଉ । 

ଉକ୍ଳ ପ୍ରସଙ୍ଗ 


୫ମ ସଂଖ୍ୟା ମାର୍ଗଣିର- ପୌଷ ଡିସେମ୍ବର - ୨୦୦୪ 


ଦିଗମ୍ବର ମହାନ୍ତି ବୈଷ୍ଣବ ପ୍ରସାଦ ମହାନ୍ତି 
କମିଶନର ତଥା ଶାସନ ସଚିବ ନିର୍ଦ୍ଦେଶକ 


ଶରତଚନ୍ଦ୍ର ସାମନ୍ତରାୟ 
କାର୍ଯ୍ୟ ନିର୍ବାହୀ ସମ୍ପାଦକ 


ସମ୍ପାଦନା ସହଯୋଗୀ ପ୍ରଚ୍ଛଦପଟ ଓ ଲେ -ଆଉଟ ଡ଼ିଜାଇନିଂ 


ଶୁଭଲକ୍ଷ୍ମୀ ମହାନ୍ତି ମାନସ ନାୟକ 
ଗୋବିନ୍ଦଚନ୍ଦ୍ର ମଲ୍ଲିକ ଫଟୋ : ସୂଚନା ଓ ଲୋକ ସଂପର୍କ ବିଭାଗ 
ସୌଜନ୍ୟରୁ 


କମ୍ପ୍ୟୁଟର ସେଟିଂ ଓ ଡ଼ିଜାଇନିଂ 
ମନୋଜ କୁମାର ପାତ୍ର 
ହେମନ୍ତ କୁମାର ସାହୁ 


ରହି © : ଗ,୫୦,୦୦ 
ହର୍ଚସଞୁ : ଚ,୫.୦୦ 


ଉତ୍କଳ ପ୍ରସଙ୍ଗ ଓଡ଼ିଶା ସରକାରଙ୍କ ସୂଚନା ଓ ଲୋକ ସଂପର୍କ ବିଭାଗ ତରଫରୁ ପ୍ରକାଶ ପାଉଥ୍ଲେ ସୁଦ୍ଧା 
ଏହି ପତ୍ରିକାରେ ପ୍ରକାଶିତ ମତାମତ ଓ ଚିନ୍ତାଧାରା ସବୁ ସ୍ଥଳରେ ଓଡ଼ିଶା ସରକାରଙ୍କର ବୋଲି 
ବୁଝିବାକୁ ହେବ ନାହିଁ । 


ଓଡ଼ିଶା ସରକାରଙ୍କର ସୂଚନା ଓ ଲୋକ ସମ୍ପର୍କ ବିଭାଗଦ୍ଵାରା ପ୍ରକାଶିତ ଏବଂ 
ଓଡ଼ିଶା ସରକାରୀ ମୁଦ୍ରଣାଳୟ, କଟକ - ୧୦ ରେ ମୁଦିତ | 
ଠି କଣା : “ ଭକୁଳ ପରସଙ୍ଗଂ, ରାଜ୍ୟ ସୂଚନା ଓ ଲୋକ ସଂପର୍କ ବିଭାଗ, ଲୋକ ସଂପର୍କ ଭବନ, ଭୁବନେଶ୍ବର - ୭୫୧୦୦୧ 

ଶହେ ବର୍ଷ ପରେ ସଫଳତା ପଥରେ 
ଆମ ସମବାୟ ଆନ୍ଦୋଳନ 


ଏକବିଂଶ ଶତାବ୍ଦୀରେ ସମବାୟ ଆନ୍ଦୋଳନ 
ଓ ସମବାୟଭିଭିକ ଅର୍ଥନୈତିକ ଓ ସାମାଜିକ ବ୍ୟବସ୍ଥା 


ସମବାୟ ଆନ୍ଦୋଳନ ଓ ଉତ୍କଳଗୌରବ ମଧୁସୂଦନ 
ଶତାବ୍ଦୀ ବର୍ଷରେ ଓଡ଼ିଶାର ସମବାୟ ଆନ୍ଦୋଳନ 
ମାଣ 

ଭାରତରେ ସମବାୟ ଆନ୍ଦୋଳନ 

ମହିଳା ସଶକ୍ତିକରଣ ଓ ସମବାୟ ଆନ୍ଦୋଳନ 


ଶତାବ୍ଦୀ ପୂର୍ଭିର ଆହ୍ଵାନ 


ଏକବିଂଶ ଶତାବ୍ଦୀରେ ସମବାୟ ଆନ୍ଦୋଳନର ପ୍ରାସଙ୍ଗିକତା 
ଶହେବର୍ଷ ପରେ ଓଡ଼ିଶାର ସମବାୟ 

ଓଡ଼ିଶାରେ ସମବାୟ ଆନ୍ଦୋଳନର ଇତିବୃତ୍ତି 

କୃଷିରଣ ସମବାୟର ଶତବର୍ଷ 


ଅତୀତ ଓଡ଼ିଶାର ଭାଗବତଘର : 
ସମବାୟ ଆନ୍ଦୋଳନର ଅନ୍ତୁଡ଼ିଶାଳ 


ଶୋଷିତଙ୍କ ଆର୍ଥିକ ସଶକ୍ତିକରଣରେ ସମବାୟ 
ମହିଳା ସଶକ୍ତିକରଣରେ ସ୍ବୟଂ ସହାୟିକା ଗୋଷ୍ଠୀ 


ତାଳଗୁଡ଼ ଶିଳ୍ପ - ଗ୍ରାମ୍ୟ ଅର୍ଥନୀତି ବିକାଶ ପାଇଁ 
ଏକ ସଫଳ ଉଦ୍ୟୋଗ 


ଓଡ଼ିଶାରେ ନାରୀ ସଶକ୍ତିକରଣ : ଏକ ଅନୁଧାନ 


ଲୋକ ଓ ଶାସ୍ତ୍ରୀୟ ପରମ୍ପରାର ସହାବସ୍ଥାନ : ଧନୁଯାତ୍ରା 
ଏକ ଆଲୋଚନା 


ଜ୍ୟୋତିର୍ବିଜ୍ଞାନୀ ସାମନ୍ତ ଚନ୍ଦ୍ରଶେଖର 
ତମାଖୁ ସେବନ ଓ ନାରୀମାନଙ୍କର ସ୍ବାସ୍ଥ୍ୟ 
ସମ୍ବାଦ ପରିକ୍ରମା 


ସୁରମା ପାଢ଼ୀ 


ଯଜ୍ଞେଶ୍ଵର 
ସୁଦର୍ଶନ ନାୟକ 

ବ୍ରହ୍ମାନନ୍ଦ ପରିଡ଼ା 

ଓମ୍‌ ପ୍ରକାଶ ମହାପାତ୍ର 
ଯୋଗେଶ ରାଉତ 

ଡଃ ଲକ୍ଷ୍ମୀନାରାୟଣ ରାୟସିଂହ 
ପୂର୍ଣ୍ଣଚନ୍ଦ୍ର ମହାନ୍ତି 

ତୁଷାରକାନ୍ତି ପଣ୍ଡା 

ସରଳା ରାୟ 

ହେମନ୍ତ କୁମାର ନାୟକ 
ଅଧ୍ୟାପକ ପ୍ରଫୁଲ୍ଲ ଚନ୍ଦ୍ର ମହାନ୍ତି 


ପଙ୍କଜ ସାହୁ 
ଧ୍ରୁବାନନ୍ଦ ନାୟକ 
ବିଜୟ କୁମାର ଦାଶ 


ସୌରଜିତ ଦାସ 
ଡକୃର ଜ୍ୟୋତିର୍ମତୀ ସାମନ୍ତରାୟ 


ଡକୃର ଚିତ୍ରସେନ ପଶାୟତ 
ଶ୍ରୀନିବାସ ଆ ଚାର୍ଯ୍ୟ 
ଡାଃ ସରୋଜିନୀ ଷଡଙ୍ଗୀ 


ଓଡ଼ିଶାର ନୂତନ ରାଜ୍ୟପାଳ 
ମାନ୍ୟବର ଶ୍ରୀ ରାମେଶ୍ବର ଠାକୁରଙ୍କ 
ସଂକ୍ଷିପ୍ତ ଜୀବନୀ 


ଆମ ରାଜ୍ୟର ନୂତନ ରାଜ୍ୟପାଳଭାବେ ମାନ୍ୟବର ଶ୍ରୀ ରାମେଶ୍ବର ଠାକୁର ୨୦୦୪ ମସିହା ନଭେମ୍ବର 


୧୭ ତାରିଖରେ ଦାୟିତ୍ଵ ଗ୍ରହଣ କରିଛନ୍ତି । ଜଣେ ସୁଖ୍ୟାତ ଚାଟାର୍ଡ଼ ଆକାଉଣ୍ଟାଣ୍ଟ, ସ୍ଵାଧୀନତା ସଂଗ୍ରାମୀ, ସମାଜସେବୀ, ସାଂସଦ 
ତଥା ଦକ୍ଷ କେନ୍ଦ୍ରମନ୍ତ୍ରୀଭାବେ ଶ୍ରୀ ଠାକୁର ଜଣାଶୁଣା । ବିଭିନ୍ନ ସାମାଜିକ ଅନୁଷ୍ଠାନ ଓ ସଂଗଠନ ସହ ସେ ପ୍ରତ୍ୟକ୍ଷ ତଥା ପରୋକ୍ଷ 
ଭାବରେ ସଂପୃକ୍ତ । ଜନସେବା ସହ ସଂଶ୍ଳିଷ୍ଟ ଅନେକ ଅନୁଷ୍ଠାନ ସେ ନିଜ ହାତରେ ଗଢ଼ିଛନ୍ତି ଏବଂ ଏବେଯାଏଁ ମଧ୍ଯ ସେସବୁ ସହ 
ସଂପୃକ୍ତ ଅଛନ୍ତି । ଶ୍ରୀ ଠାକୁରଙ୍କର ସଂକ୍ଷିପ୍ତ ଜୀବନୀ ନିମ୍ନରେ ପ୍ରଦତ୍ତ କରାଗଲା - 


ନାମ 


ଜନ୍ମସ୍ଥାନ ଓ ସ୍ଥାୟୀ ଠିକଣା 


ଜନ୍ମ ତାରିଖ 


ଶକ୍ଷା 


ସହଧର୍ମିଣୀ 


ସନ୍ତାନ / ସନ୍ତତି 


ବୃତ୍ତ 


ଶ୍ରୀ ରାମେଶ୍ବର ଠାକୁର 
ଗ୍ରାମ/ ଥାନା - ଠାକୁର ଗାଙ୍ଗଟି 
ଜିଲ୍ଲା - ଗୋଡ଼ା, ଝାଡ଼ଖଣ୍ଡ 


ଜୁଲାଇ ୨୮, ୧୯୨୭ 
ଏମ୍‌.ଏ., ଏଲ୍‌.ଏଲ୍‌.ବି., ଏଫ୍‌.ସି.ଏ. 

ଭାଗଲ୍‌ପୁର, ପାଟଣା ବିଶ୍ଵବିଦ୍ୟାଳୟ, କଲିକତା ବିଶ୍ଵବିଦ୍ୟାଳୟ ଏବଂ ଦି ଇନ୍‌ଷ୍ଟିଚ୍ୟୁଟ୍‌ ଅଫ୍‌ ଚାଟାର୍ଡ଼ 
ଆକାଉଣ୍ଟାଣ୍ଟସ୍‌ ଅଫ୍‌ ଇଣ୍ଡିଆ, ନୂଆଦିଲ୍ଲୀରୁ ଶିକ୍ଷା ପ୍ରାପ୍ତ । 

ଶ୍ରୀମତୀ ନର୍ମଦା ଠାକୁର 

ଦୁଇ ପୁଅ ଓ ଦୁଇ ଝିଅ 

* ୧୯୫୩ ମସିହାଠାରୁ ଚାଟାର୍ଡ଼ ଆକାଉଣ୍ଟାଣ୍ଟ ଭାବେ ସେବାରତ | 


* ୧୯୫୫ ମସିହାଠାରୁ ୧୯୬୦ ପର୍ଯ୍ୟନ୍ତ କଲିକତା ବିଶ୍ବବିଦ୍ୟାଳୟର ସିଟି କଲେଜର ଅଧ୍ୟାପକ 
ରୂପେ ଶିକ୍ଷା ପ୍ରଦାନ । 


* ୧୯୬୦ରୁ ୧୯୭୩ ମସିହା ପର୍ଯ୍ୟନ୍ତ ଦିଲ୍ଲୀ ବିଶୁବିଦ୍ୟାଳୟର ଭିଜିଟିଙ୍କ ପ୍ରଫେସର ରୂପେ କାର୍ଯ୍ୟରତ | 


ସାଧାରଣ ଜୀବନ ଏବଂ ଅନ୍ୟାନ୍ୟ କାର୍ଯ୍ୟକ୍ରମରେ ଅଂଶଗ୍ରହଣ : 

୧୯୪୨ ମସିହାର ଭାରତଛାଡ଼ ଆନ୍ଦୋଳନରେ ସକ୍ରିୟ ଅଂଶ ଗ୍ରହଣ । ସାନ୍ତାଳ ପ୍ରଗଣାର ରାଜମହଲ ପାର୍ବତ୍ୟାଞ୍ଚଳରେ ୬ 
ମାସ ଧରି ଆତ୍ମଗୋପନ । ଜାତୀୟ ଆନ୍ଦୋଳନରେ ଅଂଶ ଗ୍ରହଣ କରି ୧୯୪୬ ମସିହାରେ କାରାବରଣ ଏବଂ କଲିକତାର 
ଦମ୍‌ଦମ୍‌ସ୍ଥିତ କେନ୍ଦ୍ରୀୟ କାରାଗାରରେ ଅଟକ । 


ଝାଡ଼ଖଣ୍ଡର ସାନ୍ତାଳ ପ୍ରଗଣାରେ ଶ୍ରୀ ଠାକୁର ସ୍ଵାସ୍ଥ୍ୟସେବା, ଶିକ୍ଷା, ସାମାଜିକ ସଂସ୍କାର ଓ ଗ୍ରାମ୍ୟ ପୁନର୍ଗଠନ କାର୍ଯ୍ୟକ୍ରମରେ 
ସକ୍ରିୟ ଅଂଶ ଗ୍ରହଣ କରି ଆସିଛନ୍ତି । 


ପ୍ରତିଷ୍ଠାତା ଟ୍ରଷ୍ଟି : 


* ହରିଦେବୀ ସ୍ମାରକ ନିଧ୍‌ ନାମକ ଏକ ଦାତବ୍ୟ ଅନୁଷ୍ଠାନ ୧୯୬୫ ମସିହାରେ ତାଙ୍କ ଦ୍ଵାରା ସ୍ଥାପିତ । ୧୯୭୬ 
ମସିହାରେ ୩୦ ଶଯ୍ୟା ବିଶିଷ୍ଟ ରୁରାଲ ରେଫରାଲ ହସପିଟାଲ ଏବଂ ୨୦୦ ୨ ମସିହାରେ ଅନ୍ୟ ଏକ ୪୦ ଶଯ୍ୟା 


ବିଶିଷ୍ଟ କର୍କଟ କୁଷ୍ଠ ଏବଂ ଯକ୍ଷ୍ମା ହସପିଟାଲ ଝାରଖଣ୍ଡ ପ୍ରଦେଶର ଗୋଡ଼ା ଜିଲ୍ଲାରେ ତାଙ୍କ ନିଜ ଗ୍ରାମ ଠାକୁର 
ଗାଙ୍ଗଟିରେ ପ୍ରତିଷ୍ଠିତ । 


ଗଦାଧର ମିଶ୍ର ସ୍ମାରକ ନିଧୂ ନାମରେ ଏକ ଦାତବ୍ୟ ଟ୍ରଷ୍ଟ ଗାନ୍ଧୀଗ୍ରାମଠାରେ ୧୯ ୬୫ ମସିହାରେ ପ୍ରତିଷ୍ଠିତ । ୧୯୬୫ 
ମସିହାରୁ ଝାରଖଣ୍ଡ ଅନ୍ତର୍ଗତ ଗୋଡ଼ା ଜିଲ୍ଲାରେ ଖଦୀ ଓ ଗ୍ରାମୋଦ୍ୟୋଗ ଏବଂ ବିଭିନ୍ନ ଗ୍ରାମ୍ୟ ଉନ୍ନୟନ କାର୍ଯ୍ୟକ୍ରମରେ 
ନିୟୋଜିତ । 


ଶ୍ରୀ ଠାକୁର ଭିନ୍ନ ଭିନ୍ନ ସମୟରେ ଅନେକ ଗୁରୁତ୍ଵପୂର୍ଣ୍ଣ ଏବଂ ସମ୍ମାନଜନକ ପଦବୀରେ ଅବସ୍ଥାପିତ ହୋଇ କାର୍ଯ୍ୟ 
କରିଛନ୍ତି : 


୮ 


ସଭାପତି : ଇନପସ୍ିଚ୍ୟୁଟ୍‌ ଅଫ୍‌ ଚାଟାର୍ଡ଼ ଆକାଉଣ୍ଟାଣ୍ଟସ୍‌ ଅଫ୍‌ ଇଣ୍ଡିଆ, ( ୧୯୬୬-୬୭ ) 

ଜାତୀୟ ସଭାପତି : ଅଲ୍‌ ଇଣ୍ଡିଆ ଭାରତ ସ୍କାଉଟ୍‌ସ ଆଣ୍ଠ୍‌ ଗାଇଡ଼୍‌ସ ( ୧୯୯୮ରୁ ୨୦୦୧ ଏବଂ ୨୦୦୪ରୁ ଆଜି 
ପର୍ଯ୍ୟନ୍ତ ) 

ଅଧ୍ଯକ୍ଷ : ଭାରତ ସରକାରଙ୍କ ବ୍ୟାଙ୍କିଙ୍ଗ୍‌ କମିଶନ ଦ୍ଵାରା ପ୍ରତିଷ୍ଠିତ ଷ୍ଟଡ଼ି ଗ୍ରୁପ୍‌ ଅନ୍‌ ବ୍ୟାଙ୍କିଙ୍ଗ୍‌ କଷ୍ଟସ୍‌ ( ୧୯୭୮-୮୨) 
ଅଧ୍ଯକ୍ଷ : ଆସୋସିଏଟେଦଡ୍‌ ଜର୍ନାଲସ୍‌ ଲିମିଟେଡ଼ ( ୧୯୮୭-୯୧) 

ଅଧ୍ଯକ୍ଷ : ଠାକୁର ରିସର୍ଚ୍ଚ ଫାଉଣ୍ଡେସନ୍‌, ନୁଆଦିଲ୍ଲୀ ( ୧୯୮୧ ମସିହାରୁ) 

ଅଧ୍ଯକ୍ଷ : ରାଜେନ୍ଦ୍ର ଭବନ ଟ୍ରଷ୍ଟ, ନୂଆଦିଲ୍ଲୀ 

ନିର୍ଦ୍ଦେଶକ : ୟୁନିଟ୍‌ ଟ୍ରଷ୍ଟ ଅଫ୍‌ ଇଣ୍ଡିଆ (୪ ବର୍ଷ ପାଇଁ ), ଏକ୍ସପୋର୍ଟ କ୍ରେଡ଼ିଟ୍‌ ଆଣ୍ଠ୍‌ ଗ୍ୟାରେଣ୍ଢି କର୍‌ପୋରେସନ୍‌ 
(୩ ବର୍ଷ), ପଞ୍ଜାବ ନ୍ୟାସନାଲ ବ୍ୟାଙ୍କ୍‌ (୧୯୭୮-୮୨ ), ପଞ୍ଜାବ, ହରିଆନା ଏବଂ ଦିଲ୍ଲୀ ଚ୍ୟାମ୍ବରସ୍‌ ଅଫ୍‌ 
କମର୍ସ (୩ ବର୍ଷ), ହରିଆନାସୁିତ ଗୁରୁଗାଁଓଠାରେ ବୋର୍ଡ଼ ଅଫ୍‌ ଗଭର୍ଣ୍ର୍‌ସ ମ୍ୟାନେଜ୍ମେଣ୍ଡ ଡେଭେଲପ୍‌ମେଣ୍ଡ ଇନୁଷ୍ଚିଚ୍ୟୁଟ୍‌, 
ସଚିବ : ସଂଜୟ ଗାନ୍ଧୀ ମେମୋରିଆଲ୍‌ ଟଷ୍ଟ, ଆମେଥୁ, ଉତ୍ତରପ୍ରଦେଶ 


ଆନ୍ତର୍ଜାତୀୟ ପ୍ରତିନିଧତ୍ସ : 


(କ) 
(ଖ) 
(ଗ) 
(ଘ) 
(ଡଙ) 


(ଚ) 


ଉପନେତା ଇଣ୍ଡିଆନ୍‌ ପାର୍ଲିଆମେଣ୍ଟାରୀ ୟୁନିୟନ୍‌ କନଵଫରେନ୍ସ, ଜେନେଭା ( ୧୯୮୪) 

ବ୍ରସେଲଠାରେ ଅନୁଷ୍ଠିତ ବିଶ୍ଵ ସ୍ଫାଉଟସ୍‌ କଂଗ୍ରେସର ଭାରତୀୟ ସଦସ୍ୟ ମଣ୍ଡଳୀର ନେତୃତ୍ସ ( ୧୯୬୪) 

ମେକ୍ଷି କୋଠାରେ ଅନୁଷ୍ଠିତ ଆନ୍ତର୍ଜାତୀୟ ଆକାଉଣ୍ଟାଣ୍ଟସ୍‌ କଂଗ୍ରେସ୍ର ନେତୃତ୍ବ ( ୧୯୮୨) 

କଲମ୍ବୋଠାରେ ଅନୁଷ୍ଠିତ ୧୫ତମ ଏସିଆ ପାସିଫିକ୍‌ ଗ୍ୟାଦରିଂର ନେତୃତ୍ବ ( ୧୯୮୪) 

ଲଣ୍ଡନଠାରେ ଅନୁଷ୍ଠିତ ୧୭ତମ ଜେ ନେରାଲ ଆସେମ୍ବି କୋଭେଣ୍ଟ୍ରିରେ ଯୋଗ ଦେଇଥୁବା ଭାରତୀୟ ପ୍ରତିନିଧ୍‌ ଦଳର 
ନେତୃତ୍ବ (୧୯୮୭) 

ଅଧ୍ଯକ୍ଷ, ୱାଁଲର୍ଡ଼ କଂଗ୍ରେସ ଅଫ୍‌ ସ୍କାଉଟ୍‌ ଆଣ୍ଠ୍‌ ଗାଇଡ଼଼ସ ଫେଲୋସିଫି ( ୧୯୯୯) 


ପାର୍ଲିଆ ମେଣ୍ଟ ଏବଂ କେନ୍ଦ୍ର ମନ୍ତ୍ରିପରିଷଦ : 


(କ) 
(ଖ) 


୧୯୮୪ ମସିହା ଏପ୍ରିଲରୁ ମାର୍ଚ୍ଚ ୧୯୯୦ ପର୍ଯ୍ୟନ୍ତ ଶ୍ରୀ ଠାକୁର ରାଜ୍ୟସଭାକୁ ନିର୍ବାଚିତ ଏବଂ ୧୯୯୦ ଏପ୍ରିଲରୁ 
୧୯୯୬ ମାର୍ଚ୍ଚ ମାସ ପର୍ଯ୍ୟନ୍ତ ରାଜ୍ୟସଭାକୁ ପୁନଃନିର୍ବାଚିତ 

ଶ୍ରୀ ଠାକୁରଙ୍କର ଅର୍ଥ ( ରାଜସ୍ଵ), ଗ୍ରାମ୍ୟ ଉନ୍ନୟନ ଏବଂ ସଂସଦୀୟ ବ୍ୟାପାର ମନ୍ତ୍ରଣାଳୟରେ କେନ୍ଦ୍ର ମନ୍ତ୍ରୀଭାବେ 
ଯୋଗଦାନ (ଜୁନ ୧୯୯୧ରୁ ଡିସେମ୍ବର ୧୯୯୪ ପର୍ଯ୍ୟନ୍ତ) 


ବିଦେଶ ଭ୍ରମଣ : ରୁଷିଆ, ଫ୍ରାନ୍, ଜର୍ମାନୀ, ଇଟାଲୀ, ଇଂଲଣ୍ଡ, ସୁଇଜରଲ୍ୟାଣ, ଆମେରିକା, ମେକ୍ସିକୋ, ବାଂଲାଦେଶ, 
ନେପାଳ, ଶ୍ରୀଲଙ୍କା ପ୍ରଭୂତି ଦେଶ ଭ୍ରମଣ । 

